

Y73(Q2)
35F5R.L

250.
C.

Y73(Q2)

7498

35 P5 R.1

Rao, Venkata Lakshman
Hindu maha yugama

Y73 (Q2)

7488

35EF5R.1

**SHRI JAGADGURU VISHWARADHYA JNANAMANDIR
(LIBRARY)
JANGAMAWADIMATH, VARANASI**

● ● ● ● ●

**Please return this volume on or before the date last stamped
Overdue volume will be charged 1/- per day.**

[illegible]

ప్రథమ భాగము

అందూమహాయుగము



కొమ్మజు - వేంకట లక్ష్మణరావు, ఎం. ఏ. గారిచే
రచియింపబడియె

అరవ కూర్పు

Handwritten signature or note in Telugu script.

ప్రకాశకులు:

లక్ష్మణరాయ పబ్లిషింగు కంపెనీ
గవర్నమెంటు, బెజవాడ.

బెజవాడ

ఆంధ్ర గ్రంథాలయ ముద్రాక్షరశాల (లిమిటెడ్) యందు
క. కోదండరామయ్యగారిచే
ముద్రింపబడియె

1925

Y73(A2)

35F5R-1

మ. 74

మొదటి కూర్పు.	1907
రెండవ కూర్పు.	1908
మూడవ కూర్పు.	1909
నాల్గవ కూర్పు.	1910
అయిదవ కూర్పు.	1912
ఆరవ కూర్పు.	1925

JAGADGURU VISHWARADHYA
JANANA SIMHASAN JANANANANDUR
LIBRARY

Jangamwadi Math, Varanasi
Acc. No. 7488

ఆ జ వ కూ ర్పు పీ ఠ క .

ఈగ్రంథరాజమును కీర్తిశేషులైన కొవ్వత్తాజు లక్ష్మణ
సామంతులుగారు 1907 నందు రచించి తరువాత అయిదు
సార్లుల నచ్చొత్తించిరి. ఎప్పటికప్పుడే బెక్కు సూతనాంశ
ములు జేర్చి ముద్రించవలయునని వారు తలపోయుచు వ్యవధి
జిక్కినందున నేమియు మార్పులు చేయలేకపోయిరి. వారి
మరణానంతర మిగ్రంథము నచ్చొత్తించుభారము నాపైఁ
బడుటవలన ఈకూర్పునందైనను చారిత్రకపరిశోధకుల సాహ
య్యమున వలయు మార్పులు కలిగించవలెనని తలంచితినిగాని
నాకుఁగూడ తీరిక జిక్కినందునను, పరిశోధకుల కృపావీక్షణ
మున కీగ్రంథము గుఱిగాకపోవుటవలనను, గ్రంథమును
త్వరలో బ్రచురింపవలసిన యావశ్యకత మిక్కిలిగ నుండుటఁ
జేసియు తొందఱ తొందఱగా నీగ్రంథమును ముద్రించవలసి
వచ్చినది. కావున నిందేవైన సవరణలు జేయవలసియున్నచోఁ
చారిత్రకపరిశోధకులు దయయుంచి తెలిపినయెడల రాబోవు
సార్పునందు వానింజేర్చి వారికృతజ్ఞతకుఁ బాత్రుడనయ్యెదను.

ఈగ్రంథమును త్వరలో ముద్రణము గావించి గ్రంథ

ముద్రణకాలమందు జరిగిన కష్టనష్టములకు బాధ్యులై మిక్కిలి
సాహాయ్యముఁ గావించిన ఆంధ్రగ్రంథాలయ ముద్రాక్షర
శాలాధిపతులకు నాకృతజ్ఞతా వందనము లర్పించుచున్నాను.

బెజవాడ,
కృష్ణజిల్లా,
20.10.1925.

కానూరు వీరభద్రేశ్వరరావు.

వి ద వ కూ ర్పు పీ ఠి క

ఒక్కొక్కముద్రణమున కొక్కవత్సరమైన వ్యవధి నీయక యచ్చొత్తింపజేయు సావకాశముగల్పించెడు అంధ మహాశయులకును పాతశాలల పతనీయగ్రంథముగ నైకొని విద్యాశాఖాధికారులకును నేను కృతజ్ఞుడ. అనతి కాలములో అత్యంతాభివృద్ధిని గాంచిన నాయీగ్రంథరాజము నాచంద్ర ర్కముగా నీశ్వరుడు ప్రోచుగాక!

5-10-1912.

గ్రంథకర్త.

నాల్గవ కూర్పు పీ ఠి క .

ఇది యీగ్రంథముయొక్క నాల్గవకూర్పు. ప్రతి సంవత్సరమును ఒక క్రొత్తకూర్పు అచ్చుపడులాగునజేసి యాంధ్రజనులు ఈ గ్రంథమునకు అనన్యసామాన్యమైన గౌరవముగలుగజేసిరి. కావున వారియెడ నేనెప్పుడును కృతజ్ఞుడ.

ఈ నాల్గవకూర్పులోఁ బెక్కువిషయములు క్రొత్తగాఁ జేర్పఁదలచితిని. కాని నాకు వ్యవధిచిక్కనందునను, చరిత్ర సాధనములేని పల్లెలో నేను నాలుగైదు మాసములనుండి యుండుట తటస్థించినందునను, ఈ గ్రంథము కావలయునని ప్రతిదినమును అసంఖ్యలేఖలు వచ్చుచున్నందునను, విజ్ఞాన చంద్రికాపరిషత్తువారు తమచే నియమింపఁబడిన తెలుగు పరిక్షానిమిత్తమై యీ గ్రంథమును పతనీయముగా నియమించినందునను, మార్పులు లేకయే యీ కూర్పు అచ్చొత్తింపఁబడినది.

అనేక సవరణలు చేసి గ్రంథమును త్వరలో ముద్రణముగా
వింపించినందులకు జ్యోతిష్మతీ ముద్రాయంతాధికారులగు
బ్రహ్మశ్రీ వేదము- వేంకటరాయశాస్త్రిలవారికి నాకృతజ్ఞతా
వందనములు సూచించుచున్నాను.

నడిగూడెము, }
కృష్ణాజిల్లా, }
14-9-1910. }

గ్రంథకర్త.

మూడవ కూర్పు పీఠిక

ఈగ్రంథముయొక్క మొదటికూర్పు పీఠిక 8-10-1907
తేదీని వ్రాయబడినది. అనగా దీనియొక్క మొదటికూర్పు
ప్రకటింపబడి నేటికీ బూర్తిగ రెండు సంవత్సరములయినను
కాలేదు. ఇంత స్వల్పకాలములో ఈ గ్రంథము యొక్క
కూర్పులు రెండును అయిపోయినందున నీ మూడవకూర్పు
ప్రకటింపబడినది. ఇట్లు రెండేండ్లలో మూడవకూర్పు లచ్చు
పడిన తెలుగుపుస్తకములు మిక్కిలియుండవు. కావున నిది
యీగ్రంథమున కొక గౌరవవిశేషముగా నెంచవలసియు
న్నది. మాయుద్యమమున కన్ని విధములఁ దోడ్పడి, మాగ్రం
థములఁ జేరమనో నాదరించి, వాని రెండవకూర్పును, మూడవ
కూర్పును త్వరత్వరగా నచ్చుపడునట్లుగాఁ జేసిన యాంధ్ర
పాఠక ప్రపంచమునకు మేము కృతజ్ఞతాపూర్వక వందనముల
కంటె నేమి యాయగలము?

అచ్చటచ్చట ప్రాథమికపాఠశాలలలో నీ పుస్తకమును
బాలురకు బ్రసీయముగాఁ బెట్టి కొందఱు పాఠ్యములు

మాకుదోడ్పడిరి. ఇట్టివారికిఁగ్రామమునకై వందనముఁ
చరించుచు, ఇతఁ ముందును విజ్ఞానచంద్రికామండలివారిఁ
బ్రకటింపఁబడు గ్రంథములను ఇట్లే యాదరింపుదురు గాతమ
కోరుచున్నాఁడను.

ఈపుస్తకములోని కొన్ని భాగములు 1909 వ సంవ
రము ప్రవేశపరీక్షకు (Matriculation) బోధ విద్యార్థులక
బహుసీయముగా నేర్పఱచి, చెన్నపురి సర్వకళాశాలవారు విజ్ఞా
నచంద్రికాగ్రంథమాలను సత్కరించిరి. ఇట్లు లోకాశ్రయము
విద్యదాశ్రయము ఈ రెండును తమకబ్బినందుకు 'మండలి
వారెంతయు సంతసించుచున్నారు.

ఈ కూర్పువిషయమై బ్రహ్మశ్రీ మ. రా. రా. శ్రీ
వేదము వేంకటరాయ శాస్త్రిగారును, కనుపర్తి మార్కండేయ
శాస్త్రిగారును నాకు మిక్కిలి సాయముచేసిరి. కావున వా
యెడఁ గృతజ్ఞతఁ జూపుచున్నాఁడను.

35, స్వామినాయక వీధి,
చింతాద్రిపేట,
చెన్నపట్టణము.
17-7-1909

గ్రంథకర్త.

రెండవ కూర్పు పీఠిక.

ఈ గ్రంథముయొక్క మొదటికూర్పు వేయి ప్రతులును
పుస్తకముప్రచురించిన యైదు నెలలలోనే కర్చయినందున ఈ రెం
డవకూర్పు అచ్చు వేయింపఁబడినది. ఆంధ్రదేశమందలి పండితు

లును, పత్రికాధిపతులును, ఇతరజనులును ఈ హిందూదేశచరిత్రను గుఱించి తమతమ యనుకూలాభిప్రాయములను దెలిపినన్ను ఎంతయో ప్రోత్సాహ పఱచినందుకు నేను వారియెడఁగృతజ్ఞుఁడను. అనుదినమును గ్రంథములు కావలయునని యుత్తరములు వచ్చుచుండుటచే నీరెండవకూర్చింత త్వరలో అచ్చువేయింపఁబడినది. కావున నేను తలంచినన్ని కొత్తయంశములిందుఁజేర్చుటకు వీలులేకపోయెను. అయినను ఇందుఁ గొన్నిముఖ్యమైన నూతనాంశములు చేర్చఁబడినవి. నూతన పటము కూడ నొక్కటి చేర్చఁబడినది. పుస్తకములన్నియుఁ గ్యాలికోయనబడు బట్టతో నట్టకట్టింపఁబడినవి.

ఇదివఱకుఁ దెనుఁగు పాఠ్యముల యట్టమీఁద నాంగ్లేయాక్షరములతోఁ జేళ్ళువేయు నాచారముండెను. కాని యందువలన నవి యింగ్లీషుగ్రంథములేమోయని సామాన్యజనులు భ్రమపడుచుండిరి. కావున నీగ్రంథములో నాయాచారము మాని యట్టమీఁద నాంధ్రాక్షరములే వేయించినాఁడను.

మ-రా-రా-శ్రీ రావుబహదరు కందుకూరి వీరేశలింగము పంతులుగారును, బ్రహ్మశ్రీ కనుపర్తి మార్కండేయశర్మగారును, ఈ రెండవకూర్పు నచ్చొత్తించుటలో నాకు మిక్కిలి సాయమొనర్చిరి. కావున వారికిఁ గృతజ్ఞతాఘోర్వకపందనము లాచరించెదను.

ఇట్లు,

గ్రంథకర్త.

15-5-08.

మొదటి కూర్పు పీఠిక

మిక్కిలి పెద్దదిగాకుండగను మిక్కిలి చిన్నదిగాకుండగను హిందూదేశచరిత్ర మొకటి వ్రాయవలయునని యిచ్చనామనస్సులో నెన్నియో దినములనుండి యుండెను. విజ్ఞానచంద్రికామండలివారి ప్రోత్సాహముకతన నేటి కాకోర్కి ఫలించినది.

అత్యంత పురాతనకాలమునుండి నేటివఱకు జరిగిన హిందూదేశచరిత్ర మంతయు నేడెనిమిదివందల పుటలలో వ్రాయ నిశ్చయించితిని. అందిది ప్రథమభాగము. హిందూ మహాయుగము(Hindu period)నుగుఱించిన కథాభాగ మిందు ౨౨౬ పుటలలో ముగింపబడినది. పెద్దయక్షరములతో నచ్చు వేయించినయెడల పుటలసంఖ్య హెచ్చి చదువరులకు నధిక ధనవ్యయమగునని యెంచి చిన్న యక్షరములతోనే గ్రంథము ముద్రింపించినాడను.

ఈగ్రంథము వ్రాయుటలో నాకు శ్రీ రమేశచంద్ర దత్తుగారి గ్రంథము ముఖ్యాధార మైనప్పటికిని హిందూదేశచరిత్రసంబంధమైన యింగ్లీషు, హిందీ, మరాఠీ మొదలగు భాషలలో వ్రాయబడిన గ్రంథము లన్నియుఁ గాకపోయినను ముఖ్యమైన వన్నియుఁ జదివి వానిలోని సారమంతయు నిందుఁ జేర్చి శ్రీ దత్తుమహాశయుగారి గ్రంథములోలేని యనేకాంశము లీగ్రంథమున వర్ణించినాడను. ఇందువిషయమై నేను చూచిన యన్ని గ్రంథముల వేల్చిచట నిచ్చుట యనావశ్యకము.

ఋగ్వేదతాత్రయుగముల చరిత్రకుకుం టేకృతమైన 'విసిసిట్యూడ్స్ ఆఫ్ ఆర్యన్ సివిలిజేషన్ ఇన్ ఇండియా' (Vicissitudes of Aryan civilization in India) యను గ్రంథమును, బౌద్ధయుగచరిత్రకు విన్ సెంటు స్మిత్ కృతమగు 'అర్లీ హిస్ట్రీ' అను గ్రంథమును, రామాయణీయ స్థలనిర్ణయముఁజేయ మరాటీభాషలోని 'కావ్యసంగ్రహానుబంధము'ను ముఖ్యమైన యాధారములని చెప్పినఁ జాలును. ఇవియుఁగాక ఋగ్వేదాదిక సంస్కృత గ్రంథములలోని వాక్యములు స్వయముగాఁజూచి వ్రాయఁబడినవి. వ్యాకరణ మహాభాష్యముయొక్క యచ్చుప్రతి నాకు లభింపనందున నందలి వాక్యములు కుం టేకృతగ్రంథము నుండి యుదాహరింపఁబడినవి.

హిందూ మహాయుగములోని ఋగ్వేద తాత్రీనూత్రీయుగములయందలి కథాంశము లంతగాఁ దెలియవు. కావున నవి విశేషముగాఁబెంచి వ్రాయలేదు. బౌద్ధపౌరాణిక యుగములలోని చరిత్ర తెలిసికొను సాధనంబు లనేకము లున్నందున ఆభాగము విశేష వివరముగను, మన పూర్వుల యశో విభవము చక్కఁగఁ దెలియునటులును వర్ణింపఁబడినది.

ఈ గ్రంథమును గుఱించి నింక నధికముగ వ్రాయుట కంటె సీగ్రంథము చదివి తెలుఁగు చదువరులే దీని యోగ్యతా యోగ్యతలు నిర్ణయింతురు గాతమని విరమించుటయే మేలు. ఈ ప్రథమభాగము చదువరులకురుచించెనేని రెండవ మూడవ భాగములు త్వరలో వెలువడఁగలవు.

తమకు వేలుపనుల తొందరలున్నను శ్రమయనక యీ గ్రంథముయొక్క యచ్చుప్రతులు (Proofs) దిద్దుటలో నాకు

సహాయ మొనర్చినందుకు నామిత్రులగు మ - రా - రా - కనుపర్తి మార్కండేయ శర్మ శాస్త్రిగారికి వందనము లొర్పచున్నాడను.

రంగులతో దేశపటము [Map] వేయుపద్ధతి మిక్కిలి కష్టమైనదియు, స్వదేశీయులకు విశేషముగాఁ దెలియనిదియు నైనను మిక్కిలి కష్టపడి యావిద్యను సాధించి మాకొఱక నెంతయు శ్రద్ధతో నైదురంగులపటము సిద్ధముచేసి యిచ్చినందుకు 'పవార్ ఆండుకొ, మాంటురోడ్, మద్రాస్' అను ఎన్ క్రేవరు (Engraver) సంఘమువారిని నెంతయుఁ గోయాడవలసియున్నది.

ఈగ్రంథమునందు వాడఁబడిన శకములు.

ఈగ్రంథమునందు 'కీ. శ.'మఱి 'కీ. పూ.'అని రెండ శకములు ముఖ్యముగా వాడఁబడినవి. కీ. శ. యనఁగ క్రీస్తు శకము. ఇది క్రైస్తవ మతాచార్యుడగు జీసస్ క్రైస్తువు యొక్కపుట్టుక యొద్దనుండి లెక్కవేయఁబడును. కీ.పూ.అనఁగాఁ గ్రీస్తునకుఁ బూర్వముని యర్థము. దీనిని ఇంగ్లీషులో బి.సి. (B. C.) అనియెదరు. ఇది క్రీస్తువు పుట్టినప్పటినుండి వెనుకకు లెక్క వేయఁబడును. ఇందు కుదాహరణము:—కీ. పూ. ౫౫౭ లో బుద్ధుడుపుట్టెననఁగా క్రైస్తువు యొక్క జన్మమునకుఁ బూర్వము ౫౫౭ ఏండ్లకిందటనే బుద్ధుడు పుట్టెనని యర్థము. ఇట్లే రెండుశకములును క్రైస్తువు పుట్టినసమయమును ఆధారము చేసికొని యొకటి (కీ.పూ.) వెనుక వెనుకకు లెక్కవేయఁగ వచ్చును; రెండవది (కీ.శ.) ముందుముందునకు లెక్కవేయఁగ వచ్చును.

ఒకానొక సమాచారము ఈశకములోని యిన్న వ సంవత్సరమున జరిగినదని చెప్పుట యెందులకు? ఆ సమాచార మిప్పటికి నిన్ని సంవత్సరములక్రింద జరిగెనని చదువరులకు దెల్పుటకే. నేటికి (ప్రపంగనామసంవత్సర భాద్రపద బహుళమువఱకు) క్రీస్తుశకము ౧౯౦౭ సంవత్సరము లని యందఱికి దెలిసియేయున్నది. కావున నేదియోసమాచారము క్రీ.శ. ౧-లోజరిగినదని చెప్పినయెడల నేటికి ౧౯౦౭ సంవత్సరములక్రిందట జరిగినదనియర్థము. శ్రీహర్షుడు క్రీ.శ. ౬౦౬-లో రాజ్యమునకు వచ్చెననఁగా గ్రీస్తువు పుట్టినతరువాత నిన్నియేండ్లకు రాజయ్యెననియర్థము. అనఁగా బ్రస్తుతపు క్రీస్తుశకముగు ౧౯౦౭లోనుండి ౬౦౬ తీసివేయఁగా మిగిలిన ౧౩౦౧ సంవత్సరముల క్రింద శ్రీహర్షుడు రాజుగా నుండెనని మనము తెలిసికొనవలెను. ఇట్లులే క్రీస్తువునకుః బూర్వమొకయేట నొకానొకసమాచారము జరిగెననఁగా నేటికి ౧౯౦౮- సంవత్సరముల క్రింద నది జరిగెననియర్థము. ఇందుల కుదాహరణము: అశోకమహారాజు క్రీ. పూ. ౨౭౨-లో రాజ్యమునకు వచ్చెనని యున్నది. ఇది యెన్నియేండ్లక్రింద జరిగెనని కనుగొనుటకు మన మేమిచేయవలెను? ఇప్పటి క్రీస్తుశకసంఖ్యయగు ౧౯౦౭-లో ఈ ౨౭౨ కలవవలెను. ఇట్లు ౨౧౭౯ సంవత్సరములు వచ్చును. ఇన్ని యేండ్లక్రింద అశోక చక్రవర్తి రాజయ్యెనని యర్థము.

నూత్రము.—ఇప్పటికాలపు క్రీస్తుశకసంఖ్యలో (౧౯౦౭) ఇష్టకాలపు క్రీ. పూ. సంఖ్య కలిపినయెడలను, క్రీ. శ. సంఖ్య తీసివేసినయెడలను, ఇష్టసమాచారము నేటి కెన్నిసంవత్సరములక్రింద జరిగినది వచ్చును.

కీ. పూ. శకమునుగుటించి యొక వింతకలదు. ఇందలి పూర్వసంవత్సరసంఖ్యకంటె బరసంవత్సరసంఖ్య తక్కువగ నుండును. అనఁగా కీ. పూ. ౩౨౧-కి దరువాత వచ్చునది కీ. పూ. ౩౨౦-వ సంవత్సరము. ఇందువలననే బుద్ధుడు కీ. పూ. ౫౫౭-వ సంవత్సరమునజన్మించి యెనుబదియేండ్లుబ్రతికికీ. పూ. ౪౭౭లోదేహము విసర్జించెనని వ్రాయుట తటస్థించుచున్నది. క్రీస్తుపుజన్మము గుర్తుగా బెట్టుకొని వెనుకకు ౧, ౨, ౩ అని పూర్వపూర్వ సంవత్సరములులెక్కగా వేయుచు బోయినందున కీ. పూ. శకమునకు ఈవైచిత్ర్యము కలిగినదని చదువరులు జ్ఞాపక ముంచుకొనియెదరుగాత.

ఈగ్రంథమునందు 'శతాబ్ద' మను శబ్దమనేకస్థలములందు నుపయోగింపబడినది. శతాబ్ద మనఁగా నూఱుసంవత్సరముల సమూహము. క్రీ.శ. ప్రథమశతాబ్ద మనఁగా ౧-వ సంవత్సరము మొదలు ౧౦౦-వ సంవత్సరమువఱకు, ద్వితీయశతాబ్దమనఁగా ౧౦౧ మొదలు ౨౦౦-ల సంవత్సరమువఱకు అని యర్థము. ఈలాగుననే యితర శతాబ్దంబుల విషయమై యెఱుఁగునది.

ఈగ్రంథమునందు హిందూదేశశకముల నుదాహరింపక క్రీస్తుశకము వాడుటకుఁగారణమేమియనికొందఱడుగవచ్చును. 'సంవత్' అనఁబడు విక్రమశకమును 'శక' మనఁబడు శాలివాహనశకమును హిందూదేశములో వాడుకలో నున్నమాట వాస్తవమే. కాని వీనిలో దేనికిని అంతటఁ బ్రచారములేదు. సర్మదానదికి నుత్తరమున శాలివాహనశకము నెఱుఁగరు. ఆనదికి దక్షిణమున విక్రమశక మంతగా వాడుకలోలేదు. ఇది యుగక యాంధ్రదేశములో సంవత్సరపుఁజేరుతో వ్యవహ

రించు నాచారముగలదు. శకసంఖ్యనుదాహరించు నాచారము లేదు. మా వాడు ప్రమోదాతనాను సంవత్సరములోఁ బుట్టె నందురుగాని శా. శ. అముకసంఖ్యగల యేటఁబుట్టెనని చెప్పరు. ప్రతిదినముపంచాంగముచెప్పిబ్రతికెడిబ్రాహ్మణుఁడు కూడ పంచాంగము చూడనిది శాలివాహన శకసంఖ్య చెప్పనేరఁడు. ఇప్పటిసంఖ్య యెంతో జనసామాన్యమునకుఁ దెలియని శకమును గ్రంథములో నుపయోగించుటవలన నేమిలాభము?

ఇఁకఁ గ్రీస్తుశకముయొక్క ౧౯౦౭ వ సంవత్సరము ప్రస్తుతము జరుగుచున్న దని ప్రతిపల్లెకరణమునకును దెలిసియున్నది. కావున బహుజనులకుఁ దెలిసియున్న శకమే గ్రంథములోఁ విచ్చుట యుపయోగకరముగ నుండునని తఱచి కీ. శ. మే యీగ్రంథములో నుపయోగింపఁబడినది. అయినను విక్రమ శాలివాహనశకవర్షంబులు కావలయువా రీక్రిందిసూత్రము ననుసరించి యిందలి కీ. శ. వర్షంబులు మార్పుకొనవచ్చును.

సూత్రము.—కీ. శ. సంఖ్యలో ౫౭ కలిపిన విక్రమ శకము వచ్చును; కీ. శ. సంఖ్యలోనుండి ౭౮ తీసివేసిన శాలివాహన శకవర్షంబులు వచ్చును.

౧ సంకువారి అగ్రహారము,
చింతాద్రిపేట, చెన్నపట్టణము. }
3—10—07

కొమఱ్ఱాజు - లక్ష్మణరావు.

విషయసూచిక.

మొదటి ప్రకరణము.

	పుట.
హిందూ దేశము: అందలిజనులు	౧-౧౬
హిందూశబ్దపుత్పత్తి	...
హిందూదేశముయొక్క యెల్లలు	...
మూడు స్వాభావ విభాగములు	...
ఇప్పటి రాజకీయ విభాగములు	...
స్వదేశ సంస్థానములు	...
స్వతంత్రరాజ్యములు	...
జనులగుణములు	...
భాషలు	...
ఒక్కదేశమా? పెక్కుదేశములా?	...
చరిత్ర విభాగములు	...
హిందూమహాయుగములొని యంతర్భాగములు	...

రెండవ ప్రకరణము.

౧. ఋగ్వేదయుగము (క్రీ.పూ. ౨౦౦౦—౧౪౦౦) ౨౦-౫౬

అర్యుల మూలప్రదేశము	...
అర్యులు నానాదేశంబులఁ బ్రసరించుట	...
హిందూర్యులు; పారిశీకార్యులు	...
అనార్యులతో సంఘామము	...
అర్యులు దేశము నాక్రమించుట	...

			పుట
అప్పటి రాజ్యములు	౨౭
సంఘ విభజనము	౩౦
ఆర్యులలో సంతాకలహములు	౩౧
ఆర్యుల వృత్తులు	౩౪
విద్యలు; నాగరికత	౩౬
వర్ణ వ్యవస్థ	౩౯
సంఘస్థితి	౪౦
ధర్మ మతములు	౪౩
క్రతువులు	౪౭
ద్యూతము	౪౮
ఋగ్వేదము	౫౧

మూడవ ప్రకరణము.

౨. తాత్త్రియుగము (క్రీ). పూ. ౧౪౦౦—౧౦౦౦) ౫౭.౮౬

అకాలపు వాఙ్మయము	౫౭
అప్పటిరాజ్యములు	౫౯
కురుపాంచాలదేశములు	౬౦
అప్పటి రాజ్యపద్ధతి	౬౪
అయోధ్యనుండి లంకకు మార్గము	౬౭
సంఘస్థితి	౭౬
జాతిభేదము	౭౯
క్రతువులు	౮౧
జ్యోతిషము	౮౩
వేదాంతములు	౮౫

నాల్గవ ప్రకరణము.

పుట.

3. సూత్రయుగము (క్రీ. పూ. ౧౦౦౦—౫౦౦) ... ౮౭-౧౧౩

కల్పసూత్రములు	౮౭
వ్యాకరణము	౮౯
షడంగములు	౯౦
అకాలపు రాజ్యములు	౯౧
ద్రావిడులు	౯౨
రాజ్యవ్యవస్థ	౯౩
యుద్ధములు	౯౪
న్యాయనిచారణ	౧౦౦
సాంఘిక సిద్ధి	౧౦౧
జాతిభేదము	౧౦౨
ప్రతిమాలూ జ	౧౦౩
రేఖాగణితము	౧౦౪
జ్యోతిశ్శాస్త్రము	౧౦౫
వర్ణరసములు	౧౦౬
ఇతర సూత్రములు	౧౧౦

అయిదవ ప్రకరణము.

౪. బౌద్ధయుగము (క్రీ. పూ. ౫౦౦—క్రీ. శ. ౫౦౦) ౧౧౩—౨౧౦

మహావీరుడు	౧౧౪
జైవసిద్ధాంతములు	౧౧౫
గౌతమబుద్ధుడు	౧౧౬
బౌద్ధమతాభివృద్ధి	౧౨౨
బౌద్ధధర్మ సిద్ధాంతములు	౧౨౪
అప్పటిరాజ్యములు	౧౨౬

			పుట.
అలెగాండరు దండయాత్రలు	౧౪౪
మగధ దేశము; మార్యవంశము	౧౪౫
చంద్రగుప్తుడు	౧౪౫
మైత్రము నభివృద్ధిపఱచుట	౧౪౬
గ్రీకురాజు నోడించుట	౧౪౬
రాయబారి మెగస్థనీస్	౧౪౭
పాటలీపుత్రము	౧౪౭
గ్రామరక్షక సంఘము	౧౪౮
మైత్ర్యవ్యవస్థ	౧౪౮
రాజ్యవ్యవస్థ	౧౪౯
వ్యవసాయాభివృద్ధి	౧౪౯
సస్యసమృద్ధి; కఱపులు చేకవోవుట	౧౫౦
ప్రజల సత్వసంభత్వము	౧౫౦
వార్తలఁ దెల్పుచుండులు	౧౫౧
గాజవినోదములు	౧౫౧
బిందుసారుడు	౧౫౨
అశోక వర్మము	౧౫౨
అశోకుని రాజ్యవిస్తారము	౧౫౩
శిలాశాసనములు	౧౫౪
భూతదయ	౧౫౪
తలిదండ్రుల గౌరవించుట	౧౫౫
సత్యప్రియత్వము	౧౫౫
పరమత సహిష్ణుత	౧౫౬
బాటసారులకు వసతులు	౧౫౬
ఔషధకాలులు	౧౫౭
ధర్మాధికారులు	౧౫౭
పరాజ్యములను ధర్మోపదేశకుల సంఘము	౧౫౮
అశోకుని స్వభావము	౧౫౮
మార్యవంశమునకు	౧౫౯
కుంగవంశపు రాజులు	౧౬౦

కాణ్యవంశము	౧౫౪
అంధ్రరాజులు	౧౫౫
శక, పష్టావ, యవన, బ్యాక్ట్రీయన్, కుశనులను పరదేశీయులు.			౧౬౪
కనిష్కమహారాజు	౧౬౪
పరరాజుల జయించుట	౧౬౬
గుప్తవంశము	౧౬౬
సహద్రగుప్తుడు	౨౦౦
రెండవ చంద్రగుప్తుడు	౨౦౧
కుమారగుప్తుడు	౨౦౨
రెండవ స్కందగుప్తుడు	౨౦౨
దేశస్థితి	౨౦౩
కాశ్మీరజ్ఞానాభివృద్ధి	౨౦౩
శిల్పకాశ్మీరము, చిత్రవిద్య	౨౧౦

ఆటవ ప్రకరణము

గీ. పౌరాణికయుగము (క్రీ. శ. ౫౦౦-౧౨౦౦) ౨౧౧-౩౨౮

విక్రమాదిత్యుడు	౨౧౫
శిలాదిత్యుడు	౨౧౭
శ్రీహర్షుడు	౨౧౯
రాజధాని, కనూజ్	౨౨౨
రాజ్యవ్యవస్థ	౨౨౩
సైన్యము	౨౨౭
పాండిత్యము, పండితుల నాదరించుట	౨౨౯
హర్షనిమిత్తము, మిత్రసహిష్ణుత	౨౩౧
కనూజ్ సందు మతోత్సవము	౨౩౩
ప్రయాగలో సర్వస్వదానము	౨౩౫
చరమదశ	౨౩౬
పురాణగచన	౨౩౭
కాశ్మీరజ్ఞానాభివృద్ధి	౨౩౮
నాట్యము	౨౪౧

			పుట.
కాళిదాసుఁడు	౨౪౧
భారవి	౨౪౩
పంచతంత్రము	౨౪౩
వచనకావ్యములు	౨౪౪
భవభూతి	౨౪౪
శిల్పకలాభివృద్ధి	౨౪౫
అప్పటి దేశస్థితి	౨౪౬
రాజ్యక్రాంతి	౨౪౩
హిందూమతోద్ధారణకాలము	౨౪౪
కుమారిలభట్టు	౨౪౫
శంకరాచార్యులు	౨౪౬
రామానుజాచార్యులు	౨౪౮
మధ్వాచార్యులు	౨౪౯
బసవేశ్వరుఁడు	౨౬౦
రాజపుత్రుల యభివృద్ధి	౨౬౦
ఘోరరరాజ్యము	౨౬౧
పార్ మార్ వంశము	౨౬౩
చౌహాన్ రాజులు	౨౬౪
ఘోర్ వార్ వంశము	౨౬౫
భాషాభివృద్ధి	౨౬౫
కాబూల్ దేశములోని బ్రాహ్మణరాజులు	౨౬౭
కాశ్మీరము	౨౭౦
సంజాబు	౨౭౨
గుజరాత్	౨౭౩
దక్షిణములోని రాజ్యములు	౨౭౪
పశ్చిమచాళుక్యులు	౨౭౪
పల్లవులు	౨౭౭
తూర్పు చాళుక్యులు	౨౭౮
రాజరాజవంశము	౨౭౯
దేవగిరి యాదవవంశము	౨౮౭

ఓరుగంటి గణపతిరాజులు	...	పుట.
లిక్కిన సోమయాజి	...	౨౯౪
రుద్రమ దేవి	...	౨౯౫
ప్రతాపరుద్రుడు	...	౩౦౩
పాండ్యచోళ చేర రాజ్యములు	...	౩౦౪
పాండ్యరాజ్యము	...	౩౦౫
చోళమండలము	...	౩౦౪
చేర దేశము	...	౩౦౫
ఓరిసా	...	౩౦౬
బంగాళము	...	౩౦౬
ఉపసంహారము	...	౩౦౭
జాతబంధనములు దృఢమగుట	...	౩౦౭
నీతిబంధనములు శిథిలమగుట	...	౩౦౮
స్వదేశరాజులలో నైకమత్యము లేకపోవుట	...	౩౦౯
ఈ దేశస్థులకరిర సామర్థ్యము తగ్గుట...	...	౩౧౦

పటములనూచిక

౧ హిందూదేశములోని పర్వతములు నదులు	...	పుట.
౨ ఋగ్వేద త్రాత్రియ్యుగములలోని హిందూదేశము	...	౬
౩ బౌద్ధయుగారంభమునందలి హిందూదేశము	...	౨౧
౪ గౌతమబుద్ధుడు	...	౧౧.౨
౫ ఆశోకుని స్తంభము, అలహాబాదు	...	౧౧.౩
౬ సముద్రగుప్తుఁ డశ్వమేధము చేసినప్పుడు వేయించిననాణెము	...	౧౧.౪
౭ అజంతావిహారములోని చెక్కడపుఁ బని	...	౨౦౦
౮ శ్రీహర్షుని స్వహస్తాక్షరి (దర్పిత)	...	౨౧.౨
౯ ఎల్లారాగుహలోని కైలాసము	...	౨౩౧
౧౦ కనాజ్ లోని పురాతన మందిరము...	...	౨౪౭
౧౧ పౌరాణికయ్యుగములోని దక్షిణహిందూదేశము	...	౨౬౫

A Short History of India.

హిందూ దేశ కథానంగ్రహము.



మొదటి ప్రకరణము.



హిందూ దేశము, అందలి జనులు.

హిందూ దేశ చరిత్రఁ దెలిసికొనుటకుఁ బూర్వము హిందూ దేశమన నెద్దియో, దానికెల్ల లెవ్వియో, తద్వైశాల్య మెంతయో, అందలిజను లెట్టివారో, యచ్చటి మతభాషా విశేషంబు లెట్టివియో కనుఁగొనుట యావశ్యకము.

ప్రస్తుతము హిందూస్థాన మనఁబడు దేశమునకు మన పురాణాది గ్రంథములందు 'భరతఖండ' మనుపేరు వాడఁ బడియున్నది. చంద్రవంశపురాజయిన దుష్యంతుని కుమారుడగు భరతునిచేఁ బరిపాలింపబడినందున నీదేశమునకు నీపేరు వచ్చెను. హిందూస్థాన మను పేరు మన పురాతన గ్రంథములలో నెచ్చటను గానరాదు. ఇది పారసీకులు, రోమకులు, హూణులు మొదలయిన పరదేశీయులచే మన దేశమునకుఁ బెట్టఁబడిన పేరు. ఈ నామముయొక్క వ్యుత్పత్తిని గురించి యనేకు లనేకములైన యాహాలు పన్నిరి. వానిలో నీక్రింది

వృత్తి నమ్మదగినదిగా నున్నది. ఈదేశములో మిక్కిలి గొప్పదియగు సింధునదమును జూచి పరదేశీయులు దీని సింధుదేశ మనఁజొచ్చిరి. 'సింధు' శబ్దమే 'హిందు' శబ్దముగాఁ బారసీకభాషను మాత్రము పారసీకుల వేదముగు 'జదవేస్తా'లో సింధునదిని, దానిలోఁ గలిసిన యువనదులను నుద్దేశించి 'హవ్తహిందు' అని చెప్పఁబడి యున్నది. ఈ శబ్దము 'నెవ్తసింధు' శబ్దభవము గాన ఈ వృత్తియే నమ్మదగినదని చెప్పవచ్చును.

హిందూ దేశపు లెల్లులు.

హిందూదేశమున కుత్తరమున నాకాశమెత్తు పెట్టి గోడయో యనఁ బ్రచండహిమాలయ పర్వతరాజ మొప్పు ఎత్తున దీనినిమించిన పర్వతము మఱియొక్కటి భూమండలమున నెచ్చటను లేదు. ఎడతెగని మంచునకు నివాసస్థలమైన కలహస్థులకు నాకరమై, పదునైదువందలమైళ్ళ పొడవు గల్గి, యాఱుమైళ్ళ యెత్తుగల శిఖరములచే శోభింపమై, గంగా యమునా సింధు బ్రహ్మపుత్రాది మహానదులకు బుట్టినిల్లు గుచు, నీనగాధిరాజము హిందూదేశమునకు నుత్తరసీమగా విలసిల్లుచున్నది. ఈపర్వతమునకు నచ్చటచ్చటఁ గనుచులనగాఁ గొండదారులు కలవు. అందు బోలెడి కనుమ, తైబర్ కనుమ అనునవి ముఖ్యమైనవి. ఈ పర్వతమునకు నిట్టికనుమలు లేక యుండిన హిందూదేశమున కుత్తరమున నుండువా రెవ్వరును దేశమునకు వచ్చుటకు వీలుండదు. పారసీకులు, హూణులు,

గ్రీకులు, తురుష్కులు, ఆఫ్గానులు మొదలగువారు మనదేశముయొక్క ధనమును, ఐకమత్యమును, స్వాతంత్ర్యమును, యశస్సును, హరింపవలయునని ఈ దేశమునకువచ్చుట యీ కనుమలనుండియే.

ఉత్తరమున నీ దేశము మిక్కిలి వైశాల్యముకలదియై దక్షిణమునకు బోయినకొలదిని దీని వైశాల్యము త్రిభుజాకృతిగాఁ దగ్గిరి రామేశ్వరమునకు దక్షిణమునఁ గన్యాకుమారి యను (Cape Comorin) అగ్రమునొద్ద మిక్కిలి చిన్నదియై యొకమైలయినను వైశాల్యము లేకయున్నది. అగ్రమునఁగా సముద్రములోనికి గొనవలె జొరఁబడిన భూభాగము. 'కన్యాకుమారి' హిందూదేశముయొక్క యత్యంత దక్షిణ భూభాగము. దానికి దక్షిణమున సముద్రమున్నది. ఈ సముద్రమునే మనవారు మహాసాగరముననియు, దక్షిణసముద్రమునియు వాసియున్నారు. ఇప్పటివారు దీనిని హిందూమహాసముద్రమునియెదరు.

హిందూదేశమునకుఁ దూర్పున బంగాళాఖాతమును (Bay of Bengal) బ్రహ్మదేశమును గలవు. బంగాళాదేశము నుండి రామేశ్వరము వరకుగల హిందూదేశపుఁ దూర్పుభాగమంతయు సముద్రము నంటియున్నది. ఈ సముద్రమునకుఁ బ్రస్తుతము బంగాళాఖాత మనియుఁ బూర్వము తూర్పుసముద్రమనియు నామములు. కలకత్తాఁట్రాము నుండి మనము బయలుదేరి సముద్రపు తీరాడుననే దక్షిణమునకుఁ బోయి

ణముచేసిన కటకము, బర్హంపురము, శ్రీకాకుళము, విశాఖపట్టణము, కాకినాడ, మచిలీబందరు, నెల్లూరు, చెన్నపట్టణము, కడలూరు, నాగపట్టణము, రామేశ్వరము, తూత్తుకుడి, కన్యాకుమారి ఈ పట్టణములును స్థలములును బహదాని తరువాత నొకటి నిర్మతిమూలగా మనకు సముద్రత్రాడ్డుననో సముద్రమునుండి కొంతదూరముననో తగులుగలవు.

కన్యాకుమారికి దక్షిణమున సముద్రము తప్ప భూమి లేదని పైనివ్రాసియున్నాము. కాన సచ్చటనుండి మనము పశ్చిమ సముద్రపు త్రాడ్డున నుత్తరముగాఁ బోయినయెడల నొకదాని కొకటి యుత్తరమున ట్రివెండ్రము (అనంతశయనము), ఎర్ణాకులము, కల్లికోట (కాలికట్), కన్ననూర్, మంగళూరు (మ్యాంగ్‌లోర్), గోవా, రత్నగిరి, బొంబాయి, సూరత్, సోమనాథ్, ద్వారక, కరాచి, ఈ పట్టణములు కానవచ్చును. ఈయొడ్డునకుఁ దగిలియున్న సముద్రమునకుఁ బశ్చిమసముద్రమనియు, రత్నాకరమనియు, బూర్వనామములు. అరేబియన్ సముద్ర మని ప్రస్తుత నామము.

ఇట్లు హిందూస్థానము ఉత్తరమున మిక్కిలి వైశాల్యము కలిగి దక్షిణమునకుఁ బోయినకొలఁదిని వైశాల్యము తగ్గుచుఁ ద్రిభుజాకృతిఁ జెందిన దేశమనియు, దీనికి ముఖ్యమైన యెల్లలు ఉత్తరమున హిమాలయము, దక్షిణపూర్వ పశ్చిమ దిశలయందు సముద్రమనియుఁ జదువరు లెఱుంగుదురు గాక!

ఇందువలననే “హిందూ దేశ మంతయు” నని చెప్పటకు మన వారు “ఆ సేతుహిమాలయ” మని చెప్పెదరు. సేతు వనఁగాఁ గన్యాకుమారికి మిక్కిలి సమీపమునందున్న రామేశ్వరము నొద్ద దక్షిణ సముద్రము.


ఈ దేశముయొక్క యుత్తర దక్షిణపు కొలత ౧౯౦౦ మైళ్ళుండును. ఎక్కువలో నెక్కువది యాగు పూర్వసశ్చిమము లకొలతయు ౧౯౦౦ మైళ్ళున్నది. ఈ దేశపు వైశాల్యము పదు నేడు లక్షల చదరపుమైళ్ళు. అనఁగా హిందూ దేశమంతయుఁ బూర్వపుఁ గృష్ణాజిల్లాకు రెండువందల రెట్లుండును.

మూడు స్వాభావిక విభాగములు.

విమానమెక్కి యాకాశములో నెత్తుగఁచోయి క్రిందఁ జూచిన హిందూ దేశ మంతయు స్వాభావికముగా మూడువిభా గములు కలదిగఁ గానవచ్చును. అందుమొదటిది హిమాలయ ప్రదేశము. ఈ ప్రదేశము ౧౭౫౦ మైళ్ళవఱకు పొడుగు గల దియై ౧౫౦ మొదలు ౨౫౦ మైళ్ళ వఱకు వెడల్పుగలిగి యు న్నది. హిమాలయపర్వతమున కనేక శిఖరము లున్నవి. “ఎవ రెట్టు” అనఁబడు శిఖరము ౨౯౦౦౨ అడుగు లనఁగా రమా రమి అటుమై శ్లేత్తున్నది. ఈ పర్వతము రెండు పర్వతమాలిక లతో నొప్పి జంట గోడవలె నుండును.

ఈ మొదటి ప్రదేశమునకు దక్షిణమున రెండవ ప్రదేశ మున్నది. దీనిని మహానదుల ప్రదేశమన వచ్చును. హిమా

హిందూదేశములలోని
పర్వతములునదులు



హిందూ మహా సముద్రము

లయ పర్వతములోనుండి యుద్భవించిన సింధు, గంగా, యమునా, బ్రహ్మపుత్రాదినదులచే సీరేశన ప్రదేశము జలపూరితంబుగను, సస్యప్రదంబుగను ఉడును. ఈప్రదేశమునకు దక్షిణమున వింధ్యపర్వతమే సరిహద్దు.

మూడవప్రదేశ ముత్తరమున వింధ్యపర్వతమును, తూర్పున తూర్పుకనుమ లనబడు మహాద్వీపపర్వతములును (Eastern Ghats), పశ్చిమమున పడమటికనుమ లనబడు సహ్యామలయ పర్వతములును (Western Ghats), దక్షిణమున సముద్రమునుగల త్రిభుజాకృతి ప్రదేశము. ఈప్రదేశము నర్మద, గోదావరి, కృష్ణ, తుంగభద్ర, కావేరి మొదలైన నదులచే శోభిల్లుచున్నది. మహారాష్ట్రము (మరాటీ), ఘూర్జరము (గుజరాత్), కర్ణాటకము (కన్నడము), ఆంధ్రము (తెనుగు), ద్రావిడము (తమిళము), మళయాళము మొదలైన భాషలు మాటలాడువారి ప్రదేశము లన్నియు సీమూడవ ప్రదేశముననే యున్నవి.

ఇప్పటి రాజకీయ విభాగములు.

ఇట్లు సృష్టిచే బర్వతములు, నదులు అను నెల్లవలన మూడు ప్రదేశములుగా విభజింపబడిన యాహిందూ ప్రదేశము ప్రస్తుత మీ ప్రదేశమును బరిపాలించుచున్న యింగ్లీషువారిచే బరిపాలనకు వీలు కలుగవలయునని యనేక ప్రాంతములుగా విభజింపబడినది. ఉత్తరమునుండి మన మీ ప్రాంతముల లెక్కవేయుదుమేని - 0. Gangotri Math Collection. Digitized by eGangotri

Frontier Province) యనునది మొదటఁ గానిపించును ఇందునకు రాజధాని పెషావర్ అను పట్టణము. హిందూ దేశముయొక్క యుత్తరపు సరిహద్దుమీఁద నున్న పర్వత రణ్య ప్రాంతములోని యనాగరికజనులు తిరుగుబాటు చేయ కుండుటకుగాను ఈ పరగణా యొకటి యేర్పఱిచి యచ్చు లెఫ్టనెంట్ గవర్నర్ అను నధికారి యుంపఁబడెను. దీని నాగ్నేయమునఁ బంజాబుదేశము కలదు. దీనికి లాహోర్ అనునది ముఖ్యపట్టణము. ఇందు సిఖ్ మతస్థులును, హిందూ మతస్థులును ఉండురు. పంజాబునకు వాయువ్యమున ఆగ్ అండ్ బెండ్ సంయుక్తపుపరగణాలు (United Provinces of Agra and Oudh) అను ప్రాంతము కలదు. ఆగ్రి అనఁగా ప్రయాగప్రదేశము. బెండ్ అనఁగా అయోధ్యాప్రదేశము ఈపరగణాలలోనే కాశి, ప్రయాగ, అయోధ్య అను పుణ్యక్షేత్రములును కలవు. ఈపరగణాలకు రాజధాని అలహాబాద్ అను మాలుపేరుగల ప్రయాగపట్టణము. ఈపరగణాలకు నాగ్నేయమున బంగాళాదేశము కలదు. అది యిదివరకు నొక్క పరగణాగానే యుండెను. కాని 1900 సెల్లో నందు అసామ్ (కామరూపము) అను దేశమును కలిపి దీనినంతను పూర్వ బంగాళము, బంగాళము అని రెండు పరగణాలుగా విభజించిరి మరల ఈరెండు పరగణాలును మన సార్వభౌమమైన నైఋత్య జార్జిగారి 1911 ఫిల్లిదర్బారుసమయమున వారిచే మఱలనొక్క పరగణాగ నిర్మింపఁబడెను. ఈపరగణాకుఁ గలకత్తాయను భారత వర్షమున కంతటికిని ఫిల్లీనగరంబును రాజధానులుగ నిర్ణయించెను.

యింపఁబడినది. 1911 సం॥వరకు కలకత్తానగరము హిందూదేశమున కంతటికిని రాజధానిగ నుండెను. తరువాత ఢిల్లీ రాజధానియై యెన్నఁడు. ఇచ్చట హిందూదేశములోని యింగ్లీషువారి రాజ్యమున కంతకును సాధికారియు, రాజప్రతినిధియు సగు గనర్నల్ జనరల్ అందు వైసరాయ్ అను బిరుదుగల యుద్యోగస్థుఁ డుండును. బంగాళమునకు నైరృతిదిక్కున మధ్య పరగణాలు (Central Provinces) గలవు. వీనికి రాజధాని నాగపూరుపట్టణము. ఈపరగణాలకుఁ జాట్టు పేతు పరగణాలుండుటవలన వీనికి మధ్యపరగణాలను పేరుపెట్టిరి. పరగణాలకు నైరృతమున వర్హాడ్ (బీరార్ : Berar: విదర్భదేశము) అను నొక చిన్న పరగణా యిదివరకు విడిగానుండెను. కాని దాని నిటీవల, మధ్యపరగణాలలో జేర్చిరి. ఈవర్హాడ్ అను నది నైజామునొద్దనుండి మరల నిచ్చు పద్ధతిమీఁద నింగ్లీషువారు తీసికొనిరి. కాని మరల నీయనక్కరలేని పద్ధతి ప్రస్తుత మేర్పఱుచుకొన్నారు. మధ్యపరగణాలకుఁ గొంచెము భాగము తూర్పుగను బంగాళమునకుఁ గొంచెముభాగము మాత్రము దక్షిణముగను, తూర్పు సముద్రము నంటుకొని దక్షిణ సముద్రము వరకును, సచ్చతినుండి గొంచెము పశ్చిమ సముద్రమువరకును వ్యాపించియున్నది మన చెన్నరాజధాని. దీనికి చెన్నపట్టణము ముఖ్యస్థలము. ఈ రాజధానిలో ఉత్తరమున గంజాముజిల్లా మొదలుకొని దక్షిణమునఁ జెన్నపట్టణము వఱకును, పూర్వసముద్రము నంటుకొని పశ్చిమమునకుఁ గోతవఱకును బ్రసరించియున్నది. మన యాంధ్రదేశము; అనఁగా

దెలుగునీను. పశ్చిమసమాద్రీమ, నంటుకొని హిందూదేశమునకుఁ బడమర నున్నది బొంబాయి రాజధాని. దీనికి బొంబాయి ముఖ్యపట్టణము. పశ్చిమ సమాద్రీపువైపునఁ జెప్పరాజధానికిఁ దగిలియే కూర్చు అను మిక్కిలి చిన్న పరగణయొకటి కలదు. మగ్గాగా దీనికి ముఖ్యపట్టణము. ఇంద్ర విశేషం బేమన, హిందూదేశములోని యితర ప్రాంతముల వారినందఱనుప్రభుత్వము వారునిరాయుధులఁ జేసినను వీనినిమాత్రము నిరాయుధులను జేయలేదు. అవఁగా నధికారుల యాజ్ఞ దీసికొనక తుపాకులు మొదలయిన యాయుధముల జనులు యోగింపఁ గూడ నను నిర్బంధ మచ్చటలేదు. ఈప్రాంతములన్నియు హిందూదేశములోనివి. బంగాళాదేశమునకును తూర్పుననున్న బ్రహ్మదేశము (బర్మాదేశము: Burma) హిందూస్థానములోనిది గాకపోయినను దొరితినమువారు వ్యవహారమునందు దానినికూడ నీదేశములోనిదిగానే భావించుచున్నారు. ఇవి యన్నియు నిగ్లీషువారిచే స్వయముగాఁ బరిపాలింపఁబడుచున్న ప్రాంతములు.

స్వదేశ సంస్థానములు.

ఇవిగాక హిందూదేశములో నింగ్లీషువారికి సామంత రాజులుగా నున్నవారి రాజ్యములు కలవు. సామంతరాజులనఁగా నొకానొక చక్రవర్తి యొక్క రాజ్యమునకు సమీపమున నుండి యాతనికి లోబడిన రాజు లని యర్థము. ఈస్వదేశ పంస్థానముల నిప్పుడు సంరక్షితరాజ్యము లనియెదరు. సంర

క్షీత రాజ్యములనఁగా నింగ్లీషువారిచేఁ గాపాడఁబడుచున్న రాజ్యములని యర్థము. అట్టి రాజ్యములలోఁ బంజాబునకుఁ గూడ నుత్తరముననున్న కాశ్మీర దేశ మొకటి. హిమాలయ సంబంధమైన పర్వతముతోను, అరణ్యములతోను, ఉపవనము లతోను నిండియున్న యీ రాజ్యమును జక్కఁదనమున భూమి మీఁది నందనవన మని చెప్పెదరు. దీనికి రాజధాని శ్రీనగర మనుపట్టణము. పంజాబునకు దక్షిణమున రాజపుతానా (రాజ పుత్రస్థానము) అను స్వదేశసంస్థానముల సమూహముగల దేశమొకటి కలదు. ఇందు జయపూర్, జోధ్పూర్, ఉదయపూర్ మొదలయిన యనేక రాజపుత్రులసంస్థానములుగలవు. ఈ రాజపుత్రులు పౌరుషమే ప్రధానముగాఁ గల శూరాగ్రోసరులు. మధ్యహిందూస్థానమునందు గ్వాలియర్, బడోదా (దీనినే యింగ్లీషులో బరోడా అని వ్రాయుదురు), ఇండోర్ — ఈమూఁడు స్వదేశ రాజ్యములు ముఖ్యమైనవి. దక్షిణమున నైజామ్ హైదరాబాదు రాజ్యము తెలుఁగువారికిఁ దెలిసినదియే. హైదరాబాదు రాజ్యములోని తూర్పు సగము భాగమంతయుఁ దెలుఁగు సీమలోనిది. హిందూదేశములోనున్న సంరక్షిత రాజ్యములలో నన్నిటిలో హైదరాబాదు రాజ్యము మిక్కిలి పెద్దది. ఇచ్చట రాజ్యముచేయు రాజు మహమ్మదీయ మతస్థుఁడు. దక్షిణముననుండు స్వదేశసంస్థానములలో మైసూరు, ట్రావన్కూరు, కొచ్చి అనునవి యెన్నఁదగినవి. పైని జెప్పినవిగాక మఱెన్నియో చిన్న చిన్న స్వదేశసంస్థానములు హిందూదేశమున గలవు.

స్వతంత్ర రాజ్యములు.

ఇట్లు ఇంగ్లీషువారు స్వయముగాఁ బరిపాలించు చున్న పంజాబుప్రభృతి పూర్వోక్తప్రాంతములును, వారికి లోబడిన స్వదేశసంస్థానములును గాక, యింగ్లీషువారికి లోబడక స్వతంత్రములయి సర్వాధికారములు కలిగి యింగ్లీషువారితో జేరి సమానముగానుండు చిన్నసంస్థానములు కొన్ని హిందూదేశమునఁ గలవు. అందు నేపాల్, భూతాన్ అనునవి అయి ధ్యా ప్రాంతమునకును బంగాళాదేశమునకును ఉత్తరముఁ హిమాలయప్రాంతమునం దుండును. నేపాల్ రాజుల హిందూమతస్థులు. తూర్పునముద్రీరమునఁ జెన్నపట్టణము నొడ్డనున్న పాండిచేరి (పుదుచ్చేరి) యను గ్రామమును, కకతాయొడ్డనున్న చంద్రనగరమును, మఱికొన్ని స్థలములను ఫ్రెంచివారు నిరంకుశాధికారముగఁ బరిపాలించు చున్నారు. ఈఫ్రెంచి రాజ్యములలోనున్న హిందువులకు, ఫ్రెంచివారికిఁగల యధికారము లన్నియు హక్కులన్నియు నియ్యబడి యచ్చు ఫ్రెంచివారును హిందువులును ఒకటిగఁ జూడఁబడుదురు. పశ్చిమనముద్రీరమున గోవా యను పట్టణమున బుడలెక్కిముల మనవారిచేఁ బేర్కొనఁబడిన పోర్చుగీస్ వారు స్వతంత్రాధికారము చెల్లించుకొనుచున్నారు.

జనుల మతములు.

పైని వర్ణించినట్లు పదునేడు లక్షల చదరపు మైళ్ళు శాల్యముగల యీదేశములో రమారమి ముప్పదికొట్ల జనులు

వాసము చేయుచున్నారు. ఇందు అనేక మతస్థులు గలరు. హిందువుల సంఖ్య యిరువదికోట్ల డెబ్బదిలక్షలను మించి యున్నది. మహమ్మదీయ మతస్థు లాఱుకోట్లు గలరు. బౌద్ధులు తొంబది యైదు లక్షలవఱకున్నారు. జైనులు ఇరువదితొమ్మిది లక్షలును, జరత్తప్తమతస్థులు (పారసీలు) తొంబది నాలుగు వేలును గలరు. వీరుగాక యితిర మతస్థులును నీ దేశమందుఁ గలరు. కాని వారిసంఖ్య మిక్కిలి తక్కువ యగుటచే నిచ్చట చెప్పనక్కఱలేదు.

భాషలు.

విశేష వైశాల్యముగల దేశముగాన నిందు నొక్కభాషగాక పెక్కుభాషలు గలవు. ఈదేశములోని భాషలన్నియు సాంస్కృతికభాష లనియు, ద్రావిడభాష లనియు రెండు శాఖలుగా విభజింపఁబడి యున్నవి. ఇందు నుత్తర హిందూదేశంబున వాడుకలోనున్నవి హిందీ, బంగాలీ, మరాఠీ, గుజరాతీ, ఉరియా (ఓఢ్రీము) మొదలగు భాషలు సాంస్కృతికములు; అనఁగా సంస్కృతమునుండి పుట్టినవి. దక్షిణమున వాడుకలోనున్న ద్రావిడము (అఱవము), కర్ణాటకము (కన్నడము), ఆంధ్రీము (తెనుగు), మళయాళము అనునవి ద్రావిడభాషలు. అనఁగా నివి సంస్కృతములోనుండి పుట్టని ద్రావిడభాషాభవము లని యాధునిక విద్వాంసుల యభిప్రాయము. మన పూర్వగ్రంథకారులు వ్రాసినట్లు మనయాంధ్రీభాష సంస్కృతభాషము కాదనియు ద్రావిడభాషలోనుండిగాని, దానికి

మాతృకగానుండిన మఱియొక భాషలోనుండిగాని పుట్టినదనియ
వారి యభిప్రాయము. పైని బేర్కొనబడిన భాషలు ముఖ్య
మైనవి. ఇవిగాక రమారమి నూలుభాష లీదేశంబున మా
లాడెదరు. ఈదేశభాష లన్నిటిలో హిందీభాష మాటలా
వారధికముగాఁగలరు. వీరి సంఖ్య తొమ్మిదికోట్లను మి
యుండును. హిందీకిఁ దరువాతిది బంగాలీ. దీనిని మాటలా
వారు నాలుగుకోట్లకంటె నధిక జనులు కలరు. మూడవ
మన మాతృభాషయగు తెలుగు. తెలుఁగువారి సంఖ్య రెం
దొమ్మిది మిలియనున్నది. “దేశభాషలందుఁ దెలుఁగు లెన్న
యని నునవారు వ్రాసినదిగాక యీదేశములోని యిత
రభాషల నన్నింటిని నభ్యసించిన యూరపుదేశస్థులుకూడ నీ
యన్ని భాషలకంటె నధిక శ్రవణానందకరమని చెప్పియున్నారు.
మరాఠి మాటలాడువారు కోటి యెనుబదిరెండు లక్షలును,
ద్రావిడులు కోటి యఱువదియైదు లక్షలును, కన్నడయువారు
కోటి మూడులక్షలును, ఘోష్టర భాష మాటలాడువారు తొ
బది తొమ్మిది లక్షలును, ఓఢ్రము మాటలాడువారు తొంబది
యఱు లక్షలును, మళయాళమువారు అఱువది లక్షలున
గలరు. ఇవి ముఖ్యభాషలు.

ఒక్కదేశమా? పెక్కుదేశములా?

ఇట్టిన్ని రాజ్యంబులును, మఠంబులును, భాషలును గల
యీఖండంబును పెక్కుదేశములని చెప్పక యొక్కదేశ మని
చెప్పటకుఁ గారణమేమి యని చదువరులకు సంశయము

కలుగ వచ్చును. ఇరవెన్ని మతములును, ఎన్ని భాషలును గలిగినను ఇందుడువారిలో విశేషజనులు హిందువులు. బ్రాహ్మణక్షత్రియవైశ్యశూద్రులను చాళుక్యుర్జ్జువ్యవస్థయు, నందుండి పుట్టిన యిప్పటి యన ఖ్యజాతులును ఈ దేశమందుఁ దప్ప మఱి యేదేశమందును గానరావు. ఇట్లు పుట్టుకవలన గల్గు నర్థవిభేదమును బాటించు హిందువులలో నందఱును నాల్గువేదములును, గల్పసూత్రములును, స్మృతులును బ్రామాణగ్రంథములు. హిందువులందఱకు నీటి నామాన్య లక్షణము యుడుటవలన ఈ దేశము మొదటినుండియు నొక్క దేశముగానే యెంచబడుచువచ్చెను. ఇదియుఁగాక చస్త్రుత మాసేతుహిమాలయమంతయు నొక రాజుచే బరిపాలింపఁ బడుటవలన నుత్తరమునందలి పహాద్ దేశముఁజూచు, దక్షిణమునందలి యటవదేశస్థుఁజూచు, నొక్క దేశములోని వారే యనిననూట లోకులకుఁ దిన్నఁగాఁ దెలియుచున్నది.

ఈ ప్రకార మిదేశముయొక్క యాకారమును, వైశాల్యమును, ఇందలి జనుల వివరణమును, రాజ్యముల యని కియు, గనుఁగొనిన పదవ నీదేశమునకు ఈ వివిధ జనంబు లెప్పు డెప్పు డెచ్చటనుండివచ్చినది మనము కనుఁగొనవలసి యున్నది. అనఁగా ఈ దేశపుఁ జరిత్ర మనము తెలిసికొన వలయును.

చరిత్ర విభాగములు.

హిందూదేశచరిత్ర యంతయు మూడు మహాయుగములుగ విభజింపవచ్చును.

౧. హిందూ మహాయుగము (Hindu Period):— ఇది హిందూరాజులు ప్రభుత్వము చేసినకాలము. ఈ మహాయుగము యొక్క వ్యాప్తి క్రీ. పూ. ౨౦౦౦ మొదలు క్రీ. శ. ౧౨౦౦ వఱకు, ననగా మూడువేల రెండువందల యేండ్లు చెప్పవచ్చును.

౨. మహమ్మదీయమహాయుగము (Muhammadan Period):— ఇది మహమ్మదీయులు ప్రభుత్వము చేసినకాలము. క్రీ. శ. పదుమూడవశతాబ్ద ప్రారంభమునుండి పదునెనిమిదవశతాబ్ద మధ్యమువఱకు ననగా రమారమి యైదువందల యేబది సంవత్సరములు ఢిల్లీశ్వరులు నిరంకుశాధికారము చేసెరి.

౩. బ్రిటిషు మహాయుగము (British Period):— ఇది యింగ్లీషువారి ప్రస్తుత ప్రభుత్వకాలము. ఇది క్రీ. శ. పదునెనిమిదవశతాబ్దమధ్యమునఁ బ్రారంభమై నేటివఱకు జరుగుచున్నది. అనగా నూటయేబదియేండ్లకంటె నెక్కుడు వయస్సు కలదని యర్థము.

ఈ మూడు మహాయుగంబులలోని హిందూదేశచరిత్ర యింక వేర్వేరు వర్ణింపఁబడును.

౧. హిందూ మహాయుగము

—

క్రి. పూ. ౨౦౦౦—క్రి. శ. ౧౨౦౦

నాలుగువేలేండ్ల క్రిందట మనపూర్వు లగు నార్యు లను వా రీదేశమునకు వచ్చినదిమొదలు, ఏడువందల సంవత్సరము లకుఁ బూర్వము తురుష్కు లీదేశమును జయించిన కాలము వఱకును జరిగిన సమాచారములన్నియు నీ మహాయుగమును వర్ణించుటలో రాగలవు. ఈ మహాయుగమును జరిత్రకారు లయిదు యుగములుగా విభజింతురు. అవి యెవ్వియనః—

౧. ఋగ్వేదయుగము (Vedic Age):—క్రి. పూ. ౨౦౦౦-౧౨౦౦). ఇది మన దేశచరిత్రలో నాదిమయుగము. ఈకాలపుఁ జరిత్ర తెలియుటకు ముఖ్యాధారమైన గ్రంథము ఋగ్వేద మయినందున దీనికి ఋగ్వేదయుగమని పేరు పెట్టఁ బడియె. వేదములు నాలుగని హిందువులందఱకుఁ చెలిసిన విషయమే. అందు ఋగ్వేదము మొదటిది. ఇతర వేదముల కంటెఁ బూర్వము వ్రాయఁబడినది. దీని ననుసరించియే ఇతర వేదములు తరువాత వ్రాయఁబడినవి. ఋగ్వేదములోని యాదిసూక్తములు క్రి. పూ. ౨౦౦౦ యేండ్లనాఁ డనఁగా నేటికి రిమారమి నాలుగువేలేండ్లక్రిందటనే వ్రాయఁబడినవని విద్వాంసుల యభిప్రాయము. ఇటీవలఁ గొందఱు మనదేశపు విద్వాంసులును బరదేశపు విద్వాంసులును ఋగ్వేదసూక్తములు కొన్ని యేనువేలయేండ్లక్రింద వ్రాయఁబడినవని

సిద్ధాంతకరించుచు గ్రంథముల వ్రాసియున్నారు. కాని వీరి సిద్ధాంతము లింకను వాదవివాదస్థితిలో నున్నవి; ఇతర విద్వాంసులచే సంగీకరింపబడలేదు. కావునఁ బ్రస్తుతము మనము ఋగ్వేదసూక్తములు నాలుగువేలేండ్ల క్రిందటివి యనియే యనుకొందము. ఋగ్వేదమంత్రములు చరిత్ర తెలుపుటకు వ్రాయఁబడినవి కావు; అప్పటి ఋషులచే జేయఁబడిన దేవతాది స్మారకములు. అయినను ఆ మంత్రములలోని వర్ణనాది కమువలన నప్పటి దేశస్థితియు, నాచార వ్యవహారంబులును, జనుల నాగరికతయు మనము కనుగొనవచ్చును. కాన నీ యుగపువర్ణన ఋగ్వేదము ననుసరించియే వ్రాయఁబడును.

౨. ఖ్రీస్తుయుగము (Epic Age):— (క్రీ. పూ. ౧౦౦౦-౧౦౦౦). ఈ యుగమునందు నార్యులు కురు పాంచాల విదేశాది రాజ్యంబుల స్థాపించి, యొకరితో నొకరు ఘోరముగాఁ బోరుచు శౌర్యపౌరుషములే ప్రధానముగాఁ గలియుండిరి. కావున దీనికి ఖ్రీస్తుయుగ మనిపేరు. ఈ కాలముననే యజుస్సామాధర్వవేదములును, ఐతరేయ బ్రాహ్మణములును, రామాయణ మహాభారతేతిహాసంబులును రచింపఁబడియె. ఈ యుగచరిత్రకు నీ గ్రంథములే యాధారములు.

౩. సూత్రయుగము (Sutra Age):— (క్రీ. పూ. ౧౦౦౦-౫౫౭) ఈ కాలమందుఁ గల్పసూత్రంబులును, వాకరణాదిసూత్రములును, సద్వర్ణనసూత్రములును రచియింపఁబడినవి.

బడియె. కాబట్టి దీనిని సూత్రయుగమందురు. ఇది హిందువులు తమ బుద్ధివైభవముఁ గనఁబఱచిన కాలంబగుటచే దీనిని బుద్ధివైభవయుగమనియుఁ (Rationalistic Age) జెప్పవచ్చును.

౪. బౌద్ధయుగము (Buddhist Age):— (క్రీ. పూ. ౫౫౭-క్రీ. శ. ౫౦౦) గౌతమ బుద్ధుఁ డుదయించి బౌద్ధధర్మమును స్థాపించినది మొదలు రమారమి వేయినవత్సరముల వఱకు నీయుగము వ్యాపించి యుండె. బౌద్ధధర్మగ్రంథములును, బౌద్ధరాజుల శాసనములును, ఈ కాలమందు హిందూ దేశమునకు వచ్చిన గ్రీకువారును చీనావారును నీదేశమును గుఱించి వ్రాసియుంచిన వర్ణనలును ఈ బౌద్ధయుగచరిత్రకు సాధనములయి యున్నవి.

౫. పౌరాణిక యుగము (Pauranic Age):—(క్రీ. శ. ౫౦౦-౧౨౦౦) ఈ కాలమునఁ బురాణములు రచింపఁబడియె. కావున దీనికిఁ బౌరాణికయుగ మనిపేరు. ఈ కాలములోని రాజులచే నిర్మింపఁబడిన శిలాశాసనములవల్లను, పురాణములలో భవిష్యద్వార్తలని వ్రాయఁబడిన భూతపూర్వరాజుల వంశావళులవలనను మన కీకాలపు రాజ్యములను గుఱించిన చరిత్ర తెలియుచున్నది.

ఇట్లే మైదుయుగంబులను గుఱించిన చరిత్ర మైదు ప్రాకరణంబులలో వేఱువేఱుగ వర్ణింపఁబడును.

రెండవ ప్రకరణము.



ఋగ్వేదముగము

(క్రీ. శా. ౨౦౦౦ నుండి ౧౪౦౦ వఱకు.)

—:0:—

ఆర్యుల మూలప్రదేశము.

ఎన్నియో వేల సంవత్సరములకుఁ బూర్వము ఆర్యులు అను జనులు హిమాలయమునకు నుత్తరమున మిక్కిలి దూరమున ఆసియాఖండముయొక్క మధ్యభాగమందు నివసించి యుండిరి. వీరు మిక్కిలి నాగరికతఁజెందినవారు గాక పోయినను సశుభ్రముల సంపాదించి వానిని గాపాడుటకును, వ్యవసాయము చేయుటకును, కొన్ని లోహముల నుపయోగించుటకును, చిన్ని పడవలనిర్మించుటకును నేర్చియుండిరి. ఆకాశము, మేఘము, మేఘగర్జన, చంద్రుడు, సూర్యుడు, గొప్ప పర్వతములు, నదులు మొదలయిన సృష్టిలోని వినోదకరములగు వస్తువుల నీశ్వరభావమునఁ బూజించుచుండిరి.

ఆర్యులు నానాదేశములఁ బ్రసరించుట.

ఇట్లచ్చట నెన్నియో వేల యేండ్లుండఁగఁ జనసంఖ్య హెచ్చినందున నచ్చటనుండుటకుఁ దావును, దినుటకు నన్నాదిసామగ్తులును జాలక యప్పుడప్పుడచ్చటిజనులు మాతృభూమిని

నిడిచి ఆసియా యూరోపుండములలోని యనేక దేశముల లోఁ జొరఁబడి యచ్చటి జనుల గెలిచి తమ భాషయుఁ దమ నాగరికతయు వారికి నేర్పిరి.

మనపై రాజ్యముఁజేయు నింగ్లీషువారును, జర్మనీదేశ పువారును, వశండులనఁబడు డచ్ వారును, స్విడ్ దేశస్థులును, బైని చెప్పినప్రకారము మధ్యాసియానుండి యప్పుడప్పుడు లేచి యూరోపు దేశమునకు వెళ్ళిన యొక తెగవారైన యార్యులు. వీరికి ట్యూటన్ ఆర్యులని పేరు. స్పేన్, ఫ్రాన్స్, ఇర్లాండ్ దేశములలోని జనులు మఱియొక తెగవారగు నార్యులు. వీరికి కెల్టిక్ ఆర్యులని పేరు. రష్యాదేశస్థులు స్ల్యావ్ ఆర్యులు; ప్రష్యాదేశస్థులును ఇటలీదేశస్థులును ఇటాలిక్ ఆర్యులు; గ్రీస్ దేశపువారు హెలనిక్ ఆర్యులు. వీరందఱును యూరోపు ఖండములోని యార్యులు.

హింద్వార్యులు; పారసీకార్యులు.

ఇక నాసియాఖండములోని యార్యులనుగుఱింపి విచారించెము. ఈఖండములో హిందూదేశపు ఆర్యులనియు, బారసీకార్యులనియు నార్యులముఖ్యశాఖలు రెండు. ఈ యిద్దఱుచు మొట్టమొదట నొక్కసారియే మధ్యాసియాలోని తమ పూర్వస్థానమునుండి బయలుదేటి పెషావరు నొద్దికనుమల మార్గమున నీదేశములోనికిఁ జొచ్చి సింధునదమునకుఁ బశ్చిమమునఁ గొంతకాలమువఱకు నొక్క తెగవారివలెనే గలిసియుండిరి. కాని కొన్నిదినములకు వారి యాచారవ్యవహారభేదములను

బట్టి వారిలో రెండు తెగ లేర్పడెను. ఒక తెగవారు తా మా
రాధించు దేవతలకు సురలని పేరుపెట్టిరి; పశుయాగమును సో
మపానమును స్వీకరించిరి. వీరు హిందూదేశములోని మన
పూర్వులగు నార్యులు. రెండవ తెగవారు తమ దేవతలను అ
సురు లనిరి; పశుమేధమును సోమపానమును వర్జించిరి. వీరే
పారసీకార్యులు. హిందూదేశపు ఆర్యులకును పారసీకార్యుల
కును గలహము మొండయ్యె. ఒకరు పూజనీయదేవతలుగా
నెంచినవారిని రెండవవారు నిందనీయులు లగు దయ్యములుగా
నెంచఁదొడంగిరి. హిందూదేశపు ఆర్యులకుఁ బూజ్యులగు
ఇంద్రుడు, శర్వుడు మొదలయిన వైదిక దేవతలు పారసీకా
ర్యుల గ్రంథములలో దయ్యములుగా వర్ణింపఁబడిరి. ఇట్లే రెండు
తెగల యార్యులకును గలహము ముదిరి రెండవ తెగవారు
పారసీకమునకు వెడలి పోయిరి. మొదటి తెగవారు పంజాబు
దేశములో సింధునదమునొద్ద నుండిరి. ఇట్లే రెండు తెగల
యార్యులును జీలి హిందూదేశములోని యార్యులు పంజాబులో
స్వతంత్రముగాఁ గాపురముఁజేయ మొదలుపెట్టిన కాలము
క్రీస్తుశకమునకుఁ బూర్వము రమారమి ౨౦౦౦ సంవత్స
రములక్రింద ననఁగా నేటికి రమారమి ౪౦౦౦ సంవత్సరముల
క్రిందటనై యుండును.

అనార్యులతో సంగ్రామము.

ఆర్యులు పంజాబు దేశమును సులభముగా గెలువ
లేదు. అంతకుఁ బూర్వ మాదేశమునఁ జెంచులు, కోయలు,

ఎఱుకులు, బిల్లులు, మొదలగు నారణ్యకజాతులవంటి యనాగరిక జను లచ్చటచ్చట గ్రామము లేర్పడుచుకొని వాసము చేయుచుండిరి. వీరు నల్లగను, బుట్టముక్కుగలవారుగను, పొట్టిగను, జాచుటకుఁ గురూపులుగను ఉండిరి. వీ రార్యులవలె నాగరికులుగాక మోటువారుగ నున్నందున ఆర్యులు వీరికిఁదిర స్కారభావముతో 'దస్యు' లనియు 'దాసు'లనియు 'అనార్యు' లనియుఁ బేర్చుపెట్టిరి. ఆర్యులకు వీరిభాష తెలియనందున వీరిని భాషలేనివారనిరి; ఆర్యులవలె వీరు కృతువులు చేయనందున వీరిని నిరీశ్వరు లనిరి * ఈ దేశములోని పూర్వనివాసులగు నీ యనార్యులు కొంతగా వచ్చిన మనపూర్వు లైన యార్యులతోఁగల సడగించుచు వారిని మిక్కిలి బాధలు పెట్టుచుండిరి. ఈ విషయములు ఋగ్వేదములోని యీక్రింది ఋక్కులవలనఁ దేటవడఁ గలవు.

౧. "ఓ పూషుడా! మా ప్రయాణముఁ బూర్తిచేయుటకు మాకుసాయమొసంగుము. అన్ని సరికటములు నివారింపుము.

౨. "ఓ పూషుడా! మమ్ముఁ బెడతొవను తీసికొనిపోవువానిని, మమ్ముఁ గొట్టువానిని, దోచుకొనువానిని, మాకుఁ గీడొసరించువానిని, మాతొవనుండి తొలగింపుము.

* (ఋగ్వేదము. ౧౦-౨౨-౪).

3 'ప్రయాణము నడ్డగించెడి యా మోసగానిని దూరముగఁ దఱిమివేయుము.

2. 'మమ్ము శత్రువు లడ్డగించి బాధఁ గలుగఁజేయుకుండ మాకు మార్గము జూపుము. సులభమైనట్టియు సంతోషకరమైనట్టియు మార్గమున మమ్ముఁ దీసికొనిపోమ్ము.' [౧-౪-౨]

౪. 'ఓ యింద్రా! మా చుట్టును దస్యులున్నారు; వారు శత్రువులు చేయరు; వారేమియు నవ్వురు; వారసుర ప్రకృతులు. ఓ శత్రు సహారకుండవైన యింద్రా! ఈ దాసుల సంహరింపుము.' [౧౦-౨౨]

ఆర్యులు దేశము నాక్రమించుట.

ఆర్యులలో ననేక నాయకులు వేర్వేరుగాఁ గొండలు జనులను గూర్చుకొని స్వతంత్రముగా ననార్యుల నాయకులతోఁ బోరుచుండిరి. 1 వారి సైన్యములోఁ బదాతులును గుఱ్ఱపురాతులును ఉండిరి. 2 ఋగ్వేదములో (౧-౬౫-౩) గుఱ్ఱపురాతులు సైనికులతోఁ బోరాడినటు లున్నది. మఱి యొక్కచోటఁ (౧-౭౩-౯) బదాతులు పదాతులతోను, ఆశ్వయు లాశ్వయులతోను పోరాడినటు లున్నది. నాయకుడు గోచగ్రముతోఁ గప్పబడిన రథమునెక్కి యుద్ధమునకుఁ బోవును. 3 వానియనుచరులు చేతఁ గేతనంబు భరించి

4 తమ పూర్వులయశంబును నింద్ర బృహస్పతులు తమకొ

1 (౧-౫౧-౬) 2 (౧-౭౩-౯) 3 (౬-౪౩-౫౬) 4 (౧-౧౦౩-౧)

సంగిన సాహాయ్యమును బాటలుగఁ బాడుచు, 5 శంఖముల
 నూడుచు 6 సంగరము చేయుచుండిరి. శత్రుగ్రామములు
 స్వాధీన పఱచుకొన్నప్పుడు పెక్కుపర్యాయము లీయార్యులు
 గ్రామములో నందఱను జంపుచుండిరి. ఒక్కొక్కప్పుడు గ్రామ
 ములో ధనము దోచుకొని 7 యంతటితో సంతృప్తిజెంది
 జనుల కపాయముఁజేయక వెళ్ళుచుండిరి. గ్రామము స్వాధీన
 పడినపుడు అచ్చటఁ దమ యాచారవ్యవహారములను ధర్మ
 కల్పనలను బాదుకొల్పుచుండిరి. ఒకానొకప్పు డార్యనాయ
 కుఁడు విశేషసంఖ్యగల శత్రువులకు నోడి ధైర్యము చేసిన
 యెడల, వానిపూర్వుల యశస్సును బాడి మంత్రద్రోష్టులు వాని
 కుత్సాహముఁ గలిగించుచుండిరి. గెలువఁబడిన యనార్యులను
 వారి సుక్షేత్రభూములనుండి వెడలఁగొట్టి యార్యు లాభూమి
 నాక్రమించిరి.

బయల జరిగిన యుద్ధములలో నార్యుల భుజబలంబు
 నకుఁ దాళలేక యనార్యు లరణ్యములలోను, పర్వతగుహల
 లోను దాగియుండి రాత్రివేళల నార్యుల నివాసస్థలంబులపైఁ
 బడి పశుధాన్యదులఁ దోచుకొనుచుఁ దోవలఁ గొట్టుచు
 నార్యులఁ బెక్కు తెఱంగులఁ బీడించుచుండిరి. మఱియు
 నార్యులతో ద్వంద్వయుద్ధమున గెలువలేక యనార్యులు నదు
 లచేతను, సెలయెల్లచేతను సురక్షితములైన చోటులందుఁ
 దమ నివాసస్థలము లేర్పఱచుకొని పట్టణవాసులగు నార్యులఁ

5 (౧-౪౦;౧-౧౦౨) 6 (౧-౧౦౨-౧) 7 (౬-౩౫)

బిడింపజొచ్చిరి. కయవుఁ డని విఖ్యాతిఁ జెందిన నల్లని యనాఁ
ర్యుఁడొకఁడు, సిఫా, అంజనీ, కులినీ, వీరవత్తి యను నాలుగు
నదులతీరమున బస నేర్పఱచుకొని యార్యుల నివాసస్థల
ములఁ గొల్లగొట్టుచుండె (౧-౧౦౪-౩, ౪.) కృష్ణుఁ డను మఱి
యొక యనార్యవీరుఁ డంశుమతీ నదియొడ్డునఁ బదివేలబల
ముతో విడిది యేర్పఱచుకొనియె. ఆర్యులు వానిఁ గనిపట్టి
సంహరించిరి. [౮-౯౬]

అప్పటి రాజ్యములు

ఋగ్వేదయుగమునందు (౩-౫౩-౧౪) ననార్యులది
యగు కీకటదేశము వర్ణింపఁబడినది.

‘నీ యావులు కీకటములో నేమి చేయుచున్నవి? అని
హస్సునకై పాలియ్యవు; అగ్నిని బ్రజ్వలింపఁ జేయవు. ప్రమ
గందుని సంపద మాకుఁ దీసికొనిరమ్ము. ఓ యింద్రా! నీచ
మనుష్యుని మాస్వాధీనము చేయుము.’

ఈ ఋక్కులోని ‘కీకట’ ‘ప్రమగంద’ శబ్దములు
ముఖ్యమైనవి. కీకటానామ దేశోఽనార్యనివాసః’ (నిరుక్త
ము ౬-౩౮) అని యాస్కాచార్యులవారు వ్రాసియున్నారు.
ప్రమగందుఁడను వాఁడు రాజుని వ్రాసియున్నది. త్రికాండశేష
మనుకోశములో (భూమివర్గము శ్లో॥ ౧౧) ‘మాగధా
కీకటా మతాః’ అనివ్రాసి యున్నది. కాన వైదిక కాలములో
గంగకు దూర్పువైపునఁ గీకట మను ననార్యజన నివాసం

బును, ఆర్యజనులచే నాశ్రమింపఁ బడనిదియు నగు దేశ మొక్కటి యుండెనని మనము నిశ్చయింపవచ్చును.

ఆర్యులలోఁ గుత్సుఁ డనువాఁ డనార్యుల విధ్వంసకుఁ డని మిక్కిలి విఖ్యాతిఁజెందిన శూరాగ్రేసరుఁడు. అతఁ డేబది వేల నల్లని శత్రువులఁ జంపెనట! ఇట్లే సుదాసుఁడనువాఁడు శత్రునాశనమునకై ఖ్యాతిఁగాంచె. ఇతఁడు వసిష్ఠ, విశ్వమిత్రులకు నాశ్రయదాత. ఇట్లార్యులు పంజాబులోనచ్చటచ్చట గొండఱును, హిమాలయ పర్వతప్రాంతమునఁ గొండఱును, సింధునదమునకునుపనదులగు వితస్థా (జీలమ్), ఆసిక్సి (చీనాబ్) పరుష్టి (రావి) అర్జునీయా (బియాస్) శుతుద్రీ (నల్లజ్) నదులయొద్దనఁ గొండఱును, సింధునద ముఖమునొద్దఁ గొండఱును, యమునానదియొద్దనఁ గొండఱును, వేఱువేఱుగా ననార్యులతోఁబోరాడి చిన్నచిన్న స్వతంత్రరాజ్యముల స్థాపించిరి. హిమాలయములోని పెమావరునొద్ది గుట్టలకును యమునానది పుట్టినస్థలంబునకును నడుమనుండు హిమాలయ ప్రదేశంబు క్రమక్రమముగా 'ఉత్తరకురుదేశము,' 'ఉత్తరమాద్రదేశము'లను పేళ్లతో నేర్పడెను. సింధునదము, దానియొక్కయైదు ఉపనదులును, సరస్వతియు, నను నేడునదులలోని ప్రదేశము 'సప్తసింధు' దేశమయ్యెను*. ఋగ్వేదమునందుఁ బంజాబులోని సింధునద

* సింధునదమునకునుపనదులును పంజాబులోనివియు నగు నైదునదులకు భిన్నభిన్న కాలములందు భిన్నభిన్న నామములుండెను. వాని నన్నిటిని ఇచ్చట సంగ్రహించుచున్నాఁడనుఁ బ్రస్తుతము జీలమ్ లేక జిహలమ్ అనఁ బడునది యన్నిటికంటెఁ బ్రాచీనమున నున్నది. దీనికి ఋగ్వేద ఖాత్రయుగ

మునకును, దానియువనదులకును సంబంధించిన వర్ణనలు విశేషముగా నుండినందునను, గంగాయమునానదులపేళ్ళురెండు మూడుసార్లుచూత్రము వచ్చినందునను, ఋగ్వేదకాలమున, నార్యులు ముఖ్యముగాఁ బంజాబులో నివసించియుండి రనియు, గంగా యమునల యొడ్డునకుఁ గ్రీకుక్రమముగారాఁ బ్రార్థించిరనియు నూహింపవలసియున్నది.

సింధు యమునానదుల మధ్యనుండు ప్రదేశ మేయార్యుల ప్రథమనివాసస్థల మని స్మృతిగ్రంథముల వల్లను నూహింపవచ్చును. 'సరస్వతి' 'దృవద్వతి' యను దివ్యనదుల నడుమ

మలలో వితసా యనిపేరు. దీనికి గ్రీకువారు హైడాస్పెస్ (Hydaspes) అని పేరు పెట్టిరి. ప్రస్తుతము చీనాబ్ అనబడు నదికి ఋగ్వేదకాలములో అసిక్నియని పేరుండెను; గ్రీకులు దీనికి అకెసి నాస్ (Akesinos) అని పేరిడిరి. ఈ రెండు నదులును కలిసి పెద్దనదియై కొంతదూరము పాతీ సింధువులోఁ గలియును. రెండునదులు గలిసిన యీ పెద్దనదికి వైదిక కాలములో 'మరుద్వృధ' యనియుఁ దరువాతి కాలములో 'చంద్రభాగ' యనియుఁ బేరుండెను. దీనికి గ్రీకువారు సాండ్రోఫాగస్ (Sandrophagus) అనిరి. ఈ గ్రీకుమాటకు అలెగాండరును మ్రింగునది యని యర్థమున్నందున అలెగాండరు భయపడి నది దాటకయే తిరిగి వెళ్ళినట్లు చెప్పెదరు. తరువాతిది యగు రావియను నదికి వైదిక కాలములో "పరుష్ణి" యనియుఁ, దరువాతికాలములో "విరావతి" యనియు, గ్రీకులు 'హైడ్రోఎటస్' (Hydroates) అనియుఁ పేర్కొనెను. బియాస్ నదికి వైదిక కాలమందు "అర్జీకీయ" యనియుఁ, దరువాత "విపాశ" యనియు గ్రీకుభాషలో హిపాసిస్ (Hypasis) లేక హిపానిస్ (Hypanis) అనియుఁ పేర్కొనెను. సత్తక్ నదికి వైదిక కాలమున "కుతుద్రి" యనియుఁ దరువాతి కాలమందు "శతద్రు" అనియు, గ్రీకున జడడ్రీస్ అనియు నామాంతరములు.

నుండు ప్రదేశము బ్రహ్మవర్తమనియు నచ్చటి యాచారమే గ్రాహ్యమనియు మనుస్మృతియందుఁ (౨-౧౭) జెప్పబడి యున్నది. ఈ సరస్వతీ ద్భవద్వతీనదులు ఢిల్లీపట్టణమునకు వాయువ్యమున రమారమి నూరుమైళ్ళమీద నుండును. తురుష్కుల యెడతెగని సహవాసమువలన పంజాబుదేశమువారి యాచారము లనేకములు మాటిపోయినను హిందూదేశము లో నెచ్చటనులేని యార్యాచారములు కొన్ని యచ్చట నిప్ప టికిని గానవచ్చెడిని. అందొక యాచార మిచ్చట వర్తించె దను. పంజాబువా రాహారార్థమై చంచెడి గొట్టెను తెచ్చి దానిపై మొదట నీరు చల్లెదరు; కొన్ని పుష్పముల నుంచెదరు. దానిని నెకల్పమాల్యమున దేవి కర్పించెదరు. తరువాత నొక్క దెబ్బన దానితలఁ ద్రుంచెదరు. ఒక్కదెబ్బకుఁ దెగనియెడల దానిమాంసమును భుజింపరు. ఇది యంతయు నాదిమూర్ఖు లు యజ్ఞపశువిషయమై చేయుక్రియల యనుకరణమని వేఱు గఁ జెప్పనక్కఱలేదు.

సంఘవిభజనము

అప్పటి యార్యులలోఁ కులపతులు, కృతుకర్తలు, నాయకులు, జనసామాన్యము అని నాలుగు తెగలుండెను. ఇవి జాతిభేదములుకావు. ఒక్కఁడే కులపతిగను, కృతుకర్త గను, నాయకుఁడుగను నుండిన నుండవచ్చును. గౌతమ కాన్వా వసిష్ఠాదులు కులపతులలోఁ బేరొందినవారు. ఋషిశ్వాంబరీష

సహజేవాదులు విఖ్యాతకర్తలు. కుత్సపురుకుత్సద్వివో దానాదులు ప్రఖ్యాతార్యనాయకులు.

ఆర్యులలో సంతకలహములు.

ఆర్యులు నల్లవారగు ననాఝ్యులతోఁ బోరాడుటగాక తమలోఁ దాము కలహించుకొనుచు, నొక తెగవారు మఱి యొక తెగవారితోఁ బోరాడుచుండిరి.

ఆర్యనాయకులలో త్రిత్సువంశపు రాజులును, పురువంశపు రాజులును మిక్కిలివిఖ్యాతిఁ జెందినట్లు గానవచ్చెడిని. వీరుగాక అను యదుతుర్వను లనుమూఁడువంశముల రాజులును జేరొందిరి. ఏ రొకరితోనొక రాధిక్యమునకై ఘోరముగఁ బోరాడుచుండిరి. ఋగ్వేదకాలమున త్రిత్సువంశజుఁ డగు, దివో దానుఁడును, నాతనికుమారుఁడో వంశజుఁడోయైన సుదానుఁడును సుప్రసిద్ధిఁ జెందిరి. ఈవంశమువాఁడగు దివోదానుఁడు పర్వతములోని యనేకదన్యుల జయించి, కష్టతోఁ గట్టబడిన వారి కోటల ననేకములను గాల్చి నీరుచేసెను. వీరికిఁ బురోహితుఁడు వసిష్ఠుఁడు. పురువంశమునఁ గుత్సుఁడనువాఁడు రాజులై. ఈతఁ డిందునియంత చక్కనివాఁడు (౪-౧౬౧౦.) ఈతఁ డింద్రభక్తుఁడై కృష్ణుఁడు, కరువుఁడు మొదలగు ననేక

దస్యులః జంపెను. 1 ఈతఁడు దస్యులకోటలను గాల్చి, వారిసైన్యములఁ జెల్లాచెదరు చేయఁగా వా రనేకపర్యాయములు తమ ధనధాన్యాదికము లన్నియు వదలి పాజిపోయిరి. ఈతనికి విశ్వామిత్రీయుషి పురోహితుఁడుగా నుండె. ఈవిశ్వామిత్రుఁడు మొదట సుదాసునకుఁ బురోహితుఁడుగా నుండి, యేకారణముచేతనో వారి పురోహిత్యమును వదలి పురుభూతల పురోహిత్యము నంగీకరించినట్లు గానవచ్చెడిని. 2. ఋగ్వేదమునందు విశ్వామిత్రీకృతములైన కొన్ని శాపమంత్రములుకలవు. అవి యెవరిని గుఱించి వ్రాసినవో తెలిసికొనుటకు ఋగ్వేదమునందు నేమియు నాధారములేదు; కాని యవి వసిష్ఠునిఁ దిట్టిన ఋక్కులనియు, నీయభిశాపరూపము లయిన ఋక్కులు వసిష్ఠగోత్రులు చదువరు వినరనియు సాయనాచార్యులవారు తమ భాష్యమునందు వ్రాసియున్నారు. 3. మొత్తముమీఁద త్రిత్సువ శస్త్రులు వసిష్ఠు నెక్కువగా శౌరవించినందువలన నీ ద్వేషము గలిగినట్లు గానవచ్చెడిని. ఈ ద్వేషము పురోహితులతో నేపోక వారివారి రాజులవఱకు నల్లుకొనియె: త్రిత్సువంశజుఁడయిన సుదాసునకును, పురువంశజుఁడయిన కుత్సునకును పోరు కలిగె. ఈపోరును గుఱించి ఋగ్వేదమందు సప్తమసుండలాంతర్గతమయిన పదునెనిమిదవ సూక్తమునందును, ఎనుబదిమూఁడవ సూక్తమునందును, మఱియితర సూక్తములందుఁ జెప్పఁబడియున్నది.

1. (౪-౧౬-౧౭) 2. (౩-౫౩) 3. (౩-౫౩-౧౩ మీఁది సాయన భాష్యవీతిక చూడనగు).

తీర్తునాయకుఁ డగు సుదాసుఁడు నరస్వతియొడ్డున రాజ్యము చేయుచుండె. పురుషంశజుఁ డయిన కుత్సుఁడు పరుష్ణి (రావి) నదికి నుత్తరమున నుండెను. అచ్చట నాతఁడు సుదాసునిమీఁదికి దండు వెడలవలె నని సైన్యమును సిద్ధపఱచి నదియొడ్డున విడిసె. ఈతనికి నార్యులును, అనార్యులును అనే కులు సహాయు లయిరి. వీరికిని సుదాసునకును నడుమ విషశ (బియాస్), శుతుద్రీ (నల్లజ్) యను రెండునదు లుండినందున వా రానదుల దాటుటకు యత్నించిరి. కాని యీసంగతి తెలిసికొని సుదాసుఁడు తనకు సాహాయ్యమునకు వచ్చిన రాజులతో ఆనదులను దాటి శత్రువులమీఁద బడెను. శత్రు లక స్మాత్తుగా వచ్చినందున పురుషంశపురాజును, సైనికులును, ఆతనికి సహాయులగు భరత, తుర్వన, వైకర్ణ, కివశ, దృహ్య, భేద ప్రముఖులయిన యార్యానార్యులగు దశవిధనాయకుల సైన్యంబులును బెదరి నదిలోనికి నుఱికి యనేకులు హతులైరి. అనేక వీరులు శత్రువులచేఁ జంపబడిరి. శత్రువుల ధనము దోచుకొనఁబడియె. సుదాసుని వెంట వసిష్ఠుఁడుండి వాని యశస్సునకై దేవతలఁ బూర్ణించుచు వాని యశోగానము మంత్రి రూపమునఁజేసి మనకుఁ జెప్పెను. అందు కతనికి సుదాసుఁడు రెండువందల యావులను, రెండు రథములను, హిరణ్యాలంకారయుక్తములయిన నాలుగు గుఱ్ఱములను నిచ్చెను.

పైని వర్ణించిన యుద్ధములోఁ గుత్సుఁ డేమయినదియుఁ దెలియదు. కాని యాతని మనుమఁడు “కురు” వనువాడనియు,

అతనివలననే భరతవంశజులయిన కౌరవులందఱుఁ గలిగి రనియుఁ బురాణాదులవలనఁ దెలియుచున్నది.

ఆర్యుల వృత్తులు.

ఆదినములలో నార్యుల ముఖ్యవృత్తి వ్యవసాయము. ఋగ్వేదసంహితలో వ్యవసాయమునకు సంబంధించిన సూక్తము లనేకములు కలవు. అవి చదువుటకు నింపుగ నుండును. అందు నొకటి రెండు సూక్తముల యర్థ మిచ్చటఁ బొందు పఱచుచున్నాఁడను:

“ఎడ్లు సంతోషముతోఁ బసిచేయుఁగాక ; మానవులు సంతోషముతోఁ బనిచేయుదురుగాక; సంతోషముతో చాలు దున్నడి. మునికోల నానందముతో నుపయోగింపుడి.”

౫. “ఓ సునాసీర దేవతలారా ! ఈప్రార్థన నలగీక రింపుడు. మీ రాకసమున నిర్మించిన వర్షముతో నీభూమిని దడుపుడు.”

౬. “ఓభాగ్యశాలినీ సీతా(నాఁగేటి చాలా)! ముందుకు నడుపుము. మేము నీకు వందనముజేయుదుము. నీవు మాకు నెక్కుడుగాఁ బంటయు, ధనంబును నొసంగుము.”

౭. “ఇందుగ్గఁడు సీతను గ్రహించుఁగాత! పూషుఁడు దానిని ముందుకు నడుపుఁగాత! అది నీటితో నింపఁబడి మాకుఁ బంట నిచ్చుఁగాత!”

[౪-౫౭.]

౨౧. “ఓ అశ్వలారా! ఆర్యులకు నాఁగటితో వ్యవసాయము చేయుట, విత్తునాటుట నేర్పియు, బైరునకు వర్షము లొసంగియు, మీ వజ్రాయుధమున దన్యుల నాశముఁజేసియు మీ తేజోమాహాత్మ్యమును గనఁబఱచితిరి.” [౧-౧౧౭.]

౩. “కాడి తగిలించి అరక కట్టుడి. సిద్ధముచేయఁబడిన యీభూమిలో విత్తు నాటుడి. మంత్రములఁ బఠించి పైరు పెరుగనిండు. పైరు సిద్ధముగానున్న పొలములోఁ గొడవండ్ల నుపయోగింపుడి.”

౫. “పశువులు నీరు త్రాగుటకు తొట్టి చేయుడి. తోలుతోఁ జేయఁబడిన త్రాడు గట్టుడి. ఎప్పుడును నెండిపోక లోతుగలిగి చక్కఁగనున్న యీబావిలోనుండి నీరు తోడెదము.”

౬. “పశువులకొఱకుఁ దొట్లు చేయఁబడినవి. ఎప్పుడు నెండిపోక లోతుగలిగిన చక్కనిబావిలోఁ దోలుత్రాడు శోభించుచున్నది. నీళ్ళు సులభముగాఁ బైకివచ్చినవి.”

౭. “గుట్టములకు విశ్రాంతిఁ గలుగఁజేయుము. పొలములోఁ గుప్పవేసియున్న ధాన్యమును దీయుము. దానిదీసి కొనిపోవఁ బండిచేయుడు. పశువులకు నీరుద్రావ నీబావి సమృద్ధి మైనది; ‘దోణ’ నైశాల్యము కలది. దానికి తాతిగిలక కలదు. యనుష్యులు త్రాగు జలసంగ్రహము స్కంధవైశాల్యముఁగలది. దానిని నీళ్ళతో నింపుడు.” [౧౦-౧౦౧]

నీటి యాధారము లేక వ్యవసాయము జరుగుట దుర్లభము; కావున నార్యులు బావులు త్రవ్వటయు, వానిలోనుండి ఘటయంత్రములద్వారా నీరుతోడి కాలువలగుండ నీటిని బాటించుటయు నేర్పిరి (2-౪౯-౭). ఘటచక్రమున, నొక త్రాటికిఁ బెక్కుకుండ లొకటి కిండ మఱియొకటి కట్టి బావి మీఁదిచక్రముపై వేసి, చక్రముఁ దిప్పినకొలఁది నొక్కొక్కకుండనీటిని బయటికిఁదెచ్చి కుమ్మరించి, మరల బావిలోనికిఁ బోవుచుండును. ఇట్టిచక్ర మిప్పటికిని ఉత్తరహిందూదేశమున నుపయోగింపఁబడుచున్నది.

పశువుల మందలను సంగ్రహించుట యార్యులకు మఱియొక వృత్తియైయుండె. పశువులే ధనముగా నెంచఁబడుచు నెవ్వని కెక్కువపశువులుండునో వాడు మిక్కిలి ధనవంతుఁడుగా గణింపఁబడుచుండెను. ఆఱుపాడిమూవులైనను లేని వాడు బీదవాడు. గోధన మనుశబ్ద మాకాలములోఁ బుట్టినదియె. ఆవులు, మేఁకలు, గొట్టెలు, బట్టెలు ఇవన్నియు గోధనములోఁ జేరియుండెను. వ్యవసాయమునకును యుద్ధమునకును గూడ గుఱ్ఱములను, మూటలు మోయుటకు ఎడ్లను, కావలి కాచుటకుఁ గుక్కలను ఉపయోగించుచుండిరి.

విద్యలు, నాగరికత.

దారము పడుకుట, పేక పడుగులువేసి బట్టవేయుట, తంగువేయుట, ఈవిద్యలను పంజాబులోని యార్యులు నేర్చి

యుండిరి.¹ రాతితోఁ గట్టబడిన నూరు పురము లున్నట్లు
ఋగ్వేదములోఁ జెప్పఁబడి యున్నది.² కావున వారు రాతి
కోటలు కట్టుచుండిరని యాహింపవలసి యున్నది. అప్పటి
వారి యిండ్లు పెద్దవి గాకపోయినను చూచుట కింపుగను పరి
శుద్ధముగను గాలి విచ్చలవిడిగ నాడునవిగను ఉండెను. అప్పటి
వారు గృహము ముందఱను వెనుకను ఇరుపార్శ్వముల వుష్ప
వృక్షములచే శోభితంబు లగు బాటలు నిర్మించుచుండిరని
వాస్తావ్యునికి సంబంధించిన మంత్రములవలన గ్రహింపవలసి
యున్నది. ఇంటినడుమ యజ్ఞశాలయొందును.

అప్పటి యార్యులు లోహముల యుపయోగమును
జక్కఁగ నెఱిగియుండిరి. ధరించు నగలును యుద్ధములో నుప
యోగించు శస్త్రాస్త్రంబులును వారు బంగారము, ఇనుము,
మొదలయిన లోహములతోఁ జేయుచుండిరి. ³ కవచము,
శిరస్త్రాణము, డాలు, కత్తి, గండ్లిగొడ్డలి, విల్లు, అమ్ముల
పొది మొదలైనవాని నార్యులు యుద్ధములో నుపయోగించు
చుండిరి. యోధులు రథమునెక్కి యుద్ధము చేయుచుండిరి.
అరణ్యాశ్వముల శరీరములు బంగారునగలచే శోభిల్లుచుండె;⁴
వీరులుగూడ స్వర్ణ శిరస్త్రాణంబులును, కిరీటంబులును, కంఠ
కర్ణ భూషణంబులును ధరించెడువారు.⁵ ఇతరులుగూడ కడి
యములు, హారములు మొదలయిన నగలు ధరించుచుండిరి.

1. (2-3-1; 30-4; 10-11-1; 1-1) 2. (4-30-10)
3. (1-24) 4. (1-11-4) 5. (1-14-10)

జ్యోతిషశాస్త్రమును ఆర్యులు కొంతవఱకు సాధించినట్లు
గానవచ్చుచున్నది. మన ముండుభూమి మిక్కిలి చిన్నదనియు
విశ్వమంతయు దీనికంటె నెన్నియోరెట్లు పెద్దదనియు, 1 సకల
భువనములు సూర్యుని నాశ్రయించుకొనియే యున్నవనియు, 2
ఋతుభేదమునకు సూర్యుడే కారణ మనియు, 3 సూర్యుని
కంటె జంద్రుడు క్రిందను మనకు సమీపమునను ఉన్నా
డనియు 4 సూర్యుడొక్కడే యనియు ఉపయు నొక్కతయ
యనియు, 5 భూమి గుండ్రముగా నున్నదనియు, 6 సూర్యుడు
భూమిమీదఁ గొన్నిస్థలములకు వెలుతురును, కొన్నిభాగము
లకుఁ జీకటియు నేక కాలమందు నిచ్చుచుండుననియు, 7 సంవత్స
రమునకు మున్నూట యఱువది దినములును, పండ్రెండు
నెలలును మూడుకాలములును గలవనియు, 8 పదుమూడవ
మాస మొకటి యధికముగా వచ్చుననియు, 9 ఋగ్వేద
కాలపు టార్కు లెఱిగియుండిరి. ఇరువదియేడు నక్షత్రముల
పేళ్ళులేకపోయినను కొన్ని నక్షత్రముల నామములు ఋగ్వేద
మందు గానవచ్చుచున్నవి, 10

క్రీస్తువిక్రీస్తు సంబంధములైన నియమము లప్పటికే
యేర్పడినటుల నీక్రింది ఋక్కులవలనఁదెలియుచున్నది:

1. (౧-౫౨-౧౧) 2. (౧-౧౬౦-౨) 3. (౧-౯౫-౩) 4. (౧-౧౦౫-౧౧)
5. (౧-౪౪-౨) 6. (౧-౩౩-౨) 7. (౪-౫౩-౩) 8. (౧-౧౬౪-౪౪)
9. (౧-౨౫-౨) 10. (౧౦-౧౫-౨; ౪-౫౧-౨, ౪-౫౧-౪౨;
౧౦-౧౫-౧౩)

౯. “ఒకడు మిక్కిలి వెలగల తనవస్తువును, మొదటఁ గొద్దివెలకమ్మి తరువాత కొన్నవానియొద్దకుఁబోయి యెక్కుడు వెల యడిగెనేని వానికి మొదట స్థిరపడిన వెలకంటె నెక్కుడు వెల యయ్యనక్కఱలేదు. తక్కువకాని ఎక్కువకాని యమ్మక మప్పుడు నిర్ణయించిన వెలయే నిశ్చితము.” (౪-౨౪)

అప్పటివా రోడలుచేయుట నేర్చి సముద్రముమీఁదఁ బోవుచు, దేశ దేశములనుండి సరకులఁ దెచ్చుచు, వర్తకము చేసి ధనము సంపాదించుచుండిరి. ‘లాభముసంపాదించఁ గోరెడి నసంఖ్యన ర్తకు లోడలెక్కి సముద్రమును నింపెదరు, (౧-౫౬-౭) అనెడి శ్రుతివచన మిప్పుడు శ్రోత్రియుల మనిపించుకొను వారు చదువఁదగియున్నది. శ్రుతు లిట్లు స్పష్టముగా సముద్ర యానమును నంగీకరించుచుండఁగా నేడు సముద్రయానము వలదని శ్రోత్రియులు చెప్పట వింతగదా?

యవలును, గోధుమలును అప్పటి ముఖ్యహారధాన్యము లు. వరిసంట యప్పుడు లేదు. అప్పటివారు మాంసము నిరాటంకముగా భుజించుచుండిరి. సోమము వారికిఁ బ్రీతికర మైన పానీయము.

వర్ణవ్యవస్థ.

అప్పటివా రిప్పటి జాతిభేద మెఱుంగరు. ఆర్యులనా ర్యులన్న భేదముతప్ప మఱి యేవర్ణభేదమును అప్పుడు లేదు. వృత్తినిబట్టి యప్పుడు జాతు లేర్పడలేదు. ‘చూడుడి నేను వేదమంత్రముల రచించువాడను. నాతండ్రి వైద్యుడు; నా

తల్లి పిండివినరును (౯-౧౧-౨-౩)' అని యొక మంత్రోద్యమ
చెప్పియున్నాడు. అనేక ఋషులు శూరులగు కుమారుల
నిమ్మని దేవతలఁ బార్థిచుచుండిరి. కాన నాయుగంబున
వృత్తినిబట్టిగాని జన్మమును బట్టిగాని వర్ణవ్యవస్థ లేదనుటయే
నిశ్చితంబు. ఇటు లీ జాతు లాయుగమున లేక తర్వాతఁ
బుట్టిన వని విష్ణుపురాణము, వాయుపురాణము, హరివంశము
అను పురాణములుగూడఁ జెప్పుచున్నవి. కానఁ జాతుర్వర్ణ్య
వ్యవస్థ మధ్యఁ బుట్టినదిని చెప్పెడిమాట కొత్తదిగాదు. పురాణ
కారులు గూడ నొప్పుకొన్న విషయమే.

సంఘస్థితి.

ఋగ్వేదకాలములో స్త్రీలను మిక్కిలి గౌరవించుచుండిరి.
ఋషులవలెనే ఋషిపత్నులును, ఋషిమాలలును, వాఙ్
కశ్యపులును వేదమంత్రములను రచించుచు యజ్ఞయాగాది కృ
తువులఁజేయుచుండిరి. ఋగ్వేదములో స్త్రీలచే రచింపఁబడిన
మంత్రము లనేకములు గలవు. ఇట్టి స్త్రీలలో విశ్వవార యను
నామె మిక్కిలి విఖ్యాతిఁ జెందెను.¹

స్త్రీలును ఋషులతోఁ గూడి యజ్ఞయాగాదికృతువులు
చేయుచుండిరి (౧-౧౩౦-౩: (౫-౪౩-౧౫). ఈ సందర్భమున
నీ క్రింది ఋక్కులు చదువఁదగినవి:

1. (౩-౧౧-౩; ౪-౫౪)

౫ “ఓ దేవతలారా! సమానమనస్కులయిన యీ దంపతులుకలిసి సోమరసమును దీసి, దానిని శుద్ధిపఱచి క్షీరముతోఁగలిపిరి.”

౬ “ఈ దంపతులు సర్వదా సమృద్ధాన్నమును ధనమును గలవారయి కలిసి యజనము చేయుదురుగాక.”

౭ “ఈ దంపతులు మీ కసత్యములయిన మొక్కలు మొక్కరు. మిమ్ముఁ బ్రార్థింపక యుండరు. ఉత్తమపదార్థముల మీ కొనుగెదరు.”

౮ “పుత్రీపుత్రులతోను ఆభరణములతోను నీదంపతులు పూర్ణాయువు గలవారలయి యుందురు.” [౮-౩౧]

ఇంటి పనులయందు నాకాలపు స్త్రీలు మిక్కిలి దక్షత గలిగియుండిరి. పశిస్తుతపు హిందూస్త్రీ లేదో సద్గుణములకై ప్రభాతః గాంచుచున్నారో యా సద్గుణముల యంకురములన్నియు నప్పుడు నాటఁబడినవి.

ఆతిబాల్యవివాహ మప్పటివారకిఁ దెలియదు. స్త్రీలు ముసలివా రగు వఱకుఁ గూడ నవివాహితలుగా నుందురు. తమ కనుకూలుఁ డగు పతిదొరకిన వివాహ మాడుచుండిరి (౧౦-౧౫-౨౨). లేనిచో బ్రహ్మచర్యవ్రతమును బాలించుచునే దేహమును త్యజించుచుండిరి. విలేంతువునకు మఱల వివాహమువలదనిన నిబంధన యప్పుడులేదు. 1 చచ్చిన

1. (౧౦-౧౫-౨౨)

పతితో సహగమనము చేయుపద్ధతి అప్పటివా రెఱుంగరు. అప్పుడు స్వయంవర పద్ధతి యున్నటు లీక్రిందిఋక్కు వలనఁ గానవచ్చెడిని:

“అనేక స్త్రీలు పురుషుని ధనమును జూచి మోహింతురు; కాని చక్కనిదియుఁ గల్యాణగుణము గలదియు నగు స్త్రీ యనేక పురుషులలోఁ దనకనుకూలునే వెదకి కొనును.”

[౧౦-౨౨-౧౨]

అప్పటి స్త్రీలు యుద్ధమునకుఁ బోయి శత్రువులతోఁ బోరాడుచుండిరి. వధివతి యనునామె యుద్ధము చేయు చుండఁగా నామెచేయి విరిగెను. 2 “అగస్త్యుఁడు పురోహితుఁడు గాఁగల ఖేలునిభార్య విశ్వల యను నామె యుద్ధముచేయఁగా నామెపిక్కను శత్రువులు సఱికిరి.”

దాయభాగ సంబంధమైన నియమములుగూడ అప్పుడే స్థిరమైనటుల నీక్రింది ఋక్కువలనఁ గానవచ్చెడిని.

౧. “కుమారుఁడు లేనివాఁడు తన బిడ్డయొక్క కుమారుని నమ్మి సుఖముగ నుండును.”

“కుమారుఁడు తన సహోదారికి భాగ మిచ్చుఁడు. దాని నింకొకనికిచ్చి వివాహముచేయును. ఒక్కనికిఁ గుమారుఁడును గుమారికయుఁ బుట్టినయెడలఁ బుత్తుఁడు పిండదానా దికములకుఁ గర్తయగు; పుత్రిక వస్త్రాభరణములచే గౌరవింపఁబడుటకు మాత్రము తగినదియగును.”

[3-3౧]

2. (౧-౧౧-౬).

పిండదానాదికములు వేయువాడు గనుక పుత్తుడే
దాయార్హుఁ డనియుఁ బరవశమునకుఁ బోవునది గాన పుత్తి
కకు దాయార్హత లేదనియుఁ గుమారుడు లేనియెడల బుత్తి
కకును దాహిత్తునికును దాయార్హత కలదనియుఁ బ్రస్తుతపు
హిందూధర్మశాస్త్రములోఁ గానవచ్చెడిసిద్ధాంతము లన్నియు
నీఋక్కులోనుండియే పుట్టినవనియుఁ జెప్పవచ్చును. అవివాహి
తగా నుండిన కూతునకు భాగార్హత యుండినటు లీ క్రింది
ఋక్కువలనఁ గానవచ్చుచున్నది.

‘అవివాహితగా యావజ్జీవము తండియింటనే యుండి
భాగమును గోరుపుత్తికవలె నేను నిన్నుఁ బొందను. నాకు
ధనం జొసంగుము.’ [౨-౧౮-౭.]

1 చచ్చినవారిఁ బాతివేయు నాచారము మొదట
నుండెను. 2 కాని శవమును గాల్చు నాచారము త్వరలోనే
ప్రబలెను. 3 కాల్చినవెనుక నా బూడిదను మంత్రోపార్వక
ముగాఁ బాతివేయుచుండిరి.

ధర్మమతములు.

ఇక నప్పటి యాయుల ధర్మ మతముల గుఱించి విచా
రింతము. అప్పటివారు సృష్టిలోని చిత్రవిచిత్రసామర్థ్యంబులను
జూచి యందొక్కొక్క దానిలో నధష్టాతగ నొక్కొక్క
దేవుఁడున్నాడని భావించి యట్టిదేవతలను బూజించు చుండిరి.
సూర్యచంద్ర నక్షత్రాదులచే వెలుంగుచున్న యాకాశమునకు

1. (౧-౧౩౦). 2. (౧౦-౧౨-౧౧). 3. (౧౦-౧౬)

సంబంధించిన దేవతకు ద్యుఃపిత యని నామంబిడిరి. యూరవు దేశములోని యూర్యులును, ఆసియా ఖండములోని యూర్యులును జీలుటకుఁ బూర్వమే ఈద్యుఃపితరుని నార్యులు భజించు చున్నట్లు కానవచ్చు చున్నది. ఎందుకన సంస్కృతములోని ద్యుఃపితృశబ్దమును ఐరోపాఖండములోని జుపిటర్ శబ్దమును నేకశబ్దభవములే యై యున్నవి.

ఋగ్వేదములో నెచ్చటను మన మివ్వుడు గొల్చెడి శివ విష్ణువిఘ్నేశ్వరాది దేవతల మాహాత్మ్యములేదు. శివనామము గల దేవత ఋగ్వేదములో లేనేలేదు. రుద్రుఁడున్నాఁడు, కాని యతఁడచ్చట మేఘగర్జనకు సంబంధించిన దేవత. విష్ణుదేవత కలదు. కాని యప్పటి గొప్పదేవతలలో నొకటికాదు. ఋగ్వేదములో నితర దేవతలకుఁ గల గౌరవ మీ దేవతలకు లేదు.

ఋగ్వేదకాలమునాటి యూర్యులు పాసిఁచుచుండిన ముఖ్యదేవతలు మువ్వురు— అగ్ని, ఇంద్రుఁడు, సూర్యుఁడు.

అగ్ని—సర్వవేదములకును మూలమగు ఋగ్వేదము “అగ్నిమీశేవరోహితమ్” (పురోహితుఁడగునగ్నిని బ్రస్తుతింతు) అనుమంత్రముతోఁ బ్రారంభింపబడును. దేవతలకు నగ్నిభట్ట రకుఁడు పురోహితుఁడనియు, అతని ద్వారా దేవత లాహుతులు గొందుగనియు వారి నమ్మిక. ఋగ్వేదమునందు నగ్నిదేవతా కంబులగు సూక్తంబులు పెక్కులుగలవు.

ఇంద్రుఁడు—ఇంద్రుఁడనఁగా వర్షము సిచ్చు వాఁడు. అప్పటియూర్యులకు వ్యవసాయమే ముఖ్యవృత్తియైనందున వారి

సన్యాసివృద్ధికి గావలసిన వర్షము నిచ్చు నిందుకొడు వారికి ముఖ్యదేవత యయ్యెను. అట్టిదేవతను గుఱించి వారెన్నియో కథలు గల్పించిరి. తనశత్రుకొడును మేఘరూపుకొడును సగు వృత్తానురునిఁ జంపి యిందుకొడు జనులకు సుఖప్తి నిచ్చునని చెప్పికొనుచుండిరి. ఋగ్వేదమునందు నింద్రదేవతాక సూక్తము లితరదేవతాకము లగు సూక్తములకంటె నెక్కుమగ నుండును.

సూర్యుడు—సవిత్, పూషణ మొనలైన నామములతో నార్యు లీదేవతను గొలుచుచుండిరి. పండ్రొకడు నెలలకుఁ బండ్రొండు సూర్యు ఁండునట్లు భావించి వారికి వేఱువేఱు నామములిడిరి. అందు విష్ణు వాక సూర్యుడు.

ఈ ముఖ్యదేవతలు గాక ఋగ్వేద కాలమందితర దేవతలను గూడఁ బూజించుచుండిరి. అందుఁ గొన్ని దేవతల నిమిఁ దెల్పెద.

మరుద్దేవతలు—వీరు వాయుసంబంధమైనవారు. వృత్తుని సంహరించుసవ్వ డిందునికి వీరు సాయమొసగుదురు. అనఁగా మేఘరూపుడైన వృత్తునిఁ జెల్లాచిదరు చేయుదు రని యర్థము.

భీష్మాణస్పతి—యజ్ఞసంబంధ మైన మంత్రాధిదేవత.

రుద్రుడు—మేఘగర్జనసంబంధ మైన దేవత. రుద్రుఁ డొక్కఁడుగాక యనేకరుద్రు లున్నట్లు ఋగ్వేదమునందుఁ జెప్పఁబడి యున్నది.

మిత్రాపరుణులు—వీరు మొదట దివారాత్రముల కధిపతులు. తర్వాత వరుణుడు నముద్రాధిపతిగా నెంచబడియెను.

సోముడు—ఇతడు సోమలతాసంబంధ మైన దేవత.

యముడు—పురాణాదులలో వర్ణింపబడిన యముని వలెను యమలోకమువలెను ఋగ్వేదములోని యముడును అతని లోకమును భయంకరములు గావు. వైదిక యముడు దర్శనీయుడు. మరణానంతరము సజ్జనులందఱు యమలోకము నకుఁబోయి దివ్యకాయులై తేజోమండలములో శాశ్వత సుఖము ననుభవించుచు యమునిసరస నుందురని ఋగ్వేదకాలపు టార్కుల యభిప్రాయమై యుండెను.

శ్రీ దేవతలలో ఉషస్సు, సరస్వతియు ముఖ్యమైనవి. ఉషస్సు ఉషశికాలసంబంధమైన దేవత. ఉషస్సంబంధమైన ఋక్కులు బహువినోదకరములుగను, రూపకాలంకారయుతంబులుగను ఉండి చదువువారిమనంబులకు మిక్కిలి యానందము గలుగఁజేయును. సరస్వతి మొదట సరస్వతీనదీసంబంధమైన దేవతగ నుండెను. తరువాత వాక్సంబంధమైన దేవతగ మారెను.

ఇటులు సృష్టిలోని యువయోగకరములైనట్టియు, ప్రకాశవంతములైనట్టియు, జనహితకరములైనట్టియు, స్వాభావిక శక్తులను జూచి యాద్యులు దేవతాభావమునఁ బూజించిరి. కాని యహితకరంబులైన దుష్టస్వాభావికశక్తులను, అనఁగా

ప్రస్తుతపువారు ముత్యాలమ్మనియుఁ బోలేరమ్మనియుఁ బూజించునట్లు పూర్వపుటారులు పూజించినవారు కాదు. అందువలన నష్టపీయార్థుల యత్కున్నతమైన నీతినంపన్నతయును, నహజమైన యమాయకత్వమును తేటపడుచున్నవి.

ఇట్లు సూర్యుడు, మేఘము, నాయువు, ఉపస్సు మొదలయిన సృష్టిలోని స్వాభావిక చమత్కారములను భిన్న దేవతలని యూర్థులు గణించినను, ఈభౌతికశక్తులకన్నిటికిఁ బరుండగు నీశ్వరుఁ డొక్కఁడే కలఁడని క్రమక్రమముగఁ చెలిసికొనిరి.

[౧౦-౮౨-౩.]

కృతువులు .

అగ్ని హేమాతాదికృతువులఁ జేయుట యష్టతియార్యులొక గొప్ప ధర్మకృత్యమని తలంచుచుండిరి. అందుచే నొకరితో నొకరు పంథిమును వేసికొనినట్లు, ఒకరుచేసిన కృతువుకంటె మఱియొక రెక్కును వైభవముతోఁ జేయుచుండిరి. యజ్ఞసమయమునందే వీరులయశస్సు గానము చేయఁబడుచుండెను. కొత్తగా మంత్రములు రచించిన ఋషులు తమ నూతనకావ్యముల నచ్చటఁ జదివి సమ్మానమును బొందుచుండిరి. కొత్తగా నేర్చినవిద్యను జూపుటకు యజ్ఞమే యోగ్యమైన స్థలమైయుండెను. అచ్చట విద్వాంసులు చక్కఁగఁ బఠింపఁబడుచుండిరి. శ్రద్ధతో విద్య నేర్చుకొననివారికి వ్యవసాయము చేయఁబడ విధింపఁబడు చుండె. వసిష్ఠ విశ్వమిత్రుల వంటి ఋషులు మంత్రములు రచించువారనియుఁ, గృతువులఁ

అన్నదమ్ములును “వీడు మావాడుకాడు, వీనిని బంధించి కొనిపోండు” అని పలికెదరు.

౫. “నావాండ్రి నన్ను విడుతురుగాన పాచికలను ముట్టనని మనోనిశ్చయము చేసికొనినను, పచ్చనిపాచికల ధ్వని వినినతోడనే జారశ్రీ సంకేతస్థానమునకు వెళ్ళిపట్టు వెళ్ళెదను.

౬. “దీప్యమానుడగు జూదరి “నేను గెలిచెద” న్నని చెప్పుచు ద్యూతసభకు బోవును. కాని యక్షములు వానిధనమును బ్రతి కితవునికి నొడ్డుపెట్టించి వాని ద్యూతేచ్ఛను వృద్ధి పఱచును.

౭. ‘ఈ యక్షములు (పాచికలు) అంకుశములు గలవియు, గాలములు గలవియు, మోసము చేయునవియు, సంతోషకరములును అయి యున్నవి. మొదట గొంచెము గెలుపును ధనమును గణించి, తుదకు గెతవుని సర్వస్వము హరించి వానిని నశింపఁ జేయును.

* * * * *

౮. ‘ఈ పాచికలు క్రిందనుండినను జూదమాడువారి హృదయముపై నుండును. చేతులు లేనివయ్యను చేతులుగల జూదరిని గెలుచును. అంగారసదృశములగు నీ దివ్యాక్షములు చల్లగానుండియు జూదరిహృదయమును దహించును.

౯. ‘పచ్చటనో తిరుగుచున్న జూదరియొక్క భార్య పెనిమిటిచే విడువఁబడినదై తపించుచుండును; తల్లి దుఃఖించు

చుందును. ఋణముగలవాడై యందఱకు భయపడి జూడరి
ధనముకొఱకు రాత్రి పరులయింటికై బోవును.

౧౧. 'నుఖముగానుండు నితరుల గృహమును భార్యను
జూచి జూడరి తన భార్యను దలచి దుఃఖించును. మరల
వగలు జూడమాడును. రాత్రి కాంచుకొనుట కన్నిసమీప
మునఁ బడును.

౧౨. 'ఓ అక్షములారా! మీలో ముఖ్యుఁ డెవఁడో
వానికి సంబలి మొగిద్దెద. ఇతఁమీఁద జూదమునకై ధన
మును సంపాదించును. నా పదివేళ్ళును జూపి సత్యము చెప్తా
చున్నాను.

౧౩. 'ఓజూడరీ! నీవు నామాటలయందు నమ్మిక
యించి జూద మాడవలదు. కృషిచేసికొనుము. అందువలన
నార్జించిన ధనమును అనుభవించుము. కృషిచేసినందున నీకుఁ
బశువులును ధనమును గలుగఁగలవు. భార్య రాఁగలదు. ఆని
యీశ్వరుఁ డయిన నవిత నాకు బోధించెను.' [౧౦-౩౩].

ప్రస్తుతము చీట్లరూపమున జూదమాడువారును,
'ప్రావిడెంటుఫండ్లు' అని పేర్లుపెట్టి దేశమునందలి యనేక
జనుల జూదరులుగఁ జేయువారున, నీశ్రుతిలోని బోధనుజదివి
యైనను బుద్ధి తెచ్చుకొనియెదరుగాక!

ఋగ్వేదము.

ఈ రెండవ ప్రకరణములో వర్ణింపఁబడిన యంశము
లన్నియు ఋగ్వేదమును అనుసరించి వ్రాయఁబడినవని చదు

పరు లచ్చటచ్చట నుదాహరింపబడిన వాక్యములవలనఁ గనుఁ
గొనియుందురు. కావున నట్టి ఋగ్వేదమును గుఱించియిచ్చటఁ
గొంత వ్రాయుట యుచితము.

ఋగ్వేదమునందు ౧౦౫౪౦ మంత్రములు కలవు. వీనికే
ఋక్కులనిపేరు. ఈమంత్రములలో ననేకవిషయము లుండును.
ఒక మంత్రములో నొకానొక దేవతయొక్క స్తుతియుండును.
ఒక మంత్రములోఁ బూర్వవృత్తకథనమును, ఒక మంత్రములో
నువదేశమును, ఒక మంత్రములోఁ గోర్కులును, ఒక మంత్ర
ములోఁ బ్రశ్నలును ఇట్లు అనేకవిషయము లుండును. ఆయా
వర్ణనలఁబట్టి మన మప్పటి చరిత్రాంశములను చెలిసికొన
వలయును.

ఋగ్వేదము రెండువిధములుగా విభజింపబడినది. మం
త్రము లేక ఋక్ అనునది యన్నిటికంటెఁ జెన్నవిభాగము.
కావ్యగ్రంథములోని శ్లోకమువంటిది. కొన్ని ఋక్కులుగలిసి
యొక సూక్తమగును. ఒకసూక్తమునకు నొక్కఁడే ఋషి;
దేవత యొక్కటిగాని పెక్కుఁలగాని యుండును. ఇట్టి సూక్త
ములు ఋగ్వేదమునందు ౧౦౨౪ కలవు. ఇట్టికొన్ని సూక్త
ములు కలిసి కొన్నియనువాకము లగును. అనువాకముల
సంఖ్య ౮౫. కొన్ని యనువాకముల సమూహమునకు మండల
మని పేరు. ఋగ్వేదమంతయు దశమండలాత్మకము. ఇదియొక
విభజనపద్ధతి. ఇదిగాక యీవేద మెనిమిది యష్టకములుగను,
ప్రతియష్టక మెనిమిది యధ్యాయములుగను, అధ్యాయము

ప్రాయశః ముప్పదిమూడు వర్గములుగను, నర్గము కొన్ని మంత్రములుగను విభజింపఁబడియున్నది. ఈవిభజనము ననుసరించి ఋగ్వేదములో ౮ అష్టకములును, ౬౪ అధ్యాయములును, ౨౦౦౬ వర్గములును గలవు. ఈవేదమునందు ౧౫౨౮౨౬ పదములును, ౪౩౨౦౦౦ అక్షరములును ఉన్నవి. ఇందు ౧౦౫౮౦ ఋక్కులున్నవని యిదివఱకే వ్యాపియున్నారము. కాని కొందఱమతమున ౧౦౪౦౨ ఋక్కులును, ఇతరులమతమున ౧౦౬౨౨ ఋక్కులును గలవు.

ఋగ్వేదములోని మంత్రముల రచించినవారు ఋషులు. అట్టివారనేకులుండిరి. వేదము లపౌరుషేయము లనియెడువారు వీరిని మంత్రకర్తలనక మంత్రద్రష్ట లనియెదరు. ప్రథమదశమ మండలములకు ఋషు లనేకులుకలరు. అందు స్త్రీలును పలువురు గలరు. వాక్, విశ్వవారా, శ్రీధా, సూర్యా, మొదలయిన స్త్రీలు ఋగ్వేదములో కొన్ని సూక్తములను రచించిరి. ఋగ్వేదముయొక్క రెండవమండలమునకు గృత్సమదుఁడును, మూడవమండలమునకు విశ్వమిత్రుఁడును, నాల్గవమండలమునకు వామదేవుఁడును, ఆయిదవమండలమునకు అత్రీయు, ఆఱవమండలమునకు భారద్వాజుఁడును, ఏడవమండలమునకు వసేష్ఠుఁడును, ఎనిమిదవమండలమునకు గణ్ధివఁడును, తొమ్మిదవమండలమునకు అంగిరసుఁడును ఋషులు. గృత్సమద విశ్వమిత్రుఁడై శబ్దములవలన నొక్కొక్క ఋషియే యని గ్రహింపఁ గూడదు. అనంతటివారనేకులని యెఱుఁగునది.

ఈ ఋగ్వేదమును ఇతర వేదములును హిందూధర్మమునకు మూలాధారములు. కావున వీనిలో నొకయక్షరముగూడ ఇట్లుదియటుగాకుండ బ్రాహ్మణు లీవేదములను ముఖ్యముచేసి, యంతటితోఁ దృప్తినొందక, వేదమంత్రములలోని యొక్కొక్క శబ్దము తమకు గట్టిగా జ్ఞప్తి యుండవలయునని సహితాపాఠమును, పద, క్రిమ, జట, ఘనపాఠములుగా నేర్పఱచి యుట్టిపాఠములను వల్లించెదరు. చదువరులకు నీ భిన్నభిన్నపాఠముల స్వరూపము, దెలియుటకును, మేము జటాపాఠమునియు, ఘనపాఠమునియు జెప్పకొనువారు పడిన పరిశ్రమ స్వరూపము దెలియుటకును, ఒక ఋక్కును వీసికొని దాని యొక్క వివిధపాఠములను ఈక్రిందఁ జూపుచున్నాఁడను:—

ఘూలఋక్ — పవస్వ వాజసాతయే | విప్రస్వ గృణతః | వృధే |
సోమరాస్వ సువీర్యమ్ ||*

పదపాఠము—పవస్వ | వాజసాతయే | విప్రస్వ | గృణతః | వృధే |
సోమ | రాస్వ | సువీర్యమ్ ||

శ్రీమపాఠము—పవస్వ వాజసాతయే | వాజసాతయే విప్రస్వ | వా
జసాతయ ఇతి వాజసాతయే | విప్రస్వ గృణతః | గృణతో
వృధే | వృధ ఇతి వృధే | సోమరాస్వ | రాస్వ సువీర్యం |
సువీర్య మితి సువీర్యమ్ ||

* ఓసోమ! మాకు నన్నలాధముకొలుకు నిన్ను స్తుతించునట్టి విప్రుడగు వాకు నభివృద్ధియగుటకు రసమిమ్ము; వీర్యవంతుడగు మంచి పుత్రుని నాకు నిమ్ము.

జటాపాతము - పవన్య, వాజసాతయే వాజసాతయే, పవన్య
 పవన్య, వాజసాతయే వాజసాతయే, విప్రీన్య విప్రీన్య,
 వాజసాతయే వాజసాతయే, విప్రీన్య వాజసాతయే ఇతి
 వాజసాతయే విప్రీన్య, గృణతో గృణతో, విప్రీన్య
 విప్రీన్య, గృణతః | గృణతో, వృధేవృధే, గృణతో
 గృణతో, వృధే | వృధ ఇతి వృధే॥

సోమ, రాస్వరాస్వ, సోమసోమ, రాస్వరాస్వ, సువీర్యం
 సువీర్యం, రాస్వ రాస్వ, సువీర్యం | సువీర్యమితి
 సువీర్యమ్॥

ఘనపాతము-పవన్య, వాజసాతయే వాజసాతయే, పవన్యపవన్య
 వాజసాతయే, విప్రీన్య విప్రీన్య, వాజసాతయే, పవన్య
 పవన్య, వాజసాతయే, విప్రీన్య | వాజసాతయే, విప్రీన్య
 విప్రీన్య, వాజసాతయే వాజసాతయే, విప్రీన్య, గృణతో,
 గృణతో, విప్రీన్య, వాజసాతయే వాజసాతయే, విప్రీన్య
 గృణతః | వాజసాతయే ఇతి వాజసాతయే | విప్రీన్య,
 గృణతోగృణతో, విప్రీన్య విప్రీన్య, గృణతో, వృధే
 వృధే, గృణతో, విప్రీన్య విప్రీన్య, గృణతో, వృధే
 గృణతో, వృధే వృధే, గృణతో గృణతో, వృధే | వృధ
 ఇతి వృధే॥

సోమ, రాస్వరాస్వ, సోమసోమ, రాస్వ, సువీర్యం సువీర్యం,
 రాస్వ, సోమసోమ, రాస్వ, సువీర్యం | రాస్వ,

ఈ ఋగ్వేదమును ఇతర వేదములును హిందూధర్మమునకు మూలాధారములు. కావున వీనిలో నొకయక్షరముగూడ ఇట్లుదియటుగాకుండ బ్రాహ్మణు లీవేదములను ముఖస్థముచేసి, యంతటితోఁ దృప్తినొందక, వేదమంత్రములలోని యొక్కొక్క శబ్దము తమకు గట్టిగా జ్ఞప్తి యుండివలయునని సంహితా పాఠమును, పద, క్రిమ, జట, ఘనపాఠములుగా నేర్పఱచి యుట్టిపాఠములను వల్లించెదరు. చదువరులకు నీ భిన్నభిన్నపాఠముల స్వరూపము, దెలియుటకును, మేము జటా పాఠలమనియు, ఘన పాఠలమనియు జెప్పకొనువారు పడిన పరిశ్రమ స్వరూపము దెలియుటకును, ఒక ఋక్కును వీసికొని దాని యొక్క వివిధపాఠములను ఈక్రిందఁ జూపుచున్నాఁడను:—

ఘూలఋక్ — పవస్వ వాజసాతయే | విప్రస్య గృణతః | వృధే |
సోమ రాస్వ సువీర్యమ్ ||*

పదపాఠము—పవస్వ | వాజసాతయే | విప్రస్య | గృణతః | వృధే |
సోమ | రాస్వ | సువీర్యమ్ ||

క్రిమపాఠము—పవస్వ వాజసాతయే | వాజసాతయే విప్రస్య | వా
జసాతయ ఇతి వాజసాతయే | విప్రస్య గృణతః | గృణతో
వృధే | వృధ ఇతి వృధే | సోమ రాస్వ | రాస్వ సువీర్యం |
సువీర్య మితి సువీర్యమ్ ||

* ఓసోమ! మాకు నన్నలాభమొకటకు నిన్ను స్తుతించునట్టి విప్రుడగు వాకు నభివృద్ధియగుటకు రసమిమ్ము; వీర్యవంతుడగు నుంచి పుత్రుని వాకు నిమ్ము.

జటాపాతము - పవన్వ, వాజసాతయే వాజసాతయే, పవన్వ
 పవన్వ, వాజసాతయే వాజసాతయే, విప్రస్య విప్రస్య,
 వాజసాతయే వాజసాతయే, విప్రస్య వాజసాతయే ఇతి
 వాజసాతయే విప్రస్య, గృణతో గృణతో, విప్రస్య
 విప్రస్య, గృణతః | గృణతో, వృధేవృధే, గృణతో
 గృణతో, వృధే | వృధ ఇతి వృధే॥

సోమ, రాన్వరాన్వ, సోమసోమ, రాన్వరాన్వ, సువీర్యం
 సువీర్యం, రాన్వ రాన్వ, సువీర్యం | సువీర్యమితి
 సువీర్యమ్॥

ఘనపాతము-పవన్వ, వాజసాతయే వాజసాతయే, పవన్వపవన్వ
 వాజసాతయే, విప్రస్య విప్రస్య, వాజసాతయే, పవన్వ
 పవన్వ, వాజసాతయే, విప్రస్య | వాజసాతయే, విప్రస్య
 విప్రస్య, వాజసాతయే వాజసాతయే, విప్రస్య, గృణతో,
 గృణతో, విప్రస్య, వాజసాతయే వాజసాతయే, విప్రస్య
 గృణతః | వాజసాతయే ఇతి వాజసాతయే | విప్రస్య,
 గృణతోగృణతో, విప్రస్య విప్రస్య, గృణతో, వృధే
 వృధే, గృణతో, విప్రస్య విప్రస్య, గృణతో, వృధే
 గృణతో, వృధే వృధే, గృణతో గృణతో, వృధే | వృధ
 ఇతి వృధే॥

సోమ, రాన్వరాన్వ, సోమసోమ , రాన్వ, సువీర్యం సువీర్యం,
 రాన్వ, సోమసోమ, రాన్వ, సువీర్యం | రాన్వ,

సువీర్యం సువీర్యం, రాస్వరాస్వ, సువిర్యం-
సువీర్యమితి సువీర్యమ్ ॥ ఋ॥ ౯॥ ౪౪॥ ౬.

వేలకొఱది ఋక్కులచే శోభితంబగు ఋగ్వేదమంతయు
నొక్కసారి రచింపబడెననిగాని, దాని ననుసరించిన వైదిక
కాలములోని యూర్యులనుగుఱించి పైఁ జెప్పబడిన యంశము
లన్నియు నొక్కకాలమునం దుండెననిగాని చదువరు లనుకొనఁ
గూడదు. ఋగ్వేదములో పర్ణింపబడిన యంశములన్నియు
నొక్కనమయమున జరిగినవి గావు. ఆర్యులు హిందూదేశము
నకు వచ్చి సింధునదము మొదలు గంగాయమునలవఱకుఁ దమ
నివాసస్థలముల నేర్పఱచుకొనుటకుఁ దక్కువలోఁ దక్కువ
యాటువందల సంవత్సరములైనను బట్టియుండును. కాన నిన్ని
సంవత్సరములలో జరిగిన సమాచారము లన్నియు ఋగ్వేదము
నందు వర్ణింపబడినవి.

మూడవ ప్రకరణము.

—॥—

క్షౌత్త్రయుగము.

(క్రి. పూ. ౧౪౦౦-౧౦౦౦).

—॥—

ఆర్యులు సింధునద తీరమునకు జట్టుప్రక్కలను ఉండు ప్రదేశములను నాక్రమించి నివాస మేర్పఱచుకొన్న సమాచారము క్రిందటి ప్రకరణములో వర్ణింపఁబడినది. ఈయార్యులంతటితో మారకుండలేదు. అచ్చటనుండి క్రమక్రమముగా నార్యావర్తము నాక్రమించుకొన్నవిధమును, ఆకాలమునందలి యాచారవ్యవహారములును, ఈ ప్రకరణమునందు వర్ణింపఁబడును.

ఆ కాలపు వాఙ్మయము.

ఈ కాలమునందే యజుర్వేదంబును, సామవేదంబును రచింపఁబడియె. యజుర్వేదము గద్యపద్యాత్మకము. అందలి పద్యములు ఋగ్వేదమునుండి గ్రహింపఁబడినవి. గద్యభాగమునందుఁ గ్రీతువులలో ఋగ్వేదమంత్రమువయోగించు విధములు వర్ణింపఁబడి యున్నవి. తైత్తిరీయ సంహితయునియు, వాజసనేయ సంహితయునియు, యజుర్వేదము రెండువిధములు. తైత్తిరీయసంహితకే కృష్ణయజుర్వేదమని పేరు; వాజసనేయమునకు శుక్లయజుర్వేదమని పేరు. ప్రథమశాఖవారిది శుక్ల

యజుర్వేదము. వాజసనేయ సంహితకంటే దైత్తిరీయసంహిత యధిక ప్రాచీనమని పూర్వపశ్చిమపండితుల యభిప్రాయమై యున్నది. యజ్ఞసమయమునందు గానము చేయుటకు మంత్ర సంగ్రహము సామవేదముగా నేర్పడెను. మొట్టమొదట నీ మూడువేదములే యుపదేశనియ్యఁ దగుపాత నెంతో కాలము వకు అధర్వవేద మేర్పడెననియు విద్వదభిప్రాయము. సంహితల తరువాత బ్రాహ్మణము లనుగ్రంథములును ఆరణ్యకము లను రచింపఁబడియె.

వేదములు నాలుగనియు, నందుఁ బ్రతివేదమును సంహితా బ్రాహ్మణము లను రెండుభాగములు గలిగియుండు ననియుఁ జదువకు లెఱుంగునది. సంహితాభాగమనిగాని బ్రాహ్మణభాగమనిగాని చెప్పక కేవలము 'ఋగ్వేదము' యజుర్వేదము' అని చెప్పినయెడల ఋగ్యజుర్వేదముల సంహితాభాగములని తెలిసికొనవలయును. ప్రతివేదమునకును బెక్కు బ్రాహ్మణములు గలవు. అందు ఋగ్వేదమునకు పతిరేయ శాష్ఠీతకీ బ్రాహ్మణములును యజుర్వేదమునకు శతపథతైత్తిరీయ బ్రాహ్మణములును, సామవేదమునకు తాండ్యవద్విశి మంత్రీబ్రాహ్మణములును, అధర్వవేదమునకు గోషధ బ్రాహ్మణమును ముఖ్యములై నవి. ఈ బ్రాహ్మణములలో ఋగ్వేదాది సంహితలలోని మంత్రములకు నర్థములును, యజ్ఞయాగాది సంహితలలోని మంత్రములకు నర్థములును, యజ్ఞయాగాది క్రితువులు చేయవలసినవిధములును, అప్పటిరాజులయొక్కయు

రాజ్యములయొక్కయు నితిహాసంబులును వర్ణింపఁబడినవి. ఈ గ్రంథములనుండియే మన మాకాలపుచరిత్ర గనుఁగొన వలసియున్నది.

ఈ యుగముయొక్క చివరభాగమున రామాయణముహా భారతము లను ఇతిహాసగ్రంథములు రచింపఁబడినవి. ఈ గ్రంథము లీయుగమున రచింపఁబడలేదనియుఁ దరువాతి యుగమున రచింపఁబడినవనియుఁ గొందఁ జూనియెదరు. ఈ యుగ మునకుఁ దరువాత రచింపఁబడిన పాణినీయసూత్రములలో మహాభారతకథను గుఱించియు, పతంజలికృత మహాభాష్య ములో రామాయణకథను గూర్చియు నుల్లేఖ (Reference) ముండుటవలన ఈ గ్రంథము లీయుగముననే రచింపఁబడినటుల నిశ్చయింపవచ్చును. ఈ ఇతిహాసములు మొదట నింత పెద్ద విఘ్న లేవు. వాల్మీకిరామాయణము మొదట నొక్కదినము లోఁ బూర్తిగఁ జదువుటకు పీలయినంతదిగా నుండెను. వ్యాస కృతమహాభారతము మొదట నైదువేల శ్లోకములు గలదిగ నుండె. తరువాత నీగ్రంథములు క్రమక్రమముగాఁ బెఱుగుచు వచ్చినవి.

అప్పటి రాజ్యములు.

ఇట్లాశాలంబున రచింపఁబడి యప్పటిచరిత్రమును గనుఁ గొనుటకు సాధనభూతంబులగు గ్రంథములఁ దెలిపి యిఁక వప్పటిరాజ్యములను గుఱించి వ్రాసెదము.

సమస్తములు సప్తసింధువృద్ధేశము దాటి యనార్యులఁ గొండలలోనికిఁ దరుముచుఁ గ్రోత్తదేశముల నాక్రమించుచు గంగా యమునా నదులయొడ్డునఁ గ్రోత్తరాజ్యముల నిర్మింపఁ దొడఁగిరి. ఇట్లు గ్రోత్తగా నాకాలమందు నేర్పిలుపఁబడిన రాజ్యములలోఁ గురుపాంచాలదేశములును, కాశీకోసలవిదేశాదేశములును మొదటివి. ఈదేశములను గుఱించియు, సచ్చటి రాజులను గుఱించియు బ్రాహ్మణములలో ననేకస్థలములఁ జెప్పఁబడియున్నది. కురుపాంచాలదేశములు గంగకుఁ బశ్చిమమునను కాశీకోసలవిదేశాదేశములు గంగకుఁ దూర్పునను ఉండెను.

కురుపాంచాలదేశములు.

కురుదేశము హస్తినాపురము రాజధానిగాఁ గలిగి యుండెను. ఈరాజ్యముప్రస్తుతపు ఢిల్లీనగరము చుట్టుప్రక్కలను వ్యాపించియుండెను. ఢిల్లీపట్టణమునకు నాతిదూరముననే ప్రసిద్ధమైనకురుక్షేత్రముద్ధరూమి గలదు. కురుక్షేత్రముయొక్క యొల్లలు మహాభారతమునందు 1 సుత్తరమున దృఢస్వతి యని యు దక్షిణమున సరస్వతియనియుఁ జెప్పఁబడినది. దీనినే మనుస్మృతికారుఁడు బ్రహ్మవర్తమనెను. 2 కాలిదాసుఁడును బ్రహ్మవర్తమునే కురుక్షేత్రమని చెప్పినాఁడు. 3 కాన 'కురుక్షేత్రము, ' బ్రహ్మవర్తము ' నమానార్థములుగాఁ గాన వచ్చుచున్నవి. ప్రస్తుతము ఢిల్లీకి వాయవ్యమున స్థానేశ్వ

రము కలదు. దానియొద్దనుండియే సరస్వతీనది ప్రవహి-
చును. ఇది రాజపుత్రస్థానపుటెడారిలో నదృశ్యమగును. పృథ-
్వీతి మిక్కిలి చిన్నదిగానఁ బటమునందు సాధారణ
ముగాఁ జూపఁబడదు. ఈ సరస్వతీదృవద్వతీనదులయొద్దను
నుండు ప్రదేశము పవిత్రమైనది యని ఋగ్వేదకాలములోను
నమ్మిక గలిగియున్నట్లు గానవచ్చెడిని. 1 భారతయుద్ధముగాక
భరతఖండము నెవ్వరు పాలింపవలసినది నిర్ణయించిన మూఁడు
పానిపతయుద్ధము లిటీవల ఈ కురుక్షేత్రముననే జరిగినవి
పాంచాలదేశము పూర్వము పశ్చిమోత్తరవరగణా (North-
West Provinces) లనబడుచుండిన దేశములోఁ గొంతభాగ
ము. కాన్యకుబ్జచునఁబడు కనౌజపట్టణమును, కోశాంబియు,
మధుర యనుపట్టణమును ఈదేశములోనివియే. మహాభార-
తములోఁ బాంచాలదేశము హిమాలయము మొదలుకొని
చర్మణ్యతీ (చంబల్) నదివఱకు వ్యాపించియుండె నని
చాఁయఁబడియున్నది. పాంచాలు లనువారికిఁ బూర్వము “కృష్ణ”
యను పేరుండెనని శతనథబ్రాహ్మణము చెప్పుచున్నది
(౧౩-౫-౪-౭). ఇట్టి పేరుగల జనులు సింధ్వసీక్ష్మీనదుల ప్రదే-
శమున ఋగ్వేదకాలమున నున్నట్లు ఋగ్వేదములోని
(౮-౨౦-౨౪) ఋక్కువలన మన మూహింపవలసి యున్నది.
కాన నీ పాంచాలురు మొదట సింధునదముయొక్క యొడ్డున
నుండిరనియు నచ్చటనుండి చీనాబ్ నది యొడ్డునకును, తరు

1. ఋగ్వే. ౩-౨౩-౪.

వారే గ్రామకృమముగాఁ దూర్పునకు గంగానది యొడ్డునకును వచ్చిరనియు, మనము నిశ్చయింప వచ్చును.

ఈ కురుపాంచాలదేశములు మిక్కిలి ఘనశక్తి కెక్కిన శూరులగు రాజులచేఁ బరిపాలింపఁబడి పరిషత్తు లనఁబడు గొప్ప విద్యాపీఠములు కలిగియుండి, శౌర్యమునకును, విద్యలకును, యజ్ఞయాగాదికృతువులకును నాశరములయి యుండినట్లనేక బ్రాహ్మణములలోఁ జెప్పఁబడి యున్నది. మొదటఁ గురుపాంచాలు రనఁగాఁ గురుదేశపురాజులను పాంచాలదేశపు రాజులను మిగుల స్నేహముగలవారయి తరువాతఁ బోరాడిరని. బ్రాహ్మణగ్రంథములవలనఁ గానవచ్చెడిని. కురుదేశపు రాజగు దుర్యోధనునిపక్షమున నున్న కౌరవులకును, ధర్మరాజు పక్షముననున్న పాంచాలరాజునకును రాజపుత్తునకును ఘోర యుద్ధము జరిగెనని చదువరు లెఱిగియే యుదురు. ఆ యుద్ధమును నుద్దేశించియే బ్రాహ్మణగ్రంథములలోని కురుపాంచాలయుద్ధవర్ణనము వాయఁబడియుండవచ్చునని యూహింపవలసినది.

ప్రస్తుత ముత్తర బేహార్ (North Behar) అనఁబడు దేశము పూర్వపు విదేహరాజ్యము. విజ్ఞానమునకై విఖ్యాతిఁ జెందిన జనకుడు మొదలగు రాజులు లిచ్చటి నృపతులే. శ్రీరామచంద్రుని భార్యయై మనదేశమందుఁ బరివ్రతాశిలో మణి యని పేరొందిన సీతయొక్క జన్మభూమి యీదేశంబే. ప్రస్తుతము ఖౌద్ (అయోధ్య) అనఁబడు దేశము కోనలము.

అటులరువాతకాలమున దక్షిణకోసల మను దేశ మొకటి యేర్పడినందున దీనిని ఉత్తరకోసల మనుచుండిరి. ఈ దేశము నకు రాజధాని అయోధ్య. సూర్యవంశపురాజు లిచ్చట రాజ్యము చేయుచుండిరి. కోసల దేశమునకును, విదేహ దేశము నకును గండకీనదియే పొలిమేర యని శతపథబ్రాహ్మణము చెప్పుచున్నది (౧-౪-౧). కోసల మానదికి బడమటను, విదేహము తూర్పునను ఉండెను.

ఈవఱకుఁ జెప్పఁబడిన దేశములన్నియు సింధు, గంగా, యమునా, గండకీనదులయొడ్డున నున్నవి యని చదువరులు కనిపెట్టియుందురు. నివాసమున కెప్పుడును నదీతీరములు మిక్కిలి వీలయినవిగాన నార్యులు ప్రథమమున నదుల ననుసరించియే దేశముల గెలుచుచు వచ్చిరి.

ప్రథమమున విఖ్యాతిఁజెందిన యీ దేశములుగాక యార్యులు, ప్రస్తుతము దక్షిణ బేహార్ (South Behar) అను చోట మగధరాజ్యమును, మధ్యపరగణాలలోని బిలాసుపూర్, జబల్ పూర్ జిల్లాలవైపునఁ జేది దేశమును, సర్మదకు నుత్తరంబున దక్షిణమాళవదేశప్రాంతమున నిషధ దేశమును, స్థాపించి నట్లు గానవచ్చెడిని. క్రమక్రమముగా నార్యు లీకాలమున హిమాలయ వింధ్యపర్వతముల నడుమనుండు ప్రదేశము నంతను నాక్రమించుకొని దానికి ఆర్యావర్తమనిపేరిడిరి. “ఆర్యావర్తః శ్రావ్యభూమి ర్మధ్యం విన్ధ్య హిమాగయోః” అనుశ్లోకార్థము. ఆమరకోశము. చదివినవారికందఱకును చెల్లిననదియే.

ఈ యార్యావర్తంబుననే యార్యులుండవలెననియు, దానిని దాటి వెడలఁగూడదనియుఁ దలంచుచుండిరి.

ఇట్లార్యులచే స్థాపింపఁబడిన దేశములుగాక వింధ్యపర్వతమునకు దక్షిణమున పులిందులు, శబరులు, ఆంధ్రులు మొదలగు అనార్యులును, ద్రావిడులును దండకారణ్యమున నున్నట్లు బ్రాహ్మణగ్రంథములు చెప్పుచున్నవి (ఐతరేయ బ్రాహ్మణము ౨-౧౦). అందువలన నీయుగపు చివరకాలమున నార్యులు కొంచెముకొంచెముగా దక్షిణమునకుఁ జొరవ నారంభించినట్లు గానవచ్చెడిని.

అప్పటి రాజ్యపద్ధతి.

పైని వర్ణింపఁబడిన రాజ్యములుగాక యైతరేయబ్రాహ్మణము “సర్వచరు, కురుక్షేత్ర, అనచత్నుక, ముష్టార్, సాచీగుణ, వృతిష్ణుము” లను దేశముల నామములు కానవచ్చుచున్నవి. కాని వీని స్థలవిర్ణయముజేయుట దుష్కరము. ఆకాలమందు వేటువేటుదేశములరాజులకు వేటువేటు పే భృందేనని యీ బ్రాహ్మణమువలననే తెలియుచున్నది. ఇప్పుడు జర్మనీ చక్రవర్తికి కైసరనియు, రషియా రాజునకు జారనియు, పారసీక రాజునకు షహాయనియు, ఆఫ్ గానిస్థాన్ రాజులకు అమీరనియు వేటువేటుబిరుదు లున్నట్లాకాలమందు హిందూదేశము లోని తూర్పువైపు రాజులకు సమ్రాట్టులనియు, దక్షిణపురాజులకు భోజులనియు, బళ్ళిమమందున్న అనీచ్య, అపాచ్యదేశపు రాజులకు స్వరాట్టులనియు, ఉతరకురు, ఉతరమద్రీ

దేశముల నా తాకులకు విరాట్టులనియు, మధ్య దేశమందలి కురు
పాంచాలవశోశీనర దేశముల రాజులకు 'రాజు'లనియు వేఱు వేఱు
శేష్ఠుండెను. ఇందలి ఉత్తరకురు, ఉత్తరమద్ర దేశములను గుఱించి
ప్రాయఁబడిన యీక్రిందివాక్యము ముఖ్యమైనది. "ఉదీచ్ఛ్యాం
దిశి యే కేచ పరేణ హిమవంతం జనపదా ఉత్తరకురివ ఉత్తరమ
ద్రాశ్శితి వైరాజ్యయైవ తే లభిషిచ్ఛంతే విరాళిశ్యేనానభిషిక్తానా
చక్షుత" (3-1). ఇందువలన నాకాలమందు నుత్తరకురు ఉత్తర
మద్ర దేశములు హిమాలయమునంటి యుత్తర దేశమునం
డుండననియు, అచ్చటిజనులు రాజులేకుండ స్వయముగనే
రాజ్యము చేయుచుండిరనియు, రాజు లేకుండగనే రాజ్యము
చేయుట వారికోర్కెయైనందున వారు తమ నాయకులుగా
నేర్పరుచుకొనినవారికి విరాట్ (రాజులేనివారు) అని పేరుండె
ననియు నూహింపవలసియున్నది. అందువలన నాకాలమందుఁ
గూడ నీదేశమునఁ బ్రజాసత్తాక రాజ్యములు (Republics)
కలవని తోచెడిని.

రాజపాలనము కల రాజ్యములందును రాజు నిరంకు
శుఁడుగాక ప్రజాప్రతినిధులగు కొన్నిసభల యనుమతి ననుస
రించి రాజ్యముచేయునట్లు గానవచ్చెడిని. అధర్వ వేదమందు
"సభా" "సమితి" యను రెండు రాజసంఘము లున్నట్లును
(2-౧3-౧), సభలో నుండువారు "సభ్య"లనియు, సమితిలో
నుండువారు "సామిత్వ్య"లనియు, "ఆమంత్రోదీయము" (మంత్రీ
మండలము) లో నుండువారు "ఆమంత్రోదీయ" అనియు,

(౮-౧౦-౮, ౯, ౧౦, ౧౧) చెప్పబడియున్నది. షటియొక మంత్రములో “రాజు ప్రజల కని కూలముగ నుండును. సభా సమితి నేనసురలు రాజునకు ననుకూలముగా నుందురు; ఇట్లేటే గినవాడు సభాసమితి నేన సురలయొక్క ప్రియధామమగును” (౧౫-౯-౧, ౨, ౩) అని యధర్వవేదమందు స్పష్టముగాఁ జెప్పబడియున్నది. ఇందువలనఁ బ్రస్తుత మింగ్లండులోని పార్లమెంటు సభవలెను, రాజమండలము (Cabinet) వలెను గొంతవఱకు రాజు సభికారమునకు సంకుశముగాఁ గొన్ని సభ లుండెనని స్పష్టముగాఁ గానవచ్చుచున్నది. షటియొక మంత్రములో (౭-౧౩-౨) ‘ఓసభా! సీపేరు, నరిష్ఠా’ యని నేనెఱుఁగుదును. ఇందలి సభాసదులెవ్వరో వారు నాతోసమానముగా (నా కనుకూలముగా) సంభవించువా రగుదురు గాత’ మని రాజు చెప్పుచున్నాడు. ఇందు ‘నరిష్ఠా’ శబ్దము ముఖ్యము. ఇందునకు సాయనాచార్యులవారిట్లు భాష్యము వ్రాసిరి : ‘ఋషా వః సంభూయ య దేశం వాక్యం వదేయుః తద్ధి నవరైరతిలజ్ఞమ్, అత అనతిలజ్ఞత్వాత్ నరిష్ఠేతి నామసభాయాయజ్యతే’ అనఁగా సనేకులు కలిసి చెప్పినమాట జనదాఢ్యుటకు నెవరికిని తరము గాదు. కావున ఆసభకు ‘నరిష్ఠా’ యను సార్థకనామము వచ్చెను. సభాసదులవాక్య మనతిలంఘ్యమైనందుననే వారు తన కనుకూలురుగానుండవలెనని కోరుచున్నాడు. వైదిక కాలములోని యీ ‘సభా,’ ‘సమితి,’ మొదలగు ప్రజాప్రతినిధి సంఘములను గుఱించి యింకను శోధింపవలసియున్నది. తర్వాతి

కూర్పు వచ్చువరకు వీనిశోధనము పూర్తియగునని నమ్ముచున్నాడను.

అయోధ్యనుండి లంకకు మార్గము.

రామాయణములో వర్ణింపబడిన శ్రీరామచంద్రుని కథ యందటకుఁ దెలిసినదే యైనందున దాని నిచ్చట మరల వ్రాయుట యనావశ్యకము. కాని మొట్టమొదట నుత్తరమునుండి యత్యంత దక్షిణమునకు వెడలి యచ్చటనుండి లంకకు వెళ్లిన యాద్యుఁడు శ్రీరామచంద్రుఁడే యని యనేక విద్వాంసుల యభిప్రాయమై యున్నందున నయోధ్యనుండి లంకవఱకును రాముని మార్గమును నిర్ణయించుట యావశ్యకము. కాన నిచ్చట వాల్మీకి రామాయణానుసారము రామమార్గమును వర్ణించెదను. ఇందువలన నాకాలపు టనేక దాక్షిణాత్య ప్రదేశముల స్థలనిర్దేశము కాఁగలదు.

అయోధ్యనుండి లంకవఱకును రామమార్గమును జూపు పట మిందుతోఁ జిత్రపఱుపబడినది. ఈవర్ణన చదువునప్పుడు జానిని చదువరులు చూచుచుందురు గాక!

ప్రస్తుతము ఔధ్ (Oudh) అనఁబడు ప్రాంతములో నున్న యయోధ్యయొద్దనే పూర్వపు అయోధ్యయుండెననుట యందట నొప్పుకొను విషయమే. కాని ప్రస్తుతము సిల్హా అనఁబడు సింహళము రావణాసురుని లంక కాదనియు నది వేరుగ నెచ్చటనో యుండెననియుఁ గొందఱు తలంచెదరు. కాని పురాతనగ్రంథములు చూడఁగా మనవాండ్రి మొదటి

నుండియు సింహళమునే రావణాసురుని లంకగాఁ దలంచు చుండిరని తోచెడిని. చరిత్రాత్మకమైన రాజతరంగిణి యను గ్రంథములో సింహళ లంకాద్వీపముల యైక్యమే చెప్పబడి యున్నది. సింహళములోని శాసనములలోఁ గూడ నిదియే లంకయని యున్నది. కానఁ బ్రస్తుతపు సింహళమే రామాయణీయలంక యని గ్రహింపవలెను. ♦

♦ సింహళము రావణాసురునిలంక కాదనువారికి నొకప్రబలప్రమాణము కలదు. దాని నిచ్చట నుదాహరించుట యుక్తమని తలఁచెదము. మనజ్యోతిషికులు లంకకు “నిరక్ష” దేశ మని పేరుపెట్టిరి. అనఁగా నక్షాంశములు (Latitudes) లేని దేశమని యర్థము. అచ్చటి నక్షాంశములు నున్న అనఁగాఁ బ్రస్తుతమువారిచే జెప్పబడెడి భూమధ్యరేఖ (Equator) యీ ప్రదేశము మీఁదుగా బోవునని తాత్పర్యము. కాని ప్రస్తుతపు నక్షాంశసంబంధమైన భూమధ్యరేఖ (Equator) సింహళమునకు దక్షిణమున నేడంశముల (Degrees) మీఁద నున్నది. అంశ మనఁగా డెబ్బదిమైళ్ళు. కాన నీలెక్క ప్రకారము సింహళమునకు దక్షిణమున ౮౯౦ మైళ్ళమీఁద లంక యుండ నలయును. ఈ యంశమే భాస్కరాచార్యులవా రిట్లు చెప్పియున్నారు.

“నిరక్షదేశాత్ క్షితిషోడశాంశే, భవే దవస్తీ గణితేన యస్మాత్,
తదన్తరం షోడశసంగుణంస్యాత్, భూమాన మస్మాత్ బహుకింతదుక్తమ్.

[గోలాధ్యాయము].

అర్థము—నిరక్షదేశము (లంక) నుండి యవంతి పట్టణము భూమానము యొక్క పదియాటవ యంశముమీఁద నున్నది. కాన నానెండుస్థలములలోని యంతరమును బదియాటుచే గుణించిన భూమానము రాఁగలదు.

భాస్కరాచార్యులవారు వ్రాసిన ట్లవంతి ప్రస్తుతము క్షితిషోడశాంశము (1/16) న రమారమి 22½ ఇరువది రెండునర యక్షాంశములపై

ఇత రాముని మార్గమును వర్ణించెదము. అయోధ్య నుండి ప్రయాగవఱకు రాముడుచేసిన ప్రవాసము సర్వవిధితే మే. 1 ఈ స్థలములు ప్రస్తుతకాలమందును ఆయానామములే కలిగియున్నవి. ప్రయాగలో భరద్వాజాశ్రమ ముండెను.

(Degrees of latitude) నున్నది. ఈ సంఖ్య (22½) ను 16 తో హెచ్చించిన 360 అక్షాంశములు వచ్చుచున్నవి. ఇదియే భూమియొక్క మనము. ఇట్లు భాస్కరాచార్య మతమున నిరక్షదేశ మనగా లంక యవంతికి దక్షిణమున 22½ డిగ్రీల అక్షాంశములదూరముననుండవలెను. ప్రస్తుతపుసింహళము 160 అక్షాంశములమీదనే యున్నది. కాన నిది లంకకాదేహముని సంత యింపవలసి యున్నది. కాన నీయూహలన్నియు, ప్రస్తుతపు ఈశ్వరసు (Equator) పూర్వపునిరక్షదేశమును ఒకటియే యనియు, మన జ్యోతిషికులు భూమధ్యరేఖ (Equator) మీదికిబోయి స్థలనిర్ణయము చేసిరనియు, దరు వాత వ్రాసిరనియు మనము గ్రహించినయెడల, నిజములగును. అవంతియొక్క అక్షాంశములను నచ్చటనే కనిపెట్టి, భూమియంతయు 360 అక్షాంశములని యొజ్జ్యోతిషికులకుఁ దెలిసిన విషయమే గనుక నవంతి క్షితిషాదకాంశమున నున్నదని; సింహళ మవంతికి మిక్కిలి దక్షిణమున నున్నదన నది నిరక్షదేశముపై నున్నదనుకొని 'లంక' 'నిరక్షదేశము' అను శబ్దములను జ్యోతిష గ్రంథములలోఁ బ్రయోగపదములుగా వాడుచు వచ్చిరని మాయభిప్రాయము. ఒకవేళ సింహళము లంకగాక దానికి దక్షిణమున నేడంశముల మీద నుండినను సయోధ్యనుండి రామేశ్వరమువఱకు మేము వర్ణించిన రామ మార్గమునకు నేమియు బాధరాదు. కాన లంకాస్థలనిర్ణయచర్చ నింతటితోఁ జాలించెదము.

1. (వాత్మకిరామాయణము; అయోధ్యాకాండము, ౪౫ సర్గము మొదలు ౫౪ సర్గమువఱకుఁ జూడుము.)

అచ్చట నొకరాత్రియుండి రాముడు చిత్రకూటమునకు వెళ్లెను. చిత్రకూటము ప్రయాగకుఁ బదికోశములమీదనుండెను. 1 ప్రస్తుతపులెక్క ననుసరించి ప్రయాగకుఁ చిత్రకూటము దెబ్బదియైదు మైళ్ళున్నది. కానఁ బ్రస్తుతపు ఏడున్నర మైళ్ళు రామాయణీయ కోశమునకు సరిగా నుండెనని మన మూహింపవలసి యున్నది. ఈ చిత్రకూటమునొద్ద మందాకిని యను నది యుండెను. 2 ప్రస్తుతము గూడ నాపేరుగల నది యే యావర్వతమునొద్ద నున్నది.

కానఁ బ్రస్తుతము ప్రయాగపట్టణమునకుఁ బశ్చిమమున దెబ్బదియైదుమైళ్ల దూరముననున్న చిత్రకూట మను పర్వతమే రామాయణీయ చిత్రకూటమని మనము నిశ్చయింపవచ్చును. అచ్చటనుండి యాగ్నేయ దిక్కునకుఁబోయి రాముడు 'అత్రిముషి'యొక్క యాశ్రమములోఁ బ్రవేశించెను. ఆ శ్రమమనఁగా నొక పర్ణశాలకాదు. కొన్ని మునివల్లెల నమూహము. ఒకానొక గొప్పముషి నాశ్రయించి, యనేక శిష్యులు చుట్టుపట్టున నెంతోదూరమువఱకుఁ గుటీరముల నిర్మించుకొని కాఁపుర ముండెడివారు. అట్టి మునివల్లెలన్నియు నామహర్షియొక్క యాశ్రమమని పేర్కొనఁబడుచుండెను. అత్యాశ్రమము మిక్కిలి విశాలమైనదిగా నుండెను. ప్రస్తుతపు రీవాప్రాంతముయొక్క దక్షిణసీమవరకును వ్యాపించెనని చెప్పవచ్చును. అత్రిముషి భార్య అనసూయ. ఈమెకును సీతకును జరిగిన సంవాదము మిక్కిలి జ్ఞానప్రదము. ఇచ్చటఁ గొందఱు

1. (అయోధ్యా. ౫౪-౨౫) 2. (అయోధ్యా. ౫౪)

ఋషులువచ్చి రాక్షసులవలనఁ గలిగెడి బాధను నివారణచేయు
మని కోరఁగా రాముఁడొకమహారణ్యముఁ బ్రవేశించెను.¹
ఈయరణ్యమునకు దండకారణ్యమని పేరు. ఇది మిక్కిలివిస్తీ
ర్ణమైన యరణ్యము. ఇందు నసంఖ్య ఋష్యాశ్రమములును,
రాక్షస నివాసపలఁబులును ఉండెను. ఈమహారణ్యమునకు
నుత్తరమున గంగానదియొక్క దక్షిణతీరమును, వింధ్యపర్వ
తమును; పశ్చిమమున ఉత్తరవింధ్యము, అత్యాశ్రమము, ద
క్షిణవింధ్యము, దక్షిణకోసలము, విదర్భదేశము, దక్షిణప
థము, మలయాద్రీయు; దక్షిణమున ద్రవిడ పాండ్యదేశము
లును ; తూర్పున నుత్కల, కళింగ, ఆంధ్ర, చోళ దేశములును
ఉండెను. కాన నిప్పుడు సిరగుజాప్రాంత మనఁబడుచోట
రాముఁడు దండకారణ్యమునఁ బ్రవేశించినటులు గానవచ్చుచు
న్నది. ఈదండకారణ్యములో రామునికిఁ ద్రోవచూపుటకుఁ
గొందఱు ఋషులు వెంటనడచిరి.² రామునికి మొదట ననేక
ఋష్యాశ్రమములు తగిలెను. తరువాతఁగొంతదూరమున విరాధ
వనము గానిపించెను. ఇది దండకాంతర్గతము. ఇది మధ్యపర
గశాలలోని బిలాన్ పూరు జిల్లాలో నీశాన్యదిక్కున నుండెను.
ఇచ్చటనుండి యర్ధయాజనముమీఁద ననఁగాఁ బదునైదుమైళ్ల
దూరమున శరభంగ్రాశమ ముండెను.³ ఇది విరాధవనమునకు
దక్షిణమున బిలాన్ పూరుజిల్లాలో ఉత్తరపువైపున ఈశాన్య
మూల నుండినట్లు గానవచ్చుచున్నది. రామదర్శనానంతరము

1. (౭౧-౧ అయో. ౧౬-౨౨) 2. (ఆరణ్య. ౧౨ స్థము).

3. (౨౨-౩౨-౪౨ స్థము)

శరభంగుఁ డగ్నిప్రవేశముచేసెను. అచ్చట మును లనేకులురామునిఁజూడవచ్చి, రాక్షసులచేఁ జంపఁబడిన ఋషుల యస్థుల గుట్టలను జూపిరి. అందఱను రక్షించెదనని రాముఁ డభయవచన మిచ్చెను. 1 అచ్చటనుండి రాముఁడు సుతీక్ష్ణాశ్రమమునకుఁ బోయెను. అచ్చట నొకరాత్రియుండి యితరాశ్రమములఁ జూడఁబోయెను. తొలివలో ననేక పర్వతములును, నదులును, ఆరణ్యములును దగిలెను. కొంతదూరమున గొప్ప సరోవర మొకటికానిపించెను. దానికిఁ బంచాపరస్పర స్పృశిపేరు. రామునకుఁ ద్రోవచూపుచున్న ధర్మభృతుఁడను ఋషిదానినిగుఱించి కొన్ని యితిహాసములు రామునకుఁ జెప్పెను. ఈసరోవరము మాండకర్ణి ఋషియొక్క తపస్సుచే నిర్మింపఁబడెనట. 2 ఈస్థలము లెచ్చటనుండెనని మనము విచారింపవలసియున్నది. జనరల్ కన్నింగ్ హ్యం దొరవారు కొన్ని హేతువులను గనఁబఱచి 3 పంచాపరస్పరము మధ్య పరగణాలలోని బిలాన్ పూర్ జిల్లాలో నుండినట్లు నిశ్చయించియున్నారు. అందువలన సుతీక్ష్ణాశ్రమమిప్పటి బిలాన్ పూర్ జిల్లాయును రాయపూర్ జిల్లాలలోని యుత్తరభాగంబును వ్యాపించియుండెనని మనమూహింపవచ్చును. క్కాళిదాసునిచే మేఘదూతమునందు వర్ణింపఁబడిన యక్షుని ప్రవాసస్థలమగు రామగిరి 4 యీ యాశ్రమ ప్రాంతముననే యుండె నని

1. (ఓ. సర్గము). 2. (౧౦ సర్గ ౧-౨౦). 3. (Archaeological Reports Vol. XT.) 5. (మేఘదూతము ౧ వ శ్లోకము).

విద్వాంసుల యభిప్రాయమై యున్నది. సుతీష్ణా శ్రమమునకు దక్షిణమున నాలుగు యోజనములమీఁద ననఁగా ౧౨౦ మైళ్ళమీఁద నగస్తుమహాముని భౌతయొక్క యాశ్రమ ముండెను. 1 ఈ యాశ్రమము రాయపూరుజిల్లాయొక్క దక్షిణభాగమును, బస్తర్ సంస్థాన మయొక్క యుత్తరభాగమును వ్యాపించియుండెనని రామాయణీయ వర్ణనవలన మన మూహింపవలసియున్నది. అగస్త్య భౌత యాశ్రమమునకు దక్షిణమున నొక యోజనము (3౦ మైళ్ళ) మీఁద నగస్తులవారి యాశ్రమ ముండెను. 2 ఈ యాశ్రమము బస్తరుసంస్థానపు దక్షిణభాగమునం దుండెను. ఎందునకన అగస్త్యాశ్రమమునకు దక్షిణమున రెండామడల దూరమున ననఁగా ౬౦ మైళ్లదూరమునఁ బంచవటీప్రదేశ మును గోదావరియు నుండెను. 3 పంచవటీ యనునది కొంత యారణ్యప్రదేశము. ఇందు గోదావరికి నమీషమునఁ బర్ణశాల నిర్మించుకొని సీతారామలక్ష్మణులు కొన్నిదినములు నివసించియుండిరి. ప్రస్తుతము గోదావరిజిల్లాలో భద్రాచల మునొద్దనున్న పర్ణశాల యనుగ్రామములో శ్రీరాముని పర్ణశాల యుండెనని తెలుఁగుసీమవారి యభిప్రాయమై యున్నది. వాల్మీకిరామాయణములోని వర్ణనను ఆధునిక విద్వాంసుల యభిప్రాయములనుబట్టిచూడఁగా నీనమ్మిక య నిజమైనది యని తోచుచున్నది. మహారాష్ట్రదేశములోని “నాసికా” పట్ట

1. (ఆరణ్య. ౧౧-౩౨.) 2. (౧౧-౪౧) ౩. (౧౩-౧౧-౨౫ వజ్రము)

ఇము రామాయణీయ జనస్థాన మనియు నచ్చటనే వర్ణశాల యుండెననియు షహరాష్ట్రుల యభిప్రాయము. కొందఱా ధునిక గ్రీధకారులును నిటులే వ్రాసియున్నారు. కాని చిత్ర కూటమునుండి నాసికకుఁ బోయినయెడల వింధ్యపర్వతమును నర్మదానదియుఁ దగులకమానవు. ఈవర్వతమును, నదియు శ్రీరాముని మార్గమున నున్నట్లు వాల్మీకి వ్రాసియుండలేదు. కావున నాసికాపట్టణమే వర్ణశాలాస్థల మని వాదించువానికి వాల్మీకిరామాయణము బాధకముగా నున్నది. అందు వర్ణింపఁ బడిన దిశలను జూచినను వర్ణశాల హిందూదేశపు తూర్పు వైపుననే యుండిన ట్లుహింపవలసి యున్నది.

రాముఁడు పంచవటిలో నుండఁగా శూర్పణఖ వచ్చి యాతనిని మోహించుట, దానిముక్కు గోయుట, ఖరాదు లను జంపుట మొదలయిన రామాయణీయ కథాప్రసంగము జరిగినది. ఈ ఖరాదులందఱును జనస్థానమునం దుండిరి. కాన నీ జనస్థాన మెద్ది యని మన మాలోచించవలసి యున్నది. సుధ్యవరగణాలలోని రాయపూర్ జిల్లాయొక్కయు, బస్తరు సంస్థానముయొక్కయుఁ బూర్వభాగము, సంబల్ పూరు జిల్లా లోని చాలభాగము, చెన్నరాజధానిలోని జయపురసంస్థానం తర్గతమైన గోదావరికి నుత్తరమందలి కొంతభాగము, గోదా వరికి దక్షిణమును, నైజామురాజ్యములోని చాలభాగము, ఈజనస్థానారణ్యములోనివియై యున్నట్లు గానవచ్చెడిని. దీని కధిపతి రావణుని తమ్ముడగు ఖరుఁడు. నీని రాజధాని ఖరా

లయము. రాయపూరు జిల్లాలో ఖరియాల్ అనబడు స్థానమిదియే. శంబరపురమని వాల్మీకిచే వర్ణింపబడినది ప్రస్తుతపు సంబలపూర్. పంచవటీప్రదేశముకూడ జనస్థానాంతర్గతముగఁ గానవచ్చెడిని.

వర్ణశాలనుండి రావణుడు సీత నెత్తుకొనిపోవుట మొదలయిన సమాచార మందఱకుఁ దెలిసినదె. సీతాహరణానంతరము రామఁడు మరల దక్షిణయాత్రకు బయలుదేఱెను. గోదావరికి నుత్తరమునఁబంచవటీ ప్రదేశమునందును జనస్థానమందును సీతను వెదకి వెదకి, గోదావరియొడ్డునఁ గొంత దూరము వెల్లి వర్ణశాలకుఁదూర్పున రెండామడల దూరమందున్న భద్రాచలమునొద్ద రామలక్ష్మణులు గోదావరి దాటిరి. ఈ నదికి దక్షిణమునఁ గొంతవఱకు జనస్థానములో నుండియే యన్నదమ్మలు ప్రవాసము చేసిరి.¹ అచ్చటఁ గొంత దూరమున బటాయువు కలిసెను. అచ్చటనుండి వారు పశ్చిమదిశను నైర్వతిదిశను గొంత నడచి,² జనస్థానారణ్యమును దాటిన తరువాత వారు సూటిగ దక్షిణదిశను బోయిరి.³ జనస్థానానంతరమున మూడు క్రొత్తములమీఁద క్రొత్తచారణ్యము తగిలెను. ఇది నైజామురాజ్యమునకు నైర్వతిదిశను ఁడెను. ఈ యరణ్యమును విడుచుటకుఁ బూర్వము మూడు క్రొత్తములు తూర్పుదిక్కునకుఁ బోయిరి. ఇచ్చట వీరికిఁ గబంధుఁ డడ్డుపడెను. వాడు చెప్పినందున నచ్చటనుండి

1. (౬౨-౪-౫౬); 2. (౬౯-౧-౨). 3. (౬-౪).

పశ్చిమదిశను పంపకుఁబోయిరి. పంచవటినుండి పంపవఱకు వాల్మీకి రామాయణములో చెప్పిన యాదిశలను బట్టి చూచినను, నవిభద్రాచలమునొద్ద వర్ణశాలకు ననుకూలముగా నున్న వేకాని, నాసికాపట్టణము జనస్థాన మనుకొనుటకు ననుకూలముగాలేవు. రామాయణములోఁ బంపానది యని చెప్పఁబడినది ప్రస్తుతపు తుంగభద్రానది. పంపా, పంపానర స్సని రామాయణములో వర్ణింపఁబడినవి ప్రస్తుతము బళ్ళారి జిల్లాలో హంపి, హంపాసాగర మను పేరఁ బరఁగు చున్నవి. తరువాతఁ దగిలిన ఋశ్యమూకము, మాల్యవంతము, కిష్కింధ మొదలయిన ప్రదేశము లన్నియు హంపీవిరూపాక్షము నొద్ద యానె గొండికి సమీపమున నున్న కొన్ని పర్వతాదు లని యందఱి యభిప్రాయమై యున్నది. కిష్కింధనుండి రాముఁడు కపిసైన్యములతో బయలుదేటి కొన్ని పర్వతారణ్యప్రాంతముల దాటి రామేశ్వరము నొద్ద నముద్రిమును జూచుట సర్వవిధితమైన కథయే. కాన నీమార్గాన్వేషణ మింతటితో జాలించెదము.

సంఘస్థితి

ఇక నాకాలములోని సంఘస్థితిని విచారితము. ఋగ్వేదయుగముకంటెను ఈ ధర్మయుగమునందు విద్యాసంపదయు, నాగరికతయు శధికములయ్యె. దేశమందు విస్తీర్ణమైన రాజ్యంబులును, ప్రచండ సైన్యములును, ఘనతఃకెందిన రాజులును రాజధానులును, రాజసభలును, నభివృద్ధిఁ జెందెను. రాజ్యపరిపాలన సమితము లొకకాదికారులు నియమింపఁ బడిరి.

జనుల కలహములఁ దీర్చ న్యాయాధికారు లేర్పఱుపఁ బడిరి. అందువలన వ్యవసాయము, వాణిజ్యము మొదలగు వృత్తులన్నియు దేశమునందు నిరంతరాయముగా జరుగుచు దినదినాభివృద్ధిఁ జెందఁ జొచ్చెను.

కురు సాంచాలాది రాజుల యాస్థానములందు గొప్ప పండితులును, పురోహితులును ఉండి గౌరవింపఁబడు చుండిరి. ఇట్లు రాజాశ్రయ మున్నవారుగాక యనేక గ్రామములందు పరిషత్తులని పేర్కొనఁబడు విద్యాపీఠము లుండెను. ఇవ్వడు మనదేశమందు నింగ్లేషు విద్య నభ్యసించినవారికి బి. ఏ., ఎ. ఏ. బిరుదుల నిచ్చు యూనివర్సిటీలతో నీవరిషత్తులఁ బోల్పవచ్చును. అన్నివిద్యలలోఁ బాఠములగు నాచార్యు లిరువది యొక్కరు గలది పెద్దపరిషత్తు; నలుగురాచార్యులు గలది చిన్నపరిషత్తు. విద్యను సంపాదించఁదలఁచిన బ్రాహ్మణులు దఱు నిట్టిపరిషత్తులకుఁ బోయి చదువుచుండిరి.

వంశము చెప్పకొనునపు డిప్పటివలెఁ గేవలము తండ్రి తాతల పేళ్ళే చెప్పక తల్లుల పేళ్ళును ఋషులు చెప్పకొను చుండిరి. బృహదారణ్యకోపనిషత్తులో (౬-౫) ఋషులు తమ గురుపరంపర మాతృపూర్వకముగాఁ జెప్పిరి. సైత్తకనామముల వలెనే మాతృకనామములు కూడ ధరించు చుండిరి. భార్గవీశ్రీపుత్త్రిఁడు భార్గవేయుఁడు. కద్రావీశ్రీపుత్త్రిఁడు కాద్రావేయుఁడు, మమతాశ్రీపుత్త్రిఁడు మామతేయుఁడు, ఇతరాశ్రీపుత్త్రిఁడు ఇతరేయుఁడు. ఇతరేయుఁడే ద్రైతర బ్రాహ్మణ పక్ష.

పురుషులవలెనే శ్రీలును బ్రహ్మవిద్యనుగూడ సంపాదించి, రాణివాసము లేక రాజసభలలోనికి వచ్చి విద్వాంసులతో శాస్త్రార్థము ముచ్చటించు చుండిరి. ఇందునకు జనకుని సభయందు యాజ్ఞవల్క్యునికిని గార్గీవాచక్సవికిని జరిగిన సంవాదమే దృష్టాంతము. ఈసంవాదము బృహదారణ్యకములో వివరముగా వర్ణింపఁబడి యున్నది. అప్పటి శ్రీ లగ్ని హోమాశ్రాదికములు స్వతంత్రముగాఁ జేయు చున్నట్లును, సంధ్యావందనము చేయు చుండినట్లును రామాయణములో వాయుఁబడి యున్నది. * గొడుగును చెప్పలును ఒకానొక శ్రీ నిమిత్తమై మొదట చేయఁబడినట్లు మహాభారతమునవాయుఁబడి యుండుటచే నప్పటి శ్రీ లెండవావలవలన స్వదేహము రక్షించుకొను నిమిత్తము పాదరక్షలను ఛత్రమును ఉపయోగపఱుచు చుండిరని కానవచ్చుచున్నది. అప్పుడు నిర్బంధవైధవ్యము లేదు. గతభర్తృకలు మరల వివాహమాడు చుండిరి. బాల్యవివాహ మున్నదిలేదు. *

* (వాల్మీకిరామాయణము, ఆద్యాయకాండ, ౮౭౫-౮౮౪ శ్లోకములు, నుండరకాండ ౧౪-౪౯).

* అప్పటికాలపు శ్రీలస్థితినిగుఱించి యధికముగఁ గనుఁగొనఁగోరువారు నాకు శ్రేష్ఠసహోదరియుఁ గీర్తిశేషురాలును నగు భండారు ఆచ్చమాంబగారిచే రచింపఁబడిన అబలాసచ్చరిత్రరత్నమాలయొక్క రెండవభాగము చూడనగు. ఇది “సావిత్రి” పత్రికలొక బ్రచురింపఁబడినది. అందు గౌసల్య స్వతంత్రముగా హోమము చేసినందునకును, నీత సంధ్యావందనము చేసినందునకును రామాయణాదికములలోని శ్లోకములుగూడ సుదాహరింపఁబడియున్నవి. గ్రంథవిస్తరభీతిచే నవియన్నియు నిచ్చట సుదాహరించుటకు వీలులేదు.

ఈకాలముననే గోత్రము లేర్పడెను. గోత్రమునఁగా పంచము; తెగ. ఒక కులపతియొక్క సంతతివారుగాని, అను యాములుకాని యేకగోత్రమువారైరి. ప్రతిగోత్రమువారును దమతమ గోత్రము శ్రేష్ఠమైన దనుకొని యితరులను దమ లోనికి రానియ్యరయిరి. అంగీరసగోత్రపు చిన్నవాని భరత గోత్రమువారు పెంచుకొనుటకు వీలులే దనిరి. ఇట్లు గోత్రము లేర్పడెను.

జాతిభేదము.

బ్రాహ్మణ క్షత్రియ వైశ్య శూద్రులను నాలుగుజాతు లీకాలమునందే యేర్పడినవి. వేదమంత్రముల రచించిన ఋషుల సంతతివారును వేదాధ్యయనముచేసి యజ్ఞయాగాదికృతువులు చేయువారును, జేయించువారును, అరణ్యములలో నివసించి పరతత్వవిచారము చేయువారును బ్రాహ్మణులయిరి. దన్యులు మొదలగు శత్రువుల దండించి రాజ్యములు స్థాపించినవారు క్షత్రియులయిరి. వ్యవసాయము మొదలయినవృత్తులలో నున్నవారును, వాణిజ్యము చేయువారును నగు నితరాద్యులందఱును వైశ్యులయిరి. ఆర్యులకు లోబడిన యనార్యులందఱును శూద్రులుగా నెంచబడిరి. ఇట్లు మొట్టమొదట గుణకర్మముల ననుసరించి వర్ణవిభేద మేర్పడినది. కాని యిప్పటివర్ణమువలె నప్పటిజాతి, ఇతరుల ముట్టినంత మాత్రమునను ఇతరులతో గలిసి భుజించినంతమాత్రమునను జేసిపోవునది కాదు. తక్కువజాతులవారియొద్ద నెక్కుడుజాతి

వారు విద్య నేర్చుకొనుటయు, నొకరియొద్ద నొకరు భుజించు
టయు, నొకరిపిల్లల నొకరు చేసికొనుటయు, గుణకర్మములను
బట్టి యొకవర్ణములోనివాఁడు మరియొకవర్ణములోఁ జేరుటయు
నవ్వడు చెల్లుచుండె. క్షత్రియుండగు విశ్వామిత్రుఁడు
బ్రహ్మర్షియై విశ్వామిత్రగోతులగు నిప్పటి బ్రాహ్మణుల
కందఱకు మూలపురుషుఁ డయ్యెను. బ్రాహ్మణపుత్రకయగు
దేవయాని, క్షత్రియుండగు యయాణిని వివాహమాడి క్షత్రి
యవీరులగు యాదవులకు మూలజన్ముతియయ్యె. బ్రా
హ్మణులును, క్షత్రియుండగు కృష్ణుఁడును దాశపుత్రుఁడగు
విదుతునియింట విం దారగించిరి. శ్వేతకేతు ఆరుణేయుఁడు,
సోమసుష్మి సత్యయజ్ఞి, యాజ్ఞవల్క్యుడు అను ముగ్గురు
బ్రహ్మర్షులు అగ్ని హోత్రోవిధానమంతయు జనకమహారాజు
నొద్ద నేర్చుకొనితనియు, జనకుఁడు బ్రాహ్మణుఁడాయె ననియు
శతపథబ్రాహ్మణము చెప్పుచున్నది.* శ్వేతకేతుఆరుణే
యుఁడును, అతని తండ్రియగు గౌతముఁడును, బాంచాలదే
శపు పరివత్తునకుఁబోయి ప్రవహానజైవలి యను రాజునొద్ద
బ్రహ్మవిద్య సంపాదించిరనియు నంతవఱకు నావిద్య క్షత్రి
యులకే తెలియుననియు బ్రాహ్మణులకుఁ దెలియదనియు
ఛాంక్షోగ్యమునఁ జెప్పఁబడియున్నది. అయిదుగురు బ్రహ్మర్షు
లును ఉద్దాలక ఆరుణి యను మహాపాథ్యాయుఁడును, కైక
యరాజగు అశ్వపతికి శిష్యులై యాశ్రయించి బ్రహ్మవిద్య

సంపాదించిరి (శతపథము). రైక్వుడను బ్రాహ్మణుడు జానశ్రుతి పుత్రాయణుడను శూద్రుని కుమార్తెను వివాహమాడి యతనికి బ్రాహ్మవిద్య నేర్పెను. ¹ వఘుడను దాసీపుత్రుడు బ్రాహ్మర్షి త్వమును జెందెను. ² సత్యకామ జాబాలుడను కులగోత్రము లెఱుక లేని పిల్లవానికి, వానిసత్యసంధత్వమును మెచ్చి ఋషులు బ్రాహ్మణత్వ మొసంగిరి. ఇందువలన సత్యప్రియ త్వమును విద్యాసంపదయు నేమనుజునినైన నప్పటికాలములో బ్రాహ్మణత్వమునకు నర్హునిఁ జేయుచుండెనని స్పష్టమగుచున్నది.

కృతువులు.

ఈ యుగమునందు యజ్ఞమూగాదికముల మాహాత్మ్యము హెచ్చెను. బ్రాహ్మణులు, క్షత్రియులు, వైశ్యులు కృతువులుచేయుట యొక ఘనమైన కార్యముగా నెంచిరి. తమ వైభవమంతయు జనులకుఁ జూపి మిక్కిలి భ్యాసించెందుటకును, కామ్యముల సాధించుటకును కృతువులు సాధనములుగా నుండెను. కాన నప్పటి ధనవంతు లందఱును నెంతయోధనము వెచ్చించి కృతువులఁ జేయుచుండిరి. అందుచే వింతవింత కృతువులు పుట్టె. బ్రాహ్మణగ్రంథములలో నిట్టి కృతువుల వివరము విశేషముగా వర్ణింపఁబడినది. ప్రతిదినమును గృహపతి చేయవలసిన అగ్ని హోత్రమును, పూర్ణిమలమావాస్యలకుఁ జేయవలసిన దర్శపూర్ణిమా సేష్టులు మొదలుకొని సంక్రమము

1. (ఛాందోగ్య. ౪-౨౨). 2. (ఛాందోగ్య. ౪-౪).

నవత్సరములు జరుగవలసిన ద్వాదశవార్షిక సత్రిమువఱకును వేయికంటె నెక్కుడు విధములయిన కృతువులు వర్ణింపఁబడినవి. పశుయజ్ఞములనియు, పాకయజ్ఞములనియు, హవిర్యజ్ఞములనియు, సోమయజ్ఞములనియు కృతువులన్నియు నాలుగు విధములు. వీని వివర మిచ్చట వర్ణించుట యనావశ్యకము.

1 కృతువులు చేయుటకుఁ బ్రతివారకిని నొక పురోహితుఁడుండట యావశ్యకం బయియుండె. పురోహితుఁడు లేని రాజుచేఁ బెట్టఁబడిన హవిర్భాగమును దేవతలు మట్టుకొనరనియు, గృతువులు చేయనొల్లని రాజుగూడ పురోహితుని నేర్పాటు చేసికొనవలయుననియు నైతరేయమునఁ జెప్పఁబడియున్నది. 2 ఇల్లు బ్రాహ్మణులగు పురోహితుల మాహాత్మ్యము హెచ్చెను. ఈ పురోహితులే కృతువిధానముల నేర్పఱచిరి. కృమముతప్పక కృతువులు జరిగిన నవి విశేష ఫలదంబు లగునని తలఁచినందునఁ గృతుకలాపమంతయు నత్యంతవివరముగ నిర్ణయింపఁబడియె. చేతిలోనిచెంబు క్రింద పెట్టెడిక్రియ మొదలు కృతువులోని యన్నిక్రియలును విధియుక్తముగాఁ జేయవలసియుండె. కావున యజ్ఞసంబంధమైన పాత్రలు, హోమద్రవ్యములు, దర్భలు మొదలయినవానిని పూర్వపు ఋత్విజులు విధియుక్తముగా నంతశ్శ్రద్ధతో నమర్చి పెట్టుకొనుచుండిరో యంతశ్శ్రద్ధతో నిప్పటి వైమ్యలు (డాక్టరులు) కూడ శస్త్రక్రియఁజేయఁబోవుటకుఁ బూర్వము తమ

శస్త్రముల నమర్చుకొనరనిచెప్పిన నతిశయోక్తికానేరదు. కాన నందుఁ బ్రవీణులగు బ్రాహ్మణులు రారాజులకుఁ గూడ పూజ నీయులుగానుండి వారిని తమచేతులలో నుంచుకొనిరి.

జ్యోతిషము.

ఆర్యు లీకాలమున జ్యోతిషశాస్త్రమును గొంతవఱకు నభివృద్ధిపఱచిరి. దృగ్ ప్రత్యయగోచర మగు నీశాస్త్రము మన దేశమందుఁ గ్రమగ్రమముగా నభివృద్ధిఁ జెందినది. సంవత్సరమునకుఁ బండ్రెండుమాసములనియు, మూడేండ్లకొకసారి యొక యధికమాసము లెక్కింపవలయు ననియు ఋగ్వేదకాలపు టార్యులే యెఱిగి యుండిరి (౧-౭౫-౮). పండ్రెండుమాసములకుఁ గ్రమముగా, మధు, మాధవ, శుక్ర, శుచి, నభస్సు, నభస్య, ఇష, ఊర్జ, నహస్, నహస్య, తషస్, తపస్య లని నామము లిడి (౨-౩౬). ఇందుఁ గ్రమముగ రెండు రెండుమాసములు వసంతాది ఋతుసూచకములని తెత్తిరీయసంహితయందు వాయుఁబడి యున్నది (౪-౪-౧౧). ప్రస్తుతము మన మాలోచించుచున్న త్రాత్రియుగములో యాగాది కృతువు లధికమైనందున, ఏ కృతు వెప్పుడు ప్రారంభింపవలసినది, ఎప్పుడు ముగింపవలసినది, చక్కఁగఁ గనుఁగొనవలసి వచ్చినందునను, ఆకాశమందలి సూర్యచంద్రుల గతిని గుఱించి సూక్ష్మముగాఁ బరిశీలించుట యవ్వటి వారికి యావశ్యక మయ్యెను. శతషధ బ్రాహ్మణములో (౧-౬-౩) నీయఁబడిన యీక్కింది యితిహాసమువలన జ్యోతిష.

శాస్త్రాభివృద్ధికి, కృతువులకును గల సంబంధము తెలియ, గలదు. “ప్రజాపతి ప్రజను పుట్టించిన తరువాత వాని పర్వములు శిథిలమయ్యెను. సంవత్సరమే ప్రజాపతి. అహారాత్రముల సంధ్యలును, పున్నమయు, అమావాస్యయు, ఋతువులయారంభ కాలమును అనునవియే వాని పర్వములు. దేవత లిందులకు నుపచారము జేసిరి. అహారాత్రములసంధ్యలను అగ్ని అహారాత్రములతో బాగుచేసి యథాస్థానము దుంచిరి. పౌర్ణమాసేష్టి, దశైష్టి యనువానిచే బూర్ణి మామావాస్యలను చక్కబఱచిరి. చాతుర్మాస్యయజ్ఞములచే ఋతుసంధ్యలను బాగుచేసిరి.” జ్యోతిషశాస్త్రజ్ఞులకు నక్షత్రదర్శులనియు, గణకులనియుఁ బేరుపెట్టిరి. (శుక్లయజుర్వేదము ౩౦-౧౦-౬౦; తైత్తిరీయ బ్రాహ్మణము ౩-౪-౧). ఆకాశమునఁ జంద్రుఁ డెచ్చట నున్నాడో కనుఁగొనటకు నాకాశమును నిరువదియేడు భాగములుగా విభజించి వానికి నశ్వినీ, భరణి మొదలయిన నామములిడిరి. సూర్యుని యాత్తర దక్షిణగమనమును గనిపెట్టి సంవత్సరమును ఉత్తరాయణ, దక్షిణాయనములుగా విభజించుకొని, సాంవత్సరిక సత్రయాగములను దదనుగుణముగ రెండు సమానభాగములుగా విభజించిరి. ఇది యంతయు క్రీ. పూ. ౧౫౦౦ సంవత్సర ప్రాంతమున ననగా నేటికి రమారమి మూడువేలయైదువందల సంవత్సరములకుఁ బూర్వము జరిగి యుండవచ్చును.

వేదాంతములు.

పైని వర్ణించబడిన విద్య లేగాక యీయుగమున వాగ్యులధ్యాత్మవిద్యను నెక్కుడుగ నాధించిరి. వేదాంతము లను మాటుపేరుగల యుపనిషత్తు లిందులకు దృష్టాంతములు. గొప్ప, గొన్న ఋషులును ఋషిపుత్రులును నొక్కచోటఁ జేరి ఆత్మ యననేమి, అనాత్మయననేమి, జీవుఁడన నెవ్వఁడు, జీవేశ్వరుల సంబంధ మెట్టిది, మన మెచ్చటనుండి వచ్చితిమి, ఎచ్చటికిబోయెదము, అను గహనప్రశ్నలను గుఱించి చర్చ చేయుచుండిరి. ఇట్టి గహనమైన ప్రశ్నలకు వా రిచ్చిన యుత్తరములే యుపనిషత్తులు. ఈ యుపనిషత్తులలోని యధ్యాత్మ విద్యను గౌరవముతో మనము మూఁడువేల సంవత్సరములనుండి యభ్యసించుచుండుటయే గాక పాశ్చాత్యపండితు లెందఱో వానిని భక్తితో నభ్యసించి వేయినోళ్లఁ గొనియాడి యున్నారు. విఖ్యాత పాశ్చాత్య పండితులును, గహనతత్వవేత్తలును నగు సైన్సెనోజా, స్కోప్లాండ్, మ్యాక్స్ ముల్లరు, డ్యూసెక్ మొదలగు వా రీయుపనిషత్తులను బట్టులవలె బొగడియుండుటఁ జూడ నుపనిషత్తుల యోగ్యత వేఱుగఁ జెప్పవలయునా?

ఉపనిషత్తుల సంఖ్య ప్రస్తుత మధికముగానున్నది. నూట యెనిమిది యుపనిషత్తుల వేల్గొకచోట నీయఁబడినవి. కాని యాపట్టికలో లేని లింగోపనిషత్ అల్లోపనిషత్ మొదలయినవి.

యనేకములు కానవచ్చుచున్నవి. ఇవి యన్నియుఁ బురాతన
ములు కావు. ఇందుఁ బదిమాత్ర మాదిశంకరాచార్యుల వారి
కాలములో సర్వమాన్యత వడసినట్లు కానవచ్చుచున్నవి.
అందుచేతనే ఈశ, కేన, కఠ, పౌశ్న, ముండక, మాండుక్య,
తైత్తిరీయ, ఐతరేయ, ఛాందోగ్య, బృహదారణ్యకము లను
దశోపనిషత్తులమీదనే యాచార్యులవారు భాష్యములు
వ్రాసిరి. మిగిలిన యుపనిషత్తు లిటీవలికాలములో నిర్మింపఁ
బడినవని యూహింపవలసి యున్నది.



నాల్గవ ప్రకరణము.



సూత్రయుగము

(క్రీ). పూ. ౧౦౦౦-౫౦౦)



హిందూదేశములోని జనుల బుద్ధి వైభవము మిక్కిలి ప్రకాశించినది యీయుగమునందే. మానవబుద్ధికి సాధ్యము లగు జ్ఞానవిషయము లన్ని కలవో యున్నిటిని గుఱించియు నీయుగజనున వార్యులు కృషి చేసి యావిద్యలన్నిటిని సాధించిరి.

కల్పసూత్రములు.

ఈ కాలము నందు రచింపఁబడినవి ముఖ్యముగా సూత్ర గ్రంథములు. సూత్రమునఁగా నెఱతయో యర్థమును గొలఁ దిలో నిమిడ్చి చెప్పెడి యొక చిన్న వాక్యము. సూత్రగ్రంథము లలో మొదటిది శ్రౌతసూత్రము. ఒక్కొక్క వేదమునకుఁ బెక్కు బ్రాహ్మణము లున్నట్లు సూత్రములును పెక్కుగలవు. ఆర్యులనేక దేశములలో వ్యాపించినకొలఁదిని, ఒక్కదేశపు టార్యుల యాచారము లింకొక దేశపు బార్యుల యాచారము కంటె భిన్నముగా మాఱుచు వచ్చెను. ఈయాచార వ్యవహార భేదములు బ్రాహ్మణముల కాలముననే ప్రారంభమయినట్లు గానవచ్చెడిని. దర్శపూర్ణిచూసేష్వులు చేయువిధము వైఁగ్యులలో నొక విధముగను, కౌశలీకులలో నొక విధముగను ఁదెను. (ఐతరేయ ౭-౧౧). ఇందు వలన భిన్న సూత్రము

లును శాఖలును గలిగె. ఈ శ్రాతసూత్రములయందు యజ్ఞ
యాగాదిక శ్రాత కర్మలు చేయువిధము వర్ణించబడియున్నది.
ఇవి గాక ప్రతి వేదమునకును గృహ్యసూత్రములు గలవు.
ఇందు గృహస్థుడు చేయవలసిన షోడశకర్మలను గురించిన
నిబంధనలుండును. నామకరణోపనయన వివాహము లీషోడశ
కర్మలలోనివే. ప్రస్తుతము హిందువులు వివాహాది కార్యము
లేసూత్రము వా రా సూత్రానుసారముగ జరుపు కొను
చున్నారు. ఒక సూత్రమువారు తమ యాచారమును వదలి
యన్యసూత్రమువారి యాచారమును స్వీకరించిన బతితు
లుగా నెంచబడిరి. ఋగ్వేదమునకు నాశ్వలాయన హిరణ్య
కేశీయ సూత్రములును, యజుర్వేదమునకు ఆపస్తంబ బోధా
యనకృత సూత్రములును ముఖ్యమైనవి. ఆంధ్రదేశమునందలి
వాటికి నాపస్తంబసూత్రములు విశేషపూజనీయములు. ఎందుల
కన, నీదేశమందుండు నాటవేల నియోగులును, వైదికులలో
నూటికి ఐబ్బదిమందియును అఁగాఁ దెనుఁగు సీమలో నుండు
బ్రాహ్మణులలో నెక్కుడు మంది యాపస్తంబ సూత్రులు.
ఆపస్తంబముపే ఆంధ్రదేశము మహావైభవములో నున్నప్పుడు
అచ్చట జన్మించి ధర్మశాస్త్ర సిద్ధిము నిర్మించినవాడని
విద్వాంసుల యభిప్రాయమైయున్నది. వైవివర్ణించిన శ్రాత
గృహ్యసూత్రములుగాఁ మూడవత్రైమాత్రములు గలవు.
వీనికి ధర్మసూత్రము లనిపేరు. దాయభాగము, దత్తస్వీకార
విచారము, న్యాయవిచారణచేయు విధము మొదలగు వ్యవ
హారధర్మములన్నియు నీసూత్రములందున్నవి. ఇట్టి సూత్ర

ముల ననుసరించియే తరువాతికాలములో మన్వాదిస్మృతులు వ్రాయఁబడినవి. పైని వర్ణింపఁబడిన శ్రోత గృహ్య ధర్మ సూత్రములు గలిసినఁ గల్పసూత్రములని పేరు. ఇట్టి కల్ప సూత్రము లనేకములు వ్రాయఁబడియెఁ గాని వానిలోఁ గొన్ని మాత్ర మిప్పుడు గానవచ్చు చున్నవి.

వ్యాకరణము.

సూత్రకాలములో వ్రాయఁబడిన గ్రంథములలో పాణిని కృతమైన యష్టాధ్యాయి యనఁబడు వ్యాకరణగ్రంథము మిక్కిలి ఘనత వహించినది. భాషలోని శబ్దము లన్నిటిని శాసించి, వాని వ్యుత్పత్తిని దెలుపుచు నింత విపులముగను, నింత నియమబద్ధముగను నున్న మఱియొక వ్యాకరణ మేభాష యందును నేటివఱకు వ్రాయఁబడలేదని చెప్పిన నీపాణినీయ వ్యాకరణముయొక్క ఘనత చువదులకుఁ దెలియఁగలదు. ప్రతిభాషలోని పదము లన్నియుఁ గ్రీమూర్ధసూచకములగు ధాతువు (roots) లలోనుండి పుట్టినవని యూరోపులోని వ్యుత్పత్తి శాస్త్రవేత్తలు (Philologists) నేటికి గనుఁగొనిరి. కాని యీయంశమునే మూఁడువేల యే డ్లక్రిందఁ బాణిన్యా చార్యులవారు తన యష్టాధ్యాయిలో సోదాహరణపూర్వకముగా సిద్ధాంతీకరించిరి. పాణిని క్రీ. శకమునకుఁ బూర్వ మేడవ శతాబ్దంబుననో, యెనిమిదవ శతాబ్దంబుననో వ్యాకరణము రచించె. పాణినికిఁ బూర్వముగూడ గొప్ప వ్యాకరణము లున్నట్లు గానవచ్చెడిని. కాని యాగ్రంథములన్నియు శ్రేష్ఠ

మైన పాణినివ్యాకరణమువలన లోపించెను. పాణినికీఁ దరువాతివాఁడగు కాత్యాయనుఁడు పాణినీయసూత్రములపై వార్తికములు వ్రాసె. పాణినికీఁ దరువాత రమారమి రెండు వందల సంవత్సరములకుఁ బుట్టిన “పతంజలి” యను ఆచార్యుఁడు పాణినిసూత్రములపై భాష్యము వ్రాసెను. దీనికి వ్యాకరణమహాభాష్య మని పేరు. ఈ మహాభాష్యము కేవల వ్యాకరణము నేర్చుకొనువారికే కాక యందు సందర్భవశమునఁ జర్చింపబడిన యనేకవిషయములనుబట్టి, ఆకాలము నందలి దేశస్థితిని, సంఘస్థితిని, ధర్మకల్పనలను, ఆచారవ్యవహారములను గనుఁగొనుటకు నొక గొప్ప సాధనమై యున్నది. అందువలనఁ బాణినీయముకంటె నీ మహాభాష్యమునకు నధికపూజ్యత కలదు. పాణిని, కాత్యాయనుఁడు, పతంజలి ఈమఁ వురకు వ్యాకరణనఁబంధమైన “మునిత్రయ” మని పేరు.

ఆకాలమందును దానికిఁ దరువాతికాలమందును ఉండిన యార్యుల మేధాశక్తియొక్క ప్రాభవమును గనఁబఱచు సూత్రగ్రంథములు మఱికొన్ని గలవు. వానికి పద్దర్శనము లని పేరు. వానినిగుఱించి ముందు వివరముగా వ్రాయుదుము.

ప డ ం గ ము లు .

ఈకాలమునందే వేదములయొక్క పడంగములును సిద్ధింపఁబడియె నని యూహింపవచ్చును. కైనివర్ణించిన కల్ప సూత్రములు పడంగములలో నొక్కటి. ఇతఁ యందఁను,

వ్యాకరణము, జ్యోతిషము, నిరుక్తము, కల్పసూత్రము లను సీయారింటికి వేదాంగములని పేరు. “శిక్ష” యందు వర్ణోచ్ఛారణ విధంబుండును. ఇది పాణినికృత మనియెదరు. ఛందస్సునందు వేదములలోని వృత్తంబులవిధము వర్ణింపఁబడు. కేవల వేదమునకు సంబంధించిన భాషావిషయిక వ్యాకరణములకుఁ బ్రాతిశాఖ్యులని పేరు. వేదాంగజ్యోతిష మెప్పుడు వాయుఁబడిన దనిన విషయమై విద్వాంసులు భిన్నాభిప్రాయులై యున్నారు. నిరుక్తమనఁగా వేదమంత్రములకర్థము. ఇది యాస్కాచార్యకృతము. అర్థము తెలియకుండ వేదమంత్రములను వల్లించెడి యాచారము ఋగ్వేదకాలమునుండియు నిందింపఁబడుచువచ్చెను. “పవిత్రమయిన మంత్రమును నర్థము తెలియక పఠించిన నేమిప్రయోజనము?” అని యొకఋషి చెప్పెను. (ఋగ్వేద ౧-౧౭-౩). బ్రాహ్మణములకాలమున వేదమంత్రముల యర్థమును దెల్పు బ్రహ్మముచేసిరి. కాని ప్రాతవియైనకొలఁదిని ఋగ్వేదాదిమంత్రముల యర్థము లోకులకు నేమియుం దెలియకపోయె. అందువలన గుడ్డి పాఠము లెక్కువయ్యెను. అప్పుడు “అర్థము తెలియక వేదము చదివినవాఁడు పట్టిమొద్దు; బరువుమోయు వెట్టివాఁడు” అని తలఁచి యాస్కాచార్యులవారు వేదములోని శబ్దముల వ్యుత్పత్తియు నర్థంబును దెల్పుచు “నిరుక్తము” అను గ్రంథమునువ్రాసి వేదార్థమునకుఁ దోవజూపిరి. ఇదియ నిరుక్తము. వేదముల కర్థముచేయు వారి కీ నిరుక్తమును, నిఘంటు వచఁబడు వైదికకోశంబును, నిప్పటికిని మిక్కిలి యావశ్యకంబులు.

ఇట్లు పైని వర్ణింపబడిన గ్రంథములన్నియు నొక్క సారిగాని మేము వర్ణించిన క్రమమునఁగాని, వ్రాయఁబడియె నని చదువరు లనుకొనఁగూడదు. ఇవి యన్నియు సూత్ర యుగమునందును, దర్వాతి బౌద్ధయుగమునందును మొత్తము మీఁద నెనిమిదివందల సంవత్సరములలో వ్రాయఁబడియె. వానిలోఁ గొన్ని తప్ప నితరగ్రంథములలో నిది ముందు, ఇది వెనుక వ్రాయఁబడెనని చెప్పటకు పీలులేదు.

ఆకాలపు రాజ్యములు.

ఇక నాకాలపు రాజ్యములనుగుఱించి విచారితము. వెనుకటి ప్రకరణములో నార్యులు దక్షిణమున వింధ్యము వఱకు దూర్పునఁ గోసలమువఱకును వ్యాపించిన సమాచారము వ్రాసియుంటిమి. ప్రస్తుతము వర్ణింపఁబడు యుగమున నార్యులు తూర్పున బంగాళమంతయు దక్షిణమున రామేశ్వరము వఱకును వ్యాపించి యచ్చటచ్చట రాజ్యముల స్థాపించిరి. అప్పటి అన్ని రాజ్యముల పేళ్ళిచ్చట వ్రాయుట యనావశ్యకము. ముఖ్యమైనవానిఁ బేర్కొన్నఁ జాలును. ప్రస్తుతము దక్షిణబేహార్ అనఁబడు దేశప్రాంతమున మగధరాజ్యమును, పశ్చిమబంగాళమున నంగరాజ్యమును, పూర్వబంగాళమున వంగరాజ్యమును, ఒరిస్సా అనఁబడు ఓడ్రదేశమున కళింగ రాజ్యమును ఏర్పడెను. ఇవి తూర్పు దేశములు. పశ్చిమమున అవంతి (మాళవ), సావీర, సారావ్త్ర (గుజరాత్) రాజ్యములును, దక్షిణమునఁ గృష్ణాగోదావరలు వడుము అంధ

దేశమును, మిక్కిలి దక్షిణమునఁ బొండ్లరాజ్యంబును, దానికిఁ దగిలి తూర్పున చోళరాజ్యంబును, పశ్చిమమున చేరరాజ్యంబును, గ్రామకృమముగ స్థాపింపఁబడియె. వింధ్యమునకు దక్షిణంబున నున్న దేశము లార్యులు గెలిచినవి కావు. అచ్చట ద్రావిడు లను జను లార్యులకంటెఁ బూర్వమే వచ్చి కొంత వఱకు నాగరికత గలిగియుండిరి. ఉత్తర దేశమునుండి యార్యులు కొందఱు దక్షిణమునకు రాఁగా నీద్రావిడులు వారి ధర్మమును, నాగరికతను నేర్చుకొన్నవారై వారిలోఁ గలిసి పోయిరి. కాన ఆంధ్ర, పాండ్య, చోళ, చేరరాజ్యము లార్యులచే స్థాపింపఁబడినవికావు. ఆర్యులు ద్రావిడులు కలిసినతరువాత నీ రాజ్యము లభివృద్ధిఁ జెందె. అంతకుఁ బూర్వము సాధారణ స్థితియందుండిన నుండవచ్చును.

ద్రావిడులు.

దక్షిణమునం దున్న యీ నాగరిక ద్రావిడు లెవ్వరని చదువరులకు సంశయము కలుగవచ్చును. ఆర్యులకంటె నెన్నియో వేలయేడ్లకుఁ బూర్వము మధ్యాసియానుండి బయలుదేరి, హిమాలయముదాటి యీ దేశమునకు వచ్చి సింధునద ప్రాంతమునుండి, గంగానది ప్రవహించెడు పల్లపు నేల మార్గమునఁ దూర్పునకు వచ్చి, వింధ్యమునకుఁ దూర్పువైపు తొలినను దక్షిణవైపుగఁ దిరిగి తూర్పుకనుమలకును సమద్రమునకును నడుచునున్న సమభూమి మార్గమున ముందుముందు నకు నడచుచు నీ ద్రావిడులు కన్పాకుచారివఱకును బోయి

చేరిరి. ద్రావిడులు దక్షిణమునకు వచ్చునపుడు ఆచ్చటచ్చట నిలిచిపోయినవారి వంశజు లిప్పటికిని మాటలాడుభాషల సామ్యమువలన వారు పయనమైవచ్చిన మూర్ధము నిశ్చయింపఁ బడినది.

ద్రావిడు లందఱకు మొట్టమొదట నొక్కభాషయే యైనను గాలక్రమమున వేర్వేరు భాగములలో నుండినవారి భాషలు వేర్వేరు అయ్యెను. వానిలో అఱవము, తెలుఁగు, కన్నడము, మళయాళము ముఖ్యమైన ద్రావిడభాషలు.

ఆర్యులు దక్షిణమువఱకుఁ బ్రసరించినను ఆర్యావర్తమునుమాత్రము పుణ్యస్థలముగాఁ దలఁచుచుండిరి. ఆర్యావర్తముమాత్రము క్రతువుచేయుటకుఁ దగిన దేశమనియు, నితరదేశములు క్రతువునకుఁ దగవనియు వారి యభిప్రాయమై యుండెను. ఆర్యావర్తంబుననే విద్యావీథములును, విద్యావంతులయిన శిష్టులును ఉండిరి. అప్పటి యార్యావర్తమునకు సుత్తరమున హిమాలయమును, దక్షిణమున వింధ్యమును, బళ్ళిమమున ఆదర్భావలి పర్వతములును, దూర్పునఁ గాలకవనపర్వతములును ఎల్లలుగా నుండెను. కాలకవన పర్వతములనఁగాఁ బ్రస్తుతపు రాజమహల్ గుట్టలు. ఆదర్భావలి యనఁ బ్రస్తుతపు ఆరావలిగుట్టలు. ఆదర్భావళి యన అద్దములపంక్తి యని యర్థము. ఈ గుట్టలలో సంగమర్మరు (marble) అనఁ బడు తెల్లని చంద్రకాంతశిల లున్నందునవీని కీపేరువచ్చెను. పరిపత్తులును విద్యావంతులగు శిష్టులును ఆర్యావర్తంబుననే

యుండిరి. సింధునదమునకుఁ బశ్చిమమున నుండు బాష్టిక దేశపు పశువుగూడ యజ్ఞమునకుఁ బనికి రాదనిరి. (మహా భాష్యము ౧-౧-౫).

వింధ్యమునకు దక్షిణమున నార్యులు క్రమముగాఁ బోయినమార్గమునకు దక్షిణాంతముని పేరుపెట్టిరి. దక్షిణములోని నాసికాపట్టణమును, కాంచీనగరమును పతంజలి కాలమునాఁటికే విఖ్యాతిఁ జెందినటులున్నవి. (మహా భాష్యము ౬-౧-౩; ౮-౨-౨).

ఈ కాలమున సాకేత దేశములపైని మధ్యదేశములపైని యవనులు దండెత్తి వచ్చినటులు గానవచ్చెడిని. (మహా భాష్యము ౩-౨-౨). ప్రస్తుతము కాబూలనబడు కాంపిల్యయను పట్టణమునకును నావలనుండు ఉషీనర దేశములనుండి యూర్ణవస్త్రములు బాష్టిక దేశమునకు వచ్చుచుండె. బాష్టిక మనఁ బ్రస్తుతపు పంజాబులోని పశ్చిమభాగమును కాబూలు లోని కొంతభాగమును.

పాణినికాలమందు సంస్కృతమునందే జనులు మాటలాడు చుండినటులు గానవచ్చెడిని. తూర్పువారి భాషలోను, పడమటవారి భాషలోనుగల భేదము పాణిని చూపియున్నాడు (పాణిని ౬-౨-౧౦). ఆయా దిక్కులవారు సంస్కృతము మాటలాడుచుండినఁ గాని యిట్టి శబ్దభేదములు కలుగనేరవు. పతంజలి కాలమువఱకు జనసామాన్యము ప్రాకృతము మాటలాడఁజూచె. సంస్కృతముయొక్క యవభాషము ప్రాకృ

తమ. ఈ ప్రాకృతమే క్రమక్రమముగా మాటి పరిస్థుతపు
హిందీ, మరాఠీ, బంగాలీ మొదలయిన యార్యభాషలయ్యె.

రాజ్యవ్యవస్థ.

ఈ కాలమున రాజు నిరంకుశాధికారియై యుండెనని
కొండలు వ్రాసియున్నారు. కాని యది నిజముకాదు. నిరంకు
శాధికార మెంతవఱకు! న్యాయముగను, పక్షపాత రహిత
ముగను, ప్రజాక్షేమమే పరిమోద్దేశముగను రాజ్యము చేసి
నంతవఱకు. రాజులు ధర్మము నెఱిగి పక్షపాతము లేక యప
రాధులఁ దగినట్లు శిక్ష చేయక యుండిన యెడలను, 1 రాజ్య
ములోని విద్వాంసులయొక వినయ విధేయతతో నుండని
యెడలను 2 వారు రాజ్యమును బోగొట్టు కొనియెదరిని
యప్పటివారు వ్రాసియున్నారు. గర్వాతిరేకమువలన వేనుఁడు,
నహుఁడు, సుదాసుఁడు, సుముఖుఁడు, నిమియు నశించిరిని
ధర్మశాస్త్రకారులు రాజుల యపయోగార్థము స్పష్టముగ
వ్రాసియుంచిరి. 3 ఇంతయుకాదు. ఇతఁ డపరాధము చేసిన
యెడల నితరులకంటె నెక్కుడుగా దండనీయుఁడుగా భావింపఁ
బడియుండెను. ఇతర జనులకు నొకరూపాయి దండుగ విధించు
నట్టి యపరాధమే రాజు చేసిన యెడల నతని యొద్దనుండి
వేయి రూపాయిలు దండుగ వుచ్చుకొనవలయునని ధర్మశాస్త్ర

కారులు విధించిరి.⁴ ఇట్లు రాజు స్వతంత్రుడయినను నాతని స్వాతంత్ర్యము ప్రజలచేతఁ గొంతవఱకు నడ్డగింపఁ బడినట్లు గానవచ్చెడిని. రా జేడుగురను గాని యెనిమిదిమందినిగాని మంత్రిల నేర్పఱచి యందొక విద్వాంసుడగు బ్రాహ్మణుని ముఖ్యమంత్రిగ నియమించి, యా మంత్రిమండలమువారి (Cabinet) యాలోచన ప్రకారము రాజ్యము చేయుట యుత్తమముగాఁ దలంచిరి.⁵ వీరుగాక రాజ్యముయొక్క సువ్యవస్థకై ప్రతిగ్రామమున కొక యధికారిని, దశగ్రామాధికారులపై నొక యధికారిని, నూఱుగ్రామములపై నొక యధికారిని, వేయి గ్రామముల కొకమండలేశ్వరుని నేర్పాటు చేయుచుండిరి.⁶ వీరిప్పటి కరణము, సముద్ధారు (Revenue Inspector), తహసీలుదారు, కలెక్టరు మొదలయిన యధికారుల కూటస్థులని చెప్పవలసి యున్నది. ఈ యధికారులు పల్లెలకుఁ జుట్టు కొ్తెనుడు దూరమువఱకు బట్టణమునకుఁ జుట్టు యోజనము వఱకును దొంగలు రాకుండ రక్షించుచుండిరి. ఈ సరిహద్దులలోపల వీరి యజాగ్రత్తవలన నేమిపోయినను వీ రచ్చుకొనవలయును.¹ గ్రామములో జరుగు నపరాధాది సమాచారములు క్రింది యధికారి పైయధికారికిఁ దెలుపుచుండ వలెను.² గ్రామస్థులు ప్రతిదినము రాజున కీ యవలసిన మా

4. (౨-౩౩౬). 5. (౭-౫౪-౫౬-౫౭-౫౮). 6. (విష్ణుధర్మ నూత్రిములు ౩-౭-౨, ౯, ౧౦).

1. (ఆపస్తంబధర్మ ౨-౧౦-౨౬-౩-౭౨). 2. (మను. ౭-౧౧౬-౧౧౭).

మూలాభాష్యము, పానము, వంటసామగ్రి మొదలయినవి యొక గ్రామమునకు నధిపతియైనవాడు జీతముగాఁ దీసికొనవలయును. దేశగ్రామాధిపతికి నొక కులముభూమి యనఁగా నొక కుటుంబమునకుఁ జాలినంత భూమియు, శతగ్రామాధికారికి నొక గ్రామమును, సహస్రగ్రామాధికారి కొకపురమును వేతనము క్రింద నీయఁబడుచుండెను.³ ఈయధికారులందఱుఁ దమతమ పనులు న్యాయముగను క్రమమాగను జేయుచున్నారా లేదాయని విచారించుటకు ఘనతవహించి మిక్కిలి గొప్పగా నుండు నధికారులను గ్రామమునాదు నేర్పాటు చేయుచుండిరి.⁴ లంచములు దీసికొనిన యుద్యోగిస్థుల ధనమంతయుఁ దీసికొని వారిని దేశమునుండి వెడలఁగొట్టుచుండిరి. 5 వ్యవసాయము చేసిన భూమికి నాటవపాలును, పశువులు, బంగారము, బట్టలు మొదలగు వానికి నేబదియవపాలు, మాంసము, తేనెను, వనస్పతులు, సుగంధద్రవ్యములు, చర్మము మొదలగువానికి నాటవపాలును, తనరాజ్యములో నమ్మబడిన సరకులకుఁ బదియవ పాలును, ఇతరరాజ్యములలో నమ్మబడిన సరకులకు నిరుపదియవపాలును రాజు తనప్రజల యొద్దనుండి సుంకముగా గ్రహించుచుండెను.⁶ పన్ను రాబట్టుకొనుటకేకాని రాజునకు భూమియందు వేతె యధికారము లేదనియు, ప్రస్తుతము “జరాయితీహక్కు” అనఁబడు ష్టేతాధికారము అప్పుడు

3. (2-౧౧౨-౧౧౯). 4. (2-౧౨౧). 5. (2-౧౨౪). 6. (విష్ణుసర్వ 3-5౯).

రాజునందు లేక రైతునందే యుండవలయుఁ దోచుచున్నది. అడవి కొట్టి భూమిని దున్నుకొన్నవాడే యా భూమికి నిధిపతి యనియు, మొదట బాణము వేసినవాడే లేడికి యజమానుఁ డనియు మనువు స్పష్టముగా వ్రాసియున్నాఁడు.1

యుద్ధములు

చారులవలనను రాయబారులవలనను బరరాజ్యముల వృత్తాంతములఁ దెలిసికొని రాజులు ఘట్టన చైత్రీమానము లలో నైనను, లేక తనశత్రుఁ డెప్పుడు బలహీనుఁడుగా నుండునో యప్పుడైనను యుద్ధమునకు బయలుదేలుచుండిరి.2 సేనయంతయు సైన్యాధిపతి యాజ్ఞలో నుండును. పరరాజు యొక్క రాజ్యములోనికిఁ జొరఁబడి దేశమును గొల్లకొట్టుచుఁ దమకు ననుకూలమైన పంథి యాతఁడు చేసికొనునట్లు చేయుదురు.4 సంధికి రానియెడల యుద్ధము చేయుదురు. గెల్చిన రాజ్యములోని రాజవంశమును అంతమొందింపక యావంశపు వానిని దమకు వశునిగాఁ జేసికొని రాజ్యముపై వానినే యుంచుచు వచ్చిరి. శత్రుని మందిరమునుగాని, రాజధానిని గాని నాశముచేయుట తప్పగా నెంచుచుండిరి.5 యుద్ధములో ధనముదొరికిన దొరికినవానిదే. విడిగా నొకనికి దొరకక 'మొత్తముమీఁద దొరకినయెడల పందఱు పంచుకొనుచుండిరి. అప్పటి యుద్ధధర్మములను జూచి యిప్పటి రాజులుగూడ

1. (మను ౯-౪౪). 2. (౭-౧-౨౨). 3. (౭-౬౫) 4. (౭-౧౨౧-౧౯౭ వజ్ర). 5. (విష్ణుధర్మ ౩-౪౭-౫౩ వజ్ర)

కొంత నేర్చుకొనవచ్చును విషముగాని నిష్పముగాని గల బాణములు వేయఁగూడదు. శస్త్రవిహీనులను, క్షతగాతులను, శరణుచొచ్చినవారిని దాఁకఁగూడదు. గుఱ్ఱముమీఁదఁగాని రథముమీఁదఁగాని కూర్చున్నవాఁడు కాలిబంటుతో యుద్ధము చేయఁగూడదు. శ్రమచేఁ గూర్చుండినవానితోను, నిద్రపోవువానితోను, పాటిపోయినవానితోను, ఇతరునితోఁ బోరాడుచున్న వానితోను పోరాడరాదు. క్రొత్తరాజ్యములో నాదేశపు ధర్మమును ఆచారమును నిలుపవలయును. ఆ దేశపు రాజవంశపువానినే రాజ్యరూఢునిఁ జేయవలయును. 1

న్యాయవిచారణ

రాజు స్వయముగాఁ గూర్చుండి, యితర విద్వాంసుల సహాయముగఁ దీసికొని పోజల వ్యాజ్యములు తీర్చుచుండె 2. తనకుఁ దీతనప్పుడు నలుగురు ధర్మశాస్త్రవేత్తలచే నీపని చేయించుచుండెను 3. రాజునెదుట విచారింపఁబడిన యప్పును గుఱించిన వ్యాజ్యములోఁ బ్రతివాద మొదలు నే అప్పు నొప్పు కొనిన యెడల నాతఁడు రాజునకు వ్యాజ్యమొత్తముమీఁద సూటికి నైదురూపాయలును మొదట నొప్పుకొనక తరువాత నప్పు ఋజువైనయెడల సూటికి బదిరూపాయలును నిచ్చుచుండెను 4. ఇది యప్పటి కోర్టుఫీజు. రాజు ధర్మశాస్త్రమును, శాస్త్రజ్ఞులను, నాచారములను విచారింపకయే తీర్పు చెప్ప

1. (మను. 2-౯౦-౯౩ వలకు) 2. (2-౨౦౧-౨౦౨-౨౦౩)
3. (మను. ౮-౧-౨). 4. (౨-౯-౧౦-౧౧).

రాదు 5. ఒకసారి విచారించి తీర్పుచెప్పబడిన యంశమును మరల విచారణ చేయఁగూడదు 6. దీనినే ప్రస్తుతము పునర్విచారణ దోషము (Res-judicata) అనియెదరు.

ఇవిగాక దాయభాగమును గుఱించియు, అప్రవర్తిములను గుఱించియు కుదువకెట్టి ద్రవ్యములను గుఱించియు, వడ్డీలను గుఱించియు, పాలిమేర తగాదాలను గుఱించియు, మఱి యెన్నియో నిషయములను గుఱించియు ననేక నియమములు చేయఁబడినవి. ఏయే యపరాధముల కెట్టి శిక్షల విధింపవలయునో తెలిపెడి శిక్షాస్మృతి (Penal code) సంబంధమైన నియమములకూడ బహు వివరముగాఁ జేయఁబడెను 7.

సాంఘికస్థితి.

ఇక నప్పటి సాంఘికస్థితిని విచారించెము. అప్పటి స్త్రీలు వేదాధ్యయనమును మీమాంసాశాస్త్రమునుగూడ సభ్యసించుచుండిరి. బహుపట్నీత్వమనఁగా నొక్కభార్య బ్రతికి యుండఁగనే రెండవ భార్యను జేసుకొను నాచార మప్పు డుండెను. కాని కేవల సంతానప్రాప్తికొఱకే యట్టి వివాహ మంగీకరింపఁబడియె. ఇతర సమయములందు నిషేధింపఁబడియె. “తన ధర్మకృత్యములజేయుటకు నిష్టమును సామర్థ్యమును కలిగిన వుత్త్రవతి యగు భార్యకలవాఁడు రెండవభార్యను జేసికొనఁగూడదు.” అని యావస్తంబుఁడు వ్రాసియున్నాఁడు.

5. (౨-౧౩౯) 6. (౨-౩౯౦-౪౫) 7. (౯-౨౩౩) 8. (మను. ౨-౯ అధ్యాయములు చూడవగు.)

అన్యాయముగ భార్యను వదలువాని కీ క్రిందిశిక్ష విధింపబడి యున్నది. “అన్యాయముగ భార్యను వదలి పెట్టినవాడు, గాడిదతోలు కప్పుకొని తలవిరియబోసికొని యేడిండ్లలో భిక్షుమెత్తవలయును.” (ఆపస్తంబధర్మ ౧-౧౦-౨౮-౧౯)

అతిభాల్యవివాహ మీకాలమునఁ దిన్నఁగాఁ బ్రారంభమాయెను. కాని “రజస్వలయైన కన్య మూఁడుసంవత్సరముల వఱకు నెదురు చూడవలయు” ననిన విస్మయవచనమునుబట్టి ప్రాథమికవివాహము లింకను బూర్తిగఁ బోలేదని యెంచవలసి యున్నది.

జాతిభేదము.

ఈ కాలమునందు జాతిబంధనములు మిక్కిలి దృఢము కాఁజొచ్చె. బ్రాహ్మణుల మాహాత్య మెక్కువయ్యె. బ్రాహ్మణులకు దానము జేయుట, బ్రాహ్మణులకు భోజనము పెట్టుట, పుణ్యప్రదమని తలఁపఁజొచ్చిరి. సంకరజాతు లభివృద్ధి కాఁదొడఁగె. యజ్ఞయాగాదికృతువులు చేయవలదని జనులకు బోధించు మన్మరు లనఁబడు పరివ్రాజకు లప్పు డుండిరి. (మహాభాష్యము ౬-౧-౫). శూద్రుని మిక్కిలి నీచముగఁ జూడసాగిరి. శూద్రుఁడు వేద ముచ్చరించినయెడల నాలుక కోయవలసినదనియు, వేదము విన్నయెడల నీసము కరఁగించి చెవిలోఁబోయవలసిన దనియు, వాఁడు వేదము జ్ఞాపకముంచు

కొన్న యెడల వాని దేహమును రెండుతునుకలు చేయవలసిన దనియు శాసించిరి 1. బ్రాహ్మణ క్షత్రియ వైశ్యులలోను గిండి వారికంటె బైవారు శ్రేష్ఠులని స్పష్టముగా జెప్పినాగిరి 2. బ్రాహ్మణుడనువాఁ డెట్టి తప్పిచేసినను వానికి శారీరదండనము వలదనిరి 3. బ్రాహ్మణుఁడువచ్చి సభలో సాక్ష్యమియ నక్కఱ లేదు 4. బంధువులు పోయినపుడు బ్రాహ్మణుఁడు ఏది దినము లును, క్షత్రియుఁడు పదునొకండుదినములును, వైశ్యుఁడు పండ్రెండు దినములును, శూద్రుఁడు నెలదినములును నాశౌచ ముండవలెనని విధించిరి 5. తనరాజ్యములో నే బ్రాహ్మణుఁడును భోజనము లేక యుండకుండఁజూచుట రాజునకుఁ గర్తవ్యమని వ్రాసిరి. 6 రాజ్యమును రక్షించుటకుఁ బైమూడు జాతులవారే నేమింపఁబడవలెను. కాని 7 శూద్రులు పనికి రాకపోయిరి. బ్రాహ్మణులకు పన్నుకట్టుట తప్ప 8 ఈప్రకారముగా జాతి మత్సరము విశేషముగా వృద్ధి నొందెను.

ప్రతిమాపూజ.

ఈకాలంబున జనులు ప్రతిమా పూజకులయిరి. వెనుకటి రెండు యుగంబులలో నార్యులు ప్రతిమలను బూజించినట్లుగాఁ గానరాదు. ఈయుగమునందుఁ బ్రతిమలఁ బూజించుచు నూరే

-
1. (గౌతమధర్మశాస్త్రము ౧౨-౪-౫-౬) 2. (ఆపస్తంబధర్మ శాస్త్రము ౧-౧-౧-౪). 3. (గౌతమ ౧౨-౪-౬). 4. (గౌతమ ౧౩-౪). 5. (గౌతమ ౧౪-౧-౨-౩-౫) 6. (ఆపస్తంబధర్మ. ౨-౧౦-౨౫-౧౦) 7. (ఆప. ౨-౧-౨౬-౪). 8. (ఆప. ౨-౧౦-౨౬-౧౦).

గించుచు వచ్చిరి. బ్రహ్మ, ప్రజాపతి, శివుడు, వైశ్వానరుడు, స్కందుడు, విశాఖుడు అను దేవతల ప్రతిమలఁ బూజించుచుండిరి. మారులను ధనకాంక్షగలవా రిట్టి ప్రతిమలఁ జేసి యమ్ముచుండిరి (మహాభాష్య ౫-౩౨).

రేఖాగణితము.

ఈ కాలముందు వార్యులనేకవిద్యల సభివృద్ధి జేసిరని వెనుక వ్రాసియున్నారము. రేఖాగణిత (Geometry) మందు సూక్ష్మసిద్ధాంతముల (Propositions) గనిపెట్టిరి. యజ్ఞసంబంధమైన వేదులు వేయునపుడు గొన్ని త్రిభుజాకృతిగను, గొన్ని చతుష్కోణములుగను, గొన్ని పరిమండలములుగను నిర్మింపవలసివచ్చెను. ఇంతియకాదు. త్రిభుజవేదితో సమాన పరిమాణముగల పరిమండలవేది యుండవలసివచ్చె; పరిమండలవేదిలో నాల్గవంతు పరిమాణముగల చతుష్కోణవేదిక కావలసివచ్చె. ఇట్లు యజ్ఞసంబంధమైన వేదులును, కూడయును నియమితాకారప్రమాణములు గలవిగ చేయవలసివచ్చినందున నప్పటి యార్యులకు రేఖాగణిత సంబంధమైన సిద్ధాంతములను గనిపెట్టుటయావశ్యకమయ్యె. ఈ సిద్ధాంతములు ఆపస్తంబకృతసుశ్వు సూత్రములలో వర్ణింపఁబడినవి. అంకగణితాంతర్గతమైన దశాంశ (Decimal) గణితమును ఈ కాలమునందలి యార్యులే కనిపెట్టిరి. వీరివద్దనుండి అరబ్బీవారును, పారియొద్దనుండి యూరోపువారును నేర్చుకొనిరి.

జ్యోతిశ్శాస్త్రము.

ఈ యుగమునందు జ్యోతిశ్శాస్త్ర మధికముగా నభివృద్ధి
యైనదని చెప్పవచ్చును. పౌలిశ, రోమక, వాసిష్ఠ, సౌర,
పితృమహా సిద్ధాంతము లనఁబడు గణితపద్ధతు లీకాలముననే
యుదయించినవని తోచెడిని. కాని యప్పటి సిద్ధాంతగ్రం
థము లిప్పుడులేవు. ఈపేళ్లతో నిప్పుడుకానవచ్చెడి గ్రంథము
లిటీవలివి. ఆకాలములో గ్రహధూమకేతు సక్షత్రాదుల
య స్తిత్వమును, గతి విశేషములను ఆకాశవేధ (Astronomi-
cal observation) మార్గమున నాచార్యులు కనుఁగొనుచుం
డిరనియు, ఎవరెవరు కనుఁగొనిన సక్షత్రగోళములకు వారి
వారిపేళ్లు పెట్టబడుచుండెననియుఁ గానవచ్చెడిని. పరాహమి
హిరుఁడు తన బృహత్సంహితలోఁ గేతుచారమును అధ్యాయ
మందు అనేకధూమకేతువులను వర్ణించి యున్నాఁడు. ఆతఁ
డచ్చటఁ దాను గర్గ, పరాశర్యసిత దేవలులను ఋషుల
వర్ణనల ననుసరించి వ్రాయుచున్నటుల చెప్పినాఁడు. ఇందుపై
టీక వ్రాయుచు భట్టోత్పలుఁ డను నతఁడు పరాశరాదుల
వాక్యము లనేకము లిచ్చియున్నాఁడు. అందుఁ గొన్నిటి నిట
నుదాహరించెదను. “పైతృమహాకేతు వైమవందల వత్సర
ములు తిరిగి తిరిగి యుదయించును. ఉద్ధాలకశ్వేతకేతువు
నూటపదిసంవత్సరములు పరిభ్రమించి యుదయించును. శూలా
గ్రమువంటి శిఖను ధరించు కాశ్యపశ్వేతకేతువు పదియైదు
వందల సంవత్సరములపఱకుఁ బ్రవాసముచేసి పద్మకేతు

వను తోఁక చుక్క వచ్చి పోయినతరువాత పూర్వది
 క్కున నుదయించి, బ్రాహ్మ (అభిజిత్) నక్షత్రమును,
 ధ్రువనక్షత్రమును, బ్రాహ్మరాశిని, సప్తర్షిని స్పృశించి
 ఆకాశముయొక్క మూడవవంతు భాగమును ఆక్రమించి
 అపసవ్యమార్గమునఁ బోవును. అర్ధవర్తులాకారమైన జటలు గల
 యీ ధూమకేతు వెన్ని నెలలు కానవచ్చునో యన్ని సంవ-
 త్సరములు సుభిక్షకాలమగును. నూతొండ్రుచుట్టి “విభావనుజ-
 రశ్మికేతువు” అనునది ఆవర్తకేతువు వచ్చి పోయినతరువాతఁ
 గృత్తికానక్షత్రమందు నుదయించును. దానికి ధూమశిఖ-
 కలదు * ఇందు నుద్దాలక, కశ్యపేత్యాద్యనేక నామములు
 ఋషులపి. అనఁగా నాయాకేతువులను గుఱించి చక్కఁగ
 గనుఁగొని లోకులకుఁ దెలిపిన ఋషుల నామములు వానికిఁ
 బెట్టిరి. ప్రస్తుతకాలమందు హలే ధూమకేతువు, ఎకాకియొక్క
 ధూమకేతువు మొదలయిన పాశ్చాత్యనామములు మనము
 వినుచున్నారము. అలాగుననే మనపూర్వులను జ్యోతిషా-
 చార్యులను గౌరవించుచుండినట్లు గానవచ్చుచున్నది.

“వైతామహాశ్చలకేతుః పంచవర్ష శతం ప్రోష్యఉపితః.....అథో-
 ద్దాలకః శ్వేతకేతుర్దశో తరం వర్షశతం ప్రోష్య.....దృశ్యః. కూలాగ్రాకా-
 రాం శిఖాం దర్శయన్ బ్రాహ్మనక్షత్ర ముపసృత్య మనాక్ ధ్రువం బ్రహ్మ-
 రాశి సప్తర్షిన్ సంస్పృశ్య...కాశ్యపః శ్వేతకేతుః పంచదశం వర్షశతం
 ప్రోష్యేంద్రాం పద్మకేతోచ్చరానే...నభశ్రీభాగ మాక్రమ్యపసవ్యం
 నిపుత్యార్ధ ప్రదక్షిణ జటాకూరశిఖః సయావనోమాసాక్ దృశ్యతే తావ-
 ద్వర్షాణి సుభిక్ష మావహతి...అథ రశ్మికేతు ర్విభావనుజః ప్రోష్య శత-
 మావర్తకేతో రుదిత పురానే కృత్తికాను ధూమశిఖః.

షడ్దర్శనములు.

వైది వర్ణించిన యన్నివిద్యలకంటెను షడ్దర్శనములను తత్త్వసంబంధములయిన గ్రాథము లీకాలపు టాహ్యుల యనుప మేయ కుశాగ్రబుద్ధిని వెల్లడిచేయుచున్నవి. షడ్దర్శనములనఁగా ౧. కపిలకృత సాంఖ్యదర్శనము; ౨. పతంజలికృత యోగ దర్శనము; ౩. గౌతమకృత న్యాయదర్శనము; ౪. శంకరాద్యకృత వైశేషిక దర్శనము; ౫. జైమినికృత పూర్వమీమాంస; ౬. వ్యాసకృతోత్తరమీమాంస. ఉత్తరమీమాంసకే బ్రహ్మ సూత్రములనియు, వేదాంతసూత్రములనియు నామాంతరములు.

సాంఖ్యశాస్త్రమునందు బురుషప్రకృతులనుగుఱించియు, మనోబుద్ధ్యహంకారములను గుఱించియు, ఇంద్రియతత్త్వములను గుఱించియు వివరింపఁబడియున్నది. పురుషప్రకృతులనఁగాఁ జేతనజడములు. ఇవి యనాదులును, స్వయంభువులును అయియున్నవి. శరీరాదిక సర్వస్మచ్చి ప్రకృతిజన్యమే గాని పురుషకృతము గాదు. దేహమందుఁ బురుషుఁడు (ఆత్మ) తటస్థుఁడై నిమిత్త మాత్ముఁడైయుండి ముక్తి సమయమున నందుండి నేటియిపోవును. ప్రకృతి గుడ్డిమనుష్యునివంటిది, ఆత్మ కుంటిమనుష్యునివంటిది. స్వతంత్రముగా గుడ్డివాఁడుగాని కుంటివాఁడుగాని నడువలేడు. కాని గుడ్డివానిభుజముపైఁ గుంటివాఁడు కూర్చుండి తప్పతొలవను బోకుండఁ గనుపెట్టిన వారిద్దఁ జెంతదూరమైనను వెళ్ళవచ్చునుకదా! అట్లే తటస్థుఁడగు

పురుషుడును జడమైన ప్రకృతియుఁ గలిసి యీప్రపంచము
తయు నిర్మించుచున్నారు. యజ్ఞయాగాది కర్మలవలన ముక్తి
లేదనియు జ్ఞానమువలన ముక్తికలదనియు వీరి సిద్ధాంతము.
ఈశాస్త్రమందుఁ బురుషుడనఁగా జీవుడని యర్థము; ఈశ్వ
రుండని యర్థముగాదు. ఈశ్వరుని యనికి వీరొప్పుకొనరు
గాన వీరిని నిశీశ్వరసాంఖ్యులనియెదరు.

ప్రాణాయామాది సాధనములవలన శరీర మంతయు
స్వాధీనపఱచుకొని సమాధిమూలముగా ముక్తి సాధింప
వలయు ననునది యోగసిద్ధాంతము. ఈ యోగసూత్రము
లందు మానసశాస్త్ర (Psychology) సంబంధమైన యనేక
సిద్ధాంతము లేర్పడియున్నవి.

న్యాయశాస్త్రములో యధార్థజ్ఞానసంపాదనకు సాధన
ములగు ప్రత్యక్షము, అనుమానము, ఉపమానము మొద
లగు ప్రమాణములను గుఱించియు, బరిబక్షమువారి
సిద్ధాంతముల ఖండించి స్వమతస్థాపనచేయు మార్గంబులును,
సృష్టియందలి పదార్థముల స్వరూపములను వివరింపఁబడినవి.
ఈశాస్త్రమునకు తర్కశాస్త్రమని మాఱుపేరు.

వైశేషిక దర్శనమునందు న్యాయశాస్త్రములోనివిషయ
ములే యనేకములున్నను నిందు పరమాణువాద మను నొక
విశేషము కలదు. మిక్కిలి చిన్నవగు సణువుల నమ్మేళనము
వలన నీసృష్టియంతయుఁ బుట్టెననియు, మరలఁ బ్రళయకాల
మున నీపదార్థములన్నియుఁ బరమాణువులుగా మాఱుననియు

వీరి సిద్ధాంతము. జగత్తునకుఁ బరమాణువులే కారణముని చెప్పి యీశ్వరునిగుఱించి యేరుయుఁ జెప్పనందున వీరిని గొందఱు నాస్తికు లందురు.

యజ్ఞయాగాదికృతువులును, నిత్యకర్మానుష్ఠానమును జేసినందువలన ధర్మ మను నొక దేవతావిశేషము పుట్టి మరణానంతర మామనుజునికి స్వర్గాదిసౌఖ్యములఁ గలుగఁజేయునని పూర్వమీమాంసా సిద్ధాంతము. వేదమునుగుఱించి యితరులు చేయు నాక్షేపణల కన్నిటికిని హేతుపూర్వక ప్రత్యుత్తరములును, కృతుసంబంధమైన క్రియాకలాపముల కన్నిటికిని సముక్తిక హేతువులును ఇది దియ్యఁబడియున్నవి. వేదవాక్యములకు నర్థముచేయునెడ నుపయోగపఱుపవలసిన న్యాయములును ఇందు వివరింపఁబడినవి. ఏమతస్థుడైనను ఈన్యాయముల ననుసరించిన గాని వేదవాక్యములకు నర్థము కననేరదు.

జీవబ్రహ్మసంబంధమైన యుపనిషద్వాక్యము లన్నియును త్తరమీమాంస యను నొక దారముతో గుచ్చఁబడినవి. ఈ మీమాంసయందలి ప్రతిసూత్రమునకును ఉపనిషత్తులలోని యనేకవాక్యములతో సంబంధ ముండును. ఇట్టి వాక్యములను ఉపబృంహితవాక్యము లనియెదరు. ఇందు ననేకయుక్తి ప్రయుక్తులతో జీవబ్రహ్మసంబంధమును ఆత్మానాత్మ వివేకమును వర్ణింపబడినవి. ఈసూత్రములయొక్క యర్థమును గుఱించి పెక్కు వివాదములు గలవు. ఈసూత్రముల కనేకులనేకభాష్యములు. వ్రాసిరి. మొట్టమొదట భాష్యము. వ్రాసిన

వాడు నీలకంఠశైవాచార్యుడు ; దీనిని నీలకంఠభాష్యమని యెదరు. అందు శివపరముగ సర్థముచేయఁబడినది. లోక విఖ్యాతులగు శంకరాచార్యులవా రీసూత్రములపై వ్రాసిన భాష్యము శాంకర శారీర భాష్యమని జగత్ప్రసిద్ధము. యుక్తివాదమున నీగ్రంథమును మించినగ్రంథము వేటొకటి యుండ బోదు. ఇందు బ్రహ్మము సత్యమనియు, జగత్తు మిథ్యయనియు, జీవుడే బ్రహ్మమనియు జెప్పఁబడియున్నది. రామానుజకృతమైన విశిష్టాద్వైతభాష్యము మూడవది. దీనికి శ్రీభాష్యమని పేరు. వీరుగాక, మధ్వాచార్యులవారు ద్వైతపరముగను వల్లభాచార్యులవారు శుద్ధాద్వైతపరముగను భాష్యము లిటీవల వ్రాసియున్నారు.

ఈషడ్వర్ణనములన్నియు సూత్రకాలములోనే వ్రాయఁబడినవికావు. ఇందలి విషయచర్చయుఁ గొన్నిసూత్రములు నీయుగంబున నేర్పడఁగాని, ప్రస్తుతము గానిపించెడి గ్రంథరూపము వానికి బౌద్ధకాలమునఁ గలిగియుండవచ్చునని విద్వాంసుల యభిప్రాయము.

ఇతర సూత్రములు.

పైని పర్ణింపఁబడిన సూత్రగ్రంథములుగాక వాత్సయనకృత కామసూత్రములును, పింగళాచార్యకృత ఛందస్సూత్రములును గలవు. ఇటీవలి వారిచే వ్రాయఁబడు కామశాస్త్రాది గ్రంథములకు నీకామసూత్రములే మూలాధా

శములు, ఇటీవలి ఛందశ్శాస్త్రముల కన్నిటికిని పింగళసూత్రములే యాదిమాతృకలు.

ఇవిగాక యనుక్రమములను గ్రంథములు గలవు. షిక్ష్కాక వేదమునకు నొక్కటిగాని, పెక్కులుగాని యనుక్రమములు లుండును. ఇందు నాయూ వేదములలోని సూక్తములు, ఋషులు, ఛందములు, దేవతలు మొదలయినవాని వివరముండును. ఆయా సంహితలలోఁ బిమ్మట నెవ్వరును కొత్తమంత్రములు కలుపకుండ, ఇది విన్నమంత్రములు, ఇన్ని పదములు, ఇన్ని యక్షరములు ఉన్నవని వ్రాయబడును. ఋగ్వేదములో ౧౦౧౭ సూత్రములును, ౧౦౫౮ ఋక్కులును, ౧౫౩౮౨౬ పదములు (శబ్దములు) ను, ౪౩౨౦౦ అక్షరములును గలవని ఋగ్వేదానుక్రమణికలోఁ జెప్పబడియున్నది. అనఁగా నాకాలమందు వేదములను సంత సూక్ష్మనిరీక్షణతో నభ్యసించిరని యర్థము. ఈ యనుక్రమములు గొన్ని పద్యరూపముగను, కొన్ని గద్యరూపముగను ఉండును.




బౌద్ధయూగారంభమునందలి

హృదయశ్రవణము.

(5) 25.5.00

.....ఈ కేటవర్తమార్తములను జూపు



అ యి ద వ ప్ర క రణ ము.

బౌద్ధ యుగ ము

(కీ. పూ. ౫౦౦-౫౦౦).

కీందటి ప్రకరణములోఁ జెప్పినట్లు బ్రాహ్మణుల యాధిక్య మెక్కువ గాఁజూచె. బ్రాహ్మణులు తప్ప నితరులకు అధ్యయనాధ్యాపన (చదువుకొనుట, చదువు చెప్పిట) సంబంధ మైన శుద్ధికారములు లేవనియు, యజ్ఞ యాగాదికములఁ జేయించుటకు బ్రాహ్మణేతరు లనర్హులనియు వారు వాదించఁ జొచ్చిరి. అనార్యులను, శూద్రులను మిక్కిలి యనూయతోను దిరస్కారభావముతోను జూచుచుండిరి. అందువలన శూద్రులకు మిక్కిలి బాధ గలుగుచుండె. బ్రాహ్మణుఁ డెట్టియపరాధము చేసినను వానికి శిక్షలేదు. శూద్రుఁడు కొలఁది తప్పుచేసినను వానికిఁ గతినశిక్ష విధింపఁబడుచుండెను. వేదమంత్రములు వినినంతమాత్రమున శూద్రుని చెవిలో నీనము కరఁగించి పోయుమనిరి. ఇట్లు కీందిజాతివా రణఁగఁద్రొక్కఁబడు చున్నందున బ్రాహ్మణులు చేయు స్వార్థపరధర్మబాధలు జనసామాన్యమునకు గ్రాహ్యములు కావయ్యె. కాన జాతి పిఠేదములేక యందఱుజనులను సమానముగాఁ జూచి యందఱకు సాధ్యమగు నీతిసిద్ధాంతములే తత్త్వములుగాఁ గలిగిన యొక క్రొత్తధర్మమును స్థాపించి సంఘసంస్కరణము

చేయ నప్పటి సంస్కర్త లనేకులు యశ్నించిరి. వారిలో మహావీరుఁ డనువాఁడును, బుద్ధుఁ డనువాఁడును ముఖ్యులు. మహావీరుఁడు జై నమతస్థాపకుఁడు. బుద్ధుఁడు బౌద్ధమతస్థాపకుడు. వీరిని గుఱించియు వీరికొత్తమతముల గుఱించియు మన మిచ్చటఁగొంత కనుఁగొందుము.

మహావీరుఁడు.

ఈతఁడు బుద్ధునకు సమకాలీనుఁడనియు నతనికి బంధుఁ డనియుఁ జెప్పెదరు. ఈతఁడు వైశాలీపురమునందు క్రీ.పూ. 563-వ సంవత్సరప్రాంతమున జన్మించెను. వైశాలీయను పట్టణము, ప్రస్తుతము బేహారులోని పాట్నాపట్టణమునకు సుత్తరమున నిరుపదియేడుమైళ్ళదూరమున నున్న బిసర్ అను పల్లెకు సమీపమం దుండె నట. అచ్చట రాజ్యము చేయువాఁ డొక రాజుగాక, యనేక క్షత్రియు కుటుంబముల లోని నాయకులందఱుఁ గలిసి రాజ్యము చేయుచుండిరి. దీనిని నాయక సత్తాక రాజ్యము (Oligarchical Republic) అనియె దను. అట్టి క్షత్రియనాయకులలో “నత” నంశకుఁ డగు నొక నాయకుని చిన్ని కుమారుఁ డీమహావీరుఁడు. ఈతఁడు ముప్పదేండ్ల వయస్సున సర్వసంగపరిత్యాగముచేసి పారస నాథులను సన్న్యాసులలోఁ గలిసి రెండుసంవత్సరము లుండెను. తరువాత నాతఁడు స్వతంత్రమతమును స్థాపించి నలువదియేండ్ల వఱకు ధర్మోపదేశము చేయుచు సుత్తర దక్షిణబేహారు దేశములందే కొన్నిమతము లేర్పాటుచేసి క్రీ. పూ. ౪౯౦ లోఁ

బరమసదము నొందెను. ఈ మతమువారిని మొదట నిర్దోషులనిరి. వేదాదికములయిన యేగ్రంథములను నమ్మనివారని యందుల కర్థము. మహావీరుని, ఇంక నితర మతస్థాపకులను ఈమతమువారు “జను” లని యన్నందున నీ మతమునకుఁ దరువాత జైనమతమని పేరువచ్చెను. కొంతకాలమునకు వీరిలో దిగంబరు లనియు, శ్వేతాంబరు లనియు రెండుతెగ లేర్పడెను. ఈమతము క్రమక్రమముగా దక్షిణమునందును ప్రసరించె. క్రీ. శ. తొమ్మిదవ శతాబ్దమున నీ ధర్మము పశ్చిమతీరమునను, మధుర, మైసూరురాజ్యములందును బ్రబలి నటులు గానవచ్చెడిని. కాంచీపట్టణములో అకలంకుఁ డను జైనాచార్యుఁడు బాద్మ నోడించి వెడలఁ గొట్టించెనట. అటవములోను కన్నడములోను జైనలు చక్కని గ్రంథములు వ్రాసియున్నారు. క్రీ. శ. పండ్రెండవ శతాబ్దమున శైవ మతస్థులును వైష్ణవమతస్థులును ప్రబలి దక్షిణమునందలి జైన మతమును రూపుమాపిరి. ప్రస్తుతము హిందూదేశమున పదుమూఁడులక్షల జైనలుమాత్రమున్నారు.

జైనసిద్ధాంతములు.


౧. వేదము లపౌరుషేయములు కావు. ౨. అరూప గణుండను సర్వేశ్వరుఁ డొకఁడు కలడు. వాడు సర్వశక్తి మంతుఁడయ్యను తటస్థునివలె నుండును. ౩. ఈశ్వరుఁడు మనలను యిష్టమువచ్చినట్లు రక్షింపఁడు; శిక్షింపఁడు. మన సదాచరణ దురాచరణములే మనలను రక్షించును, శిక్షించును.

౪. సృష్టియు, జీవులును అనాదులు; అవినాశులు, వినాశము చెందునవికావు. ౫. ఈభూలోకమునకుఁ గింద నేడునరకములును బైని బదునారు దేవలోకములును గలవు. అన్నిటికిబైని బదునేడవది ఆగమింద్రలోకముకలదు. అందు సర్వేశ్వరుఁ డుండును. పుణ్యాత్ము లచ్చటికిఁబోయెదరు. పాపాత్ములు నరకమునకు బోయెదరు. ౬. ఇదివరకు నిరువదినలుగురు తీరంకరులను గురువులు వచ్చి వెళ్ళిరి. వారిని దేవతలకంటె నెక్కుడుగా భావించి వారిప్రతిమలను జైచులు పూజించెదరు. ౭ అహింస యనునది వీరి యన్నివ్రతములలో గొప్పది. రాత్రి భోజనము నేసినఁ జీఁకటిలో జీవకోటికి హింస కలుగునేమో యని వీరు సాయంకాలముననే భోజనము చేయుదురు. వడియఁబోయని నీరు త్రోగరు. మొదట వీరిలో జాతిభేదము లేకపోయినను నిటీవలి జైనులు జాతిభేదమును బాటించుచు శివవిష్ణాది దేవతలఁ బూజింతురట.

గౌతమ బుద్ధుఁడు.

ఆకాలమునందలి సంస్కర్తలలోనేగాక భూమిపై నేటి వఱకును బుట్టిన యందఱు సంస్కర్తలలోను, విరాగులలోను, మహానుభావులలోను గౌతముఁ డగ్రగణ్యుఁడనుటకు సందేహములేదు. కావున నిచ్చట నాతని చరిత్ర కొంచెము వివరముగ వ్రాసెదను.

కోసలదేశమునకు నీశాన్యమున శాశ్వతవంశపు రాజుల యొక్క చిన్న రాజ్య ముండెను. దానికి రాజుఁగా కోసలదేశమున



గౌతమ బుద్ధుడు

యొడ్డుననున్న కపిలవస్తునగరము. * ఈ నగరము కాశికి నుత్తరమున నూఱుమైశ్యమీఁద, హిమాలయ పార్వతముండుండె. అచ్చట నాకాలంబున శాక్యవంశజుడును, గౌతమగోత్రుడును అగు శుద్ధోదనుఁ డను రాజు తన వంశజులైన యితరనాయకులతోఁగలిసి రాజ్యము చేయుచుండెను. అతనికి మాయాదేవి యను భార్య గలదు. ఈ దంపతులకుఁ గ్రీ. పూ. ౫౫౭ వ సంవత్సరమునందు నొక కుమారుడు కలిగెను. కపిలవస్తునగరమునకు నూఱుమైశ్యమీఁదనుండు లంబినీవనమనఁబడు టోటలో బుద్ధుఁడు జన్మించినస్థలంబునఁ దరువాతి కాలమున అశోకమహారాజుక శిలాశాసనము వేయించెను. అది యిప్పటికి నచ్చటనేయున్నది.

బుద్ధునికిఁ జిన్నతనమునం దేమిపేరుపెట్టిరో తెలియదు. కాని తరువాత నాతనికిఁ గౌతమగోత్రుఁడగుటచే గౌతముడనియు, శాక్యవంశజుఁడగుటచే 'శాక్యముని' లేక 'శాక్యసింహుఁ' డనియుఁ బరతత్వబోధ కలిగినవాఁడగుటచే బుద్ధుఁడనియు, వచ్చినకార్యమును సాధించినవాఁడుగాన సిద్ధార్థుఁడనియు నామములు గలిగె. ఈ సిద్ధార్థుఁడు చిన్ననాటనుండియు, సమస్తభూతములయందును నత్యంత దయగలవాఁడయి

* ప్రస్తుతము యునైటెడ్ ప్రావిన్సెస్ ఆఫ్ ఆగ్రా అండు జైడ్ అనఁబడు పరగణాలలోని, బస్తీ అను జిల్లాలో ఈశాన్యమూల నుండు "ప్రిప్రహవా" యనుపల్లెయున్న స్థలముననే కపిలవస్తునగర ముండెనని యిటీవలి శోధకులచే నిశ్చయింపఁబడియె.

సంసారనుభము నొల్లక యెప్పుడును నేకాంతంబునఁ జింతా
 క్కాంతిఁజైయుండె. అది చూచి యతని తండ్రి, తన కుమారుడు
 రాజులకు సహజమైన శ్రేయము నొల్లక సన్యాసులకుఁ
 దగిన సత్త్వగుణములు స్వీకరించియుండుటకుఁ జింతించి, యత
 నిని సంసారబంధములోఁ బడవైచిన నతఁడు వైరాగ్యవృత్తిని
 మానునని తలచి 'యశోధర' యను రాజకుమారికిను
 దెచ్చి, సిద్ధార్థున కిరువదవయేట వివాహము చేసెను. వివా
 హానంతరము కొన్నిదినములవఱకు సిద్ధార్థుఁడు సంసారములోఁ
 గొంచెము మునిగియుండె. కాని యొకదినమున నాతఁడు
 పట్టణముఁ జూడఁబోవఁగా నాతనికి నొకరోగియు నొక ముడు
 సలివాఁడును నొక పీనుఁగును ద్రోవను బోవుచుండఁ గాన
 వచ్చెను. అందుపై సంసారములోనుండు మానవులకిందట
 కును, రోగజరామరణములు సహజములనియు, వీనిని దప్పించు
 కొన నిర్వాణమార్గమును గనిపట్టవలయుననియు నాతనికిఁ
 దోచి వైరాగ్య మినుమడించెను. ఇంతలో నతనికి రాహులుఁ
 డను ముద్దుఁబిడ్డఁడు పుట్టె. ఇతఁ నిట నుండినయెడల సంసార
 మోహమెక్కువై జననమరణములులేని నిర్వాణోపాయముఁ
 గనిపట్టుట దుర్లభమని తలచి సిద్ధార్థుఁ డిటువిడిచిపోవఁదల
 చెను. ఎవరికిఁ దెలియకుండఁ దనరథము మధ్యరాత్రి సిద్ధపఱచి
 యుంపవలసినదని విశ్వసనీయుఁడగు తన సారిథితోఁజెప్పి
 యిలువెడలునపు డొకమారి తన ముద్దులకొమరుని ముద్దాడి
 వెళ్ళెదనని యాతఁడు కుమారుని యయ్యెలయొద్దకుఁ బోయెను.

అచ్చట నాతనిభార్యయగు 'యశోధర' యప్పరసలబోలిన సఖిజనఁబుచ్చే బరివేష్టితయై నిదురించుచుండె. జాజ్వల్యమాన ముగా వెలుగుచున్న దీపంబుల ప్రకాశంబు ముఖముపైఁబడ నా తగుణీలలామ రతీదేవివలె శోభిల్లె. అట్లు నిద్రావశలయిన యా జవ్వనుల ముఖకమలంబులచే నిండియున్న యా యంతః పురకాసారంబు తన్ను మించునేమోయని సిద్ధార్థుఁ డించుక భయమందెను. కాని మనోనిగ్రహముగల మహానుభావుఁడు గాన గ్రీక్కున మనస్సును ద్రిప్పకొని, కుమారుని ముద్దాడిన యెడల వాఁడేడ్చుననియు, నదికారణముగాఁ దన భార్యయు నితర స్త్రీలును లేచి తన ప్రయాణకార్యమునకు భంగము గలిగించెదరనియుఁ దలంచి తన పట్టిని ముద్దయిన నాడక, మనస్సును తాఱుచేసికొని పరిపూర్ణవైరాగ్యవంతుడై, తన గొప్ప రాజ్యమును, చక్కని భార్యను, ముద్దుల కుమారుని, సకలైహికసౌఖ్యములను వదలి సిద్ధార్థుఁ డెవరికిఁ జెప్పక ముత్త మార్గమును సాధించుటకు ముప్పదవయేట బయలు దేఱెను. అనన్యసామాన్య వైరాగ్యమన నిట్టిదికదా!

ఇట్లు వెడలినవాఁడు కొంతదూరమువఱకు రథము మీఁదఁబోయి, రథము డిగ్గి, తన రాజవేషమంతయు సారథి కిచ్చి, సారథి వేషముఁ దాను ధరించి, తన కురులన్నియుఁ గత్తిరించివైచి సన్న్యాసిరూపము ధరించెను. సారథినిఁ దిరిగి తన పట్టణమునకుఁ బంపివైచెను. కొంతదూరముపోగా నా తనికి శిష్యులచేఁ బరివృతుడై తత్త్వవిచారము చేయుచున్న

ఆరాదకాలపుడను ఆచార్యుడు గానవచ్చెను. అతనియొద్ద గొన్నిదినములుండి సిద్ధార్థుడు శాస్త్రములలోని ముక్తిమార్గము నభ్యసించెను. తరువాత రుద్రీకుండనువానియొద్ద బ్రాణాయామాది సమాధిసాధనంబుల నేర్చెను. కాని యందువలన నతనికి మనస్సమాధానము కాలేదు. అటుతర్వాత బుద్ధుడు మగధదేశమునకు రాజధానియగు రాజగృహమునకుఁ బోయెను. శరీరమును గట్టపెట్టి తపస్సుచేయక ముక్తిదొరకదని యచ్చట బోధింపఁబడినందున గయ యను పట్టణమునొద్ద నరణ్యములో నాటు సంవత్సరములవఱకును నైదుగురు శిష్యులతోఁగూడ నాహారముమాని తపస్సొనరించెను. అన్నాహారములు లేక శరీరమును గృశింపఁజేసియు, బంచాగ్ని మధ్యమునఁ దనువును దపింపఁజేసియుఁ దపస్సొనరించినను నందువలన నతనికి నేమియు లాభము గానరాక యొకఁపరి నాతఁడు మూర్ఛవచ్చి పడి పోయెను. తర్వాత శరీరశోషణమువలన లాభము లేదనిచూచి యాతఁడు దానిని వదలిపెసెను. అందుపై శిష్యులారనియందుఁ భక్తితగ్గినవారై యాతనిని వదలివెళ్ళిరి. పిదప గయయొద్ద నొక రావిచెట్టుక్రిందఁ గూర్చుండి శాంతమనస్సుతోఁ దత్త్వమును విచారింపఁగా నాతనికి నిర్వాణసాధకం బగు తత్త్వము బోధపడి యాతఁడు బుద్ధుడయ్యెను. ఆతఁడు బుద్ధత్వముఁ జెందినస్థలమే బుద్ధగయ. ఆతఁడశ్వత్థవృక్షముక్రింద బుద్ధత్వముఁ జెందఁ గాన నదియ యత్యంతపవిత్రమైన వృక్షమని జౌద్ధుల విశ్వాసము.

సిద్ధార్థుఁ డిట్లు తత్త్వమునుగాంచి బుద్ధత్వముఁజెంది తన మతము సితరులకు బోధించునిమిత్తము ముప్పదిరూఱవయేట వెడలెను. మొట్టమొదట కాశీపట్టణమునకుఁబోయి యచ్చట నకలజనులకుఁ దన నూతన సిద్ధాంతముల బోధవరుపఁజొచ్చెను. మూఁడు నెలలలో నటువది శిష్యులారతని మతము స్వీకరించిరి.

తనమతమును దశదిశలఁ బ్రసరింపఁజేయుటకై మూతఁ డాయఱువదిశిష్యుల దేశదేశములకుఁ బంపి “ఈ యుత్తమ ధర్మమును నందఱకు బోధింపుఁ” డనియాజ్ఞాపించెను. ఈభూగోళముమీఁది మొట్టమొదటి మతప్రబోధక సంఘ (Religious Mission) మిదియ. ఇటీవలి క్రైస్తవ మతప్రబోధకసంఘము లన్నియు బౌద్ధసంఘముల యనుకరణంబులే.

కాశీపట్టణమున మఱికొందఱుశిష్యుల సంపాదించి మగధ దేశమునకు రాజధానియగు రాజగృహమునకుఁబోయి యచ్చట బింబిసారుఁడను రాజునకును మఱి యనేకజనులకును నూతన ధర్మదీక్ష నొసంగెను. సంవత్సరమునకు నెనిమిదినెలలు నానా దేశములు తిరిగి ధర్మప్రబోధఁజేయుచు, శాక్యమహాముని యగు బుద్ధుఁడు వర్షకాలము నాలుగునెలలును రాజగృహము నొద్ద నున్న వేణువనమునఁ గడపుచుండెను. అనేక రాజులును విద్వాంసులును బ్రహ్మవేత్తలును వేణువనమునకువచ్చి యారస మతమును స్వీకరించిరి.

బౌద్ధసన్న్యాసులకు భిక్షువు లనిపేరు. వీరినే ప్రాకృత మున బిక్షులని యనియెదరు. అట్టి యనేక భిక్షులతో

బుద్ధుడు తనరాజధానియగు కపిలవస్తు పురంబునకు భిక్షు వేషముతో వెళ్లి తనమునుసలి తండ్రికిని గుమారునకును భార్య కును దీక్ష యొనంగెను. బౌద్ధమతములోఁ బురుషులకుఁబోలె శ్రీలకును సన్న్యాసము కలదు. అట్టిశ్రీని భిక్షుని అనియెనరు. బుద్ధునిభార్యయగు యశోధర మొదటి భిక్షుని యయ్యె. ఇట్లు బౌద్ధమతము బుద్ధునిజీవితకాలమునందే కాళీ కోసల మగధ దేశంబులఁ బ్రసరించెను. బుద్ధుడు నూతన మతాభివృద్ధికై నలువదినాలుగేండ్లు పాటుపడి. క్రీ. పూ. ౪౭౭-వ సంవత్సరములో, ప్రస్తుతము గోరక్ పూర్ జిల్లాలో కాశియా యని పిలువబడు కుశినగరమునందు తన కెనుబడవయేట నిర్వాణము చెందెను.

బౌద్ధమతాభివృద్ధి

బుద్ధుడు నిర్వాణముచెందిన సంవత్సరమున రాజగృహము నొడ్డ పర్వతప్రదేశమందు నేనూరుగురు బౌద్ధాచార్యులు చేరి బుద్ధుని యుపదేశవాక్యముల మూఁడు పిటకలుగా సంగ్రహించిరి. బుద్ధుడు తనశిష్యులకుఁ జేసిన యుపదేశమునకు సుత్త (నూతన) పిటక మని పేరు; సంప్రదాయ సంబంధమైన నిబంధనలకు వినయపిటక మని పేరు. మతసిద్ధాంతములకు అభి (ధర్మ) దమ్మ పిటకమనిపేరు. ఈ పిటకత్రయము బౌద్ధులకు వేదతుల్యము. పిటకమనఁగా పెట్టె.

రమారమి నూఱు సంవత్సరములకుఁదర్వాత వైశాలి యను నగరమందు బౌద్ధాచార్యుల రెండవపరిషత్తు కూడెను.

అచ్చటి కేసువందల బౌద్ధాచార్యులు వచ్చియుండిరి. ఆ పరి
షత్తులో మతభేదములు కలిగి నాదిలో రెండు సంప్రదాయ
ములు వుట్టెను.

తరువాత రెండువందల సంవత్సరములవఱకును బౌద్ధ
ధర్మ ముత్తర హిందూదేశ మంతటను వ్యాపించెను. క్రీ. పూ.
౨౫౨-వ సంవత్సర ప్రాంతమున మగధదేశపు విఖ్యాతచక్ర
వర్తియగు నశోకమహారాజు బౌద్ధమతమును నవలంబించి
ఆ ధర్మముయొక్క యభివృద్ధికై మిక్కిలి పాటుపడి, దక్షిణ
హిందూదేశము, సింహళము, బ్యాక్టీరియాదేశము మొదల
యిన దేశములకు ధర్మోపదేశకులఁ బంపెను. క్రీ. పూ.
౨౪౨ లో అశోకమహారాజు తనరాజధానియగు పాటలీ
పుత్రముందు బౌద్ధాచార్యుల మూఁడవ పరిషత్తును జేయించెను.
బౌద్ధుల మని చెప్పెడి కొందఱు మోసగాఁడైన ధర్మగ్రంథ
ములలోఁ గలుపఁబడిన ప్రక్షిప్తభాగము లీపరిషత్తునందు
విడదీయఁబడియె. ఘనుడైన యీ అశోకచక్రవర్తినిగురించి
మహావ్యవశచరిత్ర వ్రాయునపు డధికముగా వ్రాయఁబడును.

క్రీ. శ. ప్రథమ శతాబ్దమునందుఁ గణిష్కుఁడను శక
వంశపురాజు కాశ్మీరదేశమును గలిచి రాజ్యము చేయు
చుండె. ఆతఁడు బౌద్ధమతమునం దాసక్తి కలవాడైయుండెను.
ఆతఁడు రాజ్యము చేయుచుండఁగా క్రీ. శ. ౪౦ లో
బౌద్ధాచార్యుల నాల్గవ పరిషత్తు జరిగెను. అందు మూఁడు
పిటకములకు మూఁడుభాష్యములు వ్రాయఁబడియె.

కాశ్మీరమునుండి బౌద్ధధర్మమును బౌద్ధగ్రంథములను చీనాదేశమునకుఁ బోయి నాల్గవ శతాబ్దమున నచ్చట న్యాపించెను. అచ్చటనుండి బౌద్ధమతము కొరియాకు నాల్గవ శతాబ్దమందును, జపానునకు నాఱవశతాబ్దమందును బోయెను. చీనానుండియే యీ ధర్మము, ఫారోజ్జా, మంగోలియా, సైబీరియాదేశములలోఁ బ్రసరించెను. టిబెట్టువారు నేపాలము వారి యొద్దనుండియు, బాల్కు, బొఖారా, తార్తారదేశస్థులు కాశ్మీర, కాబూల్ దేశములవారియొద్దనుండియు నీ నూతన ధర్మమును నేర్చుకొనిరి. ఈదేశములలోని బౌద్ధధర్మమునకు నుత్తరసంప్రదాయ మని పేరు.

క్రీ. శ. ౪౫౦ లో బుద్ధహోమడను బౌద్ధాచార్యుడు బౌద్ధధర్మగ్రంథములకు భాష్యములు వ్రాసి మగధదేశము నుండి సింహళమునకును, నచ్చటినుండి బర్మాదేశమునకును బోయి యచ్చటివారిని బౌద్ధులుగా మార్చెను. ఏడవశతాబ్దమునందు, సయాం, జావా, సుమత్రాదేశములం దీమతము వ్యాపించెను. ఈ దేశములలోని బౌద్ధధర్మమునకు దక్షిణ సంప్రదాయ మని పేరు.

బౌద్ధధర్మసిద్ధాంతములు.

(i) ధర్మతత్వములు.—ఈశ్వరుడు, జీవుడు వీరికిఁగల సంబంధము మొదలయిన విషయము లతీంద్రియములు; అవాఙ్మనసగోచరములు. అవి యజ్ఞేయములు. అనఁగా నవి యున్నవనిగాని, లేవనిగాని తెలిసికొనుటకు వీలులేదు. కావున

నీటి విషయములనుగుఱించి విచారించుట యనావశ్యకము. ప్రత్యక్షానుమానములే ప్రమాణములు; వేదాదిశబ్దములు ప్రమాణములు కావు. ఈసృష్టినిగుఱించి వీరి ముఖ్యసిద్ధాంతములు నాలుగు. వీనిని బాద్ధపరిభాషలో “భావన” అనియెదరు. అవి యేవియన: ౧. “సర్వం దుఃఖం దుఃఖమ్” అనఁగా సంతయు మంతయు దుఃఖమయమని యర్థము. ౨. “సర్వం క్షణికం క్షణికమ్” అనఁగా బ్రతిపదార్థము క్షణకాలముమాత్రమే యుండును. రెండవక్షణమున నుండదు. ఆత్మ యనునది యొక స్వతంత్రద్రవ్యము కాదు. విజ్ఞానము, వేదనసంజ్ఞ, సంస్కారము, రూపము అను పంచస్కంధముల పరిణామము. ఇవ్వుడాలోచించు నాత్మ యింకొకక్షణమున కుండదు. గొత్తది వచ్చును. ముఖ్యముగా నిది విజ్ఞానమయము. పూర్వవిజ్ఞానముత్తరవిజ్ఞానమును అవలంబించి తాను అంతరించును. ఇట్లు విజ్ఞానధార యెప్పుడును ప్రవహించుచుండు. అనఁగా నిది యొక నదివంటిది. ఎప్పటికప్పుటికిఁ గొత్తనీరు వచ్చుచుఁ బ్రోతనీరు పోవుచున్నప్పటికి నదిమాత్ర మొక్కపేరటనే పరఁగుచుండునటు లాత్మయొక్కటియే యని చెప్పట వ్యావహారికము. ౩. “సర్వం స్వలక్షణం స్వలక్షణమ్” అనఁగా సృష్టిలోని యొకవస్తువుతో నింకొకదానిని బోల్చుటకు వీలు లేదు. ఈవస్తు వావస్తువువలె నున్నదనుట తప్ప. కావున నేవస్తువులక్షణము దానికి చెల్లు. ఇతరవస్తువునకుఁ జెల్లదు. ౪ “సర్వం శూన్యం శూన్యమ్” అనఁగా సంతయు నున్నయని యర్థము. ఈచతుర్విధ భావనల యధారజ్ఞానమువలన ముక్తి

కలుగును. “సర్వం శూన్యం” అను భావనయొక్క యర్థమును గుఱించి బౌద్ధులలో నాలుగు శాఖాభేదములు గలిగె. మూఁదవ మికు లనువారు సర్వశూన్యత్వము నొప్పిరి. యోగాచారు లను బౌద్ధులు బాహ్యశూన్యత్వమును మాత్ర మంగీకరించిరి. విజ్ఞానము సత్యమే యని వారి యభిప్రాయము. సౌత్రాంతికు లనువారు బాహ్యార్థములు కేవల మనుమేయములు; ప్రత్యక్షములు కావనిరి. వైభాషికులు బాహ్యార్థములే ప్రత్యక్షము లనియు, విజ్ఞానమే యనుమేయ మనియు గ్రహించిరి. బౌద్ధసిద్ధాంతమునఁ గర్మమూహత్య మెక్కువ. ఇచ్చటఁ గర్మ యన యజ్ఞమూఁగాదిక వైదిక కర్మ కాదు. మానవుఁడు చేయు ప్రతిపనియుఁ గర్మ యనియే యర్థము. చేసిన చెడుపనికిని మంచిపనికిని బ్రతిఫల మనుభవించి తీర వలయును. తప్పిండు కొనుట యెవరికిని నశక్యము. కావునఁ జెడ్డపనిచేయకయే యుండవలయును. చేసినయెడల దానిఫల మనుభవింపక తప్పదు. దేవునికిఁగొబ్బెర కాయ కొట్టిన లాభము లేదు. మంచిచెడ్డపనుల ఫలము లనుభవించుటకుఁ బున ర్జన్మంబుల నెత్తుచుండవలయును. కాని జన్మరాహిత్యముం గోరు వారు కర్మనన్నాసముఁ బుచ్చుకొనవలయును.

(ii) నీతిబోధ:—తత్త్వవిచారము జనసామాన్యమునకుఁ దెలియదు. కావున బుద్ధుఁడు నీతివర్తనమే యుండఱకు ముఖ్య మని శాసించెను. పరిశుద్ధులలోచన, పరిశుద్ధవాక్కు, పరిశుద్ధాచరణయు నిర్వాణమునకు ముఖ్యసాధనములు. పరోపకారము,

భూతదయ ధరమ్మయొక్క ముఖ్యాంగములు. ఇవియందఱకు సాధ్యములు. బ్రాహ్మణునికి నాధిక్యము లేదు; శూద్రునికి సేవతలేదు. సత్పవర్తనగలవారెవరయినను బూజ్యులే. ఇట్లందఱకు సాధ్యమయినట్టియు నందఱకుఁ దెలియనట్టియు నీతి తత్త్వములను బోధించినందున నీ ధర్మము బహుశీఘ్రకాలము లోనే నానాదేశములు వ్యాపించెను.

అప్పటి రాజ్యములు.

ఇట్లు బౌద్ధకాలంబునఁ బ్రబలిత నూతన ధర్మము యొక్క చరిత్ర కనుగొనిన పిదప నాకాలమందుఁ బ్రసిద్ధి కెక్కిన రాజ్యములను గుఱించియు, రాజకీయవ్యవహారములను గుఱించియు విచారితము. బౌద్ధగ్రంథముల వెదకిచూచిన యెడల నాకాలమందు నుత్తరహిందూదేశంబున, ౧. అంగ ౨. మగధ, ౩. కాశీ, ౪. కోసల, ౫. వంశ, ౬. కురు, ౭. పాంచాల, ౮. మత్స్య, ౯. శూరసేన, ౧౦. అస్సకా (అశ్వక). ౧౧. అవంతి, ౧౨ గాంధార, ౧౩. కాంభోజములను నీ పదు మూడు రాజ్యములు బుద్ధునకుఁ బూర్వము కొంతకాలమును దరువాత కొంతకాలమును బ్రసిద్ధి వహించినట్లు కానవచ్చెడివి. ఇవిగాక యొక్కరాజుచేఁ బరిపాలింపఁబడక పెక్కు శత్రుయనాయకులచే నేలఁబడు నాయకసత్తాక రాజ్యములు కొన్నియుండెను. అందు ౧౪. శాత్య, ౧౫. మల్ల, ౧౬. వజ్జి యను నాయక దేశంబులు ముఖ్యమైనవి. ఈ రాజ్యము లన్నిటిని గుఱించి కొంచె మిచ్చట వ్రాసెదము.

౧. అంగరాజ్యము:—ఇది మగధదేశమునకుఁ దూర్పున నుండెను. చంపానగరము దీనికి రాజధాని. ప్రస్తుతము భాగల్ పూరు అనఁబడుపట్టణము నొద్ద చంపానగర ముండెను. బుద్ధుని కాలమందు నీరాజ్యము మగధదేశమునకు లోబడియుండెను.

౨. మగధరాజ్యము:—ప్రస్తుతము బేహార్ అనఁబడు దేశము పూర్వపు మగధ మని చదువరులకుఁ దెలిసియే యున్నది. బౌద్ధకాలమందు మొదట నీ రాజ్యమునకు నుత్తరమున గంగానదియు, దక్షిణమున వింధ్యమును, దూర్పున చంపానదియు, బళ్ళిమమున శోణనదమును ఎల్లలుగానుండినట్లు గానవచ్చెడిని. బుద్ధునికాలమందు నీరాజ్య మంగరాజ్యముతోఁ గలిసి రెండువేల మూడువందల మైళ్లు చుట్టుకొలతకలదియు నెనిమిదివేల గ్రామములు కలదియునై యుండె.

అప్పటి యన్నిరాజ్యములలోను మగధరాజ్యము గొప్పదియై సార్వభౌమత్వమును గలిగియుండెను. మహాభారతయుద్ధ కాలమునుండి క్రీ. పూ. ఏడవ శతాబ్దమువఱకును నిందు నిరుపదియేడుగురు రాజులు రాజ్యము చేసిరి. ఏడవ శతాబ్దమున శిశునాగుఁ డనవాఁ డీరాజ్యమును గెలిచెను. ఈవంశమునందు నైదవవాఁ డగు బింబిసారుఁ డనురాజు రాజ్యముచేయుచుండఁ గనే గౌతమబుద్ధుఁడు తనధర్మమును లోకులకు బోధించి యుత్తరికిని దీక్ష యొసంగెను. ఈతఁడు శాంతస్వభావము గల రాజు. ఇతనికిమారుఁడగు అజాతశత్రుఁడితనిజంపించి రాజయ్యె. ఈ యజాతశత్రుఁడు మొదట దేవదత్తుఁ డనువాని

దుర్బోధలచే దుర్మార్గవర్తనఁజే, తరువాత పశ్చాత్తాపము కలవాఁడై బౌద్ధదీక్షను గ్రహించెనట! బుద్ధుఁడు నిర్వాణము జేదిన నంవత్సరముననే (క్రీ. పూ. ౪౭౭లో) రాజగృహము నొద్ద జరిగిన ప్రథమబౌద్ధాచార్య పరిషత్తు నిమిత్తమై యా రాజు సప్తస్థగ్గుహలోఁ గొప్పమండపముఁ గట్టించె నట!

ఈ యజాతశత్రువునకును గోసలదేశపు రాజునకును జరిగిన యుద్ధమువిషయమై యొక వింతకథ కలదు. అప్పటి గోసలాధీశ్వరుని పేరు పనేనది (ప్రసేనధి). ఈతని యక్కయగు గోసలాదేవి బింబసారుని భార్య; అనఁగా అజాతశత్రువునకు నవతీతల్లి. తన నవతిగొమారుఁడగు నజాతశత్రువుఁడు తన భర్తను జంపఁగాఁ గోసలాదేవి యా దుఃఖముతో మరణముం దెను. గోసలరాజులు కాశీరాజ్యములోని కొన్ని గ్రామములు గోసలాదేవికి నరణమిచ్చియుండిరి. ఆమె పోగానే యా గ్రామములు గోసలరాజున పనేనదిచే నాక్రమింపఁబడియె. అందుపై ముసలివాఁడగు పనేనదికిని నతని నవతిమేనల్లుఁడగు నజాతశత్రువునకును యుద్ధము ప్రారంభమాయెను. మొగట వజాతశత్రువునకుఁ గొంచెము జయము కలిగెగాని నాల్గవసారి అతడు దాడివెడలినప్పుడు పనేనదిచే జెఱఁబెట్టఁబడియె. కాశీదేశపు గ్రామములపై నజాతశత్రువునకు నేమియు హక్కు లేదని యనిపించుకొని యాతనిని గోసలేశ్వరుఁడు విడిచి పెట్టెను. కాని చెఱులోనున్న కాలచుందు నాతనికిని గోసలేశ్వరుని కూతునకును బ్రేమ యుంకురించినందునఁ గోసలేశ్వరుఁడు తన కూతురగు వజిరా (వజ్ర) దేవిని అజాతశత్రువు

పున కిచ్చి వివాహము చేసి వివాదగ్రామము లే యామె కరణ మిచ్చెను.

అజాతశత్రుని తరువాత నలుగురురాజులతో నీ వంశ మంతరించె. అటుమీఁద నందుఁడును అతని పుత్రుని లెనమండు గురును రాజ్యము చేసిరి. ఈవంశములోని కడపటిరాజును సంహరించి చంద్రగుప్తుఁడను గాజు మగధాధీశ్వరుఁ డయ్యెను. ఈతనినిగుఱించి ముందు మౌర్యవంశమును వర్ణించునపుడు విశేషముగా వ్రాయఁబడును.

౩. కాశీ రాజ్యము.—ఈ రాజ్యము పూర్వముస్వతంత్రముగా నున్నను బుద్ధునికాలమందు గోసలరాజ్యములోఁ గలిసియుండెను. దీని చుట్టుకొలత రెండువేలమైళ్ళుండెను.

౪. గోసల రాజ్యము.—క్షాత్రియుగమునుండి విభాతిఁగాంచిన యీరాజ్యమునకు బుద్ధకాలమున నావత్తి (శ్రీ)వస్తి యను పట్టణము రాజధానిగ నుండె. గోరఖ్ పురమునకు వాశువ్యమున దెబ్బదిమైళ్ళమీఁద నీ పట్టణముండెనట! ఈ రాజ్యమునకు దక్షిణపశ్చిమముల గంగానదియుఁ దూర్పున గండకినదియు, నుత్తరమున హిమవత్పర్వతమును ఎల్లలు. బుద్ధుని కాలమున నీరాజ్యము మిక్కిలి ప్రబలి మగధరాజ్యమునకుఁ బ్రబలప్రతిస్పర్ధి యయ్యె. అంతకుఁబూర్వము మగధములోఁ జేరిన కాశీపట్టణమును బట్టుకొనుటకు, దబ్బసేన (దర్బసేన) కంసు లనుగోసలరాజులు మగధరాజులతో యుద్ధము చేసిరి. కంసుఁ డనువాఁడు తుదకు దానిని స్వాధీనపఱచుకొనెను. ఇది బుద్ధజన్మమునకుఁ బూర్వము జరిగిన వృత్తాంతము.

బుద్ధునికి సమకాలీనుఁ డగు నీ దేశపురాజు పనేనది. (స)సన్నధీ) యనువాఁడు. ఈతనికిని మగధాధీశ్వరుఁ డగు సజాతశత్రునకును జరిగిన యుద్ధసమాచారము పైని వ్రాసి యున్నారము. ఈఁడు తక్షశిలానగరమందలి పాఠశాలయందు విద్యలన్నిటిని సంపాదించిన విద్వాంసుఁడు. విద్వాంసులకును తత్త్వవేత్తలకును నాశ్రయదాత. సత్సహవాసమునఁ దే యతినికి నెక్కువ శ్రద్ధయుండెను. అన్ని మతముల యాచార్యులకును నాశ్రయదాతయై విద్యాగోష్ఠితోఁ గాలముఁ గడుపుచుండెను. ఈఁడు బుద్ధునిబోధవలన బుద్ధధర్మమునందు నధికశ్రద్ధ గలవాఁడయ్యె. ఈతని మేనత్తయగు మహాకోసలాదేవి బుద్ధ భిక్షుని యయ్యెను.

బుద్ధుని వంశముతో సంబంధము చేయవలయునని యిచ్చకలవాఁడయి యీ రాజు తన కొకపిల్ల నిమ్మని శాక్య వంశజుల నడిగెనట! కాని కొసలాధీశ్వరునికంటె దాము శ్రేష్ఠమైన వంశపువార మని తలంచి, శాక్యులు తమ బిడ్డ నియ్యక తమ దాసీపుత్రికను దమ పుత్రికయనియే పంపిరి. ఈ దంపతులకు విదూతభుఁడు పుట్టె. ఈఁడు రాజ్యముచేయు నప్పుడు శాక్యులుచేసిన పైమోసము వెల్లడియయ్యెను. అందుపై రాజునకు మిక్కిలి కోపమువచ్చి యాతఁడు శాక్యులపై దండెత్తి వెళ్ళి వారిలో ననేకుల సంహరించెను. ఇది బుద్ధుని మరణ సంతరము కొలఁదికాలములో జరిగిన సమాచారము.

౫. వంశరాజ్యము.—ఇది యవంతి కుత్తరమున యమునానదియొడ్డున నుండెను. దీనిరాజధాని కాశాంబిపట్టణము.

రాము. బుద్ధునకుఁ బూర్వ మచ్చటఁ బరంతపుఁ డను రాజు
రాజ్యముచేసెను. అతని కుమారుఁడగు ఉదయనుఁడు బుద్ధుని
కాలమం దచ్చట రాజుగానుండి యజ్ఞముని రాజధానిగా గలఁ
యవంతి రాజ్యమునకు నేలికయగు శజ్జోతు (ప్రద్యోతు)ని
కొమార్తెను వివాహమాడెను. ఆ కథ యెంతయు వింతగ
నున్నది.

అవంతిరాజగు శజ్జోతుఁడు తనకంటె నధికు లెవరైన
నున్నారా యని యడుగఁగాఁ గొశాంబీరాజగు ఉదయనుఁడు
వైభవమునందు మీకంటె నధికుఁడని యొద్దనుండువారు
చెప్పిరి. అందుపై నాతని గెలువవలయునని ప్రద్యోతునికిఁ
గోర్కపుట్టె. కాని బహిరంగముగా యద్ధము చేసినయెడల
నుదయనుఁడు తనకు వశుఁడుగాఁడని తలచి యొక మోసము
వన్నెను. కట్టతో మాయాగజమును జేయించి యందు శస్త్ర
ధరులగు భటులను వుంచి యద్దాని నరణ్యంబున నిలిపెను.
ఏనుగులను వేటాడు వ్యసనముగల యుదయనుఁ డొంటిగా
నా యేనుగును వేటాడి వెళ్ళినప్పుడు లోనిభటులు నాతనిఁ
జెఱబెట్టిరి. ఉదయనుఁడు గజహృదయ మను శాస్త్రమును
నేర్చినవాఁడుగాన నాశాస్త్రము తనకుఁ జెప్పిన నిన్న వదలి
వేయుదునని శజ్జోతుఁ డుదయనునికిఁ జెప్పె. ఆచార్యులకు
శ్రేయ విధిప్రకారము వందనము లాచరించి శిష్యత్వముజేసిన
నేర్పదనని యుపయనుఁడు బదులు చెప్పెను. వందన మాచ
రించుటకుఁ బజ్జోతుఁడు నమ్మితింపఁడయ్యె. కాని యాతఁ
డవిద్యను నేర్చుకొనుటకై తన కొమార్తెను నియమించెను.

ఆమె గూనిగల యొక శుద్ధియని యుదయనునికిని, ఉదయనుడు మఱుగుజ్ఞవాడని యామెకును జెప్పి తెర వెనుక నుండి యామె వందనముచేసి విద్య నభ్యసించునట్లు లేర్పాటు చేసెను. కాని యామె తిన్నగా నభ్యసించనందున నొకనాడు కోపమువచ్చి గురువులవారు 'గూనిపోక' యని సంబోధించిరి. 'అట్లేల యనియెదవు మఱుగుజ్ఞవాడా' యని యామె మారు పలికెను. అందుపై నిర్దోషకును షష్ఠోతరాజుచేసినమోసము తెలిసి, వా కొకరినొకరు చూచుకొని పరస్పరానురాగబద్ధులయిరి. అచ్చటనుండి వెడలుట కొక యుక్తిపన్నిరి. పెద్దయేనుగుపై నెక్కి రాత్రి యొకానొకమూలికఁ గోసినఁగాని విద్య ఫలిపదని చెప్పి యామె తనతండ్రియొక్క భద్రగజమును దీసికొనియెను. బుగారునాణెముల సంచులు కొన్ని తీసికొని యామెయు సుదయనుడును గజముపై నెక్కి కాశాఁబికి బయలుదేరిరి. కొంతసేపటికి నీ మోసము తెలిసికొని షష్ఠోతుడు వారిని బట్టుకొని వచ్చుటకుఁ గొందఱను బంపెను. కాని యుదయనుడు వెంట దీసికొనిన సంచులలో నొక్క సంచిలోని మాడల వారియెదుట వెదచల్లెను. వారివి యేరు కొనుచుండఁగా దంపతులు ముందటికి దాటిరి. భటులు మాడ లేరుకొని వెంబడింపఁగా మరల నొకసంచి పాటవైచిరి. ఇట్లు వారు కాశాఁబికిఁ జేరి యామె యుదయనునకుఁ బట్టమహిషి యయ్యెను. ఈమె పేరు వాసవదత్త.

౬. కురురాజ్యము.—ఇది క్రూరకాలమునందు మిక్కిలి విఖ్యాతిఁ జెందియుండె. కాని యీకాలమునందు దాని కింతగా

విఖ్యాతిలేక యుండెను, ఈ కాలమునందు దానికి నింద్రావృష్ఠము రాజధాని. ఇది ఖిల్లీపట్టణమునకు సమీపమం యుండెను. దీనికిఁ దూర్పునఁ బాంచాలదేశమును, దక్షిణమున మత్స్యదేశమును నుండెను. దీని చుట్టుకొలత రెండువేలమైళ్ళు. బుద్ధుఁ డీ కురు దేశమున ననేక బోధలు చేసెను. ఆ బోధలే ధర్మగ్రంథములయ్యె. ఈ దేశమునకు అప్పటిరాజు రటపాలుడు (రాష్ట్రపాలుడు).

2. పాంచాలరాజ్యము.—కురుదేశమునకు దక్షిణమున రెండు పాంచాలరాజ్యము లుండెను. తూర్పున గంగానదియు, బళ్ళిమమున ఆరావలిపర్వతములును, నీపాంచాలములకు నెల్లలు. కాంపిల్య, కనౌజ్ అను పట్టణములు వీనికి రాజధానులు.

౩. మచ్చ (మత్స్య) రాజ్యము.—ఇది కురుదేశమునకు దక్షిణమునను, యమునకుఁ బళ్ళిమమునను నుండెను. దక్షిణ పాంచాలమునకును దీనికిని యమునానది మధ్య నుండును.

౪. శూరసేనరాజ్యము.— మత్స్యదేశమునకు నిది వైర్వతదిశ నుండెను. దీనికి రాజధాని మథురానగరము.

౫. అస్మికా (అశ్వక) రాజ్యము.—ఈ దేశము పేరు బుద్ధగ్రంథములలో నుండుటయొకాని యిది యీదేశమని విద్వాంసులు నిశ్చయింపలేదు. బుద్ధునికాలమున గోదావరి యొడ్డున నశ్వకు లుండిరి. “పాటలి” అనునది వారిరాజధాని.

౬. అవంతిరాజ్యము.—దీనికి రాజధాని ఉజ్జయిని. ఈ రాజ్యమునకే తరువాత మాళవదేశ మను పేరుగలిగెను.

అకాలముం దిచ్చట వజ్రోతుఁడు రాజ్యము చేయుచుండె.
ఈతఁడు భయంకరుఁ డగుటచేనీతనిఁ జండవజ్రోతుఁడనుచుండిరి.

౧౨. గాంధారరాజ్యము.—ప్రస్తుత కందహారునకుఁ
బూర్వము గాంధారమని పేరు. ఈ దేశమందు ఆఫ్ గాని
స్థానములోని దూర్పుభాగమును, పంజాబులోని వాయవ్య
భాగమును నిమిడియుండెను. దీనికితక్షశిలానగరము రాజధాని.
దీనినే పాక్కితములో “తక్షసిలా” అనియు, గ్రీక్ దేశము
వారు ట్యక్సిలా (Taxila) అనియు వ్రాయుదురు. బుద్ధునికి
సమకాలీనుఁ డగు నీదేశపురాజుపేరు పుక్కుసాతి. ఈతఁడు
బింబసారుని యొద్దకు రాయబారులఁ బంపెనట!

౧౩. కాంభోజరాజ్యము—ఇది ద్వారక రాజధానిగాఁ
గల రాజ్యము.

౧౪. శాత్రు నాయకులు—కపిలవస్తు నగరము రాజ
ధానిగా ఈ నాయకులు రాజ్యముచేయుచుండిరి. బుద్ధునితండ్రి
యగు శుద్ధోదనుఁ డీనాయకులలోనివాఁడు. శాత్రువంశమునం
దెన్ని కుటుంబము లుండెనో యందఱు నాయకులు కలిసి
రాజ్యము చేయుచుండిరి. కపిలవస్తు పట్టణములోనుబోలె
నితరగ్రామములలోను బల్లెలలోను గ్రామములలోని మహా
జనులే యచ్చటి వ్యవహారములఁ జూచుకొనుచుండిరి. కపిలవస్తు
పురంబున శాంతాగార మను నొక్కభవన ముండె. అచ్చట
నాయకులందఱును గలిసి రాజ్యసంబంధమైన వ్యవహారములఁ
జేయుచుండిరి. ఈ నాయకులలో నొక్కని నగ్రాధిపతిగా

నియమించుచుండిరి. ఈతఁడు 'రాజు' అను బిరుదువహించు చుండెను. బుద్ధుని తండ్రియు, నతని జ్ఞాతీయు నగు భద్రియుఁ డనువాఁడును 'రాజు' శబ్దము ధరించినట్లు గానవచ్చెడిని. బుద్ధుఁడు న్యగోధారామమందున్నప్పుడు కపిలవస్తు వగరఁబున నింకొక శాంతాగారము కట్టిరి. అందు నన్నిమతముల భిక్షువు లుండ వీలుచేసిరి. ఈ శాంతాగారముయొక్క గృహప్రవేశ శోత్సవము గౌతమబుద్ధుని యాధిపత్యముకిందనే జరిగెను. అందు బుద్ధుడును నతని విఖ్యాత శిష్యులగు ఆనందుడును మొగ్గల్గిన యను నతఁడును ప్రభువుమున రాత్రిసమయములందు ధర్మోపన్యాసఁబు లిచ్చిరి. ఆ బోధలన్నియు బౌద్ధులు తమ ధర్మగ్రంథములలో సంగ్రహించియున్నారు.

ఇప్పటి పోలీసువారివలె నప్పుడు రాజులయొద్ద భటులుండిరి. వీరందఱును నొక్కరీతి విచిత్రమైన దుస్తులను ధరించుచుండిరి. లోకులను నన్యాయముగా బాధపెట్టి వారియొద్ద నుండి లంచములు లాగుదురని వీరిపై నపవాద కలిగెను. ఈ శాకు్యులు కోసలరాజుచే జంపఁబడిరిని ఇదివఱకే వ్రాసియున్నారము.

౧౫. మల్లనాయకులు.—వీరును శాకు్యులవలెనే యందఱు కలిసి ప్రభుత్వము చేయుచుండిరి. కుశీనర యను పట్టణము వీరికి రాజధాని. చీనా బాటసారుల వ్యాపారము చూడఁగా శాకు్యనాయకులు దేశమునకు దూర్పునను వజ్జి యననాయకుల దేశమునకు సుత్రరమునను బర్మలెప్రాంతమున

వీరి రాజ్య ముండినట్లు గానవచ్చెడిని. కాని కొండ తీదేశ మాళాకులకు దక్షిణమునను, వజ్రులకు దూర్పునను నుండె ననియెదరు.

౧౬. వజ్జయనాయకులు.—వీ రెనిమిదిగోత్రములవా రుండిరి. వారిలో “లిచ్చవి” అనువారును “విదేహు” లను వారును ముఖ్యులు. పూర్వము జనకుని రాజధాని యగు విదేహ రాజ్యము పొద్ధకాలముందు నాయకుల సంఘముచే బరిపాలింపఁబడు రాజ్యముగా మాఱుట చూడ వింతగా నున్నది. విదేహమునకు రాజధాని మిథిలానగరము. ఇది ప్రస్తుతము తిర్హూట్ జిల్లాలో నున్నది. దీని చుట్టుకొలత యప్పు డేబది మైళ్ళుండెనట. “లిచ్చవి” నాయకుల రాజధాని “వైశాలి” పట్టణము. అచ్చటనుండిన నాయకులు, అప్పటి మగధరాజులకును, తరువాతవచ్చిన మౌర్యులకును, గుప్తరాజులకును, ప్రస్తుతపు నేపాలరాజులకును రక్తసంబంధులు. అప్పుడు స్వతంత్రముగానుండిన నాయక రాజ్యము లన్నింటిలో నిది మిక్కిలి గొప్పపట్టణమై యుండెను. ఈపట్టణ మెచ్చటనుండెనో నిశ్చయముగాఁ దెలియదుగాని, యిది తిర్హూట్ జిల్లాలో గంగ కుత్తరమున నిరువదియైదు మైళ్ళదూరమున, రాజగృహము నుండి ముప్పదియెనిమిదిమైళ్ళదూరము నుండెనని తెలియుచున్నది. దానికి సుత్తరమున ‘మహాజన’ మను గొప్పయరణ్యము హిమాలయమువఱకుఁ బ్రసరించియుండెను. ఈ యరణ్యములో బుద్ధునికొఱకు నొక యాశ్రమము కట్టఁబడియె. అందు నాతఁ డెన్నియో ధర్మబోధ లొనరించెను. ఈ పట్టణ

మునకు నమీవమందె జై నమతాచార్యుఁ డగు మహావీరుఁడు పుట్టెను. ఆ పట్టణమునందు ౭౭౦౨ రు క్షత్రియులును, దాని చుట్టు మూఁడు ప్రాకారంబులును నుండెనట.

ఈ వజ్జియును శాత్యులవలెనే శాంతాగారమునందుఁ జేరి రాజ్యవ్యవహారములను బరిష్కరించుచుండిరి. “న్యాయాధీశులు” “న్యాయవాదులు” “ధర్మశాస్త్రవచనపాఠకులు” ఎనిమిదిగోత్రముల ప్రతినిధుల సభ, సైన్యాధిపతి, యువరాజు, రాజు, ఇందఱు చ్చటి యధికారులు. వీ రందఱును అపరాధులకు శిక్షవిధించుటకు సధికారులయియుండిరి. నిరపరాధుఁడని తలఁపబడినవానిని వదలిపెట్టు సధికార మందఱకు నుండెను. కాని యిందొక రెవనినైన నపరాధి యని శిక్ష విధించిరేని, యా తీర్పు పైవారికిఁ బిరి వారిసమ్మతిఁ గైకొనవలసియుండె. ఇట్లపరాధికి శిక్షవిధించు చరమాధికారము రాజునందుండె.

అజాతశత్రుఁడు వైశాలిలోని క్షత్రియులలో నంటః కలహములు పుట్టించి యొక బ్రాహ్మణుని విశ్వాసఘాతమును సోయముగఁ దీసికొని యా క్షత్రియరాజుల నాశమొందించెను.

ఇట్లప్పటి ముఖ్యరాజ్యములను వర్ణించి కొన్ని ముఖ్య పట్టణములను గుఱించి వ్రాసెదము.

తక్షశిలా.—ఈ పట్టణము గాంధారదేశమునకు రాజధానిగా నుండెనని కొందఱును, స్వతంత్రమైన చిన్న రాజ్యముగా నుండెనని కొందఱును వ్రాసియున్నారు. ఇచ్చటి జనులను తక్షు లనియెదరు. ఇట్టి జాతివారు ప్రస్తుతముకూడ తక్కులను

పేరెట నున్నారట. తక్షశిలానగరము పంజాబుదేశములో రావల్ పిండి యను జిల్లాలో రావల్ పిండి పట్టణమునకు వాయవ్యమునను, హాసన్ అబ్దుల్ అను మైదానమునకు నాగ్నేయమునను నుండెను. ఇది పౌద్ధకాలములో మిక్కిలి గొప్పపట్టణముగను విఖ్యాతవిద్యాకీశముగను నుండెను. అలెగ్జాండరు వచ్చినపుడు (క్రీ. పూ. ౩౨౭.) ఇచ్చట ఆంధ్ర యను రాజు రాజ్యము చేయుచుండెను. తరువాతికాలమున నిది మౌర్యులచే గెలువబడెను.

వారాణసి.—ప్రస్తుతము కాశీ, బనారస్ అనఁబడు పట్టణము మునుపటి కాశీదేశమునకు రాజధానిగ నుండెను. ఈ దేశ మున్నతదశయం దుండునప్పుడు పట్టణ మెనుబడిమైళ్ళు చుట్టుకొలత కలిగియుండె. అచ్చట నొక విశాలమైన సభా భవనముండెను. అందు రాజ్యసంబంధమైన చర్చలు జరుగుచుండెను. కాశీరాజ్యము కోసలరాజ్యములోఁ గలిసిన తరువాత బుద్ధునికాలమున నీ సభయందు ధర్మసంబంధమైన చర్చలు జరిగెను.

చంప.—అంగదేశమున కిది రాజధాని. ఇచ్చట నొక చక్కని కోనేరుండెను. అది గగ్గరా యను రాజుచే నిర్మింపఁబడియె. ఈ కోనేటికి సమీపమునఁ జంపకవనము గలదు. ఈవనము పేరునుబట్టియే యీ పట్టణమునకు “చంపా” యను నామము గలిగెను. ఈచంపకారణ్యములో బుద్ధునికాలమందు ధర్మోపదేశకులు బసచేయుచుండిరి.

కాంపిల్లపట్టణము.—దీనిని పాలిగ్రంథకారులు కాంపిల్ల అని వ్రాసిరి. ఇది యుత్తరపాంచాలదేశమునకు ముఖ్య పట్టణము.

కాళాచి.—వత్స ' లేక ' వంశ ' అను పేరుగల దేశమున కిది రాజధాని. ఇది నదీమార్గమున గాళికి రెండు వందల ముప్పదిమైళ్ళదూరమున యమునాతీరమున నుండును. ఆకాలమునందు దక్షిణమునుండియుఁ బశ్చిమము నుండియు వచ్చి కోసల మగధదేశములకుఁ బోయెడి బాటసారులకును, వర్తకపు సరకులకును నిది కూడలితావు. బుద్ధుని జీవిత కాలములోనే యీ పట్టణము చుట్టుపట్లు " బదరిక " "కుక్కుట" " పోషిత " " ఆమృత " అను పేర్లుగల నాలుగు బౌద్ధభిక్షువుల యాశ్రమము లేర్పడియె. బౌద్ధుల ముఖ్యధర్మగ్రంథములలోనున్న యనేకబోధ లీయాశ్రమములోనే బుద్ధమునిచే జెప్పబడినవి.

మధురానగరి.—ఇది శూరసేనదేశపు రాజధాని. బుద్ధుని కాలమందచ్చటనున్న రాజునకు " ఆపతిపుత్ర " (ఆపతిపుత్రుడు) అను పేరు గలిగియుండె. అందువలన నాతఁడుజ్జయినీరాజపుత్రిక కుమారుఁ డేమోయని యూహించవలసియున్నది. బుద్ధు డీ గ్రామమును నెన్నియోసారులు తన యాగమనముచేఁ బవిత్రముచేసెను. అతని ముఖ్యశిష్యులలో నొక్కఁడును, పాలిభాషకు వ్యాకరణము మొట్టమొదట రచించినవాఁడును నగు మహాకక్కాణుఁ డను వాని కీనగరమే నివాసస్థలమై యుండెను.

రాజగృహము. — ఇది మగధరాజధాని. దీనినే పాలి
గ్రంథకారులు 'రాజగఢ' అనియెదరు. ఈ పేరుగల పట్టణ
ములు రెండున్నట్లు గానవచ్చెడివి. ప్రాతపట్టణము పర్వత
దుర్గమై గిరిబజ్జ (గిరివృజ) మను నామాంతరము గలిగి యు
డెను. ఇది మహాశోవిందుడగు శిల్పిచే గట్టబడియెను.
ప్రాతపట్టణము పర్వతముక్రింద, బుద్ధుని సమకాలీనుడగు
బింబసారునిచే గట్టిపబడియె. ఇదియే నిజమైన "రాజగృ
హము." బుద్ధుని సమయమందును, తరువాత కొంతకాలము
వఱకును నీ పట్టణము మిక్కిలి వైభవ మనుభవించెను. కాని
శిశునాగుడగు రాజచ్ఛటనుండి రాజధానిని వైశాలికి
మార్చెను. అతని పుత్రుడగు కాలాశోకుడు దానిని పాటలీ
పుత్రమునకు మార్చెను. గిరివృజమునకు చుట్టుకొలత నాలు
గున్నర మైఘము, రాజగృహమునకు చుట్టుకొలత మూడు
మైఘము గిరివృజపు రాతిగోడలే ప్రస్తుతము మనకు దెలిసి
వంతవఱకు నేడు గానవచ్చెడి మిక్కిలి పురాతనని శిల్ప
పంబాధమైన పనులు.

రోరుక: — దీనికి రోరువ అనియు బేరుకలదు. ఇది
సావీరమునకు రాజధాని. ప్రస్తుతపు సూరత్ (Surat) పట్టణ
మిందులోనిదియే. ఇది సముద్రతీరమునందలి విఖ్యాత పర్తక
సలముగా నుండెను. ఇచ్చటనుండి హిందూదేశములోని
యన్నిరేవులకేగాక, సింహము, ప్యాలెస్టైన్ మొదలయిన
దేశములకును నరకులు వెళ్లుచుండెను. ఇది ప్రస్తుతపు గల్ఫ్ ఆఫ్

కచ్చపద్ద నుండెను. దీనిభ్రాతృ తగ్గినతరువాత భరుకచ్చ మనఁబడు భరోచ్ పట్టణమొక గొప్పరేవయ్యెను.

శ్రావస్తి:—పాలిభాషలో దీనిని 'సావిత్తి' అనియెదరు. జాడ్ధకాలములో నిది యుత్తరకోసలమునకు రాజధానిగా నుండెను. ఇచ్చటనే పనేనదియనురాజు రాజ్యముచేసెను. బుద్ధుని గౌరవించిన మహాపట్టణములలో నిదియొక్కటి. ఇది యుచిరావలియను నదియొడ్డున నుండెను. ఇది యెచ్చటనుండెనో మనకు నిశ్చయముగఁ దెలియదుగాని నాకేతమున కుత్తరమున రమారమి పంచ్రైండు మైళ్లమీఁదను, రాజగృహమునకు వాయవ్యమున మూడువందలపదియైదు మైళ్లమీఁదను నుండెనని జాడ్ధగ్రంథముల వలనఁ దెలియుచున్నది.

ఉజ్జయిని:—దీనికి నవంతి రాజధాని. కక్కాణుఁడను బుద్ధుని ప్రేయశిష్యుడును, అశోకమహారాజు కుమారుడు నగు మహేంద్రుఁడును నిచ్చటనే జన్మించిరి. మొదట నీదేశమునకు మాహిష్మతి రాజధానిగ నుండెను.

వైని వర్ణించిన పట్టణములుగాక అయోధ్య విదేహ రాజధాని యగు మిథిల, వైశాలి మొదలగు పట్టణంబులును ఆకాలమునఁ బ్రసిద్ధిఁ జెందియుండెను.

ఆకాలమున బనులు ప్రవాసముకొఱకును, వర్తకులు తమ నరకు లొక దేశమునుండి యొక దేశమునకుఁ దీసికొనిపోవు నిమిత్తమును హిందూదేశమందు త్రోవ లుండినట్లు గానవచ్చెడిని. ఆ త్రోవలు ప్రస్తుతపు రోడ్లవలె శ్రేష్ఠమైనవి కాకపోయి

నను ఆకాలంబున యూరోపులోనుండిన త్రోవలకంటె వేయి రెట్లు శ్రేష్ఠమైనవిగా నుండెను. అందు ముఖ్యమైనవి యీ క్రిందివి.

౧. ఉత్తరమునుండి నైరృత (దక్షిణపశ్చిమ) పుడోవ— ఈ త్రోవను శావ స్తీనుండి పాటిథాన (ప్రీతిస్థాన, పైథన్) పట్టణమునకుఁ బోవుచుండిరి. పైథన్ గోదావరియొడ్డున మహా రాష్ట్రమునం దున్నది. ఈ త్రోవమీఁద మాహిష్మతి, ఉజ్జయిని గోనర్ద, వేదిశ, కాళాంబి, సా కేతము, శావ స్తీ అను పట్టణము లుండెను.

౨ ఉత్తరమునుండి యాగ్నేయమునకు (దక్షిణ పూర్వమునకు) త్రోవ— ఈ త్రోవను జనులు శావ స్తీనుండి రాజ గృహమునకు బోవుచుండిరి. ఈ త్రోవ వెంట శావ స్తీ, నేతవ్య, కపిలవస్తు, కుశీనర, పావా, హ స్తి గ్రామము, భండగ్రామము వైశాలి, పాటలిపుత్రము (పాట్నా) నాలంద, రాజగృహము లనునవి ముకాము చోటులయి యుండెను. ఈ త్రోవయే గయ వఱకుఁ బోయినటులు గానవచ్చెడిని.

౩ తూర్పునుండి పడమటి త్రోవ— గంగలో సహజాతి గ్రామమువఱకుఁ బశ్చిమమునను యమునలోఁ బశ్చిమమునఁ గాళాంబివఱకును పడవలమీఁదఁ బ్రయాణము చేయుచుండిరి.

౪ పశ్చిమమునుండి తూర్పునకు త్రోవ— గంగానది లో ఆనదీముఖమువఱకును అచ్చటినుండి సముద్రపుటాడ్డున బర్మాదేశమునకును వెళ్ళుచుండిరి.

మొట్టమొదట గంగానదీ మార్గమునఁ బ్రెనుండి చువ
వటకే సరకులు వచ్చుచుండెను. అచ్చటినుండి కొశాంబికిఁ
బోయి పైవర్ణించిన మొదటితోవను దక్షిణమునుండి వచ్చిన
సరకులఁ గలసికొని యచ్చటినుండి నైర్వత వాయవ్యదిక్కులకుఁ
బ్రెవర్ణించిన మార్గములఁ బోవుచుండెను.

ఈ మార్గములుగాక విదేశమునుండి గాంధారము
నకును, మగధమునుండి సౌవీరమునకును, భరుకచ్చము (భరోచ్ఛ)
నుండి పశ్చిమసముద్రమును తూర్పుసముద్రమునొటి నము
ద్రముమీఁద బర్మావటకును వర్తకులు వెళ్లుచున్నటులు గాన
వచ్చెడిని. రాజపుత్రిస్థానములోని యెడారిలోనుండి వెళ్లు
నపుడు వర్తకులు బాటచూపువాని వెంట నుంచుకొనుచుండిరి.
బవేర రనబడు బ్యాబిలోనునకుఁ గూడ సముద్రముమీఁద
వెళ్లుచుండిరి.

అలెగ్జాండరు దండయాత్ర.

అలెగ్జాండ రను ఘనతవహించిన గ్రీసుదేశపురాజు
కీ. పూ. 3౨౭ లో హిందూదేశము జయించుటకై గొప్ప
సైన్యముతో హిమాలయపర్వతపుఁగనుమలమార్గమున ఈ దేశ
మునకు వచ్చెను. ఈతఁడు వీరాగ్రేసరుఁడు, మహాయోధుఁడు.
భూమినంతను జయింపవలెనన్న తృష్ణచే, నెంతయో రాజ్యము
కలవాడయ్యును, ఈ దేశముపై దండెత్తివచ్చి సింధునదమును
దాటి తక్షశిలా (రావల్ పిండి) ప్రదేశమునందు విడిసెను.
అప్పుడు పంజాబు దేశములో ననేకములైన చిన్నచిన్న రాజ్యము

లుండె. వా రైకమత్యములేక, యొకరితోనొకరు పోరాడుచుం
బరస్పర మత్సరగ్రస్తులై పరదేశీయుఁడగు నలెగ్గాండరు నెది
రింపక యనేకు లతనికి నహాయులై తమకుఁ దామ విషము
పోసికొనిరి. ఇట్లు స్వదేశాభిమానశూన్యులై కొందఱు స్త్రులు
పరరాజునకుఁ దోడ్పెనందున నతనికి విజయమే సుప్రాప్త
మయ్యె. జేలం, చీనాబ్ నదులనడుమ పౌరపు లను పౌరుష
ప్రధానులగు రాజు లప్పుడు రాజ్యముచేయుచుండిరి. అప్పటి
రాజుపేరు పురుషోత్తముఁడు. ఈతఁడు స్వాభిమానమును(Self-
respect), స్వదేశాభిమానమును, స్వాతంత్ర్యాభిరుచియుఁగల
వాఁ డగుటచే నన్యదేశీయుఁడును, హూణుఁడు నగు నలెగ్గాం
డరును జేలంనదియొద్ద తన చతురంగసేనతో నెదిరించెను.
ప్రస్తుతము చిలియాన్ వాలా యనఁబడు మైదానమునకుఁ బ్రవేశి
మమునఁ బదునాల్గుమైళ్ళదూరమున నదియొడ్డున ఘోరమైన
పొరు గలిగె. ఇంటిగుట్టు లంకకుఁ జేటన్నట్టు లీ యుద్ధములోఁ
దక్షశిలారాజులు తమ స్వదేశస్థుఁ డగు పురుషోత్తమునికి
సాహాయ్యముచేయుటకు మాటుగా తమసైన్యముతో నలెగ్గాం
డరు పక్షమునఁ బోరిరి. అందువలనను, బురుషోత్తముని రథం
బులు నదియొడ్డున బురదలో దిగఁబడినందునను, అతని యేనుం
గులు తిరుగఁబడి యతనిసైన్యమునే నాశనము చేసినందునను
అలెగ్గాండరు సైన్యములు పురుషోత్తముని సైన్యముకంటె
నెక్కుడుగా నున్నందునను అతనికిఁ బరాభవము గలిగి యలె
గ్గాండరునకే జయము గలిగెను.

౨౨౩౪-సంవత్సరముల క్రిందట నిట్లు హిందూదేశము మీదికి వచ్చిన యలెగ్జాండరుకాలమునుండియు నేటివఱకును మన హిందువు తైకమత్యము లేనివారై, సామర్థ్యముగలవారయ్యును బరస్పర ద్వేషములచే నాసామర్థ్యంబును వ్యర్థపుచ్చుకొనుచుఁ దమవారికి, నాయముచేయుటకు మాటుగాఁ దమవారిని దామేగెలుచుచుఁ దుదకుఁ దామును నాశమొందుచుండిరి.

అలెగ్జాండరు పంజాబుదేశములోను, సింధుదేశములోను రెండు సంవత్సరములవఱకు నుండెను. ఇంతకాలములోను త్తరపంజాబులోను, తక్షశిల (తేరిషహాన్), నికాయా (మాంగ్), దక్షిణపంజాబులోని అలెగ్జాండియా (వుచ్), సింధుదేశములో పాటల (హైదరాబాద్), అను స్థలముల రాజులను దనకు నాశ్రితులఁ జేసికొనియె. తన సైన్యములోఁ గొంతభాగ మచ్చటచ్చట నుంచెను.

అతనికి హిందూదేశమంతయు జయింపవలయుననుకోర్కీయుండెను. కాని గంగానదియొడ్డున మిక్కిలి ఎ్రచండ సైన్య మున్నదని వినినందునను ఈదేశపు వేడిమికిఁ దాళలేనందునను అతని సైన్యములు తిరుగఁబడియె. అందువలనను న్యదేశాభిమానులగు సీదేశములోని కొందఱు దొరలు తిరుగఁబడినందునను, సల్లజ్ నదినిగాని యమునానదినిగాన దాటకయే యాతఁడు తన సైన్యములతో కీ. పూ. ౩౨౫ లోఁ దిరిగిపోవలసినవాఁ డాయెను. ఈతఁడు కీ. పూ. ౩౨౩ లో మృతుడయ్యె. అప్పు డాతఁడు హిందూదేశములో సంపాదించిన రాజ్యము శిల్యాకస్ అనువానికి నిచ్చెను.

మగధ దేశము; మార్యవంశము.

చంద్రగుప్తుడు (క్రీ. పూ. ౩౨౨-౨౯౭.)

పైని పర్ణించినట్లు పరదేశీయుడగు నలెగ్గాండరు హిందూదేశమునఁ గొంతరాజ్యము సంపాదించి, దాని రక్షణార్థమై కొందఱు సైనికుల నీదేశమందుంచి, వెడలినతరువాత ఆ పరదేశీయులగు గ్రీకువారిని వెడలఁగొట్టి దేశముయొక్క దైన్యమును దొలఁగింపవలెనని యుప్పటి కొందఱు దేశాభిమానులకుఁ దోచెను. అట్టివారిలో విశేషవిఖ్యాతిఁ జెందినవాడు చంద్రగుప్తుడు. ఈ శూరాగ్రేసరుఁ డప్పు డిరువది సవత్సరములకంటె మించని వయస్సుకలవాఁడై యుండెను. ఈతఁడు మగధరాజునకును శూద్రస్త్రీకిని బుట్టినవాడని చెప్పెదరు. ఆతనిజన్మ మెట్టిదయినను ఆతనియందు శౌర్యము, స్వాభిమానము, స్వదేశాభిమానము అను సద్గుణములు నెలకొనియుండెను.

అప్పుడు మగధదేశములో మహాపద్మనందుడు రాజ్యముఁ జేయుచుండె. చంద్రగుప్తుడు ప్రబలి తిన్న పదభిష్టునిఁ జేయునేమో యని భయపడి నందుడు చంద్రగుప్తునిదన రాజ్యమునుండి వెడలఁగొట్టెను. ఇట్లితఁ డజ్ఞాతవాసమునందున్న కాలమునందే యలెగ్గాండరు పంజాబుదేశమునకు వచ్చెను. చంద్రగుప్తుఁ డలెగ్గాండరును స్వయముగాఁ జూచెననియు పదంతి కలదు. కాని యప్పు డాతఁ డజ్ఞాతవాసమందును నేకాకిగానున్నందున నేమియుఁ జేయలేకపోయెను. తరువాతఁ

గొన్నిదినముల కాలఁడు తిన్నతిన్నగా సైన్యముల సమకూర్పఁ జూచ్చె. వాయువ్యప్రాంతమందలి యుద్ధప్రియులగు భటులను జేర్చి యొక గొప్పసైన్యము సిద్ధపఱచుకొని పంజాబుదేశము నుండి గ్రీకువారి నెల్ల వెడలఁగొట్టి పంజాబును స్వాధీనపఱచుకొనియె (కీ). పూ. ౩౨౨). తరువాతఁ దన శత్రుఁడును దాయాదియు, దుష్ప్రవర్తనలవలన జయలకు నహితుఁడును నయిన మహాపద్మనందునిఁ దెగటార్చి చంద్రగుప్తుఁడు మగధ సింహాసనమును నాక్రమించి మౌర్యవంశమునకు మూలపురుషుడయ్యె. ఈతని తల్లిపేరు ముర గాన నిధి మౌర్యవంశ మయ్యె. నందుని నందవంశజులను అంతమందించుటలో నితనికిఁ జాణక్యుఁడను బ్రాహ్మణుఁడు మిక్కిలి సహాయుఁడుగా నుండెను. ఈకథయంతయు ముద్రాక్షర నాటక మునందుఁ జక్కఁగ వర్ణింపఁబడినది.

సైన్యము నభివృద్ధి పఱచుట.

చంద్రగుప్తుఁ డిట్లు మగధరాజ్యమును సంపాదించి హిందూదేశమంతటను నేకచ్ఛత్రాధిపత్యముసంపాదించఁదలఁచి తనసైన్యముల మిక్కిలి యభివృద్ధిచేసెను. ఆతనియొద్ద నాటలక్షుల కాల్బలమును, ముప్పదివేల స్వారులును, తొమ్మిదివేల గజంబులును నుండెను. ఈ ప్రచండ సైన్యంబుతో నాతఁడు తరహిందూదేశమందలి యన్నిరాజ్యములను గెలిచి సర్వదా హిమాలయములు దక్షిణోత్తరముల ఎల్లులగును, బూర్వ పశ్చిమసముద్రంబు లాయాదిక్షుల ఎల్లులగును గల యార్యావర్తంబున కంతటికిని ప్రభునుచక్కవర్తి యయ్యెను.

గ్రీకురాజు నోడించుట.

అటు వెడలఁగొట్టఁబడిన గ్రీకువారి యప్పటిరాజగు శల్యూకస్ అనువాఁడు పోయిన పంజాబురాజ్యమును మరల గెలువవలెననెడి యిచ్చకలవాఁడయి క్రీ. పూ. 30౫ లోఁ జంద్రగుప్తునిమీఁదికి దండెత్తివచ్చెను. చంద్రగుప్తుఁ డీతని నెదిరించి సంపూర్తిగా నోడించెను. ఇటు లీదేశపు స్వాతంత్ర్యంబు నపహరింపవచ్చిన గ్రీకురాజు, హిందూదేశపు సత్పుత్రుఁడగు చంద్రగుప్తునిచేఁ బరాజితుఁడయి యాతని శరణుఁ జొచ్చి తా నానఁడి వచ్చిన రాజ్యమును వదలుకొనుటయే కాక, సింధునదమునకుఁ బశ్చిమమున నున్న కాబూల్ రాజధానిగాఁగల “పరపానిసదాయ” (Parapanisadai), హీరట్ రాజధానిగాఁగల ఏరియా (Aria), కందహారురాజధానిగాఁగల అరక్కోశియా, గడ్రోశియా (Godrosia) యను నీనాలుగు శ్చేత్రపి (Satrapies) లనఁబడు రాజ్యములను, దన కొఁమాఁడైన చంద్రగుప్తుచక్రవర్తికి నిచ్చి యాతనితో సంధిచేసికొని బ్రతుకు జీవుఁడా యని వచ్చినమార్గమునఁ దిరిగివెళ్ళెను. (క్రీ. పూ. 303.) ఇట్లు చంద్రగుప్తుని రాజ్యపు టుత్తరసీమ పోయి హిందూదేశపర్వతముల నంటుకొనియె. ఇట్లు మన దేశము సాధింపవచ్చిన యన్యదేశీయుల వెడలఁగొట్టి వారిదేశమునే స్వాధీనపఱచుకొనిన చంద్రగుప్తుని గొనియాడ దగును.

పదునాఱు సంవత్సరములలో నింత విశాలరాజ్యము నిర్మించి దానిని మిక్కిలిజాగ్రత్తతోఁ గాపాడిన యీరాజును

భూమండలములో మిక్కిలి ఘనతవహించిన ఫిలిఫ్, అలెగ్జాండర్, హ్యూనిబల్, నెపోలియన్ మొదలయిన సూరాగ్రేసరులలో నొక్కనిగా నెంచవలెనని యొకానొక పాశ్చాత్యుడు వ్రాసియున్నాడు.

రాయబారి మెగస్థనీస్.

సంధిచేసికొనిన తరువాత శిల్పకళ అను రాజు, మెగస్థనీస్ అనువానిని పాటలీపుత్రముదే చంద్రగుప్తునియొద్ద రాయబారిగ నుండును (క్రీ. శ. ౩౦౨). ఈ రాయబారి యప్పటి రాజ్యవ్యవస్థను గుఱించియు, దేశస్థితిని గుఱించియు వ్రాసియున్నాడు. క్రింది యంశము లాతని వ్రాతలవలననే మనకు దెలిసెను.

పాటలీ పుత్రము.

రాజధానియగు పాటలీపుత్రము గంగాశోణసంగమము వలనఁ గలిగిన యంతర్వేదిలో శోణకుత్తరమునఁ దొమ్మిదిమైళ్ల పొడవును రెండుమైళ్ళ వెడల్పును గలదియై యుండును. దాని చుట్టును దారుప్రాకారమును, జలమయపరిఖయు (కందకము), అయిదువందల డెబ్బది బురుజులును, అటువదిన్నాల్గు ద్వారములును గలవు. చుట్టునున్న కందకము శోణనదముయొక్క యుదకముతో గింపఁబడుచుండును. ఒక యుద్ధానవనములో నచ్చటి రాజమందిర ముండును. అయ్యది బంగారపు స్తంభములచేతను, వానిపైఁ జెక్కఁబడిన వెండితీగెలచేతను, బంగారపు పిచ్చుకలచేతను, రత్నమయ పుష్పములచేతను సుశోభి

తంబయి, పూర్వకాలమున విఖ్యాతిజెందిన సూసా, ఎగ్బటానా పట్టణములలోని రాజమందిరములను బరిహసించుచుండెను.

గ్రామరక్షక సంఘము (Municipal Corporation)

ఇట్టి రాజధానియు రాజమందిరంబును గాపాడుటకు ముప్పదుగురు ఉద్యోగస్థుల సంఘ మొకటి యేర్పఱుపఁబడియె. ఇది యప్పటి మ్యునిసిపాలిటీ యనవచ్చును. ఇందుండు ముప్పదినుదియు నాఱుపంచాయతులుగా విభజింపఁబడిరి. ఒక్కొక్క పంచాయతిలో నైదుగురు ఉద్యోగస్థు లుండిరి. అందు మొదటి పంచాయతివారు పట్టణములోని కలాకాశల్యాభివృద్ధికి నుత్తరవాదు లయియుండిరి. అసఁగా నిష్కడు యన దేశాభిమానులు కొందఱు చేయుచున్న స్వదేశోద్యమము పంటి యుద్యమ మీ యుద్యోగస్థు లష్కడు చేయుచుండిరి. రెండవ పంచాయతివారు పాటలీపుత్రమునకు వచ్చెడి యన్య దేశీయులఁ గాపాడుచుండిరి. అన్యదేశీయులు రాజ్యము గుట్టు కనుఁగొనవచ్చిన మోసగాఁడో లేక, నిజముగా నేదో యన్య కార్యముమీఁద వచ్చినవారో కనుఁగొనుట, అన్యకార్యము మీఁద వచ్చినవారిని గౌరవించుట, వారికి నేమియు నిబ్బంది లేకుండఁ గాపాడుట, వారికిఁ గావలయు భోజనపదార్థము లిప్పించుట, జబ్బుగ నున్నవారికి నౌషధము లొసంగుట, మృతిఁ జెందినవారికి సంత్యసంస్కారములు చేయించి వారి సొత్తేమైన నున్నయెడల వారి వారసులకుఁ బంపుట, వీరి పనులయి యుండెను. ఇందువలన నాకాలమందు ననేక వర దేశీయు లీదేశమునకు వచ్చుచుండిరనియు, జంద్రగుఱ్ఱునకు

సనేకవరరాజులు స్నేహితులుగ నుండిరనియుఁ గానవచ్చుచున్నది. మూడవ పంచాయతీవారు గ్రామములోని జననమరణముల లెక్కలను జూచుచుండిరి. రెండువేలేండ్లక్రిందఁ జంద్రగుప్తుఁడు ప్రజాక్షేమము తెలియుకొఱకును, పన్నువేయుటకు వీలుగనుండుకొఱకును ఈ లెక్కల వ్రాయించుట చూడ నతని బుద్ధివైభవమునకు నెవ్వ రాశ్చర్యపడకుందురు? నాల్గవ పంచాయతీవారు వాణిజ్యాధికారము గలవారయియుండిరి. తూనికలు కొలతలు తప్పవి కాకుండను, అమ్మెడు పస్తువులలో మోసము లేకుండను జూచుట వీరిపని. అయిదవ పంచాయతీవారు చేతిపనులమీఁది యధికారులు. వారు వర్తకులమ్మీన సరకుల మీఁదఁ బన్నులు పోగుచేయువారు. ఈ విడివిడిపనులు గాక వీరందఱును గ్రామములోని యితరవ్యవహారము లన్నిటిని జూచుచు, గుట్లు, రేవులు, అంగళ్లు, మొదలయినవానిఁ గాపాడుచుండిరి.

ఇది పాటలీపుత్రోరక్షణవిధము. ఇటులే యితరపురంబులన్నియు రక్షింపఁబడుచుండెను.

సైన్య వ్యవస్థ.

చంద్రగుప్తునియొద్దఁ గొప్పసైన్యముండెనని యిదివరకే వ్రాసియున్నారము. అప్పుడు రాజనొద్ద నాలులక్షల పదాతి సైన్యంబును, ముప్పదివేల కాల్బలమును, తొమ్మిదివేల యేనుంగులును, ఎనిమిదివేల రథంబులును ఉండెనని తెలియుచున్నది. కాల్బలములోని ప్రతిసైనికునియొద్దను ముఖ్యముగ

నౌక కత్తియు విల్లమ్ములును నుండె. మనుష్యునంత పొడవుగల విల్లెక్కు పెట్టి బాణము విడిచిన నది యెట్టిపలక నైనను (Shield) ఎట్టి కవచమునైనను భేదించుచుండెను. అశ్వసైనికుడు రెండుబల్లెములును డాలును యుద్ధమునకుఁ గొంపోవుచుండె; రథము రెండుగుట్టములచేఁగాని నాల్గుగుట్టములచేఁగాని యీడ్వఁబడుచుండె. సారథికాక ప్రతిరథముమీఁదను ఇద్దఱు రథికులుండురు. అందుచే నెనిమిదివేల రథములనఁగా నిరువది నాలుగువేల భటులని యర్థము. ప్రతియేనుఁగుపై చూపటి వాఁడుగాక ముగ్గురు యుద్ధభటు లెక్కుచుండిరి. కాన తొమ్మిదివేల గజము లనఁగా ౩౬,౦౦౦ జనులని యర్థము. ఇట్లు వీరి నందఱును లెక్క వేయఁగా రమారమి యేడులక్షల జను లగుచున్నారు.

ఇంత గొప్పసైన్యమునందు వ్యవస్థ యేర్పఱిచి, యెవ్వరి పని వారు క్రమముగాఁ జేయుచుండుటఁగనుపెట్టి, యేక్షణము నందుఁ గావలయుననిన నాక్షణమునందు సైన్యము యుద్ధమునకు సిద్ధముగా నుండునట్లు సూత్రములన్నియుఁ దనచేతిలో నుంచుకొనిన చంద్రగుప్తుని వ్యవస్థాప్రతిభను మన మెంతయుఁ గొనియాడ వలసియున్నది. సైన్యవ్యవస్థకై యీచక్రవర్తి ముప్పది యధికారుల సంఘ మేర్పఱిచి దానినిగూడ నాఱు పంచాయతులుగ విభజించె. మొదటివారు సముద్రసైన్యమునకు (Admiralty) రెండవవారురస్తుసామగ్రి (Commissariat) ప్రయాణప్రయత్నము (Transport) సైన్యమునకుఁ గావలసిన నభరువాండ్ల, గడికొయువారు మొదలగు క్షుద్రసేవకుల

సంపాదించుట మొదలగువానికిని, మూడవవారు కాల్బలము నకును, నాల్గవవా రిశ్వసైన్యంబునకును, అయిదవవారు రథ సైన్యంబునకును, ఆఱవవా రేనుంగు సిబ్బందికిని సధికారులయి యుండిరి.

రాజ్యవ్యవస్థ.

దూరపు దేశములఁ బాలించుటకుఁ బ్రాంతాధికారు లంపఁబడుచుండిరి. వ్యవసాయము, కాలువలు, అరణ్యములు, మొదలగువానిని రక్షించుట, పన్నుల రాబట్టుట, బాటల నిర్మించుట, గ్రామాదులలోని కలాకాశల్యములఁ, జేతిపనుల నభివృద్ధిచేయుట, యీ ప్రాంతాధికారుల కర్తవ్యములయి యుండె.

వ్యవసాయాభివృద్ధి.

రాజ్యంబునందుఁ గాలువలు త్రవ్వించి, జలసమృద్ధి కలుగఁ జేసి ప్రజలవ్యవసాయము నభివృద్ధిపఱచుట కీయద్వి తీయ చక్కవర్తి మిగుల శ్రద్ధవహించెను. చెఱువులు వేయించి యానకట్టలు కట్టించి, కాలువలుత్రవ్వించి వానిలోనుండి పిల్ల కాలువలు తీయించి వానికే దూములు పెట్టించి యందునుండి కొండఱకుమాత్రము నీరుపోయి కొండఱకు నీరుబోకుండునేమో యని యా తూములమీద సధికారుల నియమించి యందఱ భూములకును సరిపోవునట్లు నిష్పక్షపాతబుద్ధితో నీరు పంచి పెట్టుడని శాసించెను. ఈ విషయమునఁ దన రాజధానియొద్ద నున్న ప్రజల నెట్లుకాపాడెనో యట్లే దూరముననున్న వారిని

గూడ రక్షించుచుండు. పాటలీపుత్రమునకు వేయిమైళ్లమీద నున్న గిరనాగులోఁగూడ నొకనదికి ఆనకట్టవేయించెను.

సశ్యసమృద్ధి: కలసియు లేకపోవుట.

పైనివర్ణించినట్లు దేశములోని వ్యవసాయము మిగుల శ్రద్ధతోఁగాపాడఁ బడినందున 'భూములన్నియు నమరకమై, జలసమృద్ధి కలిగి సంవత్సరమునకు రెండుపంట లిచ్చుచుండె... అందువలననే హిందూదేశమునందుఁ గలవులు లేవనియు జీవనాధారమగు నాహారము ప్రజలకందఱకు దొఱకుచుండె ననియుఁ జెప్పఁబడును.'

ప్రజలసత్యసంధత్వము.

అప్పటి జనసామాన్యమును గుఱించి మెగస్థనీ సిట్లు వ్రాసియున్నాఁడు. 'హిందూదేశస్థులు ఆహారవ్యవహారముల యందుఁ గించిత్తయినను డంబములేనివారును మిత్రవ్యయులునై సుఖజీవనము చేయుచుందురు...వారి లౌకిక వ్యవహారంబు లును వారిచట్టంబులును ఎక్కువ చిక్కులు కలిగినవి కావు. అందుచే వారు సాధారణముగా దివాణ మెక్కరు. అన్యలను గుఱించిగాని, కుదువపెట్టిన ధనమును గుఱించిగాని వారిలో నెన్నడును కలఁతలు కలుగవు. అందునుగుఱించి వారు రాజ సభకుఁబోవు నిమిత్తముండదు. అప్పిచ్చుటకును బుచ్చుకొనుటకును వారికిఁ బత్తములతోను, ముద్రలతోను, సాక్షులతోను బనిలేదు. అవియేమియులేకయే యొకరినొకరు నమ్మి

యప్పిత్తురు. తమయిండ్లను, సొత్తును వారు భయములేక విడిచి
యిందురు. కావుదల చేయక పోయినను వానిని నెవ్వరును
నొంగిలింపరు... సత్యమును సత్యవర్తనయు వారికిఁ బరమమై
నెతములు'.

వార్తలఁ దెలుపు చారులు.

తన రాజ్యమునందును, నితరరాజ్యములలోను జరుగు
చున్న వృత్తాంతములు తెలుపుటకై యీరాజు సకలదేశంబు
లందును దనచారుల (news-men) నియమించియుండె. ఈ
చారులు మిక్కిలి సూక్ష్మబుద్ధిగలవారుగను, చతురులుగను,
సత్యప్రియులుగను ఉండిరి. వీరు పంపు వార్తలలో నెన్నడును
ససత్యము వచ్చుట లేదనియు, అసత్యమనెడి ఘోరపాతక
మును హిందువు లెవ్వ రెఱుంగరనియు ఏరియన్ (Arian)
వ్రాసియున్నాడు.

రాజునిదములు.

గొట్టెపాట్లెళ్లు, ఆబోతులు, ఏనుగులు, ఖడ్గమృగములు
మొదలయిన పశువులపందెములు. రాజునకు వినోదకరము
లయియుండె. ఒక్కొక్కబండికి నడుమ గుట్టము, దానికి రెండు
వైపుల రెండెడ్లకట్టి వానిని బరుగెత్తించి పందెము లాడుచుం
డిరి. వేటాడుట రాజునకు మిక్కిలి మోదకరమైయుండె.
మృగయావినోదార్థమై రాజు మిగుల డంభముతో సరణ్యము
నకుఁ బోయి యెత్తగుఱ్ఱమునందుఁగాని యేనుగుమీదఁగాని
కూర్చుండి మృగముల సంహరించును. రాజుపోయెడి తోవ

యంతయు తాల్గొనఁగ. గనఁబఱుపఁబడును. ఆమార్గమున నితరు లెవ్వరును బోఁగూడదు. పోయిన మరణదండనకుఁ బాత్రులయ్యెడివారు. ఈ మృగయకుఁ గాని యితరస్థలములకుఁ గాని వెళ్ళునపుడు రాజులవెంట యవనస్త్రీలు వచ్చుచుండిరి. అప్పటి రాజులు గ్రీస్, బ్యాక్టీయా మొదలయిన దేశములనుండి యవనస్త్రీలను గొనితెచ్చి, తమకు నంగరక్షి కలఁగా నుంచుకొనుచుండినట్లు గానవచ్చుచున్నది. శాకుంతలనాటకములో దుష్యంతుని వెంట యవనకన్యక లున్నట్లు వర్ణింపఁబడియున్నది. కొన్ని ప్రతులలో వీరు కరాతకన్యలని యున్నది. చంద్రగుప్తునివెంట “శోణోత్తరా” యను యవనస్త్రీ యున్నట్లు ముద్రారాక్షసనాటకంబునం దున్నది.

రాజు సాధారణముగా స్త్రీభటులచే రక్షితంబయిన యంతఃపురమునందు నివసించుచుండెను. సందాదులను జంపి రాజ్యమునకు వచ్చినవారిని వారిన్నేహితు లనేకులు చంద్రగుప్తుని జంప నెన్నియో మాయోపాయంబులు పన్నుచుండిరి. అందువలన నాత్మరక్షణమునకై రాజు నేడు శయనించిన మందిరమున రేపు శయనింపకయుండె. ప్రతిదినము సభాభవనమునకు నొక్కసారివచ్చి, స్వయముగాఁ బ్రజల విన్నపములు వినుచుండెను.

క్రీ. పూ. ౨౯౭ లో నీమహాచక్రవర్తియగు చంద్రగుప్తుడు మృతినొందెను.

బిందుసారుడు.

(కీ). పూ. ౨౯౭-౨౯౮.)

చంద్రగుప్తుడు కాలధర్మము నొందగా నాతనికుమారుడగు బిందుసారుడు రాజయ్యె. ఈతఁ డిరువదియైదు సంవత్సరములు రాజ్యముచేసి, నర్మదకు దక్షిణమున గృహ్లానదివరకు నుండిన యనేక రాజ్యముల గెలిచి “అమితృఘాతుఁ” డను బిరుదు పహించెను.

ఈతని రాజ్యకాలములో గ్రీకువా నీతనితో మిగుల స్నేహభావముతో నుండిరి. మేగస్తనీసునకు బదులుగా డీమెకాసనువాఁడు పాటలీపుత్రములో గ్రీకు రాయబారిగా నుంపఁబడియె. ఈరాయబారియు నీదేశమును గుఱించి గ్రంథము వ్రాసియుంచెను. కాని యాగ్రంథమిప్పుడు ఖలమైపోయినది. కీ). పూ. ౨౮౦-లోఁ జంద్రగుప్తుని మామయగు శెల్యూకస్ మృతుడయి యతని కుమారుడగు అంటియోకస్ సోటర్ రాజయ్యెను. ఈ యాంటియోకను రాజును, ఈజిప్టు రాజగు టాలమీ ఫిలాడెల్ఫస్ (కీ). పూ. ౨౮౫-౨౮౨) అనువాఁడును బిందుసారునికి స్నేహితులుగానుండి యాతని యొద్దకుఁ దమ రాయబారులఁ బంపుచుండిరి.

ఈరాజు కీ). పూ. ౨౭౨-లోఁ బరలోకగతుఁడయ్యెను.

అశోకవర్ధనుడు.

(కీ). పూ. ౨౭౨-౨౭౩)

ఓంతుసారుని తరువాత నాతని కుమారుడగు సశోక వర్ధనుడు చక్రవర్తియయ్యెను. ఈతనిని సాధారణముగా సశోకుడనియెదరు. ఈ యశోక మహారాజు భూమండలములో మిక్కిలి విఖ్యాతిచెందిన రాజులలో నొక్కఁడు. ఈతని ఖ్యాతి హిందూ దేశములోనే గాక యీభూమండలములోని యనేక దేశములలోఁ బ్రసరించి యున్నది.

అశోకుడు తండ్రికాలములో యువరాజుగానుండి, తక్షశిలోజ్జయనీ ప్రాంతములకు రాజప్రతినిధి (Viceroy) గాఁ బంపబడెను. ఆప్రాంతములలోను దండియొద్దను నీతఁడు రాజ్యపరిపాలనకృమము నేర్చెను. ఈతఁడు కీ). పూ. ౨౭౨ లో రాజ్యమునకు వచ్చినను, మూడు సంవత్సరముల తరువాత (కీ). పూ. ౨౬౯ లో) నితనికి రాజ్యాభిషేకము జరిగెను. ఈతని యన్నదమ్ము లనేకులుండి వారీతనితో రాజ్యము పై పోరాడుచుండిరనియు, నందువలన నీమూఁడేండ్లవఱకుఁ బట్టాభిషేకము చేసికొనక యంతఃకలహములు తీరినతరువాత సశోకుడు పట్టాభిషిక్తుఁ డయ్యెననియుఁజరిత్రకారులూహించుచున్నారు.

కీ). పూ. ౨౬౯ లో ననగా దాను రాజ్యమునకు వచ్చిన పండ్రిండవయేట నీతఁడు కళింగదేశముపై దండు నెడలెను. కళింగదేశమనగా గోదావరీ మహానదులకు నడుమ

నున్న సముద్రతీరప్రాంతము. అప్పటికిఁ గాళింగులు బలవంతులయి యుండిరి. అటువదివేల కాల్యలమును, వేయిస్వారులును ఏడువందల యేనుఁగులును, గలిగియుండిరి. కావున వారు తమ స్వాతంత్ర్యమునకై ఘోరముగాఁ బోరాడిరి. తుదకు నశోకుఁడే గాళింగుల గెల్చెను. కాని యా యుద్ధముందు నుభయ సైన్యములలోనుగలిసి లక్షజనులకంటె నధికముగా హతులైరి. లక్ష యేఁబది వేల జనము శత్రువులచేఁ జెఱవట్టఁ బడియె. ఇంక నొందఱో యుద్ధము వలనఁ గలిగిన రోగదుర్భిక్షాదుల వలన నశించిరి. ఇట్టి మనంఖ్య నిరవరాధ జనవినాశంబు జూచి హృదయము కరఁగినవాఁడయి తనరాజ్యతృప్త్యయే దీని కంతకును గారణమని తలఁచి యా దయానిధియగు నశోకుఁ డటు తరువాతఁ దానయి యితరుల రాజ్యముల మీఁదికి దండువెడలనని ప్రతిజ్ఞ చేసికొని తన నలువది సంవత్సరముల ప్రభుత్వకాలములోఁ దత్ ప్రతిజ్ఞానువర్తియై యుండె.

ఇతీయ గాక యీరాజు బౌద్ధ ధర్మమునందు మిక్కిలి శ్రద్ధగలవాఁడయి “యితరరాజులనుశస్త్రములతోఁగలుచుటయే తమ ధర్మమని రాజులు తలఁచుట తప్పు. ధర్మమువలన సంపాదించిన జయమే నిజమైన జయము.” 1 అని శాసించెను. తాను కొంతగా సంపాదించిన కలింగదేశములోని ప్రజలకు నేమియు నిబ్బంది లేకుండఁ బాలించుటకు నధికారుల దనియఁ మించి ప్రజలను బీడించు. నధికారులకుఁ గఠినముగా దండ నలు విధించుచుండెను.

1. (శిలాశాసనము-౧౩)

ఈరాజు మొదట హిందూ ధర్మమునందు శ్రద్ధగలవాడయి తరువాత నుపగుప్తుడను బౌద్ధాచార్యుని బోధవలన బౌద్ధమతావలంబి యయ్యె. అప్పటినుండియు నారాజు రాజనవృత్తిని బూర్తిగాఁ బరిత్యజించి సాత్వికుడయి తన రాజ్యము నందును నితర దేశములందును, ధర్మాభివృద్ధి చేయుటయే తన పరమ కర్తవ్యమని నిశ్చయించెను.

తాను రాజ్యమునకు వచ్చిన పదునాఱవ, పదునేడవ యేండ్లలో (క్రీ. పూ. ౨౫౭-౨౫౬) నశోకుఁడు తనధర్మమతముల లోకులకుఁ దెలుపుటకునై దేశమందంతటను బదునాల్గు శీలాశాసనములఁ జెక్కించెను.

ఇరువదిమూడేండ్లు రాజ్యము చేసిన తరువాత నశోకుఁడు క్రీ. పూ. ౨౪౬ లో బౌద్ధులకుఁ బరిత్యజింపఁ న్నలముల సందర్శించుటకు యాత్ర వెడలెను. ఉత్తరదిశను ప్రస్తుతము ముజ్ఘర్ పూర్, చంపారణ్ అనఁబడు జిల్లాలలోనుండి హిమాలయముయొక్క వెలుపలి దక్షిణ ప్రాంతమునకుఁ జొరెను. అచ్చటినుండి వశ్చిమమునకుఁ దిరిగి నేపాల్ టెరాయ్ యొద్ద బుద్ధుని జననస్థానమగు లంబినీవనము చూచి యచ్చట నొక శాసనము వేయించెను. అదియప్పటికిని నచ్చటఁ గాన వచ్చుచున్నది. ఇదిగాక, బుద్ధుని తండ్రియొక్క రాజధాని యగు కపిలవస్తునగరము కాశీయొద్ద బుద్ధుఁడు ప్రథమమున బోధచేసిన స్థలమగు సారనాథము, బుద్ధుఁ డనేక సంవత్సరములు నివసించియున్న క్యాపి, బుద్ధుఁడు బుద్ధత్వమును జెందిన

గయలోని భోధివృక్షము, బుద్ధుడు నిర్వాణము జేచిన కుళి నగరము మొదలయిన బౌద్ధ పవిత్రక్షేత్రములఁజూచి యచట దానధర్మములు చేసి శాసనముల వేయించెను.

రాజు నేపాల దేశమునకు (క్రీ. పూ. ౨౪౯ లో) యాత్ర వెడలి నపుడు అచ్చట లలిత పట్టణమును నొక రాజ ధానిని గట్టించెను. ఇది ప్రస్తుతపు రాజధానియగు ఖట్ మండూ నగరమునకు నాగ్నేయమున మూడు మైళ్ళమీఁద నున్నది. ఈ లలిత పట్టణమునకే బౌద్ధ గ్రంథములందు లలితపాటక్, పాటక్, లలితపుర్ అను నామాంతరములు కలవు. ఈ లలిత పట్టణమును మిక్కిలి పవిత్రమైనస్థలముగా భావించి యశోకుఁ డచ్చట నైమస్తావములఁ గట్టించె. ఇందుఁబట్టణమునకుమధ్యను నొక్కటియుఁ బట్టణముయొక్క నాలుగువైపుల నాలుగును నిర్మింపఁబడియె. ఇవి యిప్పుడును గానవచ్చుచున్నవి.

అశోకుడు నేపాల దేశమునకు వెళ్ళినపు డాతనికొమార్తెయగు చారుమతీదేవి యాతనివెంట వెళ్లి నేపాలములోనే యుండిపోయెను. ఈమె గతభర్తృకగాఁ గానవచ్చుచున్నది. ఈమె పెనిమిటిపేరు దేవపాలక్షత్రియుఁడు. ఆతనిపేరట నామె యచ్చట దేవపట్టణమును నొక నగరము కట్టించెను. పశు పతినాథ్ అను గ్రామములో నుత్తరపువైపున నొక భిక్షుక్యా శ్రమము (Nunnery) కట్టించి యందుననేయుండి యామె దేహము సార్థకపఱుచుకొనెను.

క్రీ. పూ. ౨౪౨-లో అశోక మహారాజు సప్తస్తంభ శాసనముల వేయించి యందుఁ దాను ధర్మాభివృద్ధికై చేసిన

ప్రాయత్నముల సింహావలోకనము (Review) చేయుచుఁ బశు
వధ చేయుఁగూడదని శాసించెను.

కీ॥ పూ. ౨౪౦లో సశోకుఁడు సన్న్యాసి యయ్యె.
భిక్షువయినఁగాని ముక్తిలేదని పౌద్ధసిద్ధాంత మయినందున
నీతఁడు వైరాగ్యము గలవాఁడగుటచే భిక్షువయి రాజ్యము
యొక్క పాలనాంశముల యుపరాజునకును, మంత్రులకును
వదలెను. కాని రాజ్యములోని ముఖ్యవిషయములఁ దానే
విచారించుచు నుండెను. శాసనములన్నియు నితనిపేరటనే
ప్రాయుచుండిరి.

ఈతని రాజ్యకాలమందు నీతని రాజధానిలో నొక
పౌద్ధభిక్షువుల పరిషత్తు జరిగినదని యిదివఱకే వ్రాసియున్నా
ము. ఈపరిషత్తు రాజు సన్న్యాసించిన తరువాత జరిగియుండును.

అశోకుని రాజ్యవిస్తారము.

వాయవ్యదిక్కున హిందూకుశపర్వతమువఱ కీతని
రాజ్యము వ్యాపించియుండెను. అనఁగా ప్రస్తుతపు ఆఫ్ గానిస్థాన్.
రాజ్య మంతయు బలుచిస్థాన్, సింధు ప్రాంతములును,
ఆరాజ్యములోనివే యైయుండెను. నవాల్, బాజౌర్ అను
కొండకనుమలప్రదేశమును, కాశ్మీర నేపాళదేశములును అశో
కునికి లోబడియుండెను. కాశ్మీరమున నీతఁడు శ్రీనగరమును
పట్టణము కట్టించెను. అది యిప్పుడు రాజధానియై యుప్పు
చున్నది.

తూర్పున గంగానదిముఖమునొద్దనున్న తామ్రలిప్తి (ప్రస్తుతపు తాంబూల్) వఱకు బంగాళమంతయు సీతని తాత కాలముననే స్వాధీనపడెను. క్రీ. పూ. ౨౯౧-లో సీతఁడు కళింగమును జయించెను. ఆంధ్రదేశమున స్వతంత్రరాజులచే బరిపాలింపఁబడుచు నశోకునికి సామంతరాజ్యముగా నున్నట్లుఁ గానవచ్చెడిని.

దక్షిణమున మైసూరురాజ్యమువఱకును నశోకుని రాజ్యమున్నట్లు లచ్చటి యాతని శాసనములవలనఁ దోచుచున్నది. అంతకు దక్షిణముననున్న పాండ్య, చేర, చోళ, కేరళదేశములు స్వతంత్రములయి యుండె. వానిపై నశోకునికి నేమియు నధికారము లేకయుండెనని చెప్పవచ్చును.

ఇట్లశోకుని రాజ్యవిస్తారమంతయు లెక్కచేయుఁగా దక్షిణములోని కొన్ని చిన్నిరాజ్యములు తప్ప ప్రస్తుత మింగ్లీషువారిస్వాధీనమందున్న హిందూదేశమంతయును, బలుచిస్థానమును ఆఫ్గానిస్థాన్ నేపాలదేశమును అశోకచక్రవర్తికి లోబడియుండి యాతని "చక్రవర్తి" బిరుదును సార్థకపఱచెనని చెప్పవచ్చును.


పాటలీపుత్ర రాజధానియం దుండి మధ్యదేశమును రాజే స్వయముగా బాలించుచుండె. దూరప్రదేశముల నేలుటకై రాజవంశపువారు రాజప్రతినిధులుగాఁ బంపఁబడుచుండిరి. అశోకునికాలమున నిట్టి రాజప్రతినిధులు నలుగురుండిరి. వాయువ్యప్రాంతములఁ బాలించు రాజప్రతినిధికి

తక్షశిల రాజధానిగా నుండెను. పంజాబు, సింధ్, కాశ్మీరము, సింధునదమునకు నావలి దేశములును ఈ ప్రాంతానివి. పూర్వప్రాంతము నేలుట కొక ప్రాంతానిది తోశలిలో నుండె. తోశలి యెచ్చటనుండెనో యిప్పుడు నిశ్చయముగాఁ జెప్పటకు వీలులేదు. ఈ తోశల్యధిపతియే కళింగ దేశమునుగూడఁ బాలించుచుండెను. పశ్చిమప్రాంతములగు మాలవ, గుజరాత్, కారియవాడ్ దేశములఁ బాలింప నొక ప్రాంతానిది యుజ్జయినిలో నుండెను. నర్మదానదికి దక్షిణము నందుండు ప్రాంతములఁ బరిపాలింప నొక ప్రాంతానిది యుండె. ఇట్లు నలుగురు రాజప్రాంతానిధు లుండిరి.

శిలాశాసనములు.

అశోకమహారాజు తన ప్రజలను రాజవలెఁ బాలింపక ధర్మగురువువలెఁ బాలించెను. ప్రజలధర్మాభివృద్ధికై యాతఁడు ధర్మశాసనములఁ జెక్కించి తన రాజ్యమునందంతటను, ప్రజల బాటలలోను, సంతలనిమిత్తమైకాని, యాత్రలనిమిత్తమైకాని ప్రజలు విశేషముగా గుంపులకూడుచోట్లను వేయించెను. అశోకునిశాసనము లీదేశములోని మిక్కిలి పురాతనశాసనములు. ఇంతకంటెఁ బురాతన శాసనములు మఱియేవియు లేవు. ఈ శాసనములవలన నశోకునిచరిత్ర మనకుఁ దెలియుచున్నది. ఈ శాసనములతనిరాజ్యమందంతటను అనఁగా హిమాలయము మొదలుకొని మైసూరువరకును పూర్వసముద్రము మొదలుకొని పశ్చిమసముద్రమువరకును వ్యాపించియున్నది.

ఈ శాసనములు ప్రాకృతభాష ననగా నప్పటిజనులు మాటలాడెడు భాషలో వ్రాయఁబడినవి. ఇందలి యక్షరములు రెండువిధములయినవి. హిందూదేశముయొక్క వాయువ్యపు సరిహద్దుమీఁది శాసనములన్నియు శ్రుంగోష్ఠీ లిపిలో వ్రాయఁబడినవి. ప్రస్తుతపు అరబ్బీ, పారసీ భాషల కీలిపియే మూలము. ఇది కుడివైపునుండి యెడమవైపునకు ననగా



అశోకునిస్తంభము

సపనవ్యముగా వ్రాయఁబడును. కడమ శాసనములన్నియు బ్రాహ్మీలిపిలో వ్రాయఁబడినవి. ఇవి యెడమవైపునుండి కుడివైపునకు వ్రాయఁబడును. ప్రస్తుతపు దేవనాగరియక్షరములకును, తెలుఁగు, కన్నడముల యక్షరములకును ఈ బ్రాహ్మీలిపియే మాతృక. అశోకుని శాసనములోని లిపి సామాన్య జనుల కిష్టమగు తెలియదు. పాశ్చాత్య పండితు లెంతో శ్రమపడి యాయక్షరముల నన్నిటిని గనుఁగొనిరి. అశోకునిచే వేయింపఁబడిన శాసనముల నన్నిటిని మనకుఁ దెలిసినంతవఱకు నీక్రింది యెనిమిదివిధములుగా విభజింపవచ్చును.

౧. పదునాల్గు శిలాశాసనములు.—ఇవి క్రీ. పూ. ౨౫౭-౨౫౬ లో వేయింపఁబడియె. ఇందు ధర్మసిద్ధాంతములు బోధింపఁబడినవి. ఈ పదునాల్గు శాసనములు నేడు స్థలములలో నున్నవి.

౨. రెండు కళింగశాసనములు.—కొత్తగా జయింపఁబడిన కళింగదేశములో నివి. క్రీ. పూ. ౨౫౬లో వేయింపఁబడియె.

౩. మూడు గుహాశాసనములు.—ఇవి గయ యొద్ద బరాబరు అనుచోట, క్రీ. పూ. ౨౫౭ లోను, క్రీ. పూ. ౨౫౦ లోను, అజీవికులను జైనమతస్థులకొఱకుఁ గట్టఁబడిన ఘహావిహారములోఁ జెక్కఁబడినవి. ఈ శాసనములు రాజయోక్కదానమును వర్ణించును.

౪. రెండు టెరాయిస్తంభ శాసనములు.— ఇవి క్రీ.పూ. ౨౪౯ లో రాజు నేపాళమునకు వెళ్లినపుడు వేయించినవి.

౫. ఏడు స్తంభ శాసనములు.— ఇవి రాతిస్తంభముల మీద జెక్కబడి నందున వీనికి నీపేరు పెట్టబడియె. ఈ శాసనములు క్రీ. పూ. ౨౪౯, ౨౪౭ లో వేయింపబడి యాఱు చోట్ల వీని ప్రతులుగలవు. మొదటి పదునాల్గు శాసనములలో వర్ణించిన ధర్మమునే యీ శాసనములలో విపులముగా విశదీకరించి యేడవ శాసనములో ధర్మాభివృద్ధికై యశోకుడు చేసిన ప్రయత్నములన్నియు వర్ణింపబడినవి.

౬. పరిశిష్టస్తంభ శాసనములు.— ఇవి క్రీ. పూ. ౨౪౦ లో వేయింపబడియె.

౭. లఘు శిలా శాసనములు.— ఇవి క్రీ. పూ. ౨౩౭ లోనో ౨౩౦ లోనో యనగా సశోకుడు రాజ్యమునకు వచ్చినతరువాత నలువదియొక్క సంవత్సరములకు వేయింపబడియె. ఇవి యశోకుని యంతిమ సంవత్సరమునఁ జెక్కింపఁ బడియె గాబోలును.

౮. భాభ్రీ శాసనము.— ఇదియుఁ బై శాసనములు చెక్కించిన సంవత్సరముననే వేయింపబడియె. ఇందు సన్న్యాసియైన రాజు, బుద్ధభిక్షులకును, భిక్షుకీజనమునకును, నితర జనులకును, బుద్ధుని భావణములన్నియు సుభాషితములయినప్పటికి

నందు నేడువచనముల విశేషశ్రద్ధతోఁ జదువుటకును ననుష్ఠించుటకును బోధించెను.

ఇట్లశోకమహారాజుచే జనోపయోగమునకై క్రీ. పూ. ౨౫౭ నుండి క్రీ. పూ. ౨౩౧ వఱకును శాసనములు చెక్కింపఁ బడినట్లు గానవచ్చుచున్నది.

ఈశాసనములలో ధర్మముయొక్క స్వరూపమును. ధర్మప్రచారమును గుఱించి చేసిన యేర్పాటులును వర్ణింపఁ బడినవి. తర్కవిత్తర్కములుగాని యుక్తివాదముగాని చేయక, ధర్మస్వరూపము స్పష్టముగా వర్ణింపఁబడినది. సత్ప్రవర్తనయా భూతదయయు ముఖ్యముగా ధర్మస్వరూపమని చెప్పఁబడినది.

భూతదయ.

పిపిలికాది సకలభూతములను దయతోఁ జూడవలయు ననియు, నేజీవమును జంపఁగూడదనియు నమ్మిక కలవాఁడు గావునఁ దన సువారములో సంతకుఁబూర్వము భోజనమునకై జరుగుచున్న పశువధను నాపివేసెను.¹ అశోకుని తాతయైన చంద్రగుప్తుని కాలమునుండియు మృగయావినోదము రాజుల కత్యంతప్రియమై యుండెను. కాని యన్యాయముగా నిరపరాధములగు నరణ్యమృగములఁ జంపుట తగదని యశోకుఁడు వేటాడుట చాలించెను. వేటకు బదులుగా రాజ్యములోని ప్రజల కష్టములఁ గనుఁగొనుటకును, పవిత్రమైన స్థలములను,

1. ౧-వ శిలాశాసనము.

జనులను చూచుటకును, ధర్మబోధచేయుటకును దేశయాత్ర చేయుట మంచిదని శాసించెను.² తన రాజ్యములోని ప్రజలు కొన్ని మృగముల నెన్నఁడును జంపనేకూడదనియు, మాంసాహారులైన శూద్రాదులుగూడ సంవత్సరములో నేబదియాఱు విశిష్ట దినములందు నెట్టిప్రాణులను జంపఁగూడదనియు నాజ్ఞాపించెను.³ (కీ. పూ. ౨౪౩). దయామయుఁడగు నీరాజు పశువులలోగ చికిత్స కై పశు వైద్యశాలల నిర్మించెను.⁴ భూతదయ యింతకుమించ నేరదుగదా?

తలిదండ్రుల గౌరవించుట.

అశోకుఁడు చేసిన రెండవబోధ, కొమారులు తమ తలిదండ్రులను గురువులను పెద్దలను మిక్కిలి గౌరవముతోఁ జూడవలసినవని. అట్లే పెద్దవారును తమ కుమారులను, నేవ కులను, దయతోను వారికిఁ దగిన మర్యాదతోను జూడవలె నని యాజ్ఞాపించెను. బంధువులను, భిక్షువులను (సన్న్యాసులను), బ్రాహ్మణులను గౌరవముతోఁ జూచి వారివిషయమై యాచార్యముఁ గనఁబఱుపవలెను.

సత్యప్రియత్వము.

అశోకుఁడు బోధించిన మూడవధర్మము సత్యము. ఈ మూడవతత్వములును నీక్రింది ౨-వ శిలాశాసనమునందు

2. ౨వ శిలాశాసనము. 3. ౫వ స్తంభశాసనము. 4. ౨వ శిలాశాసనము.

సంగ్రహముగాఁ జెప్పఁబడినవి. ఆశాసనముయొక్క భాషాంతర మిందు నిచ్చుచున్నారము :

“పియదళి * యిట్టనిశాసించె : తలిదండ్రులమాట వినవలయును. అట్లే భూతదమును బాటింపవలయును ; సత్యము మాటలాడవలయును. ఇవి యనుష్ఠింపవలసిన ధర్మముయొక్క లక్షణములు. గురువును గౌరవింపవలెను. బంధువుల మన్నింపవలెను. ఇది దీర్ఘాయుప్రదమగు పురాతనధర్మమర్యాద. మానవులు దీని ననుష్ఠింపవలయును.”

పరమతసహిష్ణుత.

తాను పౌద్గధర్మాభిమాని యయ్యును యశోకుఁడు పరమతములయెడ ద్వేషములేనివాఁడయి యున్నట్టి సమ భావముతోఁ జూచుచుండె. పౌద్గభిక్షువులకు నాశ్రమములు కట్టియిచ్చినట్లే యజ్ఞపుకులనఁబడు జైనులకును గట్టించి యిచ్చెను. పౌద్గాచార్యుల గౌరవించినట్లే బ్రాహ్మణుల గౌరవించుచుండెను. ఇది యీ మహాత్మునియందుండిన గొప్ప గుణములలోని గొప్ప గుణము. తాను నమ్మిన ధర్మము నాచరింపవలసినదే కాని యితరుల మతములను నిందచేయుఁ గూడదనియు, నన్ని ధర్మములలోను నిందియ నిగ్రహము, పవిత్రాచరణము ముఖ్యములని చెప్పఁబడినందున నన్నిధర్మముల ముఖ్యసిద్ధాంతము లొకటియేయనియు, భేద మముఖ్య

* పియదళి (ప్రియదర్శి) యనునది యశోకుని బిరుదునామము.

మైన విషయములను గుఱించినదని తెలిసికొనవలయుననియు, మతసంబంధమైన చర్చలలోఁ బరస్పర, నిందావ్యంజక శబ్దముల నుపయోగింపఁగూడదనియు శాసించెను.1 ఇప్పుడు మామత మెక్కువ మామత మెక్కువ యని పోరాడువా రళోకుని శాసనములు చదివియైనను బరమతసహిష్ణుత (Religious toleration) నేర్చికొనియెదరుగాత!

బాటసారులకు వసతులు.

ఒక దేశమునుండి మఱియొక దేశమునకు నడిచినెల్లి బాటసారులకు వీలుగానుండుటకు నచ్చటచ్చట స్తంభములు వేయించి వానిపైఁ గ్రోశములసంఖ్య వేయించు నాచారము అళోకుని తాతయగు చంద్రగుప్తునికాలమునుండియుఁ గలదు. అళోకుని ప్రభుత్వమున మనుష్యులకును పశువులకును నీడ నిమిత్తమై త్రోవపొడుగున మఱ్ఱిచెట్లును మామిడితోపులును వేయింపఁబడియె; గ్రోశ గ్రోశమునకును బావి యొకటి త్రవ్వింపఁబడియె; చావడులు కట్టింపఁబడియె; జలపానప్రదేశములు మనుజులకొఱకును పశువులకొఱకును నిర్మింపఁబడియె.2 ఔషధశాలలు.

రోగార్తు లెవ్వరైనను వారికి నౌషధంబులిచ్చుటకు సీ యద్వితీయకరుణామూర్తియగు సళోకచక్రవర్తి, తన రాజ్యమంతటను ఔషధాలయముల నేర్పఱిచెను. సర్వజీవులయందును

1. 3-వ శిలాశాసనమును, ౧౨-వ శిలాశాసనమును జూడనగు.

2. ౭-వ స్తంభశాసనమును, ౨-వ శిలాశాసనమును.

గరుణగలవాడు గావున నీవైద్యశాలలోఁ బశువులకుఁగూడ నొషధంబులిచ్చునట్లేర్పాటు చేసెను. అంతటితోఁ దృప్తిఁ జెందక తనకు స్నేహితులుగానున్న యితర రాజుల రాజ్యములలోను దన ధనముపెట్టి యట్టి యాషధశాలలఁ గట్టించెను. ఉత్తరమున హెలెనిస్టిక్ ఏసియా (Hellenistic Asia) యనఁబడు దేశములలోఁ గూడ నశోకుని యాషధశాలలుండెను. ఈశాలలకుఁ గావలసిన యాషధులఁ దోటలో వేయించుచు, నితరస్థలములనుండి తెప్పించుచు నొషధసంగ్రహము చేయుచుండిరి.¹

ధర్మాధికారులు.

తన శాసనముల ననుసరించి ప్రజలు ప్రవర్తించుచున్నారో లేదోకనుఁగొనుటకును, నపరాధులదండించుటకును నీరాజు ధర్మాధికారుల నేర్పఱచెను. ప్రజల నీతిని గాపాడుటయు వీరిలోఁ గొందఱి పనియై యుండెను.² వీరుగాక సాధారణ రాజకీయాధికారులనఁగాఁ బ్రస్తుతము గవర్నర్, కమిషన్, కలెక్టర్ అనఁబడు వారివంటి యధికారులు సంచారమునకు వెడలిసపుడు జనులను గుంపులుగాఁ జేర్చి వారికి ధర్మోపదేశము చేయుచుండవలయునని రాజు శాసించెను.³

పరరాజ్యములకు ధర్మోపదేశకుల నంపుట.

తన రాజ్యములో ధర్మాభివృద్ధి పైని వర్ణించిన ప్రకారము చేసి యంతటితోఁ దృప్తినొందక, తాను నమ్మినమత

1. ౪-వ శిలాశాసనము. 2. ౫-వ ౧౨ శిలాశాసనములు; ౭-వ స్తంభశాసనము. 3. 3-వ శిలాశాసనము, కళింగశాసనము.

మఃను నీతికల్పనలును జగత్తంతయుఁ బ్రసరించునట్లు చేయుటకు ననన్యసామాన్యఁడగు నశోకుఁడు యత్నింపసాగెను. అందుకై ధర్మోపదేశకుల నేమించి, తనకు లోబడిన సామంత రాజులరాజ్యములకును, తనకు లోబడక పోయినను స్నేహితులుగా నుండు రాజుల దేశములకును వారిని బాధనిమిత్తమై పంపెను. ఈ బాధధర్మోపదేశకులు (అనఁగా పాద్రీలు లేక మిషనరీలు) ఏయే దేశములకుఁ బంపఁబడిరో మన మశోకుని శాసనములవలనఁ దెలిసికొనవచ్చును.

కీ॥ పూ. ౨౫౬ కుఁ బూర్వమునఁగా శిలాశాసనములు వేయనపుడు తిబ్బేతు దేశములోని కాంభోజుల దేశము, హిమాలయప్రాంతమందలి రాజ్యములు, కాబూలు కనుమలలోని గాంధారి యవనదేశములు, వింధ్యవర్మతములోను పడమటి కనుమలలోను ఉన్న పుళింద పితేనికలను అనాగరికుల ప్రాంతములు, కృష్ణా గోదావరీ మధ్యనున్న యాంధ్రదేశము, అను నీ సామంతరాజుల రాజ్యములలోనికి నీరాజుయొక్క ధర్మోపదేశకులు వెల్లియుండిరి.

మిక్కిలి దక్షిణమందలి చోళ పాండ్య కేరళ సత్యపుత్రరాజ్యములు స్వతంత్రముగా నుండెను. ఆరాజ్యములలోనికి నశోకుని ధర్మోపదేశకులు పంపఁబడిరి. సత్యపుత్రదేశమనఁగా మంగళూరు మధ్యగాఁ గలిగియున్న తుళువభాష మాటలాడు దేశమని కొందఱి యభిప్రాయమై యున్నది.

మహేంద్రుడను తనకుమారుని, సంఘమిత్ర యను తనకూతును నశోకుడు సింహాశ్రమమునకు ధర్మోపదేశార్థము పంపెను. వారచ్చట నాటిన ధర్మబీజమే నేటికిని అచ్చటఁ బ్రబలియున్నది. ఈకథ మహావంశమును సింహాశ్రమిత్రలో నున్నది. కాని మహేంద్రుడనువాఁడు అశోకుని కుమారుఁడు కాఁడనియు, దమ్ముడనియు గొందఱు వ్రాసియున్నారు.

బర్మాదేశములోని పెగుప్రాంతమునకును ధర్మోపదేశ కులు పోయినట్లు మహావంశకారుఁడు వ్రాసియున్నాఁడు. కాని యీయంశము శాసనములలోఁ జెప్పఁబడలేదు.

పైని వర్ణించిన దేశములన్నియు హిందూదేశమునకుఁ జుట్టుప్రక్కవి. ఇవిగాక అవ్వడు అంటియోకన్ థియోన్ రాజుచే బాలింపఁబడుచున్న సిరియా, టాలెమిఫిలాడెల్ఫునుచే నేలఁబడుచున్న యూజిప్టు (మినర్), మ్యాగ్యానుచే బరిపాలింపఁ బడుచున్న సిరీస్, అంటిగోనోస్ గొనాటన్ చే దొరతనముచేయుఁ బడుచున్న మ్యాసిడోనియా, అలెగ్జాండరుచే ప్రభుత్వము చేయుఁబడుచున్న యెపిరస్ అను దేశముల కన్నిటికి హిందూ వేశమునుండి మతాచార్యులు ధర్మోపదేశమునకై వెల్లియుండిరి. ఈదేశములందు నశోకునిచే బశువుల యుపయోగార్థమును, మనుష్యుల యుపయోగార్థమును జిచికిత్సల లేర్పరుపఁబడియె. అనఁగా నశోకునిబోధకులు (మిషనరీలు) ఏశియా, యూరోప్, ఆఫ్రికాఖండములలోని గొప్పగొప్ప రాజ్యములలో ధర్మోపదేశము చేయుచుండిరి.

ఇట్లు బౌద్ధధర్మమును జగత్తంతయు వ్యాపింపజేయు నశోకుఁ డన్ని దేశములకును ధర్మోపదేశకులఁ బంపినందున బౌద్ధ ధర్మ మత్యంతముగా నభివృద్ధియై క్రమక్రమముగా నితిరమతముల న్నింగివేసెను. తరువాత రెండువందల సంవత్సరములకుఁ బుట్టిన క్రైస్తవధర్మము రాజాశ్రయముచేతను, ప్రజలయాశ్రయముచేతను, నభివృద్ధిచెందినను నేటివరకును బౌద్ధమతమును మించలేకున్నది. నేడుక్రైస్తవుల సంఖ్యకంటె బౌద్ధులసంఖ్యయే యెక్కుడుగా నున్నది. దీనికంతకును అశోకుని మతబోధక సంఘమే ముఖ్యకారణము. కాన నశోకుఁడు జగత్తునకంతకు నవీన ధర్మము నేర్పిన మహానుభావుఁడని చెప్పవలసియున్నది.

ప్రస్తుతము క్రైస్తవధర్మబోధనిమిత్తమై అమెరికాయూరోపు దేశములనుండి బోధకులు వచ్చుట మనము చూచుచున్నారము. ఇటుల మతబోధ నిమిత్తము పరదేశములకు బోధకులఁ బంపు పద్ధతి జగత్తునకు మొదట నేర్పినవాఁడు బుద్ధుఁడు. తరువాత నుదాహరణపూర్వకముగా నభివృద్ధిపఱచినవాఁడు అశోకుఁడు. బుద్ధుని యుపదేశకు లీదేశముననే బోధచేసిరి. అశోకుని యుపదేశకులు జగత్తంతయుఁ బ్రసరించిరి. ఇట్లు పరదేశములకు నుపదేశకులఁ బంపియు, నౌషధశాలాదులఁ గట్టించి లోకులకు నుపకారముచేసియు, ధర్మమభివృద్ధిచేయు మార్గములను బౌద్ధులవలననే క్రైస్తవులు నేర్చికొని రనుటకు సందేహములేదు. ఇదియుఁగాక బౌద్ధధర్మతత్త్వములనేకములు తీసికొని పురాతన క్రైస్తవులు తమ ధర్మగ్రంథముల నిర్మించు

కొనిరని కొందఱి యభిప్రాయమై యున్నది. కాని యీవిషయమింకను విచారణీయము.

అశోకుని న్యభావము.

పరమసాధువుయొక్క సాత్త్విక సద్గుణములును అసాధారణ చక్రవర్తియొక్క రాజ్యధురంధరత్వమును నొక్కచోటఁ గలిపి యీ యశోకుఁడు చేయఁబడినట్లు గానవచ్చెడిని. అహింసామాహాత్మ్య మెఱిగినతోడనే మాంసాహారమును మానుటయు మృగయావినోదమును వదలుకొనుటయు యుద్ధములవలనఁ బ్రజాక్షయ మగునని పరరాజ్యముల గెలుచుట మాని 'కళింగయుద్ధములో' జరిగిన ప్రజాక్షయములో వేయవ వాలు ప్రజాక్షయ మయినను నేను సహింసలే'నని శాసించుటయుఁ జూడ నీతని సాధుత్వము పదునాఱువన్నెలది యని చెప్పక తప్పదు. రాజ్యతృప్తిచే లక్షలకొలఁది జనులను నాశమందించెడి ప్రస్తుతపు రాజు లీ యశోకునిచరిత్ర చదివిత్రయైనను ప్రజాక్షయకర కృత్యముల మానుదురుగాక! 'పరులెంత యవకారముచేసినను పియదళి శాంతముగా సహించు'నని చెప్పెడి రాజుయొక్క సత్త్వగుణము మనమువినుచున్న సాక్రెటీస్, తుకారాము, వేమన మొదిలగు సాధువుల గుణమును బోలినదియని చెప్పట కేమి సందేహము? అశోకుని ప్రభుత్వములోనున్న రాజ్యముయొక్క సువ్యవస్థయే యాతని రాజ్యధురంధరత్వమును వేనోళ్ళఁ గొనియాడుచున్నది. ఆతఁడు తనప్రజల కష్టములను వినుటకు నెప్పుడును సిద్ధముగా నుండెను. రేయుంబవల్లిట్లు ప్రజాసుఖమునకై పాటుపడుచు నంతటితో నంతుష్టి

చెందక తాను సోమరినని నిందించుకొనెను. ఇట్లు తనరాజ్యమును రక్షించుకొనుచు దూరదూర దేశములందు విఖ్యాతి రాజులతో స్నేహము చేయుచు వారి రాజ్యములోనికి దన భర్తృవ దేశకులను బంపుటచూడఁగా నశోకుఁడు ప్రస్తుతము ఇంగ్లండ్, జర్మనీ, అమెరికా దేశములలోని ప్రభుత్వమువారికిఁ గల సామర్థ్యమును, దూరదృష్టియు, రాజకార్యధురంధరత్వమును గలిగియుండెనని చెప్పటకు సందేహములేదు.

ఇట్టి యద్వితీయ చక్రవర్తియగు నశోక మహారాజు క్రీ. పూ. ౨౩౧ లో నిర్వాణము చెందినట్లు గాన వచ్చుచున్నది.

మౌర్య వంశావసానము.

అశోకుని మరణానంతరము మౌర్యవంశపురాజుల ప్రతాపము తగ్గఁజొచ్చి యది కొలఁదికాలములోనే (క్రీ. పూ. ౧౮౪-లో) యంతరించెను. ఆ కథ నిచ్చటఁ గొంచెములో ముగించెదము.

అశోకుని పుత్రులను గుఱించి మనకు విశేష మేమియుఁ దెలియదు. అతనికి కాయావకీయను రాణియు తీవరుడను కుమారుఁడు నుండినట్లు లోకశాసనమువలనఁ దెలియుచున్నది. అశోకునికి మొదట అనంధిమిత్రయను భార్య యొకతె కలదనియు, నామెకు కునాలుడను కుమారుఁడుండెననియు, నామె మరణానంతరము అశోకుఁడు తివ్యరక్షిత యను నామెను వివాహమాడెననియు నొక వదంతికలదు. ఈ కునాలుని గుఱించియు

నాతని సవతితల్లియగు తివ్యరక్షి తను గుఱించియు మనదేశమున సారంగధర చిత్రాంగులను గుఱించి చెప్పకథ వంటి కథ యొకటి చెప్పెదరు. అందువలన గునాలుని కన్నులు తీయింపఁ బడెనట. కాని యీచిత్రకథ నమ్మఁదగినదిగాదు. అశోకునికి జతాకుండను నొక కుమారుఁడుండెననియు, నీతఁడు కాశ్మీరము నకు రాజయ్యెననియు నచ్చటనుండి యాతఁడు పరదేశీయులఁ గొందఱు వెడలఁ గొట్టిచి కనాజ్ వఱకును రాజ్యమును గలిచెననియు, బౌద్ధ ధర్మమునకు శత్రువుగానుండి యాతఁడును ఆతని భార్యయగు నీశాన్యాదేవియు ననేక శివాలయములఁ గట్టించిరనియుఁ గాశ్మీరమున వామకలమ. కాని శాసనము నందుఁ బేర్కొనఁబడిన తీవరుండు తప్ప నితరు లుండిరా, లేదాయని మనము సంశయింప వలసియున్నది. ఈ తీవరుని గుఱించి మన కెక్కువగా నేమియుఁ చెలియదు.

అశోకుని మరణకాలమువఱకు నొక కుమారుఁడయిన జీవించి యుండ నందున నాతని మనుమడగు దశరథుఁడు రాజయినట్లు గానవచ్చును (కీ). పూ. ౨౪౧.). ఈతని తండ్రి పేరు సయశుండని విష్ణుపురాణమునందుఁ జెప్పఁబడి యున్నది. ఈ దశరథుఁడు నాగార్జునపర్వతము నొద్దఁ దాతగారుకట్టించిన యజీవిక జైనుల మతములో నొక శాసనము చెక్కించెను. దశరథుని కాలమునకో తరువాతఁ గొంతకాలమునకో కలింగులును, ఆంధ్రులును స్వతంత్రులైరి. దశరథుని తరువాత నలుగురు రాజులైరి. మౌర్య వంశపు కడపటిరాజు పేరు బృహద్రథుఁడు. ఈతఁడు మిక్కిలి దుర్బలుఁడు. ఈతనికిఁ బుత్రమిత్తుఁ

డనువాఁడు నేనాపతియై యుండెను. పుష్పమిత్రుఁ డొకనాఁడు తన ప్రభువునకు సైన్యమంతయుఁ జూపుమిషను తన బలము లన్నియు నిల్పియుంచి, చూడవచ్చిన రాజుపైఁ దిరుగఁబడి యాతనిఁ జంపెను.¹

ఇట్లు మగధరాజులగు మౌర్యు లింతటితో నంతరించిరి. కాని తరువాత నీవంశమువా రనేక శతాబ్దములవరకుఁ జిన్న చిన్న మండలాధీశులుగా నున్నట్లు తోచు చున్నది.

శుంగ వంశపు రాజులు.

బృహద్రథ మౌర్యుని సైన్యాధీశ్వరుఁడగు పుష్పమిత్రుఁడు 2 తన రాజును జంపి మౌర్యరాజ్యమున కంతకును క్రీ. పూ. ౧౮౪-వ సంవత్సరమున రాజయ్యెను. ఈ వంశము నకు శుంగవంశమని పేరు. వీరు పాటలీపుత్రము రాజధానిగాఁ గలిగి నర్మదానదివఱకు రాజ్యము చేసిరి. పశ్చిమమునఁబంజాబు దేశమును నర్మదానదికి దక్షిణమునందలి దేశములును, వీరికి లోఁబడక స్వతంత్రము లయ్యెను.

పుష్పమిత్రుని రాజ్యముయొక్క యుత్తరార్ధములో బ్యాక్టీయా రాజునకు బంధువగు మేనాండరు అను యవనుఁడు హిందూదేశముపై దండెత్తి వచ్చి సాకేతమును మాధ్యమిక దేశములును (రాజపుత్రస్థానములోని చిత్తూరియొద్ద దేశమును) ముట్టడించెను. మధురానగరమును, సారాప్రమును (కాథియవాడ్) ఆక్రమించెను. కాని తుదకు బుష్పమిత్రుని

-
1. శాతకర్ణి మార్గ చరితము. 2. ఈతనినే పుష్పమిత్రుఁడందురు.

సైన్యము లీవర రాజును దమవిక్రమముచే నీ దేశమునుండి వెడలఁ గొట్టెను (క్రీ. పూ. ౧౫౩). భూమార్గమున హిందూదేశము నకు వచ్చిన యూరోపియ రాజులలో నీతఁడు కడవటివాఁడు. అటుపిమ్మటవచ్చిన యూరోపియ రాజులు జలమార్గమున వచ్చిరి. ఇట్లు అలెగ్జాండరు, సెల్యూకస్, మేనాండరు అను యూరోపురాజు లీదేశమునకు వచ్చి మొదటఁ గొంత జయమును రాజ్యమును సంపాదించిరి. కాని యీదేశపురాజుల శౌర్యసాహసముల నెదిరించి శాశ్వతముగ నిచ్చట నిలువలేక తుద కీదేశమునుండి వెడలిపోవలసినవా రయిరి. ఇది యప్పటి హిందువుల పౌరుషమునకు వన్నెగదా!

కలింగదేశాధీశ్వరుఁడగు ఖారవేలుఁడు ఈకాలమునందునో, యింతకుఁ గొంతపూర్వమో పుష్యమిత్రునితోఁ బోరాడి యాతనిని గొన్ని యుద్ధములలో నోడించెను. కాని పుష్యమిత్రుఁడు త్వరలోనే బలములఁ గూర్చుకొని తన రాజ్యమును వృద్ధిపఱచినట్లు కానవచ్చెడిది.

ఈతనికి నగ్నిమిత్రుఁడను కుమారుఁడుండెను. మాళవి కాగ్నిమిత్రుని కాలిదానకృతమైన నాటకములోని నాయకుఁ డీయగ్నిమిత్రుఁడే. తండ్రిజీవితకాలమునం దీతఁడు విదిశా పట్టణమునందుఁ బుష్యమిత్రునికి దక్షిణమున సర్మదానదివఱకుండు రాజ్యమునకుఁ బ్రతినిధిగా (Viceroy) రాజ్యము చేయుచుండె. ఈతఁడు విదర్భరాజు నోడించి యాతని రాజ్యములో

నగ మాతనిపినతండ్రి కిప్పించెను. వీరియిద్దఱి రాజ్యములకు వరదానదయే పొలిమేరగా నేర్పఱుపఁబడియె. అగ్నిమిత్రుని పట్టపుదేవి పేరు ధారణి. ఈ దంపతులకు వసుమిత్రుఁ డను కొమారుఁడు కలిగెను. ఈ వసుమిత్రుఁడు తన తాతగారగు పుష్పమిత్రునిసేనానిగ నుండెను.

ఇట్లు శూరాశ్రేయరుఁడగు కుమారుఁడును, మనుమఁడును గల యారాజు, అశ్వమేధయాగముఁ జేయ నిశ్చయించి యశ్వమును వదలి దాని రక్షణార్థమై వెంటఁ దన మనుమని సైన్యములతోఁ బంపెను. వసుమిత్రుఁ డాగుఱ్ఱమువెంటఁ బోయి యడ్డమువచ్చినవారిని జయించుచు ముఖ్యముగా సింధు నదవుటాడ్డున గుఱ్ఱమును బట్టుకొనిన యవనాశ్వకుల జయించి గుఱ్ఱమును విడిపించుకొని తాలయొద్దికి జయజయధ్వనులతో వచ్చెను. తరువాతఁ బుష్పమిత్రుఁ డశ్వమేధయాగమును వైభవముతోఁ జేసెను. ఈ విషయములన్నియుఁ గాళిదాసుని యీకింది వాక్యములవలనఁ దేటపడఁగలవు:

“శ్రీరస్తు. విదిశానగరమందున్న చిరంజీవియై మా పుత్రుఁడగు నగ్నిమిత్రునిసేనాపతియైన పుష్పమిత్రుఁడు ప్రేమ పూర్వకముగా నాలింగనము చేసికొని యజ్ఞశాలనుండి పుత్రైచిన పత్రిక. నేను రాజయజ్ఞదీక్షితుఁడ నయియుండి నూఱు పురు రాజపుత్రులను దోడిచ్చి మన వసుమిత్రునిఁ దురంగ రక్షణార్థము సంవత్సరముకిందట నియోగించి తన మనస్సు వచ్చినట్లుగా సంచరించుటకయి గుఱ్ఱమును విడిచిపెట్టితిని. అది

సింధునద దక్షిణతీరమునఁదిరుగుచుండఁగా దాని సశ్వసేనాధి
పతియైన యొక యవనఁడు పట్టుకొనియె అప్పు డుభయసేన
లకు ఘోరయుద్ధము సంభవించెను. అతులధ్వనియగు వసు
మిత్రుఁడు నాగుట్టమును తీసికొని పోవఁతున్నించిన యాశత్తు
వుల నోడించి నా యుత్తమాశ్వమును మఱలించెను. అంశు
మంతుఁడు నగరున కశ్వమును దెచ్చియిచ్చిసట్లుగా నా
పౌత్రుఁడు నాకు యజ్ఞాశ్వమును దీసికొనిరాఁగా నే నిప్పుడు
చేయఁగలిగినయాయజ్ఞమునకు నీవు రోషముమాని వధూజన
సహితముగా యుక్తసమయమునకు రావలయును.” 1

మహాభావ్యములోని కొన్నివాక్యములను బట్టి పతంజలి
యాయశ్వమేధయాగ మప్పుడుండెననియు, అతఁడు పువ్య
మిత్రునికి నమకాలీనుఁడనియుఁ గొందఱు పాశ్చాత్యు లూహిం
చియున్నారు. కాని వారి యూహలు సరియైనవి కావు. పతం
జలి యింతకుఁ బూర్వ మాఱువఁదలయేఁడ క్రిందనే యుండె.
ననుట కాధారములున్నవి. 2

ఈ రాజు బ్రాహ్మణధర్మమునం దభిమానము గలవాఁ
డయి యజ్ఞయాగాది క్రతువులు విశేషముగాఁ జేసెను. కాని
కొందఱు వ్రాసినటులు బాద్ధులఁ బీడించిననుటకు నేమియు
నాధారము లేదు.

1. (మాళవికాగ్నిమిత్రము. ౫-వ యాంకము)

2. Vide Kunte's Vicissitudes of Aryan Civiliza-
tion in India.

పుష్పమిత్రుడు కీర్తి. పూ. ౧౪౪-లో మృతిచెందెను. అంతవరకు యువరాజుగను దక్షిణ రాజ్యమునకు రాజవృత్తి నిధిగను ఉన్న యగ్నిమిత్రుడు రాజయ్యె. ఈతని తరువాత సుజ్యేష్ఠుడనువాడు రాజ్యమునకు వచ్చె. ఈతడు పుష్పమిత్రుని పెండవకుమారుడు కాబోలును. ఈతడేడునంపత్నరములు రాజ్యముజేసెను. సుజ్యేష్ఠునితరువాత వసుమిత్రుడు పట్టాభిషిక్తుడయ్యె. ఈతనితరువాత సీతని తమ్ముడగు సుమిత్రుడు రాజ్యమునకు వచ్చెను. ఈతడు విషయానక్తుడు. ఎవ్వడును నటులతో సహవాసము చేయుచు నాటకములఁ జూచుటయందే కాలము గడపును. ఒకనాఁ డీతడు నాటకములో నిమగ్నుడయియుండ మిత్రదేవుడనువాఁ డీతని తిలద్రొంచి వేసెను. తరువాతఁ గొన్నిదినములవఱకు సీతని వంశజులు రాజ్యము చేసిరి. కాని యనామధేయులయి తమ మంత్రుల చేతులలోని కీలు బొమ్మలుగ నుండిరి. తుదకు సీ వంశములోని పదియవరాజగు దేవభూతి యనువానిని నాతని మంత్రీయగు వసుదేవుడు చూపి రాజ్యమును దా నాకర్మిం చుకొనియె (కీర్తి. పూ. ౬౩.).

కాణ్ణవంశము.

ఈవసుదేవుడు బ్రాహ్మణుడు; కణ్ణగోత్రజుడు. కాపున వీరిది కాణ్ణవంశమయ్యె. ఈవంశమును గుఱించి మన శంతగా నేమియుఁ దెలియదు. ఈవంశమున నలుగురు రాజులు నలుబదియైదేండ్లు రాజ్యము చేసినట్లును (కీర్తి. పూ. ౬౩-౨౭)

కడపటిరాజు కీ. పూ. ౨౭-లో నాంధ్రరాజుచే జంపబడినందున ఈవంశ మంతమందినట్లును వాయు, మత్స్యపురాణముల వలనఁ గానవచ్చుచున్నది. మగధరాజ్య మంతటితో నడుగంటెను.

ఆంధ్రరాజులు.

మగధరాజ్యము తరువాత హిందూదేశములో మిక్కిలి యున్నతదశ ననుభవించినది యాంధ్రరాజ్యము.

పురాతన గ్రంథములన్నియు వెదకిచూడఁగా నాంధ్రజనులపేరు మొట్టమొదట నైతరేయ బ్రాహ్మణములోఁ గానవచ్చుచున్నది. 1 ఐతరేయబ్రాహ్మణము కీ. పూ. ౧౦౦౦ సంవత్సర ప్రాంతమున రచింపబడినదని విద్వాంసులు నిర్ణయించి యున్నందున నిప్పటికి మూడువేల సంవత్సరములకింద నాంధ్రులను జనులున్నట్లు నిశ్చయింపవచ్చును. ఐతరేయబ్రాహ్మణములోని షర్లన చూడఁగా నప్పటి యాంధ్రులు ఉత్తరదేశములోని యాద్యులతోఁబోరాడి లేచివచ్చి దండకారణ్యములోని యనార్యజనమధ్యంబున నివసించెడి యొకతెగవారగు నాద్యులని తోచుచున్నది. వాల్మీకిరామానుజుని భారతముందును నాంధ్రదేశవర్ణనలు కలవు. కాని, యందువలన మనకు విశేషాంశము లేమియుఁ దెలియవు. తరువాత కీ. పూ. 3౦౦ సంవత్సర ప్రాంతమున నాంధ్రరాజ్యము మహాన్నతదశ

యందున్నట్లు చంద్రగుప్తుని యాస్థానమందున్న మేగాస్థనీసను
 రాయబారి వ్రాసియున్నాడు. హిందూదేశనందు నాకాల
 మునఁ జంద్రగుప్తుని రాజ్యముతప్ప ఆంధ్రరాజ్యమును మించిన
 మఱియొక రాజ్యములేకయుండె. ఆంధ్రరాజ్యమునం దప్పుడు
 ముప్పది దుర్గములును, లక్షకాల్బలమును, రెండువేల గుఱ్ఱపు
 సైన్యంబును, నేయి యేనుఁగులును ఉండెను. ఆంధ్రదేశపు
 రాజులు ఆశోకుని సమయమున (క్రీ. పూ. ౨౫౬) నాతనికి
 సామంతులయి యుండినటు లాతని శాసనమువలనఁ గానవచ్చు
 న్నది.¹ కాని ఆశోకుని మరణానంతరము (క్రీ. పూ. ౨౩౧)
 ఈ యాంధ్రరాజులు మగధేశ్వరులను లక్ష్యపెట్టక పూర్తిగా
 స్వతంత్రులయిరి.

ఇట్లు స్వతంత్రులయిన రాజులవంశము పురాణాదు
 లలోను, శాసనాదులలోను ఆంధ్రీవంశమనియు, శాలిశక
 వంశమనియు వర్ణింపఁబడియున్నది. ఈ వంశపురాజులు మొట్ట
 మొదటఁ గృష్ణాగోదావరీ నదుల ముఖముల నడుమననఁగాఁ
 దూర్పు సముద్రమునంటిన ప్రదేశమునఁ దమరాజ్యము గల
 వారయి, క్రమక్రమముగాఁ గృష్ణాగోదావరీ నదుల మూలము
 వఱకును, మగధదేశమువఱకును రాజ్యమును నాక్రమించు
 కొనిరి. పౌరాణిక యుగములోఁ జాళుక్యరాజులు పశ్చిమము
 నుండి తూర్పునకుఁ బ్రసరించునటు లీయాంధ్రులు తూర్పు
 నుండి పశ్చిమమువఱకు జయించుచుఁ బోయిరి. అందువలన

1. ౧౩-వ శిలాశాసనముఁ జూడుడు.

వీరికిఁ దూర్పున నొక రాజధానియుఁ, బశ్చిమమున నొక రాజధానియుఁ గావలసివచ్చెను. మొట్టమొదట నీ రాజులకు శ్రీకాకుళము రాజధానిగా నుండెను. ఈ శ్రీకాకుళము కృష్ణా నదిముఖమునొద్ద కృష్ణాజిల్లాలోని చల్లపల్లి జమీన్దారిలో నున్నది. ఇచ్చట నాంధ్రవిష్ణుదేవాలయము గలదు ఒకా నొకరాజు విష్ణ్వంశమున నిచ్చటఁ బుట్టెననియు, నాతని ద్యోతకముగనే యాదేవాలయము నిర్మింపఁబడియె ననియుఁ జెప్పుదురు. క్రీ. శ. ౧౫౧౫-లోఁ గృష్ణదేవరాయలవారు “కళింగదేశ విజగీషామసీషం దండెత్తిపోయి విజయవాటిం గొన్ని వాసరంబులుండి శ్రీకాకుళనికేతనుఁడగు నాంధ్రమధు మధను నేడింపఁబోయి” నప్పుడు విష్ణుచిత్త్రయమను గ్రంథము తెనుఁగున రచింప నాతనిఁ బురికొల్పి:—

“గీ. తెలుఁ గదేలయన్న దేశంబు తెలుఁ గేను
దెలుఁగువల్లభుండఁ దెలుఁగొకండ
యెల్లనృపులు గొలువ నెటుఁగవే బానాడి
దేశభాషలందుఁ దెలుఁగులెన్న.”

అని చెప్పినది యీ యాంధ్రవిష్ణువే. ఇది యటుండె. శ్రీకాకుళముకాక యాంధ్రులకుఁ గొంతకాలము అమరా వతియు ధరణికోటయు రాజధానులుగా నుండెనని కొందఱు వ్రాసి యున్నారు. రాజ్య మభివృద్ధియైన తరువాత వీరికిఁ బ్రస్తుతము వైతణ్ అనఁబడు ప్రతిష్ఠానపురము పశ్చిమరాజ ధానిగా నుండెను. రాజ్య మభివృద్ధియైన తరువాతఁ జాళుక్యుల

వలెనే యాంధ్రరాజులును పూర్వాంధ్రులు, పశ్చిమాంధ్రులని రెండు తెగలవారలు వేరువేరుగ రాజ్యము చేయుచుండిరిని కొండలు పండితుల యభిప్రాయము. 1 కాని యందులకుఁ బ్రబలమైన నిదర్శనములు లేవు. ఒక్కవంశమువారె యాధ్యత్రా రాజ్యముఁ జేసినట్లు గానవచ్చుచున్నది.

పురాణములలోని వర్ణనలు చూడఁగా నీవంశములో ముప్పదుగురు రాజులు నాలుగువందలయేబదియాలు సంవత్సరములవఱకు రాజ్యముచేసినట్లు లేర్పడుచున్నది. వారందఱు పేర్లు చ్చట నుదాహరించుట యనావశ్యకము. అందు ముఖ్యమైనవారిని వర్ణించినఁ జాలును.

మగధరాజుల ధిక్కరించి స్వతంత్రులయిన రాజులలో మొదటివాఁడు శ్రీముఖుఁడు (క్రీ. పూ. ౨.౨౦); రెండవవాఁడు 'కన్త' అనఁబడు కృష్ణుఁడు. వీరు మహాశూరాగ్రేసరులయి యనేక రాజులను జయించి యాంధ్రరాజ్యపుఁ బాలిమేరను గోదావరి మూలస్థానముగు నాసికాత్ర్యంబకేశ్వరము వఱకును జరిపిరి.

మూడవవాఁడో నల్లవవాఁడో యగునాంధ్రరాజు తన సఖుఁడగు భారవేలుఁడను కళింగరాజుయొక్క సాహాయ్యార్థమై యొక ప్రచండ చతురంగ సేనను బంపెను (క్రీ. పూ. ౧౬౮). ఈ కాలమునుండి రమారమి నూటయేబది సంవత్సరముల వఱకు నీ యాంధ్రరాజుల చరిత్ర మన కంతగాఁ దెలియదు. అప్పటి శాసనములు కానవచ్చుట లేదు.

1. ఇది ముఖ్యముగా డాక్టరు భండార్కర్ గారి యభిప్రాయము.

కీ. పూ. ౨౨-వ సంవత్సరమున నాంధ్రీవంశపురా
జాకడు కాణ్వవంశజుడగు మగధరాజును జంపి మగధరాజ్య
మును ఆక్రమించుకొనియె నని యిదివఱకే వ్రాయఁబడినది.
ఇట్లు గాణ్వరాజును జంపినవాడు ఆంధ్రీరాజులలో మొదటి
వాడగు శ్రీముఖుడే యని పురాణకారులు వ్రాసిరి. కాని
యీ యుభయులకాల మెక్కటికానందున నీమాట నమ్ముటకు
వీలులేదు. కాణ్వరాజుగు సుశర్మను జంపినవాడు, ఆంధ్రీరాజు
లలో బుడ్రేండవవాడగు కుంతలశాతకర్ణి, పదుమూడవ
వాడగు శాతకర్ణి, పదునాల్గవవాడగు ప్రథమ పులమాయి
యను నీముగ్గురిలో నెవ్వఁడో యొక్కడై యుండును. అట్టి
వాడు వీడే యని నిశ్చయముగాఁ జెప్పటకు వీలులేదు.

ఈవంశములోని పదునేడవరాజగు హేలుడనువాడు
విక్రమార్కు, భోజ, కృష్ణరాయ సదృశుడయి విద్వాంసులను
గవులను నాదరించుచు దానును విద్వాంసుఁడును గవియు
నయి యుండెను (కీ. శ. ౬౮). ఈతఁడు సప్తశతి యను
గ్రంథంబొకటి ప్రాకృతంబున రచించెను. ఇతని మంతులు
కాతంత్రీవ్యాకరణమును పైశాచీభాషయందు “బృహత్కథా”
యను గ్రంథమును రచించిరి. పైశాచి యనునది ప్రాకృత
భాషలో నొకభేదము. ఇట్టిరాజు దేశభాషాభివృద్ధికై మిక్కిలి
పాటుపడినట్లు గానవచ్చుచున్నది. ఇట్టిరాజుచందురే లేరికిఁ
బూజులుకారు?

తరువాత నాంధ్రీవంశవృక్షములోని నిరుపదియొకటవ
వాడగు మొదటి విలివాయకురుడనువాఁ డాఱునెలలు

మాత్రము రాజ్యము చేసెను (కీ). శ. ౮౪). ఈతనికి “చకోరుడు” రాజతశాతకర్ణి యను బిరుదునామము లుండెను. ఈతఁడు వాసిష్ఠీ పుత్రుఁడు. అనఁగా నీతనితల్లి వసిష్ఠగోత్రమువారి యింటి యాఁడుబడుచు. ఈరాజనొద్దనుండి తరువాత రాజులందఱును దమతల్లుల పేర్లు శాసనాదులలోఁ జెప్పినందున వీరితల్లులు విఖ్యాతవంశజ లనియు లేక విద్యాదిగుణములచేఁ బ్రఖ్యాతలనియు మన మూహింపవలసియున్నది.

ఈతని కుమారుఁడగు శివాలకురుఁ డిరువదియెనిమిది సంవత్సరములు (కీ). శ. ౮౫-౧౧౩) రాజ్యముచేసెను. ఈతనికి మాధవీపుత్రుఁడనియు, శివశాతకర్ణుఁడనియు, శక సేనుఁడనియు బిరుదులు కలవు. ఇందువలన నీతఁడు శకవంశపు పరరాజుల నోడించినట్లు గానవచ్చెడిని.

ఈతని కుమారుఁడగు రెండవ విలివాయకురుఁ డిరువదియైదేండ్లు (కీ). శ. ౧౧౪-౧౩౨) రాజ్యముచేసెను. ఈతఁడు గౌతమీపుత్రుఁడు. ఆంధ్రరాజులలో నందఱలో నీతఁడు మిక్కిలి పరాక్రమవంతుఁడును స్వదేశాభిమాన పూరితుఁడును నగునని చెప్పటకు సందేహము లేదు. శక, పల్లవ, యవనులు అను విదేశీయులనేకు లీరాజు రాజ్యమునకు వచ్చుటకుఁ బూర్వమే బలుచి స్థాన మొదలయిన పశ్చిమదిక్కులనుండి హిందూదేశములోఁ జొరఁబడి యచ్చటివారిని గెలిచి యింకను ముందుకు వచ్చి యాంధ్రరాజ్యములోఁ గొంతభాగముగూడ నాక్రమించుకొనిరి. ఆంధ్రరాజాగ్రగణ్యుఁడగు రెండవ విలివాయకురుని

కాలమున నాంధ్రరాజ్యములోని పశ్చిమభాగమును ఆక్రమించు కొనియున్న పరరాజు నహవానుడు అను షాత్రపుడు (Satrap). ఈతడు క్షుద్రాట వంశజుడు. ఈతడు పరదేశీయుడయినందున హిందువులయందును వారి శాస్త్రముల యందును ససూయ గలవాడయి వారిని మిక్కిలి బాధపెట్టుచుండెను. ఇట్టి శత్రువుగఁ బోరాడి, విలివాయకునుఁ జాతనిని కీ॥ శ. ౧౨౬లోఁ బూర్తిగ నొడిరచెను. ఇటులే యన్యదేశీయులగు రాజుల ననేకుల నాశమొందించి దేశమును బారతత్ర్యమునుండి తొలగించి, స్వరాజ్యమును స్వధర్మమును నిలిపెను. ఈ రాజుతల్లియు శాతమగోత్రోద్భవయు నగు బలశ్రీ యను సీరమాత కీ॥ శ. ౧౨౫-లో వేయించిన జయశాసనమందు “ శకవంశావయవనుల నాశమొందించి చాతుర్వర్ణ్యసంకరము గాకుండగఁ జేసినట్టియు, ధర్మశాస్త్రానుసారముగఁ బ్రజలయొద్దనుండి గైకొనిన పన్నుల యుక్తమగునటుల వెచ్చించినట్టియు ” వీరాగ్రేసరునకుఁ దాను తల్లియైనటుల గౌరవపూర్వకముగా శిలాక్షరములఁజెక్కించెను. 1

ఈరాజు నహవానుని గెలిచినతరువాత నచ్చటఁ దన ప్రాంతానిధిగా చస్తనుఁ డనువాని నుంచెను. ఈతడు శకవంశజుడగు షాత్రపుడు. చస్తనుడు ఉజ్జయిని రాజధానిగా రాజ్యమేలె. నాల్గవశతాబ్దమున గుప్తవంశజుడగు విక్రమార్కుడు ప్రాబలి యీరాజ్యమును ఆక్రమించుకొనువఱకు సీతని వంశజులే యచ్చట రాజ్యము చేయుచుండిరి.

1. ౪౭ వ కార్తికాసనముఁ జూడెనగు.

కీ॥ శ. ౧౩౮-లో రెండవ పులుమాయి రాజ్యముకు వచ్చెను. ఈతఁ డాంధ్రరాజుల వంశవృక్షమునందు నిరువది నాల్గవవాడు. వానిపేరు పుత్రుడు. ఈతని తండ్రియగు రెండవ విలవాకురునిచే నుజ్జయినికి క్షేత్రపునిగా నేమింపఁబడిన చస్తనుని మనుమఁడగు రుద్రమాన్ క్షేత్రపుఁ డవ్వడు ఉజ్జయినిని బాలించుచుండెను. రుద్రమానుని కూతురగు “దక్ష మిత్రీ” యను నామెను ఈ పులుమాయి వివాహమాడెను. కాని రాజ్యసంబంధమై మామకును నల్లునకును బోరాటంబయి యుండు రుద్రమానుఁడే విజయుఁడయ్యె. అందువలన నాతఁడు ఆంధ్రుల రాజ్యములోని సారాష్ట్రము (కాధియవాడ్), మా శవము, కచ్చము, సింధుదేశము, కొంకణము అను రాజ్యములను ఆక్రమించుకొని స్వతంత్రుఁడయ్యె (కీ॥ శ. ౧౪౫). ఈ రెండవపులుమాయి తన రాజధానిని ప్రతిష్ఠానపుర మనఁబడు పైతన్ పట్టణమునకు మార్చెను. ఈతఁడు ముప్పదిరెండు సంవత్సరములు రాజ్యముచేసి మృతుఁడయ్యె (కీ॥ శ. ౧౩౮-౧౭౦).

ఈ రాజుకాలమునుండియే యాంధ్రవంశపు రాజుల వైభవదశ తిగ్గఁజూచునని చెప్పవచ్చును. తరువాత రాజ్యము చేసిన రాజులలో యజ్ఞశ్రీయను రాజు మాత్రము పేర్కొనఁ దగినవాఁడుగ నున్నాఁడు. ఈతఁడు గౌతమీపుత్రుఁడు; కీ॥ శ. ౧౮౪ మొదలు ౨౧౩-వఱకు నలువదితొమ్మిదేండ్లు రాజ్యముచేసెను. ఉజ్జయినీ క్షేత్రపులచే నాక్రమింపఁబడిన రాజ్యములలోఁ గొన్నిటిని గెలిచి, యచ్చటఁజెల్లుబడినిమిత్తము

మోడినాణెములఁ జేయించెను. ఓడయొక్క ముద్రాగలనాణెము లీరాజుపేరుగలవి. అందువలన నీతనిరాజ్యములో నముద్రావర్తకము విశేషముగా నున్నట్లు మనమూహింపవచ్చును.

ఈరాజు తరువాత ముగ్గురురాజులు రాజ్యముచేసినట్లును దరువాత నీవంశ మంతరించినట్లును బురాణములవలనఁ గానవచ్చుచున్నది. క్రీ. శ. మూడవశతాబ్దమునందలి హిందూ దేశచరిత్ర యంధకారబాధురమై యున్నందున నీయాంధ్ర వంశ మెట్లుతరించినదియు, నీరాజ్య మెవ రాక్రమించుకొనినదియు స్పష్టముగాఁ దెలియదు. అయినను ఈరాజ్యమంతయు ననేకరాజులచే నాక్రమింపఁబడి చిన్న చిన్న రాజ్యములుగా మారెనని తోచుచున్నది. వశిష్ఠరాజ్యమంతయు ఉజ్జయినివా రాక్రమించిరి. ఉత్తరమున రాష్ట్రకూటులును కాలచురి రాజులును బ్రబలిరి. క్రీ. శ. ౨౪౯-లో కాలచుర్యు లాంధ్రులను ఓడించిరి. అప్పటినుండియే కాలచుర్యశకము ప్రారంభమయ్యె. దీనినే చేదిశక మనియెదరు. దక్షిణమున కాదంబులు, పల్లవులు, వేగిరాజులు ఆంధ్రరాజ్యమును ఆక్రమించుకొనిరి. ఈలాగున నీమహత్తరమైన యాంధ్రరాజ్యము మూడవశతాబ్దమందుఁ దునుకలు తునుకలయ్యెను.

ఈ యాంధ్రరాజులు మొట్టమొదట వౌద్ధమతస్థులుగా నుండి కృష్ణా గుంటూరు మండలములలోని అమరావతి, జగ్గయ్యపేట మొదలగు స్థలములలో వౌద్ధస్తూపములఁ గట్టించి రనియుఁ దరువాత వారు బౌద్ధమతస్థులుగఁ జూటిరనియుఁ

దోచుచున్నది. అయినను నీవిషయ మింకను విచారణీయము.

శక, పల్లవ, యవన, బృహ్మియాన్, కుశను లను
పర దేశీయులు.

అలెగ్జాండరునకుఁ దరువాతి గ్రీకురాజులు హిందూదేశమునకుఁ దగిలియున్న బృహ్మియా యను దేశమును ఏలుచుండిరి. ఆంధ్రరాజులు మహావైభవమునందున్న కాలమున హిందూదేశపు ఉత్తర పశ్చిమములనుండి యీ బృహ్మియాను లనేకులు మనదేశములోనికి వచ్చిరి. క్రీ. పూ. ౧౩౦-లో నీ బృహ్మియానులను ట్యురేనియను లనువారు ౭.లీచిరి. అట్లాడిన బృహ్మియాను లనేకు లీదేశమునకు విశేషముగా వచ్చి యచ్చటచ్చట రాజ్యముల నేర్పఱచుకొని కొన్ని దినంబులకు హిందువులలోఁ గలిసిపోయిరి.

పశ్చిమ ప్రాంతముగు మాత్వా దేశముననున్న శక రాజుల నచ్చటిదేశస్థు లందఱును గలిసి క్రీ. పూ. ౫౭-లోఁ బంజాబులోనికారూరునొద్ద నోడించిరి. అప్పటినుండియే విక్రమ సంవత్సరము ప్రారంభమాయెను. క్రీ. శ. ౧౨౬ లో నాంధ్ర రాజగు రెండవ విలవాడుకురుడు నహపానుఁ డనువాని నోడించిన సమాచార మప్పటివఱకే వ్రాయఁబడినది.

కనిష్కమహారాజు

ఈ శాకులను దరువాత పల్లవు లనఁబడు పార్థియునులు జయించిరి. వారిని కుశనవంశజులు జయించిరి. ఈవంశమునఁ

గనిష్కూడను రాజు కీ. శ. రెండవ శతాబ్దారంభమునందు విఖ్యాతిఁ జెందెను. అశోకుని తరువాత బౌద్ధ ధర్మమునందు మిక్కిలి శ్రద్ధగలిగి దాని యభివృద్ధికై పాటుపడినరా జీతఁడే. ఈతని ఖ్యాతి హిందూదేశమునందే గాక చీనా, టిబ్బెట్, మంగోలియా మొదలయినదేశములందును ఇప్పటికిని వ్యాపించి యున్నది. ఈతఁడు కీ. శ. ౧౨౦-వ సంవత్సరముననో లేక, ౧౨౫ వ సంవత్సరముననో రాజ్యరూఢుఁ డయ్యెను. ఈతని రాజ్య ముత్తరమున కాబూల్ వఱకును, దక్షిణమున వింధ్య పర్వతము వఱకును వ్యాపించి యుండెను.

కనిష్కూడు కాశ్మీరదేశము గెలిచి యచ్చటఁ గనిష్క పురమును నిర్మించెను. ప్రస్తుతము దీనిని కానిస్పూరు అని యెదరు. కనిష్కని కాలమునుండియు నక్కరు కాలము వఱకును గల కాశ్మీరదేశచరిత్ర కష్టాణశృతమైన రాజతరంగిణి¹ గ్రంథమునందు వర్ణింపఁబడినది. ఈ రాజు పాటలీపుత్రమువఱకును జయించి, యచ్చటనున్న యశ్వఘోషుఁ డను బౌద్ధాచార్యునిఁ దనవెంటఁ గొనిపోయెనట.

ఈతని రాజధాని పురుషపుర మనఁబడు ప్రస్తుతపు పెషావర్ పట్టణము. అచ్చట సీతఁడొక గొప్పగోపురము కట్టించెను. అది పదుమూడంతస్తులు గలిగి నాలుగువందల యడుగుల కంటె నెత్తుగ నుండెను. అది చిత్రవిచిత్రముగాఁ జెక్కఁ

1. మిక్కిలి మనూహరమైన యాచరిత్ర కాకినాడలో నరస్వతి పత్రికాధికకులచేఁ దనిగింపఁబడినది.

బడిన కట్టతో, జేయబడియె. తరువాతి కాలమున నిది పెండు మూడు వర్షములు కాలిపోయెను. దాని నప్పటిరాజులు మరల గట్టించిరి. ఈగోపురమునొద్దనే యొక గొప్ప విహార మనఁగాఁ బొద్దనన్యాసుల యాశ్రమ ముండెను. ఈ యాశ్రమము తరువాత పెక్కువందల సంవత్సరముల వఱకును విద్యావీరమని ప్రఖ్యాతి జెందియుండెను. ఈ యాశ్రమము గజ్జి మహమ్మదు చేత నాశమందింపఁ బడినట్లు గానవచ్చెడిని.

షరరాజుల జయించుట.

ఈ కనిష్ఠమహారాజు పార్థియనుల నెదిరించి యోడించెను. హిందూదేశములోని రాజ్యములతో, దృష్టిజెందక యీతఁడు తిబ్బేటుదేశమున కుత్తరము నందును పామిర్ నకుఁ దూర్పునను ఉన్న కాష్గర్, యార్కిండు, ఖోటాన్ అను దేశముల జయించెను. ప్రస్తుతమువలెనే యువ్వడును నీ దేశములు చీనారాజునకు లోబడి యుండెను.

చీనారాజ్యములోని యీ భాగమును జయించి చీనావారితో సంధిచేసికొని యాసంధిలోని యంశములను దప్పక వారు నడుపుటకై జామీనుగాఁ జీనాదేశపు సరదారులను వెంటఁదీసికొని వచ్చెను. అందుఁ జీనారాజు పుత్రుఁడును ఒకఁడుండె. కనిష్ఠుఁడీ చీనావారిని మిక్కిలి గౌరవముతోఁ జూచుచు వారు ఉష్ణకాలము వర్షకాలము శీతకాలములు

దుండుటకై వేటువేటు స్థలముల నేర్పజేసెను. కాబూతున కవ
తలనుండు కపిశి యను చోటనున్న యాశ్రమ ముష్ణకాలమున
మిక్కిలి చల్లగా నుండుటవలన నది చీనారాజపుత్రుని యుష్ణ
కాలపు నివాసస్థల మయ్యెను. ఈ రాజపుత్రుడు తాను చీనా
దేశమునకుఁ బోకమునుపు అసంఖ్యధన మాయాశ్రమమునకు
నిచ్చెను. అందువలన నేడవశతాబ్దమున హుయెన్ స్యాంగు
వెళ్ళిచూచునటకును నీరాజపుత్రుని పేరచ్చటి నన్నాస్థనులు
మిక్కిలి గౌరవముతోఁ దలఁచుకొను చుండిరి.

ఈ చీనారాజపుత్రుడు చలికాలమునఁ బంజాబుదేశ
ములోఁ గాపురముండుచు వచ్చెను. అతఁడు గాపురముండెడి
చోటికిఁ “జీనాపతి” యని పేరు వడెను. ఇచ్చటను నొక
బౌద్ధాశ్రమ ముండెను. దీనికి నీరాజపుత్రుఁ డనేక లక్షలు
వెలగల బంగారపు కణికలును, రత్న మాణిక్యములును నిచ్చె.
ఈ ధనముపై యక్షరాజగు వైశ్రవణుడు కాపుగా నుండి
యెవ్వరిని ధానియొద్దకు రానీయక యుండెననియు, హుయిన్
స్యాంగు వచ్చినప్పుడు ఆవిహారము బాగు చేయుటకు ధనము
కావలసినవచ్చి నందున, నాతఁడు ధూపదీపాదికములచే వైశ్ర
వణుని సంతృప్తజేసి యాశ్రమము బాగుచేయుటకుఁ గావల
సిన ధనము మాత్రము తియించి లెక్కిన ధనంబును మరలఁ
బాతివేయించె ననియు నొక వింతయైన కథ కలదు.

కనిష్ఠుడు మొదట సన్యమతస్థుఁడుగానుండి తరువాత
బౌద్ధమతస్థుఁ డయ్యెనని చెప్పెదగు. అశోకునివలెనే యతని.

పూర్వచరిత్రను గుఱించి యనగా బుద్ధమతమును స్వీకరించుటకుఁ బూర్వపుఁ జరిత్రనుగుఱించి యనేక కథలు కలవు. కాని వాని నన్నిటిని మనము నమ్ముటకు వీలులేదు. ఈతని నాణెముల వలన నీతని మతము క్రమముగా మాఱుచు. వచ్చినట్లు మాత్రము గానవచ్చుచున్నది. ఈతని మొదటి నాణెముల మీఁద సూర్యచంద్రుల ప్రతిమలు గ్రీకు పేళ్లతో (హెలియస్ Helis, సెలీస్ Selene) వేయఁబడినవి. ఈనాణెములలో గ్రీకు భాషయు, గ్రీకక్షరములును వాడఁబడినవి. తరువాతి నాణెములమీఁద గ్రీకు, పారసీక, హిందూదేశములలోని దేవతల ప్రతిమలు వేయఁబడినవి. భాష పురాతన పారసీక భాష. లిపి గ్రీకు. కడపటి నాణెములమీఁద బుద్ధుని ప్రతిమయు, గ్రీకక్షరములతో నాతనిపేరును వేయఁబడినవి.

ఈరాజు కాలమునందు బౌద్ధాచార్యుల నాల్గవ పరిషత్తు జరిగెనని యిదివఱకే వ్రాసియున్నాము. ఈ పరిషత్తునకు వసుమిత్రుఁడనువాఁ డగ్రాసనాధిపతిగా నుండెనట! ప్రభాషికులు, సర్వాస్తివాదులనఁబడు బౌద్ధసంప్రదాయములవారి భాష్యము లిచ్చట సంగీకరింపఁబడిన వఁట!

కనిష్కరా జరువదియైదు సంవత్సరములో ముప్పది సంవత్సరములో రాజ్యముచేసి క్రీ. శ. ౧౫౬ ప్రాంతమున మృతుఁడయ్యెను.

కనిష్కుని తరువాత హవిష్కు వానుదేవు లనువారు రాజ్యముచేసిరి. తరువాత క్రీ. శ. ౨౨౫ వఱకు నీ వంశము క్రమక్రమముగా నంతరించెను. వీరిని బృథమమున పారసీకులగు సెనానియాన్ వారును దరువాత గుప్తవంశము వారును జయించిరి.

గుప్తవంశము.

నాల్గవ, యెడవ శతాబ్దంబులలో శ్వేతహూను (White Huns) లను దేశద్రిమ్మరులయిన యల్లరిమూకలు (Nomadic Hordes) పారసీక హిందూదేశములందుఁ జొరఁబడసాగెను. అప్పుడు కనాజ్ దేశమును గుప్తవంశజులగు రాజులు పరిపాలించుచుండిరి. ఆంధ్రరాజుల బృథ తగ్గిన యొక శతాబ్దమునకు నీవంశపు రాజులు తలయెత్తసాగిరి.

క్రీ. శ. ౨౮౦-వ సంవత్సర ప్రాంతమున మగధ దేశములో గుప్తుడనువాఁడొకఁ డుండెను. వాఁడు శూద్రుఁడు. ఎటులో వీఁడు మహారాజు బిరుదును సంపాదించెను. ఈతని మనుమండగు మొదటి చంద్రగుప్తుడను వాఁడు లిక్షవివంశపు వారియింటి యాఁడఁబడుచును వివాహమాడెను. లిక్షవివంశపువారు శాద్ధయుగమున విఖ్యాతిఁజెందిన రాజులని చదువరు లెఱింగియే యున్నారు. వారి సాయమునను, తన శౌర్యము చేతను నీతఁడు క్రీ. శ. ౩౨౦ లోఁ బ్రయాగవఱకు రాజ్యమును నాక్రమించుకొనెను. ఇదియే గుప్తసామ్రాజ్యమునకుఁ బ్రారంభము. ఈతని కుమారుఁడు సముద్రగుప్తుఁడు.

సముద్రగుప్తుడు.

(రమారమి క్రీ. శ. ౩౨౬-౩౭౫.)

ఈతఁడు తుర హిందూ దేశములోని యనేక రాజ్యములను దక్షిణమున రామేశ్వరమువఱకున్న రాజ్యములను గెలిచి యనేక రాజులవలనఁ గప్పము లందుకొనియె. ఈతని దిగ్విజయములను గుఱించి యొక శాసనము ప్రయాగలో నున్నది. ఇందలి పద్యాదీకములు హరిసేనుఁ డనురాజుకవితే వ్రాయఁబడి యున్నవి. వేయింపఁబడిన శాసనముగల స్తంభము మీఁదనే చెక్కఁబడినది. ఇందు సముద్రగుప్తుడు నాలుగు సారులు దండయాత్రలకుఁ బోయి యొకసారి దక్షిణములోని పదునొకండుమంది రాజులను, రెండవసారి ఆర్యావర్తములోని తొమ్మిండుగురు రాజులను, మూడవసారి ఆరణ్యకనాయకులను, నాల్గవసారి నరిహద్దుమీఁది రాజులను గెల్చినట్లులున్నది. ఈతఁడు మార్యచంద్రగుప్తుని రాజ్యమంత విస్తారముగల రాజ్యమును సంపాదించెననుటకు నందియము లేదు. తనవిజయములను జగత్తునకుఁ దెల్పుటకై యీరాజు అశ్వమేధయాగము చేసెను. అప్పు డాతఁడు తన యశ్వమేధ సూచకముగా నాణెముల వేయించెను. అట్టి నాణెముకట్టి యీక్రింద గనఁ

బలుపఁ బడినది. అశోకుని వలెనే యీతఁడును దూర దూర దేశపుఁబర రాజులతో స్నేహముచేసి వారియొద్దకు



రాయబారులఁ బంపుచుండెను. ఈతని ప్రభుత్వ సహాయము నందు నీతని యనుజ్ఞవడసి సింహళ దేశపురాజగు ఘోషవర్ణుఁడు బుద్ధగయలో బోధివృక్షమునొద్ద దశదేశమునుండి వచ్చెడి బౌద్ధయాత్రికులకుఁ గాను ఒక భవ్యమయిన విహారముఁ గట్టించెను. ఇందు మూడంతస్తులును, అటు విస్తీర్ణమైన చతుశ్శాలలును (Halls), చక్కని చెక్కడపుఁబనియు, వెండి బంగారములతోఁ జేయఁబడి రత్నములు చెక్కఁబడిన బుద్ధ ప్రతిమయు నుండెను. ఏడవ శతాబ్దమున నిందు వేయిమంది బౌద్ధసన్యాసు లుండిరి. ఈరాజు సంగీత సాహిత్యములందును మిక్కిలి ప్రవీణతగలిగి “కవిరాజు” అను బిరుదును వహించెను.

రెండవ చంద్రగుప్తుఁడు

(క్రి. శ. ౩౩౫-౪౦౩)

సముద్రగుప్తుని కుమారుఁడగు చంద్రగుప్తుఁడు అప్పటి వఱకుఁ దమకు లోబడని పంజాబు, గుజరాత్, బెంగాల్ దేశముల గెలిచెను. ఢిల్లీపట్టణములో నొక లోహస్తంభము మీఁద నీజయములను గుఱించి వ్రాయఁబడినది. పశ్చిమ క్షత్రివులని (Western Satraps) పేరొందిన యుజ్జయిని రాజులగు శకస్మపతుల నీతఁడు క్రీ. శ. ౩౮౫-లో గెలిచెను. ఇందుచే నీతనికి విక్రమాదిత్యుఁడను బిరుదనామము వచ్చెను. ఈతని కాలముననే ఫాహియాన్ అను చీనా బాటసారి యీ దేశమునకు వచ్చెను.

కుమారగుప్తుడు. ౪౧౩-౪౫౫

ఈతఁడును తాతవలెనే పరాక్రమవంతుఁడయి యశ్వ
మేధ మొనరించెను. ఈతని యవసానకాలమున శ్వేతహూణులు
వచ్చి యాతని రాజ్యమునకు మిక్కిలి బాధకలుగఁ జేసిరి.
ఏండుగాక పుష్యమిత్ర మను రాజ్యపు రాజుతో నీతనికి
యుద్ధము సంభవించెను. అందు నీతనికిఁ బ్రథమమున గొప్ప
పరాజయము సంభవించెఁగాని యీతని కుమారుఁడగు స్కంధ
గుప్తుఁ డనువాఁడు మిక్కిలికష్టపడి రాత్రి భూశయ్యనయితము
చేసి శత్రుని జయించెను.

స్కంధగుప్తుడు.

(౪౫౫-౪౮౦)

ఈరాజు మిక్కిలి పరాక్రమవంతుఁడు. ఉసుల్ల మండల
వలె వచ్చెడి శ్వేతహూణు (White Huns) లఁ దాను రాజ్య
మునకువచ్చిన యొక సంవత్సరములోనే మాళవములో
నోడించి, వారిని నీదేశమునుండి పాటఁదొలి యవనదేశమం
దును దన పరాక్రమముఁ గనఁబఱచెను. పరరాజుల నోడించి,
దేశమునకు స్వాతంత్ర్యము నొసఁగి యాతఁడు తన తల్లియొద్దికి
వెళ్లి పందేమాతరస్మాని నమస్కారము చేసెను. అప్పుడాశూర
మూతకుఁ గల్గిన యీనందమును నెవ్వరైనను వర్ణింపఁగలరా?

ఈతని వృద్ధావస్థలో మరల హూణు లీతని రాజ్యము
పైకి వచ్చినటులును, కొంతభాగ మాక్రమించుకొనినట్లును
గానవచ్చెడిని. ఈస్కంధగుప్తుడు క్రీ. శ. ౪౮౦ పాతమునఁ

బరలోకగతుడయ్యె. ఈ గుప్తవంశముయొక్క వైభవ మంతటితో సమాప్తమయ్యె నని చెప్పవచ్చును. తరువాత త్వరలోనే రాజ్యమంతయు చిన్నవిచ్చిన్నమై “గుప్త” రాజులు చిన్న మాండలికరాజు లయిరి.

దేశస్థితి.

ఇంతవరకు నాకాలమందలి రాజులను, రాజవంశములనుగుఱించి వ్రాయఁబడినది. ఇక నప్పటి దేశస్థితియు, సామ్రాజ్యజనాచారములను, వారి నాగరికతయు మొదలగు వానిని గుఱించి విచారితము. మనవారు చరిత్రలు వ్రాయ నందున మన కీయంశములు తెలియుట దుర్లభము. అయినను మనదేశమున కప్పడప్పుడు వచ్చిన యన్యదేశీయు లీదేశమును గుఱించి వ్రాసియుంచిన యంశములనుబట్టి మన కప్పటిస్థితి కొంతవఱకుఁ దెలియుచున్నది. క్రీ. పూ. మరాఠ్దేశతాబ్దమునఁ జంద్రగుప్త మౌర్యునికాలమున మెగస్థనీస్ అను రాయబారి వ్రాసియుంచిన యంశము లీవఱకే వర్ణింపఁబడినవి. తరువాత రమారమి యేడువందల యేండ్లకు “గుప్త” వంశజుడయిన రెండవ చంద్రగుప్తుని రాజ్యసమయమున ఫాహియా అను నొక చీరాదేశస్థుఁ డగు బౌద్ధయాత్రీకుఁడు బౌద్ధక్షేత్రములఁ జూచునిమిత్తమును బౌద్ధధర్మగంధీముల నభ్యసించునిమిత్తమును హిందూదేశమునకు వచ్చెను. ఈతఁ డీ దేశమున నాఱునవత్సరము (క్రీ. శ. ౪౦౫-౪౧౧) లుండి యప్పటిస్థితినిగుఱించి కొంత వ్రాసియుంచినాఁడు. ఆ వ్రాతచూడఁగా నప్పుడురామా

రాజ్యమయి యున్నటులఁ గానవచ్చెడిని. ఉత్తరహిందూస్థానము లోని మధురానగరము మొగలు బేహర్ పటకును సప్తదు మధ్యదేశ మనిపేరు. ఆ దేశమును గుఱించి యా బాటసారి యిట్లు వ్రాసియున్నాడు.

“పన్నలవలఁగగాని రాజకీయోద్యోగస్థులవలఁగగాని బాధలు లేక ప్రిజలు సుఖముగ నున్నారు. కమతపుభూముల వ్యవసాయము చేయువారు మాత్రము పంటలోని కొంత భాగము రాజున కియ్యవలెను. వీరయినను ఇప్తమున్న వ్యవసాయము చేయవచ్చును ; లేనియెడల భూమిని విడిచి వెళ్ళవచ్చును. అపరాధులకు శరీరశిక్షలు విధింపకయే రాజులు రాజ్యముచేయుచున్నారు. అపరాధులకు వారి వారి యపరాధముల ననుసరించి కొలఁదిగనో, గొప్పగనో దండగులు నిధింపఁబడును. రాజుపై మరలమరలఁ దిరుగఁ బడవారి కుడిచేయి తేగ నేయుచుదురు... చండాలరు తప్ప రాజ్యమం దెవ్వరును జీవహింసచేయరు ; కల్లుత్రాగరు ; ఉల్లిపాయగాని, వెల్లిపాయగాని తినరు... కనాయి దుకాణములుగాని సారాఁట్టీలుగాని లేవు.”

ఈతఁడు పాఠలీపుత్రములో సప్తటిపటకుసలిచియుండిన యశోకమహారాజుయొక్క మందిరాదికములను గుఱించి యిట్లు వ్రాసియున్నాడు : “ఈప్రాకారంబులును, రాజద్వారంబులును, చెక్కడపు రాతిపనియు మనుష్యనిర్మితములు కావు.” ఈ పట్టణమనొద్ద తేండు బౌద్ధవిహారము లుండెను.

అందు నప్పుడు ఆఱువందల పౌద్ధసర్వాను లుండిరి. అది యొక గొప్ప విద్యాపీఠమైనందున నన్ని దేశములనుండియు విద్యార్థు లచ్చటికి విద్య నేర్చుకొనుటకు వచ్చుచుండిరి. అచ్చట మూడుసంవత్సరము లుండి ఘోషాచార తన మత సంబంధమైన యనేకాంశముల నభ్యసించెను.

మధ్యదేశములో మిక్కిలి పెద్దపట్టణము లుండెను. లోకులు ధనవంతులుగ నుండిరి. దానధర్మములు విశేషముగ నుండెను. బాటపోషకున ననేకసత్రము లుండెను. లోకోపకారపాఠశాలలును, విద్యావంతులును నగు పోతులు సాటలీ పుత్రమునందు నొకధర్మావధశాలఁ బెట్టించిరి. దానినిగుఱించి యాయాత్రోకుఁ డిట్లు వ్రాయుచున్నాఁడు: “రోగముగల బీద లందఱును ఇచ్చటికి వచ్చెదరు. ఈ యావధశాలలో వారినిఁ జేర్చుకొని వైద్యుఁ డెట్టిరోగమునకయినను వుండిచ్చును; వారికి నన్నపానాదులన్నియు నచ్చటనే యియ్యబడును. అచ్చట వారు రోగము కుదురువఱకు నుండి బాగానతోడనే వెళ్ళుదురు. ఇట్లు మనపూర్వులు ధర్మావధశాలల మహిమను జగత్తునం దందఱకంటె భూర్భువః కనుగొనిరి. ఇది యంతయు నశోకుని బోధయొక్క ఫలమని చదువరులు జ్ఞాపకముంచుకొనియెదరుగాక! ఇట్టి యావధశాల లాకాలమున హిందూదేశమునందుఁ దప్ప భూభాగమును దెచ్చటను లేక యుండెను. పదవశతాబ్దమునఁ గాబోలు మొట్టమొదట యూరోపు దేశముననిట్టి యావధశాల నిర్మింపఁబడియె.

సింధునదీ తీరమునుండి మధురాపురమువఱకు గల యొడువందల 'మైళ్ళలో' వేలకొలది బౌద్ధసన్న్యాసులు గల యనేక విహారము లీ బాటనారికిఁ గానవచ్చెను. మధురాపురి యొద్ద మూడువేల భిక్షువులకు నాశ్రయస్థానములయిన యిరువది విహారములుండెను. అందువలన నాకాలమున బౌద్ధ మత ముత్తరమున విజృంభించియుండెనని చెప్పవలసియున్నది.

ఈ బాటసారి పాటలీపుత్రమునుండి రాజగృహము, గయ, కాశీ, చంప మొదలయిన బౌద్ధక్షేత్రములఁ జూచి తామ్రలిప్తి (ట్రామ్ లాక్) జేరెను. ఇది గంగానది ముఖము నొద్ద నున్నది. ఆకాలమున నిదియొక గొప్పరేవు యెగుమతి దిగుమతులు విశేషముగాఁ గలిగియుండెను. ఇచ్చట రెండు సంవత్సరములనుండి యా బాటసారి యొకగొప్ప వర్తక నాక నెక్కి సింహళమునకుఁ బోయెను. అచ్చట రెండేండ్లుండి మఱి యొక వర్తకనాక నెక్కి యనేక హిందువులతోఁ గూడి తొంబది దినములకు "జావా" యను యవద్వీపముఁ జేరెను. అప్పు డచ్చట ననేక బ్రాహ్మణు లుండిరి. హిందువులు వర్తకము జేయుట కచ్చటికి వెళ్ళుచుండిరి. హిందూధర్మ మచ్చట నభివృద్ధిఁ జెందుచుండె. ఫాహియాన్ అచ్చటనుండి మఱియొక పడవలో బయలుదేరి యెనుబదిరెండు దినములకు స్వదేశ మగు చీనాకుఁబోయి చేరెను.

ఈ వృత్తాంతమును బట్టి యాకాలమునందు బ్రాహ్మణులుగూడ సముద్రముమీఁద వర్తకమునకై దూరదేశ

ములకుఁ బోవుచుండిరనియుఁ దామ్రలిప్తినుండి సింహశ
మునకును, సింహశమునుండి జానా సుమాత్రా ద్వీపము
లకును, అచ్చటనుండి చీనాదేశమునకును హిందువుల వర్తక
నౌకలు తిరుగుచుండెననియు, ౧౫౦౦-సంవత్సరములక్రిందట
జానా, సుమాత్రా ద్వీపములలో హిందూబ్రాహ్మణులు
కాపురము చేయుచుండిరనియు మనము నిశ్చయముగాఁ దెలిసి
కొనవచ్చును. పదునైదువందల సంవత్సరములకుఁ బూర్వ
మెనుబది తొంబది దినములు నముద్రీయాత్రచేయు నార్యుల
సంతతివారు నేడు పదునైదుదినముల నముద్రీయాత్రకూడ
దని వాదించుట చూడఁగాఁ గార్యకారణ సంబంధమును గనుఁ
గొను తెలిపిగలవారందఱకును నప్పటి మనయున్నతస్థితికిని,
ఇప్పటి యవనతస్థితికిని గల కారణము తప్పక గోచరము
కాఁగలదు. నముద్రీయానము వలదని వాదించు ప్రస్తుతపు మహా
నీయులు తమ పూర్వుల వృత్తాంతమును జదివితెను విజ్ఞాన
వంతులయి తమ దురాగ్రహమును వదలి దేశాభివృద్ధినిమిత్ర
మై పరదేశములకుఁ బోయి వచ్చినవారిని బాధింపకుందురు
గాత!

శాస్త్రజ్ఞానాభివృద్ధి.

ఈకాలములో ముఖ్యముగా నభివృద్ధి చెందినది జ్యోతిష
ము. ఋగ్వేదకాలములోనే యార్యులు జ్యోతిషమును నభ్యసించి
పఁ బ్రారంభించిరి. క్షాత్రీయుగములో నక్షత్రచక్రముఁ గనిపట్టి
దానికిఁ బేళ్ళు పెట్టి, అయన బిందువులఁ గనుఁగొనిరి ; చంద్రుని

గతి ననునచి తిథినిర్ణయము చేయునట్టి సామర్థ్యము సంపాదించిరి. కాని యాకాలపుగ్రంథంబు లేమియుఁ గానరావు. జ్యోతిషసిద్ధాంతములు పదునెనిమిదికలవని గ్రంథకారులు వ్రాసి యున్నారు. అందుఁగొన్ని మాత్ర మిప్పుడు గానవచ్చుచున్నవి. మిగిలినవి లోపించినవి. అందు మొదటిది పరాశరసిద్ధాంతమా. పరాశరతంత్రమని ప్రస్తుత మొక గ్రంథము కలదు. అందు యవనుఁ పేర్కొనఁబడిరి. కాన నది క్రీ. పూ. రెండవశతాబ్దంబున రచింపఁబడినది యని యూహింపవచ్చును. రెండవది గర్గసిద్ధాంతము. ఇందుఁ గానలాది దేశములపై దండెత్తివచ్చిన బౌద్ధియునులు మొదలగు శకవంశస్థులు పేర్కొనఁబడిరి. కావున నీ గ్రంథము క్రీ. పూ. ప్రథమశతాబ్దంబునగదు రచియింపఁబడియె ననవచ్చును. ఇటులే మఱి పదియాఱు సిద్ధాంత గ్రంథములు గలవు.

జ్యోతిషము గాక యితర శాస్త్రంబులును ఈకాలమున నభివృద్ధిజెందెను. షడ్వర్ణనములలోని సిద్ధాంతములకును బౌద్ధ సిద్ధాంతములకును ఘర్షణజరుగుచున్నందున ననేక తాత్త్విక గ్రంథములు హిందువులచేతను బౌద్ధులచేతను ఈకాలమున వ్రాయఁబడియె. షడ్వర్ణనములలోని యూహలును అనేక సూత్రములును సూత్రకాలమునందలి వేయెనను. వానికిఁ బ్రస్తుత పుస్తక స్వరూపము. బౌద్ధకాలములోనే ప్రాప్తమయ్యె నని యనేక విద్వాంసుల యభిప్రాయమైయున్నది.

సూత్రకాలమునందుఁ జిన్నిచిన్ని సూత్రములుగా వ్రాయఁబడిన ధర్మగ్రంథము లీకాలమున శ్లోకరూపమున వివరముగా వ్రాయఁబడియె. మనుస్మృతి, యాజ్ఞవల్క్యస్మృతి మొదలయిన వన్నియు నీకాలముననే శ్లోకరూపముఁ దాల్చెను. అన్నిటికంటెఁ బూర్వము మనుస్మృతి రచింపఁబడినందున నన్నిటికంటె దానికి నెక్కుడు గౌరవము కలిగెను.

ఇవిగాక బౌద్ధులచే సంస్కృతంబునను, పాలీ యనఁబడు ప్రాకృతభాషయందును నసంఖ్య గ్రంథములు వ్రాయఁబడినవి. అట్టిగ్రంథము లప్పటి చరిత్రాదికములఁ గనుఁగొనుట కిప్పుడు సాధనములుగ నున్నవి. అనేక పాలీగ్రంథములలో వర్ణింపఁబడిన యంశముల ననుసరించియే విద్వాంసులచే బౌద్ధయుగపుఁ జరిత్ర గూర్పఁబడినది. అయినను బౌద్ధగ్రంథము లనేకములు మనమింకను జక్కఁగఁ బఠిశీలించి యనేక విషయములను గనుఁగొనవలసి యున్నది. నన్నయభట్టునకుఁ బూర్వము తెలుఁగుబాస యెట్టిస్థితిలోనుండెనో మనకుఁ దెలియు నుపాయ మేమియు లేదని యనేకు లనుకొనుచున్నారు. కాని యాంధ్రదేశమందలి బెజవాడ, ధరణికోట, అమరావతి, జగ్గయ్యపేట మొదలయిన స్థలములలోని స్తూపము లలోను విహారములలోను ఉండిన బౌద్ధులచే వ్రాయఁబడిన పాలీగ్రంథము లెచ్చటనున్నవో కనుఁగొని మనము వానిని శ్రద్ధతోఁ బఠిశీలించిన, నాంధ్రదేశమును గుఱించియుఁ నితరదేశములను గుఱించియు ననేక సూత్రసాంశములు తెలియఁగలవని మాయొక్క నమ్మిక.

శిల్పశాస్త్రము—చిత్రవిద్య.

బౌద్ధకాలమునందు నీవిద్యలు మిగుల నభివృద్ధి జెందె. బౌద్ధరాజు లనేక దేవాలయములను, స్తూపములను * విహారములను, రాజమందిరములను గట్టించినందున శిల్పులకుఁ దమ నైపుణ్యముఁ జూపుటకు సమయముదొరకెను. నాగ్నజిత్తుఁడనువాఁడు శిల్పశాస్త్రమును గుఱించి యొక గ్రంథము వ్రాసెను. ఈ గ్రంథమునందు మందిరములు కట్టుటను గుఱించియు, విగ్రహములఁ జెక్కుటను గుఱించియుఁ జిత్రరీతిముల వ్రాయుటను గుఱించియుఁ జెప్పఁబడి యున్నది.

అశోకమహారాజుచే నిలువఁబడిన ధర్మశాసన స్తంభములను గుఱించి యిదివఱకే వ్రాసియున్నారము. తరువాతి రాజులును నిట్టిస్తంభముల నిలిపియున్నారు. బౌద్ధులకుఁ బవిత్రమైన స్థలమందు స్తూపముల నిర్మించిరి. భోపాల్ దేశములోని శాంచియొద్ద స్తూపంబును, కాశీయొద్ద నారనాథస్తూపంబును ముఖ్యమైనవి. ఈస్తూపముచుట్టు రాతిస్తంభములతోఁ గంచె కట్టఁబడినది. ఈ స్తంభముమీఁదఁ గనఁబఱచిన పనితన “మింతింత యని తెల్ప నలవికాదు. ట్టచుట నేనుఁగులు, జింకలు, కోతులు మొదలయిన మృగముల ప్రతిమ లెంతచక్కఁగఁ జెక్కఁబడినవో యంతచక్కఁగఁ బృథ్వియం దెచ్చటను జెక్కఁబడి యుండలేదు. వృక్షముల చెక్కడంబులును నద్వి తీయముగ నున్నవి. విగ్రహముయొక్క ప్రత్యవయవము


* స్తూపమునఁ గా దిబ్బ, యెత్తయిన స్థలము.

వివరముగను శిల్పలాలిత్యము మెఱయునటులును నత్యంత ప్రశంసనీయముగను జెక్కబడినది” అని డాక్టరు ఫర్హూనా దొరగారు వ్రాసియున్నారు. ఆంధ్రదేశములోని గుంటూరు మండలమందలి యమరావతి స్తూపమందుఁ గానవచ్చెడి శిల్ప నైపుణ్యముగూడ మిక్కిలి ప్రశంసనీయము. దీనిని గురించి యింగ్లీషులో నొక పెద్ద గ్రంథము వ్రాయఁబడినది.

విడివిడి రాళ్ళతోఁ గట్టఁబడక, గుట్టలను బర్వతములను దొలిచి నిర్మింపఁబడిన బౌద్ధదేవాలయము లాకాలమందలి యద్వితీయ శిల్పకళానైపుణ్యంబును వెల్లడిచేయుచున్నవి. ఇట్టి వందిరములకు వెలుపలనంతయుఁ గొండయైనందున నంతగా శోభ యుండదు. కాని లోనికిఁ బోయిచూచిన నింద్రభవన మువలె నుండును. ఇట్టి దొకటి బొంబాయిపూనాలకు మధ్య శాస్త్రీ యనుచోటఁగలదు. దాని పొడవు ౧౨౬ అడుగులును, వెడల్పు ౪౬ అడుగులును అయియున్నది. లోన దివ్యమైన చెక్కడపుఁ బనులచే నుశోభితములగు ముప్పదితొమ్మిది స్తంభములు గలవు.

ఇవిగాక బౌద్ధకాలమునందుఁ గొండలలో గుహలు తొలుపఁబడి విహారంబులు నిర్మింపఁబడియె. విహారములనఁగా బౌద్ధభిక్షువు లుండు మతములనియర్థము. ఇట్టివానిలో అజంటా విహారమనునది గొప్పది. ఇట్టి విహారములలో ముఖ్యముగా మధ్య నొక్కవిశాలమైన కూటమి (hall) యు, నందు

జక్కగజెక్కబడిన స్తంభములును, వానికేవల భిక్షునివాసమునకై చిన్న గుహలును నుండును. అజంటావిహారములలోగోడలపై బుద్ధునిజీవితములోని కొన్ని ప్రసంగములును, బౌద్ధాచార్యుల చరిత్రలును సూచించునట్టి చిత్రపటములును జెక్కబడియున్నవి. అందలి శ్రీపురుషుల ప్రతిమలయొక్క ముఖవికాసములు సత్త్వైశ్చత్రినిసూచించుచు, నాహ్లాదకరంబులుగనుండును.



అజంటావిహారములోని చెక్కడపుట బని.

అ జ వ పృ క ర ణ ము

పౌ రాణి క యు గ ము .

(కీ॥ శ. ౫౦౦-౧౨౦౦.)

ఇది హిందూమహాయుగములోని కడపటి యుగము. ఈయుగమునందు హిందువులు మొదట మహాన్నతదేశ యందుండినను కృమకృమముగా వారి వైభవమును, బలమును, స్వదేశభిమానమును తగ్గుచుఁబోయి తుదకు వారు తురుష్కులచేతులలోఁ దమరాజ్యమును, యశస్సును, బ్రాణంబుకంటె మించిన స్వాతంత్ర్యంబును గోలుపోయిరి. ఈకథాభాగ మనఁగాఁ దురుష్కులు మన దేశమునకు వచ్చువఱకు జరిగిన వృత్తాంత మంతయు నిందు వర్ణింపఁబడును. ఈయుగమున రచింపఁబడిన గృథములలోఁ బురాణములు ముఖ్యమైనవి గనుక దీనికిఁ బౌరాణికయుగమని పేరు పెట్టఁబడియె.

కీ॥ శ. పౌరంధమునుండి నొల్లవ యైదవ శతాబ్దంబుల వఱకుఁ బశ్చిమమునుండియు వాయువ్యదిక్కునుండియు శక హూణాదిపర దేశీయులగు తురేనియునులు హిందూదేశమందుఁ జొరఁబడిరని యీవఱకే చెదువరు లెఱుఁగుదురు. కొన్ని దినములవఱకు వారు తమ్ము నెదురించువారు లేక యచ్చటచ్చట హిందూరాజులను గెలిచి విజ్ఞప్తి యుండిరి. కాని యిట్టి పరరాజుల నందఱను జెండాడి పాఱఁదోలి దేశమునకు స్వాస్థ్యంబును, స్వాతంత్ర్యంబును నిచ్చిన యార్యభూసువుతోఁ జొక్కఁడు వికృమార్కనాముఁ డుద్భవించె. ఈతనికి వికృ

మాదిత్యుఁ డని పేరు. ఈతని రాజధాని యుజ్జయిని. ఈతఁ
డు త్తరహిందూదేశమునం దంతటను దన రాజ్యము వ్యాపింప
జేసిముల్ తాను నొద్ది కుహారూపుఁడైతమునఁ బరదేశీయుఁగు
శకరాజుల కీ). ౫౨౫-లో నోడించి శకకర్త యయ్యెను. †

ఈప్రస్తుతము విక్రమశకమని వాడఁబడునది క్రీ.పూ.౫౭-వ సంవత్సరము
నుండి ప్రారంభమైయుండు గానవచ్చుచున్నది. ఈవిక్రమఁడు శకరా
జుల జయించినది క్రీ. శ. ౫౨౫-లో నని శాసనమువలనఁ గానవచ్చుచున్నది.
కాబట్టి విక్రమాదిత్యుని విజయమే విక్రమశకారంభకాల మయిన యెడల
రెండింటికిని గాలవ్యత్యాసము కలుగుచున్నది. ఇందుపై ననేక వాదవివాద
ములు జరిగి విద్వాంసులు తేల్చుకొనిన యంశ మేమన, క్రీ. పూ. ౫౭-లో
హిందువులు శకరాజుల నోడించి క్రొత్తశక మొకటి ప్రారంభించిరి. కాని
శకస్థపతులు ప్రబలినందున నది యడుగంటెను. విక్రమార్కుఁడు క్రీ. శ.
౫౨౫-లో మరల నాపరదేశీయుల నొడించి పూర్వపు శకమునే నిలిపెను.
కావున నది క్రీ. పూ. ౫౭ నుండి ప్రారంభమయినను ఈప్రతాపశాలి పేరట
దానికి విక్రమశక మని పేరు వచ్చెను. విక్రమశకము క్రీ. పూ. ౫౭-వ సం
వత్సరమునఁ బ్రారంభమైనది గనుక విక్రమఁడు గూడ నప్పు డున్నవాఁడె
యని యనుకొనఁ గూడదు. ఇదియుఁ గాక విక్రమనామము బిరుదుగాఁ
గలవా రనేకు లయిరి. శకయవనాది పరరాజు లనేకపర్యాయము లోడింపఁ
బడిరి. క్రీ. శ. ౫౭-లో నా లోడింపఁబడి రని యావఱకె వ్రాయఁబడి
నది. క్రీ. శ. ౧౨౬-లో వీరిని ఆంధ్రరాజు లోడించిరి. క్రీ. శ. ౩౬ లో
గుప్తరాజగు రెండవచంద్రగుప్తుఁడు వీరిని జయించెను. ఈతనికి విక్రమాది
త్యుఁడను బిరుదు గలదు. క్రీ. శ. ౫౨౫-లో యశోవర్మయను నాతఁడు శక
వంశపువారిని జయించి విక్రమనామమును బిరుదుగ సంపాదించెను. కాలిదా
సుని యాశ్రయదాతయగు విక్రమఁడు గుప్తవంశమువాడని కొందఱును చివర
వర్ణించిన యశోవర్మయే యని కొందఱును వ్రాసియున్నారు. కాని యశో
వర్మయే విక్రముండని యనేక విద్వాంసుల యభిప్రాయమైనందున నిందు
దానినే గ్రహింపవలెనది.

విక్రమాదిత్యుడు.

ఈతనికి మాళవదేశములోని ఉజ్జయినిపట్టణము రాజధానిగా నుండెను. దీనినే అవంతి దేశ మనుచుండిరి. ఈమాళవరాజ్యము మొదట గుప్తరాజులకు లోబడియుండెను. కాని యశోవర్మకును నామాంతరము గల విక్రమాదిత్యుడొకడయ్యెను. ఇంతియకాదు. మఱి యనేక రాజులగెలిచి విక్రముడు చక్రవర్తియయ్యె. ఈతడు మందసారలో వేయించిన జయస్తంభమువలన నీతడు హూణశకవృషతులను జయించుటయేగాక అసామునొద్దనుండి పశ్చిమనముద్రమువఱకు గల దేశముల నెల్ల జయించి రాజాధిరాజు అనుబిరుదును వహించినటుల గానవచ్చు చున్నది. శకరాజుల నోడించిన వాడనియు, గవులను మన్నించి విద్యాభివృద్ధి చేసినవాడనియు నీతడు ముఖ్యముగ నందఱచే గొనియాడఁ బడుచున్నాడు.

ఈతనిచే నోడింపఁబడిన హూణశక రాజులలో ముఖ్యుడు మిహిరకులుండనువాడు. వానిని, వానితో వచ్చిన యితర రాజులను క్రీ. శ. ౫౨౫-లో నోడించినందున శకరాజుల బలమంతయు దగ్గి వారు పంజాబులో వాయువ్య సీమలోని చిన్న మాండలికులయి, విక్రమాదిత్యునికి లోబడిరి. జయింపఁబడిన హూణరాజును బట్టుకొని వచ్చి యీతడు తనరాజధానిలో దిద్దిపిసటులు జ్యోతిర్విద్యాభరణమును గ్రంథమున వ్రాయఁబడియున్నది.—

శ్లో॥ యో రూఢదేశాధిపతిం శక్తేశ్వరం
జిత్వా గృహీ త్వోజ్జయిసీ మహాహవే ।
ఆసీయ సంభ్రామ్య ముమోచ తం త్వహా
శ్రీవిక్రమార్కః నమనహ్యవిక్రమః ॥

ఈవద్యమువలన విక్రమార్కునిచే జయింపఁ బడిన శకరాజులలోఁ గొందఱు రోమక దేశస్థులుగానుండిరిని తోచుచున్నది. ఈరాజు మిక్కిలి వరాక్రమమతుఁడును, యశస్వంతుఁడును నై తన్నెదిరించువారు లేక యేకచ్ఛత్రాధిపత్యమున రాజ్యమేలెను. ఇతని కాలమందుఁ గాశ్మీరరాజులవంశము నశించిపోగా సార్వభౌమాధికారముగల యితఁడు తనన్నేహితుఁడును, ఆస్థానకవియునగు మాతృగుప్తుఁడనువానిని ఆరాజ్యముపై నిల్పెను.

ఇతఁడు మిక్కిలి విద్యాభిరుచి కలవాఁడై యనేక విద్వాంసుల మన్నించి తన యాస్థానపండితులుగను కవులుగను ఉంచుకొనియె. కవికులగురువగు కాళిదాసుం డీతని యాస్థానమునం దుండెను. ఈతని సభయందు నవరత్నము లనఁబడు తొమ్మింఁగు పండితులుండిరిని చెప్పుదురు—

శ్లో॥ ధన్వంతరిః క్షుపణ కామరసింహ శబ్కు
వేతాలభట్ట ఘటఖర్పర కాళిదాసః
భ్యాతో వరాహమిహిరో నృపతేనభాయాం
రత్నానివై వరగుచి ర్నవవిక్రమస్య.

అనుశ్లోకము సుప్రసిద్ధము. ఇందు ధన్వంతరి వైద్య శాస్త్రవేత్తగను, క్షుపణకుడు ముహూర్తవిమడుగను, అమరసింహుడు శబ్దశాస్త్రవిశారదుడుగను, శంకుఁ డనువాడు శిల్పశాస్త్రనిపుణుడుగను, వేతాలభట్టు మంత్రశాస్త్రజ్ఞుడుగను, ఘటఖర్చరుం డనువాడు భూగతద్రవ్యముల నెఱుంగువాడుగను, కాళిదాసుడు మహాకవిగను, వరాహమిహిరుడు జ్యోతిశ్శాస్త్ర పారంగతుడుగను, వరరుచి ప్రాకృతభాషా శాసనుడుగను రాజనభను అలంకరించుచుండిరట. ఇందు క్షుపణకుడు, అమరసింహుడు అన్యమతస్థులు. మొదటివాడు జైనుడు; రెండవవాడు బౌద్ధుడు. కడమవారందఱు బ్రాహ్మణులు. ఈ యనన్యసామాన్య ప్రతాపవంతుడును, స్వదేశాభిమానియు నగురాజు క్రీ. శ. ౫౮౩-లో మృతుడయ్యెనని కొందఱుఁ హించియున్నారు. అందువలన నాతఁ డేబదినంవత్సరములు రాజ్యముచేసినటులఁ గానవచ్చుచున్నది. ఈరాజును గుఱించి మనకింతకంటె నెక్కుడేమియుఁ దెలియనందులకు మన మెంతయుఁ జింతిల్లవలసి యున్నది.

శిలాదిత్యుడు.

(క్రీ. శ. ౫౮౩.)

విక్రమార్కుని తరువాత విఖ్యాతిఁ జెందిన రాజులలో శిలాదిత్యుఁడొకఁడు (రమారమి క్రీ. శ. ౫౮౩). ఈతఁడు బౌద్ధధర్మమునందు నత్యంతాభిమానము గలవాడై యుండెను. ఆదినంబులతో హిందూమతమునకును, బౌద్ధమతమున

కును సంతోగా వైరభావములేదు. రెండు ధర్మములును రాజుల చేతను, బ్రజలచేతను గౌరవింపబడుచుండెను. హిందువులును బౌద్ధులును, ఒకరితోనొకరు కలిసిమెలసి యుండిరి. ఒక కుటుంబములో నొకఁడు హిందువుగను, మరియొకఁడు బౌద్ధుఁడుగను, నుండుటసంభవించుచుండెను. ఉభయమతముల విద్వాంసులును నొక్కచోటఁ గూడి యొకరి యాచారము నొకరు గౌరవించుచు స్నేహభావమున మతచర్చలు చేయుచుండిరి.

శిలాదిత్యుఁడు విక్రమార్కునికుమారుఁడని కొందఱు వ్రాసి యున్నారు. ఈతఁడు క్రీ. శ. ౫౮౩-లో రాజ్యమునకు వచ్చి తనతండ్రివద్దతికి విరుద్ధముగా శకయవనాది పరరాజుల మిక్కిలి గౌరవించుచుండినందున నాతనిసామంతరాజులందఱు దిరుగఁబడిరి. ఈ తిరుగఁబడిన వారికందటికి సానే శ్వరపు రాజగు ప్రభాకరవర్ధనుఁడు నాయకుఁడయి యుండెను. ఇతనికి గుప్తరాజులతోను మాళవరాజులతోను ఒంధుత్వము కలదు. ఇట్లు మాండలికులందఱుగూడి పరదేశపక్షపాతియగు శిలాదిత్యుని క్రీ. శ. ౫౮౩-లో నొడిచి పదభిష్టునిఁ జేసిరి. కాని యీతఁడు కాశ్మీరదేశపు హూణరాజగు రెండవ ప్రవరసేనుని సాహాయ్యమున మరల రాజ్యమును సంపాదించెను. అందుపై నితరహిందూరాజు లూరకుండలేదు. ప్రభాకరవర్ధనుని పెద్దకుమారుఁడగు రాజ్యవర్ధనుఁడనువాఁ డీరాజుతో ఘోరముగాఁ బోరి క్రీ. శ. ౬౦౬ లో నీతనిఁబూర్తిగ నొడిచెను. అంతటితో మాళవవంశ మంతరించెను.

శిలాదిత్యుని నోడించి రాజ్యవర్ధనుడు కనోజ పట్టణము జయజయధ్వనులతో బ్రవేశింపగా శత్రుపక్షము వారెవ్వరూ యాతని జంపిరి. అందుపై నాతని తమ్ముడగు శ్రీహర్షుడు రాజ్యమునకు వచ్చెను.

శ్రీహర్షుడు.

(కీ॥ శ. ౬౦౬-౬౪=)

కీ॥ శ. ౬౦౬లో శ్రీహర్షుడు డనునామాంతరముగల రెండవ శిలాదిత్యుడు ఉజ్జయినికి రాజయ్యె. ఈతనినే హర్షవర్ధనుడు డనియెదరు. బాణభట్టకృతమైన హర్ష చరితమును గ్రంథమునం దీతని చరిత్ర నవిస్తరముగా వర్ణింపబడినది.

విక్రమమున నీతడు విక్రమార్కుని యంతటివాడు. ఈతని జన్మకాలము కీ॥ శ. 590 అయినందున బట్టాభిషేక సమయమునకు నీతడు పదునాడేండ్లవాడు. ఇంత చిన్న వయసులో రాజ్యమునకు వచ్చినవారును, ఇన్ని కష్టముల కోర్చి శత్రువుల నందఱను గెల్చి నామ్రాజ్యము స్థాపించిన వారును అరుదు. ఈ విషయమునందు నీతనిని అక్కరుతో బోల్పవచ్చును. ఈతడు రాజ్యమునకు వచ్చినప్పు డీతని కెందఱో శత్రువులుండిరి. కాని యాతడు మొదట నైదు వేల యేనుగులును, ఇరువదివేల గుఱ్ఱములును, ఏబదివేల పదాతులునుగల సైన్యముతో బయలుదేటి ఆఱు సంవత్సరముల పటకు గట్టిన నడుమును, పెట్టిన శిరస్త్రాణంబును విష్ణుకుంజ

నవ్యాహతముగఁ బోరి తూర్పునుండి పశ్చిమమువఱకు నుండు
 శత్రురాజుల నందఱి నోడించి సార్వభౌమత్వమును సంపాదించె.
 అంతటితో విశ్రాంతిఁ జెందక అటువదివేల యేనుఁగులును,
 లక్షగుఱ్ఱములునుగల సైన్యంబులం జేర్చుకొని ముప్పదియైదు
 సంవత్సరములవఱకు దిగ్విజయయాత్రలకు వెడలుచుండెను.
 ఆతఁడు దిగ్విజయమునకు బయలుదేరగానే శుభచిహ్నముగ
 నాతని స్నేహమును గోరి పాశ్చిమోత్తరమున భాస్కర
 వర్మ కుమారుఁడు మిక్కిలి వెలగల శ్వేతచ్ఛత్రము నొకదానిని,
 ఇంకను సమూల్యములైన కానుకలను అతనికిఁ దన దూతతోఁ
 బంపెను. పాశ్చిమోత్తరమునఁగా ఆసాముదేశము. హర్షుఁడు తన
 సైన్యములను వెంటదీసికొని తూర్పు వైపునకును, పశ్చిమపు
 వైపునకును, ఉత్తరపు దిక్కునకును బోయి మార్గమందలి
 రాజ్యములను గెల్చుచు, అచ్చటిరాజులు శరణుగోర మరల
 వారినే వారి నారి రాజ్యములపై నిల్చుచు రమారమి ఆట
 సంవత్సరంబుల వఱకును తిరుగుచునే యుండెను. ఈకాలమున
 ఉత్తర హిందూదేశమంతయు స్వాధీనపఱచుకొనెనని చెప్పి
 వచ్చును. హిమాలయము మొదలుకొని నర్మదానదివఱకును
 నేపాలమును, పశ్చిమమున మాలవ ఘూర్జర సౌరాష్ట్ర దేశ
 ములును, తూర్పున బాగాళములోఁగొంత, కామరూపము వఱ
 కును గల దేశ మంతయు నాతని యాజ్ఞకు లోనైయుండె
 ననుటకు సందేహములేదు. క్రీ. శ. 643 వ సంవత్సరప్రాంత
 మున గంజాము దేశముపై నీతఁడు దండెత్తినచ్చినట్లు కాన
 వచ్చుచున్నది. పల్లభరాజయిన ధ్రువసేనుని క్రీ. శ. 633 వ

సంవత్సరముతిరువాత జయించెను. ఈ ధృవసేనునకే హర్షుడు తన కూతురి నిచ్చి వివాహముచేసెను. ఈ కాలము నందుననే ఆనందపురము, కచ్చ, సారథ (దక్షిణకాతే వాడ్) అం ప్రదేశములను గూడ హర్షుడు స్వాధీనపఱచుకొనెను.

హర్షుడు నర్మదానదికి దక్షిణమునకు మాత్రము రాలేకపోయెను. దక్షిణమునందుఁ జాళుక్య చక్రవర్తియైన రెండవ పులకేశి రాజ్యముచేయుచుండెను. అతనిని గెల్పుటకు హర్షుడు గొప్ప సైన్యములను, విఖ్యాతసేనాధిపతులనుతీసికొని వచ్చెనుగాని పులకేశి యాతనిని నర్మదానది దాటనిచ్చిన వాఁడు కాఁడు. అందుచే నానదియే తన రాజ్యమునకు దక్షిణపు సరిహద్దుగా నెంచి వెడలిపోవలసినవాఁడాయెను. ఈ సమాచారము 620 వ సంవత్సరప్రాంతమున జరిగియుండును. ఈ చక్రవర్తి దూరదూర దేశపురాజులతో రాయబారము జరుపుచుండెను. క్రీ. శ. 641 లో నతఁడొక బ్రాహ్మణ మంత్రిని చీనాచక్రవర్తియొద్దకు రాయబారిగాఁ బంపెను. ఆతఁడు 643 లోఁ దిరిగివచ్చెను. అతనివెంట చీనా చక్రవర్తి యొక్క రాయబారి యొకఁడును, అతని సిబ్బందియు వచ్చెను. వారు 645 వఱకు సీదేశమునందే యుండిరి. 647లో మఱియొక రాయబారము వచ్చెను. ఈరెండు దేశములకును వర్తక సంబంధమైన మైత్రియు మతసంబంధమైన మైత్రియుఁ గల్గియుండుటయే యీ రాయబారముల యుద్దేశము.

రాజధాని కనోజ్.

కనోజ్ రాజ్యము స్వాధీనమైనప్పటినుండియు హర్షుడు దానినే తన రాజధానిఁ జేసికొనెను. మౌర్యులకాలమునుండి గుప్తుల కాలమువఱకును పాటలీపుత్ర మెట్లు హిందూ దేశ మందలి ప్రముఖపట్టణముగ నుండెనో యట్లే హర్షవర్ధనుడు తన రాజధానిగ మార్చినప్పటినుండియు ననగా 7 వ శతాబ్దము నుండి కనోజ్ పట్టణము మిక్కిలి విఖ్యాతిఁగాంచెను. ప్రముఖ పట్టణమున్న యీ గౌరవము 11 వ శతాబ్దమునందు దుగుమ్మలు మట్టడించువఱకును ఈ పట్టణరాజ్యమునకు గలిగియుండెను. ఈ యైదువందల సంవత్సరములును ఈ పట్టణము హిందూ దేశము యొక్క రాజకీయ కేంద్రముగ నుండెనని చెప్పవచ్చును. ఈ పట్టణము హర్షునికాలమునుండి గణ్యత వహించినను అంతకుఁ బురాతనకాలమునుండియే యుండెను. మహాభారతమునందును, పఠంజలి మహాభాష్యమునందును ఇది పేర్కొనఁబడినది. క్రీ. శ. 405 లో ననగా రెండవ చంద్రగుప్త విక్రమాద్భుని కాలమున ఫాహియాన్ అను చీనా యాత్రికుడు ఈ పట్టణమునుచూచి యిచ్చట రెండు బౌద్ధవిహారములు హీనయానమువారివి కలవనియు, నొక స్తూప ముండెననియుఁజెప్పెను. కాని 636 వఱకు ననగా హర్షవర్ధనుని కాలమున నచ్చట నూఱు విహారములును 10,000 బౌద్ధ భిక్షువులును ఉండిరి. హిందూ దేవాలయములు 200 కంటె నెక్కు డుండెను. ఇయ్యది యాకాలమున గంగానది యొడ్డున అయిదు మైళ్లు

పొడవును, ఒక మైలు వెడల్పుగను ఉండెను. పట్టణము చుట్టును మిక్కిలి యెత్తుగల ప్రాకారమును, అచ్చటచ్చట బురుజులును ఉండెను. లోన నచ్చటచ్చట రమ్యమైన యువవనములును, నీళ్ళ కొలంకులును, దేశదేశ పదార్థసంగ్రహాలయములును కలవు. తరువాత కాలమునను ఈ పట్టణము క్రమక్రమాభివృద్ధి జెంది క్రీ. శ. 1017 లో గజ్జీమహమ్మదీ పట్టణమునకు వచ్చినప్పుడు దాని శోభకు నచ్చెరువంది దానిని గుఱించి తనవారి కిట్లువ్రాసెను: “ఇచ్చట వేలకొలది మందిరములు గలవు. అవి నిశ్చలభక్తుని నమ్మికవలె దృఢమైనవి. అందుఁ జాలవఱకుఁ జంద్రాకాంతశిలలతో నిర్మింపఁబడినవి. ఇవిగాక యసంఖ్య దేవాలయములు కలవు. ఈ కనోజ్ పట్టణమునకు నింత చక్కఁదనము వచ్చుటకుఁ గోట్ల కొలది. దీనారులు సెలవైయుండవలెను. రెండువందల సంవత్సరములలోఁగూడ నిట్టి పట్టణముఁ గట్టుట దుర్లభము.” రాజస్థాన చరిత్రకారుఁడగు కర్నల్ టాడ్ అనువాఁ డీపట్టణముఁ గూర్చి “ప్రస్తుతపు లండను పట్టణమువలె జయచంద్రుని రాజధాని యగు కనోజ్ పట్టణ మెటుమాచినను పదునైదు కోసులు వైశాల్యము కలదియై యుండె” నని వ్రాసియున్నాఁడు. ఆ నగరమునందు నాకులమ్మువారి గడపలు ముప్పదివే లుండెనట! దేవాలయములు 10,000 లుండెను!!

రాజ్యవ్యవస్థ.

ఇంత పెద్ద రాజ్యమును పాలించుటలో హర్షుఁడు మిక్కిలి జాగరూకతతో మెలఁగుచుండెను. అచ్చటచ్చట

దగిన యధికారులున్నను కేవలముగా వారినేనమ్మి యూరకుం
డక తానుస్వయముగ దేశమందంతటను సంచారముచేయుచుఁ
బ్రజల కష్టసుఖములఁ గనులారఁజూచి న్యాయవిచారణచేయు
చుండెను. ఒక్క వర్షకాలమునందుఁదప్ప మిగిలిన యెనిమిది
నెలలును వినుగులేక దేశసంచారము చేయుచుండెను. ఇప్పటి
వలె సప్తడు గొప్ప గుడారములులేవు. కావున రాజు ఒకా
నొక తావునకు రానున్నాడనఁగ నచ్చటఁ గుటీరములు నిర్మిం
పఁబడి యొక శిబిరము సిద్ధము చేయఁబడుచుండెను. రాజు తన
పరిజనములతోనచ్చి యందుఁ గొంతకాలముండి, యాప్రాంత
తవువ్యవహారముల నన్నిటిని విచారించి అన్యాయము జరిగిన
వారికి న్యాయము కలిగించి, సజ్జనులను గౌరవించి యచ్చటి
నుండి మఱియొక తావునకుఁ బోవును. అంత నా దారునిర్మిత
మైన గుడారమును కాల్చి వేయుచుండిరి. ఒకశిబిరమునుండి మఱి
యొక శిబిరమునకుఁ బోవుటకుఁబూర్వము ధక్కాధ్వనిచేయు
చుండిరి. ఎన్ని యోజనములపై మకాము చేయవలయునో
యన్ని దెబ్బలు ధక్కామీదఁ గొట్టుచుండిరట. దానినిబట్టి
సైనికులకుఁ దరువాతి మకాముస్థలము తెలియుచుండెను.

రాజ్యవ్యవస్థయంతయుఁ బ్రజల క్షేమమునందు దృష్టి
యుంచుచేయఁబడుచుండెను. ఇప్పటివలెనే అప్పటి వన్ను
లలో ముఖ్యమైనది భూమిపన్ను. అది సాధారణముగ రాబ
డిలో నాటవపాలుగనుండెను. ఉద్యోగస్థులకు నగదు జీతములు
లేవు. భూము లీయఁబడుచుండెను. వెట్టికిఁ దెచ్చిన వారికిఁ
గూడఁ గూలియాయఁబడుచుండెను. మొత్తముమీదఁబన్నులు

చాలతక్కువ. ప్రజలు రాజునకై స్వయముగ జేయవలసినవని యును స్వల్పముగ నుండెను. దానధర్మములకై తగిన యేర్పాటులు చేయఁబడెను. నేరములు చేసినవారికి శిక్ష లిప్పటికంటె గొంచెము కఠినముగ నుండెను. గొప్ప నేరములకు ముక్కు, చెవి, చేతులు, కాళ్ళు తెగఁగొట్టుచుండిరి. చిన్న నేరములకు దండుగలు విధించుచుండిరి.

రాజునకు వచ్చు నాదాయ మాత్రమే నాల్గు భాగములుగ విభజించును. మొదటిభాగము రాజ్యవ్యవస్థకును, యజ్ఞయాగాది కృతువులకును, రెండవభాగము మంత్రులకును ముఖ్యులైన యితరోద్యోగీయులకును, మూడవ భాగము గౌరవార్థులగు పురుషుల గౌరవించుటకును, నాల్గవది మతసంబంధమున దాన ధర్మములకును వెచ్చించుచుండెను. ఇందుచే లోకులయొద్దనుండి తీసికొను వస్తులు బహు స్వల్పముగా నుండును. వర్తకము చేయువారు వారియిష్టానుసారముగా నర్వదేశములు తిరుగుచుండురు. కొలఁది వన్నిచ్చిన యెడల వారిని నదులు దాటించెదరు. అప్పుడు హింమాదేశమునకుఁ బరదేశములతో నావికావర్తక మధికముండుటచే నముద్రపు రేవులనున్న పట్టణములలోఁ గోటీశ్వరులు పెక్కుమందియుండిరి. హర్షునిచేఁ జయింపఁబడిన వల్లభిరాజుల రాజ్యములో “కోటీశ్వరుల కుటుంబములు నూఱు గలవు. దూర దేశము నుండివచ్చిన మిక్కిలివెలగల ద్రవ్యముల యమిత సంగ్రహ మిచటఁ గలదు,” అని హయిన్ త్సాంగు వ్రాసియున్నాడు.

ఆకాలమందు జరుగు వార్తలను వ్రాసి యుంచుటకు నుద్యోగస్థులుండిరి. దేశమందు జరుగు మంచిచెడుగులు, కఱపులు, ఈతబాధలు, నితర విశేషములును వ్రాసి యుంచుట విరివని.

రాజ్యవ్యవస్థకు గ్రామము మొదటిమెట్టు. గ్రామమునకు అక్షపటలికుండనియు, కరణికుండనియు నిద్దరు అధికారులుండిరి. వీరిప్పటి మునసబుకరణములకు మూలపురుషులు. కొన్ని గ్రామములు కలిసి యొక విషయమగును. అది యిప్పటి తాలూకావంటిది. కొన్ని విషయములుకలిసిన నొకమండలము. దానిని ఇప్పటి జిల్లాతోఁ బోల్పవచ్చును. కొన్ని మండలములు కలిసి యొక రాష్ట్రము. ఇది యిప్పటి “ప్రావిన్సు” అనుకొనుడు. గ్రామమునకు నక్షపటలాధికారి యున్నటులు దేశమునకు దేశాక్షపటలాధికారి యుండెను. దేశ సంబంధమైన “రికార్డు” అంతయు నితని స్వాధీనమం దుండును.

రాజు మిక్కిలి జాగరూకుడై దినమంతయుఁ బని చేయుచునే యుండును. దినమును మూడుభాగములుగా విభజించి అందొక భాగము రాజ్యవ్యవహారము లందును, మిగిలిన రెండుభాగములను ధర్మకృత్యములందును గడుపుచుండెను. ఇట్లు రాత్రియుంబడలు పరిశ్రమచేసినను ఆతఁడు చేయఁదలచిన పనులకుఁ గాలము చాలక యుండెను. ఇంతదక్షతతోఁ బ్రజాపాలనము చేసినందుననే యాతని ప్రజలకు సౌఖ్యము కలిగి యాతని రాజ్యమునకు రామరాజ్యపుఁ బోలిక గల్గి యారాజపుంగవుని కీర్తి యజరామరమయ్యెను.

హర్షుడు తన రాజ్యారోహణకాలమునుండి యొక శకమును బ్రారంభించెను. దానికి హర్షవర్ధనశకమనిపేరు. ఇది క్రీ. శ. 606వ సంవత్సరమునందు అక్టోబరు నెలలోఁ బ్రారంభమయ్యెను. కొందఱు చరిత్రకారుల యభిప్రాయప్రకారము హర్షుడు రాజ్యమునకు వచ్చి దిగ్విజయము పూర్తిచేసిన తరువాత ననగా, ఆట సంవత్సరములతరువాత నీ శకము ప్రారంభమాయెను. హర్షుని తరువాత నీ శకము కొన్ని యేండ్లవఱకు నడిచెను. కాని తరువాత దీనికి వ్యాప్తి కలుగలేదు.

సైన్యము.

ఈ రాజునొద్ద గొప్పసైన్యముండెననియు నందు 5000 ఏనుగులును, 20,000 గుఱ్ఱములును, 50,000 కాల్బలమును ఉండెనని యిదివరకుఁ జెప్పియున్నారము. పూర్వపు చతురంగములలో నివి మూడు. రథములనునవి నాల్గవది. కాని హర్షుని సైన్యమునందు వాని ప్రాబల్యము కానరాదు. గట్టిరోడ్లులేని యాకాలమునందు రథములను ఒకచోటినుండి మఱి యొకచోటికిఁ దీసికొని పోవుట మిక్కిలి కష్టసాధ్యమని రథములను సైన్యముయొక్క యంగములోనుండి యవ్వడు తగ్గించియుండురు. ఇక మిగిలిన మూడిటిలోను ఏనుగుల పథకమునకు నెక్కుడు గౌరవ ముండెను. హిందూదేశ సైన్యములలోని యేనుగులను జూచియే షరదేశీయులైన గ్రీకువారు భయపడుచుండిరి. ఇవ్వుడు ఫిరంగులకు మహత్వమెట్లా అప్పు డేనుగులకు నట్లేయుండెను. కావున హర్షుడు తనగజసైన్యమును గుఱించి

యెక్కుడు శ్రద్ధవహించెను. అతని గజశాలమీఁది యధ్యక్షుని పేరు స్కందగుప్తుడు. ఈగజశాలకునై గజవైశ్యులుండిరి. ప్రతి దినమును గొప్ప గజముల యారోగ్యతను గుఱించి యధ్యక్షు నకుఁ దెల్పుట వారివని. మావతుల శిరస్త్రాణములు మయూర పిఠములతో నలంకరింపఁ బడుచుండెను. కొత్తయేనుఁగులను స్వాధీనముచేసికొనువారు వేటుగనుండిరి. కొత్తగా నరణ్యమునందు నేనుఁగులను పట్టుకొనుటకు గణిక లనఁబడు యేనుఁగు లుంచఁబడుచుండెను. ఏనుఁగులకుఁ బోరాటము నేర్పుటకై యేనుఁగుల యాకారముగల పెద్ద విగ్రహములఁ జేసి వానితో నేనుఁగులు పోరాడునట్లు చేయుచుండిరి. ఏనుఁగులకుఁ గావలసిన తినుబండారమును కొనితెచ్చుటకై వేతలి కారులుండిరి. ఇఁక గుఱ్ఱములను గుఱించి విచారింపఁగా నివి నానాదేశములనుండి తెప్పింపఁబడుచున్నట్లు కానవచ్చుచున్నది. ఆరట్టక, వనాయుజ, కాంభోజ, భారద్వాజ, సింధుదేశజ, పారసీకాశ్వము లాతని సైన్యమునందుండెను.

సేనాధ్యక్షుఁ డలంకరింపఁబడిన యేనుఁగుపైఁ గూర్చుండును. ఆ యేనుఁగును శాసించుటకు నాల్గువైపులను నల్లుచు సైనికులుందురు. సైన్యముతోనున్న రథములకు నాల్గుచోప్పున గుఱ్ఱములు కట్టఁబడును. దాని రెండువైపులను రక్షణార్థమై సైనికులుండిరి. కాలిబంటులు కత్తియు డాలును పట్టుకొని యుద్ధములోనికి నిర్భయముగఁ బ్రవేశించుచుండిరి. దేశీయ వీరుల వంశపరాగతమైన వృత్తియే యుద్ధమగుటచే వారు యుద్ధ కళలో నారితేరియుండిరి. శౌతత గల కాలమందు రాజ

ధానిని రక్షించుటయు, యుద్ధకాలమందు సైన్యము నకు ముందు నడుచుటయు వీరి పని.

ఈ సైన్యము వ్యయమంతయు రాజు స్వంత ధనములోనుండియే భరించుచుండెను. భటులకు జీతములు సంవత్సరమున కింతయుని నిర్ణయింపబడును. అది ధనరూపముగను ధాన్యరూపముగను ముట్టజెప్పబడుచుండెను.

పాండిత్యము, పండితుల నాదరించుట.

ఈ రాజపుంగవుడు గొప్ప విద్వాంసుడును, విఖ్యాత కవియునని విఖ్యాతిజెందియున్నవాడు. ఈతడు వ్యాకరణమును గుఱించి యొక వుత్తకము హాసినట. అది యిప్పుడు కానరాదు. రత్నావళి, ప్రియదర్శిక, నాగానందము మూడు నాటికలను ఈతడు స్వయముగ సంస్కృతమునందు రచించెను. ఈ నాటికలకు సంస్కృత వాఙ్మయమునందు మిక్కిలి గౌరవముకలదు. రత్నావళి ప్రియదర్శికలలోని నాంది శివవరముగను నాగానందమందలి నాంది బుద్ధపరముగను ఉన్నవి. రాజు బౌద్ధమతమును అవలంబించిన తరువాత నాగానందము రచింపబడియుండును. గొప్ప యుత్సవాదులు జరుగునప్పుడు ఈనాటిక లాడబడుచుండెనని, వానిలోని యుపోద్ఘాతములవలనఁ దెలియవచ్చుచున్నది. శ్రీ హర్షునకు సంస్కృతమునందును, ప్రాకృతమునందును మంచి ప్రజ్ఞగలదని మన మీనాటికలవలననే యూహింపవచ్చును. ఈ నాటికములను హర్షుడు రచింపలేదనియు, ధావకుఁ డన్న యొక కవి రచించి ధనము తీసికొని రాజుపేరు పెట్టెననియు నొక

గాధకలదు. కాని యెప్పుడెప్పుడు రాజులు గ్రంథములను రచించి రచించి యెప్పుడెప్పుడు డెల్ల నిట్టి గాధలు పుట్టియున్నందున మన మిట్టివాసని ప్రబలప్రమాణము లున్నఁగాని నమ్మటకు వీలులేదు. హర్షుని జీవితకాలమునందే, నకల సామంతరాజు వర్ణము రాజధానికి వచ్చినప్పుడు వారియెదుట నీ నాటకము లాడఁబడుచుండెననియు ఆడునప్పుడు సూత్రధారుఁడు శ్రీహర్ష మహారాజుచే రచింపఁబడిన నాటక మాడుమని సామంత రాజులు కోరఁగాఁ బ్రదర్శించెదననియుఁ జెప్పించెను. ఇతర కవులు వ్రాసినదానిని దొంగిలించినవాడైనయెడల నిట్లు సమకాలమువారియెదుటఁ జెప్పించునా ?

హర్షవర్ధనుఁడు స్వయంబుగఁ బండితుఁ డగుటయేగాక పండితులను కవులను ఆదరించి ఘనతకెక్కెను. ఈతని సభలోఁ జెక్కురు కవిపుంగవు లుండిరి. వారిలో బాణభట్టు ముఖ్యుఁడు. ఈతఁడు “కాదంబరి,” “హర్షచరితము” అను వచనప్రబంధములు సంస్కృతమున వ్రాసెను. కాదంబరి యనునది కల్పిత కథ. ఈ ప్రబంధమునకు సంస్కృతభాషలో ననన్య సామాన్య గౌరవముకలదు. హర్షచరిత్రమునందుఁ గవి హర్షవర్ధనుని చరిత్ర మిక్కిలి రసవంతముగ వర్ణించెను. కొంత వఱకుఁ దన చరిత్రమును చెప్పుకొనెను. ఈ చరిత్రమునందుఁ గొన్ని వర్ణనములు కవికల్పితములయినను మొత్తముమీఁద నిజమైన చరిత్రభాగ మెక్కువగా నున్నదనియే పండితుల

యభిప్రాయము. ఈ రాజయొక్క స్వహస్తాక్షరి యాకిందఁ గనఁబడునట్లునది.

శ్రీరామకృష్ణమహర్షిచరితము

స్వహస్తాక్షరము మహారాజాధిరాజశ్రీహర్షస్వ

కీ. శ. 680 వ సంవత్సరప్రాంతమున పౌద్ధసన్న్యాసియు, చైనా దేశస్థుఁడును నగు హుయ్ స్యాంగు (హుయ్ స్యాంగ్) అను బాటసారి హిందూదేశముఁ జూచి పౌద్ధమతము నభ్యసింప వచ్చెను. ఆతఁ డీ దేశమునందు ననేక సంవత్సరములుండి యిచ్చటి వేటువేటు రాజ్యములను గుఱించియు, నందలి ప్రజలను గుఱించియు, నెక్కువగా వాసియుంచెను. ఈ సన్న్యాసి హర్షునిచే మిక్కిలి గౌరవింపఁబడెను. ఈ సమాచారమును, హర్షుని మతాభిమాన విషయములును నునకు ఈతని వాతలవలనఁ దెలియుచున్నవి. ఈ క్రింది విషయము లీవాతల ననుసరించియే యుండును.

హర్షుని మతము, మతసహిష్ణుత.

హర్ష చక్రవర్తి మొదట హిందువుగనుండి తరువాత బౌద్ధుడైనట్లు కానవచ్చుచున్నది. హర్ష చరితమును బట్టి

చూడ నాతిఁడు వైదిక మతమునం దభిమానము గలవాఁడుగనే కానవచ్చును. రత్నావళి ప్రియదర్శికలయందు శివునిఁ బ్రార్థించెను. కాని బౌద్ధ గురువుల యెడ భక్తికలవానివలెనే కానవచ్చును. బౌద్ధసన్న్యాసియైన దివాకరమిత్రునిఁ జూచినప్పుడు మిగుల భక్తివిశ్వాసములతోఁ బ్రణమిల్లి వినయః ధేయతలను జూపును. కావున నీ రాజు హిందువుగ నున్నప్పుడు బౌద్ధుల యెడను, బౌద్ధుఁడుగ నున్నపుడు హిందువులయెడను ద్వేషము లేక, సజ్జను లేమతమువారై నను వారిని గౌరవించుచుండెనని చెప్పవలసియున్నది.

ఇట్లు రాజేగాక వ్రాజులును ఒకరిమతమునెడ మఱి యొకరు సహిష్ణుత కలిగియుండిరి. హిందూ మతమును, బౌద్ధ మతమును, హిందూ దేవాలయములును, బౌద్ధ దేవాలయము లును నిరుగు పొరుగున నున్న యన్నదమ్ములవలె నాకాల మందు నుండెనని యా చీరా బాటసారి వ్రాసియున్నాఁడు. ఈ కాలమువఱకు నీ రెండు మతములలోని ద్వేషభావము పోయి, యిప్పటి శైవ వైష్ణవులవలె నీ రెండు మతములవారును మెలఁగుచుండిరి. ఒకఁడు హిందువుగను, అతని తమ్ముఁడు బౌద్ధుఁడుగను ఉండుటయకాక, ఒకఁడే భిన్నసమయములందు భిన్నమతముల నవలంబించుట సంభవించుచుండెను. హర్షవర్ధనుని పూర్వుఁడైన పుష్యభూతి వీరశైవుఁడు. అన్యదై వములఁ గొల్చువాఁడుకాఁడు. హర్షుని తండ్రి సూర్యోపాసకుఁడు. హర్షుని యన్నయు, అక్కయు బౌద్ధమతాభిమానులు. హర్షుఁడు శివుని, సూర్యుని, బుద్ధునిఁ గొల్చుచుండెను! వీరందఱకు

గుఱ్ఱుకట్టించెను! కాని చీనా యాత్రికుని బోధ విన్నతరువాత నాతనికి బౌద్ధమతమునందు నధిక విశ్వాసము కలిగినట్లు కాన వచ్చుచున్నది. తరువాతనే యాతఁడు తన రాజ్యమునందుఁ బశుహింస చేయకూడదన్న నియమముఁ జేసెను. నిద్రా హారములుమాని యశోకునివలె మతాభివృద్ధిఁ జేయఁ దొడఁగెను.

కనోజునందు మతోత్సవము.

చీనా పరివ్రాజకుఁడు హర్షునకు బంగళాదేశమునందుఁ గానవచ్చెను. అచ్చట నాయతిచే నుద్బోధితుడై, బుద్ధుని బోధ సర్విజనులకుఁ దెల్పుటకై తన రాజధానికి రావలసిన దిగా నాతనిని గోరెను. ఇందునిమిత్తమై కనోజులో గొప్ప పరిషత్తు జరుగునట్లు ఏర్పాటుచేసెను. రాజు బంగళమునుండి గంగయొడ్డుననే దక్షిణముగా గొప్ప సేనతోఁ బ్రయాణము చేసెను. అతని సామంతుఁడును కామరూపాధిపతియు నైన కుమారుఁ డనురాజు కొంత సైన్యముతో గంగానది యుత్తరపు టొడ్డునఁ బ్రయాణముచేసెను. ఇట్లు తొంబది దినములు ప్రయాణముచేసి క్రీ. శ. 64౪ లో వసంతకాలమునఁ గనోజు పట్టణముఁ జేరిరి.

అంత నుత్సవము ప్రారంభమాయెను. కామరూప రాజును, వల్లభిరాజును, మఱి పదునెనిమిదిమంది సామంతిరాజులును, నిద్వాంసులైన నాణుగువేల బౌద్ధ సన్యాసులును, మూడువేల జైనులును, శ్రోత్రియు బ్రాహ్మణులును, అసంఖ్య జనమును ఆయుత్సవముఁ జూడవచ్చిరి. నూతనముగా నొక

గొప్ప యత్యాశ్రమమును, మఁదిరమును గంగయొడ్డున నిర్మిం
పఁబడెను. అందు బంగారముతోఁ జేయఁబడిన బుద్ధ విగ్రహ
మొకటి స్థాపింపఁబడెను. అది రా జెంతయెత్తుడనో అంత
యెత్తునఁ జేయఁబడెనట. దానిపై నూటదుగుల యెత్తుగల
గోవుర మొకటి నిర్మింపఁబడెను. మూడదుగుల యెత్తుగల
ఋషియొక బంగారు బుద్ధ విగ్రహము ఉత్సవవిగ్రహముగ
వాడఁబడెను. దానిని ప్రతీదినమును ఊరేగించుచుండిరి. అప్పుడు
దానివెంట నిరువదిమఁది రాజులు తమ పరివారముతోడను,
మూడువందల యేనుఁగులును నడుచుచుండెను. శ్రీహర్షుఁడు
స్వయముగ నిందునివేషము వేసికొని యా విగ్రహముపై
ఛత్రము పట్టుచుండెను ; కామరూపరాజైన కుమారుఁడు
బ్రహ్మవేషము ధరించి చామరము వీచుచుండెను! ఊరేగింపు
జరుగుచుండగా రాజు ముత్యములును, బంగారువూలును, వేలు
వెలగల ద్రవ్యములును వెదచల్లుచుండెను. ఇట్లు చేయుటకుఁ
గౌరణము బుద్ధ ధర్మ సంఘము లనఁబడు బౌద్ధుల 'త్రిరత్న'
ముల గౌరవించుటయే. రాజు తన చేతులతోడనే విగ్రహము
నకు స్నానము చేయించి, తన బుజముమీద మోసికొని పశ్చిమ
గోవురములోనికిఁ దీసికొనిపోయి, రత్నములతో నలంకరింపఁ
బడిన ఇట్టువస్త్రములు వేలకొలది నొనంగును. పిదప భోజనము
జరుగును. తరువాత మతవాదములు, మతభేదములు జరుగు
చుండెను. సాయంకాలము రాజు మైలుదూరమున నున్న తన
శిబిరమునకుఁ బోవుచుండెను.

బౌద్ధమతమునెడ రాజు చూపిన యాయనుపమేయ శ్రద్ధకు నోర్వజాలక కొందఱు రాజును చంపజూచిరి. కాని వారు భగ్నమనోరథులై శిక్షితులైరి.

ప్రయాగలో నర్వస్వదానము.

కనోజులోని యుత్సవము పూర్తియైనతోడనే రాజు మఱియొక యుత్సవమునకై ప్రయాగకుఁ బోయెను. అచ్చట గంగా యమునా సంగమమున రాజు నర్వస్వదానమును మహా ప్రతిముఁ జేసెను. అయిదు సంవత్సరముల కొకసారి ప్రయాగలో గొప్ప యుత్సవముచేసి, ఆ యైదు సంవత్సరములలోఁ దాను సంగ్రహించిన ధనమంతయు, బీదలకు, ఆర్తులకు, అన్ని మతములలోని మతగురువులకుఁ బంచిపెట్టుట వాఁడుని యాచారమైయుండెను. ఇట్లాతఁడు ముప్పది సంవత్సరములు నేసెనట. ఒక యుత్సవసమయమున (క్రీ. శ. 645) చీనా ప్రవాసి యచ్చట నుండుట తటస్థించి యాతఁడా యుత్సవమును సాంగముగ వర్ణించెను.

ఈ యుత్సవముఁ జూచుటకు నాతడవ రమారమి అయిదు లక్షల జనము వచ్చెనట. అందు బీదవారును, పంగువులును, అనాథలును ఎక్కువగ నుండిరి. దూరదూర దేశముల నుండి యాహూతులైన బ్రాహ్మణోత్తములును, ఇతర మతముల సన్న్యాసులును బెక్కురుండిరి. రాజులు మహారాజులును అనేకులుండిరి. ఈ యుత్సవము 75 దినములు జరిగెను. మొదటిదినము బుద్ధుని ప్రతిమ ప్రతిష్ఠింపఁబడెను. అట్లే

రెండవ దినము సూర్యుని విగ్రహమును, మూడవ దినము శివుని విగ్రహమును ప్రతిష్ఠింపబడియెను. ఈ దినములలో నెక్కువగా దానధర్మములు జరిగెను. నాల్గవ దినము పదివేల జాడభిక్షువులకు భిక్షజరిగెను. ఒక్కొక్కరికి భోజనాదులు పెట్టి నూఱు సువర్ణముదిరికలును, ఒక ముత్యమును, శాటియు, రాజాసంగెను. తరువాత ఇరువది దినములవఱకు రాజు బ్రాహ్మణులకు దానముచేసెను. తరువాత జైనమతమువారి కిని, ఇతర మతస్థులకును పదిదినములవఱకు దానము జరుగుచుండెను. తరువాత నెలదినములవఱకు బీదనారికి ధనము పంచిపెట్టబడెను.

ఇంతవఱకు నైదుసంవత్సరముల సంగ్రహము ముగిసెను! రాజ్యసంరక్షణమునకు నావశ్యకమైన సైన్య పరికరములును, ఏనుగులు, గుఱ్ఱములును తప్ప నేమియు మిగులలేదు. రాజు తన సగలు, రత్నములు, హారములు, జరీబట్టలు, పట్టుబట్టలు, మొదలైనవాని నన్నిటిని దానముచేసివేసెను. ఇట్లు ఏమియు లేనివాడై తన చిల్లెలిని అడిగి యొక వస్త్రము దీసికొని ధరించి బుద్ధపూజ నొనర్చెను.

చరమదశ.

హర్షవర్ధనుడు రమారమి నలుబది సంవత్సరములు రాజ్యముచేసి క్రీ. శ. 646 లోనో 647 లోనో క్షీర్తిశేషుడైనట్లు కానవచ్చుచున్నది. ఈతనికి సంతానము లేనందున సీతని మంత్రి యీతని రాజ్యమును అక్కిమిందాగొనియెనట

కాని యారాజు తదనంతరము జరిగిన వర్తమానము విశ్వసనీయమైనది మనకేమియుఁ దెలియదు.

కీ॥ శ. 200-లో అశోకవర్ష అనువాఁడు రాజ్యాచార్యుఁడయ్యెను. కీ॥ శ. 230-లోఁ గాశ్మీరరాజు ఆతనినోడించి యాతని యాస్థానకవీశ్వరుఁడగు భవభూతిమహాకవిని గాశ్మీరమునకుఁ దీసికొని వెళ్ళెనట.

ఈ కాలమునకుఁ దరువాతి ఉత్తర హిందూదేశచరిత్ర తెలిసి కొనుటకు మనకంతగా సాధనంబులు లేవు.

పురాణరచన

ఈ కాలముందుఁ గ్రామకృమముగాఁ బురాణములు రచియింపఁబడియె. పురాణములు పదు నెనిమిది యని యందఱకుఁ దెలిసినవిషయమే. ఇవన్నియు నొక్కసారి వ్రాయఁబడలేదు. కాని యందు ముఖ్యమైన పాదమునందు వ్రాయఁబడెనని చెప్పవచ్చును. వేదములో సూక్ష్మకాలాకారముగ వర్ణింపఁబడిన సృష్టిలోని దృశ్యములను నిజమైన కథలుగాఁ బురాణకారులు వ్రాసిరి. ఇందుల కొక యుదాహరణము. సూర్యుని వలనఁ గలిగిన యుషస్సు మొదటఁ గాన్పించుటయుఁ బిదప సూర్యుండుదయించుటయుఁ జూచి సూర్యుఁడు తన బిడ్డవెంటఁ దగిలెనని వైదికములు సూచకము చెప్పిరి. పురాణకారులు దానిని నిజమైన చరిత్రగాఁ గైకొని బ్రహ్మదేవుఁడు తన బిడ్డ

వెనుకఁ దగులఁగా శివుఁడు వాని శిరస్సును దుగ్గించెనని యొక పౌరాణిక కథను గల్పించిరి. ఇట్లు గాథలు పెరిగిపెరిగి పురాణములయ్యెను. జను నీపురాణాదులలోని గాథలు నిజమైనవి యని నమ్మజొచ్చిరి. ఇందుగఁ, వరుణుఁడు, రుద్రుఁడు మొదలయిన వైదిక దేవతలు మూలఁబడి శివుఁడు, విష్ణువు, గణపతి మొదలగు పౌరాణిక దేవతల మాహాత్మ్య మెక్కుడయ్యె. ఈ పౌరాణిక దేవతల గౌరవ మెక్కువయైనకొలది జనులు కొందఱ తొక దేవతపక్షమువారియి యితర దేవతలను నిందించుచు, శైవ, వైష్ణవ, గాణపత్యాది సంప్రదాయములఁ బుట్టించిరి. పురాణకారులు కొందఱు శివపక్షపాతులు, కొందఱు విష్ణుపక్షపాతులు. ఇట్లే యాధునిక సంప్రదాయములు పెరిగెను.

పారాశరాది కొన్ని స్మృతులు గూడ నీకాలంబుననే రచింపఁబడియెనని యూహింపఁ బడుచున్నది.

శాస్త్రజ్ఞానాభివృద్ధి.

ఆర్యభట్టుఁడను గొప్ప జ్యోతిషికుఁడు పాటలీపుత్ర నగరమునక్రీ.శ. ౪౭౬లో బుట్టెను. ఈతఁడు జ్యోతిషశాస్త్రములోని యనేక నూతనాంశములఁ గనుఁగొని యొకగ్రంథము వ్రాసెను. ఆతఁడు భూమి తనచుట్టు తిరుగుచున్నదనియు, సూర్యచంద్రగ్రహణములకుఁ జంద్రుఁడును భూచ్ఛాయయుఁ గారణంబులనియుఁ గనిపెట్టెను. క్రీ. శ. ౫౦౫-లో నవంతీపురంబున వరాహమిహిరుఁడను నింకొక జ్యోతిషికుఁ డుదయించె.

ఈతఁడు వికృతాదిత్యుని సభయందలి నవరత్నములలో నొకఁడు. ఈతఁడు పూర్వసిద్ధాంతముల నన్నిటిని గలిపి పంచ సిద్ధాంతికయును గ్రంథమును బృహత్సంహితయును నింకొక గ్రంథమును రచించెను. వరాహమిహరుఁడు క్రీ. శ. ౫౦౦-లో మరణముఁ జెందెను.

చరక సుశ్రుతులనువారు వైద్యవిద్య నభివృద్ధి చేసిరి. వీరు బౌద్ధకాలమువారని కొందఱి యభిప్రాయము. చరక కృత గ్రంథమునందు నౌషధ వైద్యమును గుఱించియు, సుశ్రుతకృత గ్రంథమునందు శస్త్రవైద్యమును గుఱించియుఁ జెప్పఁబడియున్నది. నానావిధ రాసాయనిక మిశ్రణములును (Chemical Compounds), అనేక రాసాయనిక పద్ధతులును (Chemical Processes) అప్పటి హిందువు లెఱిగియుండిరి. అసంఖ్యాపథులును, వనస్పతిక్రియలును, లోహభస్మములును వారెఱిగియుండిరి. అరబ్బీదేశస్థులీవిద్యలను హిందువులయొద్ద నుండి నేర్చుకొని యైరోపావారికి నేర్పిరి. శస్త్రవైద్యమును గుఱించి వ్రాయుచో వైద్యగ్రంథములలో నూటయిరువది యేడు సూక్ష్మశస్త్రములు వర్ణింపఁబడినవి. ఈశస్త్రములు చక చకలాడుచును పదును గలవిగను, వెండుకను నిలువుగ రెండుతునకలు చేయునంత సూక్ష్మముగను, తీక్ష్ణముగను, చుండ వలెనని చెప్పఁబడియున్నది. అప్పుడు శస్త్రక్రియలు విశేషముగ జరుగుచుండెను. ప్రస్తుతము దుస్సాధ్యమని యనిపించుకొను ప్రాణములనుగూడ నప్పుడు చీల్చి మాన్పుచుండిరి.

కాని జాతిభేద మభివృద్ధి యైనకొలది ఇట్టిపని గొప్పజాతివారు చేయుట మానినందున మంగలవాఁడు మొదలగు తక్కువ జాతివారిపాలిట నీవిద్య నడెను. అందువలన నీవిద్య మనదేశ మందు నభివృద్ధి చెందుటకు మాఱుగా నశించినది. యూరోపు దేశమునందు విద్యాధికులు ఈవిద్యను చేపట్టినందున నది వారిలో మిక్కిలి ప్రబలి యున్నతదశకు వచ్చెను.

అంకగణిత బీజగణితములు హిందూదేశమునందుఁ బుట్టి యితరదేశములలోఁ బ్రసరించెను. అనఁగా నీవిషయములో మనదేశ మున్నిదేశములవారికిని గురుస్థానమై యొప్పెను. దశాంశగణిత (Decimal) మిచ్చటఁ బుట్టెను. అరబ్బీవారు దానిని మనవలన గ్రహించి యూరోపియనులకు నేర్పిరి. బీజగణిత (Algebra) మిచ్చటనే యుద్భవించెను. అరేబియను లీశాస్త్రమును ఎనిమిదవ శతాబ్దమునఁ దమభాషలోనికి భాషాంతరీకరించుకొనిరి. పీసా నివాసస్థుఁడగు లియనార్డో యనువాఁడు దీనిని యూరోపువారికి నేర్పెను. నాక్షత్రిక శోధనలకును (Astronomical investigations) రేఖాగణిత సిద్ధాంతములకును (Geometrical demonstrations) బీజగణితమును ఉపయోగించు పద్ధతియు హిందువులే యందఱకు నేర్పిరి.

యజ్ఞమూగాది కృతువులు తగ్గుటవలన యజ్ఞకుండములను గుఱించి యుద్భవించిన రేఖాగణితమును జనులు విశేషముగ నభ్యసించరైరి. కాన నీవిద్యను హిందువులవలన నేర్చు

కొనిన గ్రీకువా రీశాస్త్రమునందు హిందువులకంటె సధిక
గతి కలవారైరి. హిందువులు జ్యోతిషమునందు రాశిచక్రమును,
ద్వాదశరాసుల నామములను గ్రీకువారియొద్దనుండి నేర్చిరని
యనేక విద్వాంసుల యభిప్రాయమై యున్నది.

వాఙ్మయాభివృద్ధి.

కాళిదాసుఁడు

ఈ కాలంబున సంస్కృతములో సనేక కావ్యంబులు
నిర్మింపఁబడియె. అట్టి కావ్యకర్తలలో నన్నివిధముల మొదటి
వాఁడు కాళిదాసుఁడు. ఈతఁడు రఘువంశము, కుమారసంభ
వము, మేఘసందేశము అనుకావ్యములను శాకుంతలము,
విక్రమోర్వశీయము, మాళవికాగ్నిమిత్రము అను నాటకము
లను రచించెను.

రఘువంశమునందు సూర్యవంశపు రాజుల చరితము
లుండును. కుమారసంభవమునందు మన్మథదహన కథయును,
శివపార్వతుల వివాహంబును వర్ణింపఁబడినవి. మేఘసందేశం
బున వింధ్యపర్వతస్థాంతముననున్న యొక యక్షుఁ డచ్చట
నుండి హిమాలయమునకుఁబోవు మేఘమునకు త్రోవ వర్ణించు
నెవమున ఉత్తర హిందూదేశములోని యనేక పట్టణములను,
దేశంబులను జక్కఁగ వర్ణించెను. ఈకావ్యము లన్నియు సకల
జనాహ్లాదకరంబు లయినను ఆతని శాకుంతల నాటకంబె యతని

యద్విశ్రీయక్తిర్తి వైభవంబునకు ముఖ్యకారణము. పదునెడు
 చందల సంవత్సరములనుండి యీనాటకము సకలజనులచే
 నాటకరాజమని కొనియాడబడుచున్నది. గేటి (Goethe)
 యను శార్మణ్య విద్వాంసుఁడు దీనిని జదివి యానందంబును
 బట్టఁజాలక నాట్యము చేసెను! మహాభారతములోని దుష్యం
 తునికథ ధీరోదాత్తనాయకునికిఁ దగినట్లు మార్పబడి యీ
 నాటకమున వర్ణింపబడినది. విక్రమోర్వశీయ నాటకమునందు
 పురూరవ రాజునకును, ఊర్వశియను నచ్చరకును గలిగిన
 ప్రేమాదికములు వర్ణింపబడినవి. మాళవికాగ్నిమిత్రము
 నందు అగ్నిమిత్రుఁడను రాజపుత్తునకును, మాళవిక యను
 రాజపుత్రికిని గలిగిన యనురాగమును సూర్యనకథ వర్ణింపఁ
 బడినది. ఈనాటకము కాళిదాసకృతమగునో కాదో యని
 విద్వాంసులు భిన్నాభిప్రాయులయి యున్నారు.

పైని వర్ణింపబడిన కుమారసంభవాది కావ్యములకర్త
 యగు కాళిదాసుఁడు గాఢబ్రాహ్మణుఁడు; విక్రమిని సభ
 లోనివాఁడు; వినయాది సద్గుణసంపన్నుఁడు. భోజప్రబంధ
 ములో వర్ణింపబడి మనవారిచే నెక్కువగాఁ జెప్పకొనబడు
 వాఁడు ఆంధ్రీకాళిదాసుఁడు; భోజరాజుసభయందున్నవాఁడు;
 అత్యంత విషయలంపటఁడు; ఆత్మగౌరవము లేనివాఁడు. సేతు
 కావ్యము, రామాయణచంపు అనుకావ్యములఁ గాళిదాసుఁడు

రచించినట్లు చెప్పెదరు. కాని యీకావ్యములు శాకుంతల శర్తయగు శాళిదాసునకుఁ దగినవి కావు. కావున నవి యాంధ్ర శాళిదాసునిచే రచింపఁబడెనేమో యని యుక్తిపవలసి యున్నది.

భారవి.

శాళిదాసుని తరువాతఁ గొలఁదికాలములోనే భారవి కవి యుదయించి కిరాతార్జునీయమును కావ్యమును రచించెను. ఇందుఁ గాళిదాసుని కావ్యములోని సహజములగు శబ్ద సౌష్ఠ్యమును, అర్థగాంభీర్యమును దాక్షిణ్యపాకమును లేవు. తెలుఁగులోని వసుచరిత్రవలె, బరిశ్రమనూచకంబులగు శబ్దముల జగిబిగి యల్లికలును, పాండిత్యప్రదర్శకంబులగు శబ్దరాలంకారంబులును గలిగి యుండును.

పంచతంత్రము.

ఈ కాలంబుననే బాలుర నీతిబోధకై పంచతంత్రమును పంచసప్తబంధము వ్రాయఁబడియె. అందుఁ జిత్రవిచిత్రంబులగు నీతికథ లుండును. క్రీ. శ. ౫౩౭ మొదలు ౫౭౨ వరకు రాజ్యము చేసిన నాషర్ వాక్ అను పారసీకరాజు కాలంబున నీగ్రంథము పారసీక భాషలో భాషాంతరీకరింపఁబడియె. అందుండి అరబ్బీలోనికిని, అందునుండి గ్రీకులోనికిని మార్పఁబడి క్రమక్రమముగా నీగ్రంథము యూరోపులోని యన్నిభాషలలోనికి భాషాంతరీకరింపఁబడియె.

వచనకావ్యములు.

దండికవికృత దశకుమారచరిత్రంబును, బాణభట్టకృత కాదంబరియు, సుబంధుకృత వానవదత్తయు నేడవశతాబ్దంబున వ్రాయఁబడినవి. ఇవి మూఁడును గద్య ప్రబంధములు. ఇందుఁ గాదంబరీ గ్రంథమునకు సంస్కృతవాఙ్మయంబున మిక్కిలి

గౌరవము గలదు. 'బాణోచ్ఛిష్టమిదం జగ' త్తను వచనము సుప్రసిద్ధము. ఈబాణుఁడు శ్రీహర్ష మహారాజునకు సమకాలీ నుఁడు; ఆతని యాస్థానకవీశ్వరుఁడు. ఈతఁడు హర్ష చరిత్ర మను నింకొక వచనకావ్యము వ్రాసెను. శ్రీహర్ష మహారాజు రత్నావళ్యాది నాటకములను ఈశతాబ్దమునందే రచించెనని యీవఱకే చెప్పియున్నారము. భర్తృహరి యనునతఁడు నీతి వైరాగ్యశృంగార శతకంబులను నీ కాలముననే రచించెనని కొందఁ టూహించుచున్నారు.

భవభూతి.

ఎనిమిదవ శతాబ్దంబున విఖ్యాతిగాంచిన మహాకవి భవభూతీయనువాఁడు. ఈతఁడు తెలుఁగుసీమలో జన్మించిన వాడని డాక్టరు భండార్కర్ మొదలయిన విద్వాంసుల యభిప్రాయమై యున్నది. ఈమహాకవి మహావీరచరిత్రము, ఉత్తరరామచరిత్రము, మాలతీమాధవీయము అను మూఁడు నాటకరత్నంబుల నిర్మించెను. జలస్థలారణ్యస్వాభావిక వర్ణనల యందును, కరుణవీరరస పోషణమునందును నీతఁడు కాళిదా

నుని మించినవాడని చెప్పవచ్చును. ఉత్తరే రామచరితే భవ భూతి ర్విశిష్యతే' అనగా నుత్తరరామచరితమందు భవభూతి కాళిదాసుని మించెనని యొక్క వాక్యము కలదు. ఉత్తరరామ చరిత్రలోని సీతావియోగజన్యములయిన రాముని విలాపము లను వర్ణించెడి పద్యములు అంతిమనను గరఁగింపఁగలవు. ఈ మహాకవి కొన్నిదినములు విదర్భదేశమునందును, కొన్నిదిన ములు మగధరాజునాస్థానంబునను, కొన్నిదినములు కాశ్మీర రాజునాస్థానంబునను ఉండెను. ఈతడు క్రీ. శ. ౭౫౦ పాఠమునఁ గీర్తిశేషుఁ డయ్యెనని యూహించెదరు.

శిల్పకలాభివృద్ధి.

బుద్ధదేవాలయసంబంధమయిన శిల్పకల క్రీ. పూ. ౩వ శతాబ్దమునుండి యభివృద్ధియై క్రీ. పూ. ౫-వ శతాబ్దములో సంతమందెనని యిదివఱకే వ్రాసియున్నారము. తరువాత నాటవ శతాబ్దంబున హిందువు లీవిద్యను అంతగా నభివృద్ధి చేయలేదు. కాని తరువాతజరిగిన హిందూమతాభివృద్ధితో నీశిల్పకలయు నభివృద్ధిజెందెను. మతాభివృద్ధికాలమున ననంఖ్య దేవాలయములు నిర్మింపబడియె.

ఉత్తర హిందూదేశమందలి హిందూశిల్పకళానైపుణ్యముఁ జూపుచు వి ఒరిస్సాప్రాంతములోని భువనేశ్వర దేవాలయములు. ఇవి క్రీ. శ. ౬౫౯ పాఠమునఁ గట్టఁబడియె. కార్నాక్లోని కృష్ణదేవాలయము తొమ్మిదవ శతాబ్దంబునఁ


గట్టియుందురని యూహింపవలసియున్నది. విశ్వవిఖ్యాతమైన జగన్నాథస్వామివారి ప్రస్తుతదేవాలయము ౧౧౭౪-లోఁగట్టబడియె. బుందేల్ ఖండ్, భోపాల్ మొదలయిన దేశములందునుమంచిదేవాలయములు గలవు. ఉత్తర హిందూదేశమందునిక ననేక నుందరదేవాలయములు కట్టబడియుండెను. కాని వానిఁ దురుష్కలు నాశమందించినందున నిప్పుడు గనఁబడకున్నవి.

దక్షిణదేశములోని శిల్పనైపుణ్యమును జూపు దేవాలయములలో ఎల్లోరాగుహ యొక్కట్టియైయున్నది. ఇది పర్వతములో నెంతయు సాగనుగఁ జెక్క బడెను. ఎనిమిదవశతాబ్దముదవ శతాబ్దమున నీ దేవాలయమును జెక్కియుందురు. ఎల్లోరా నైజామురాజ్యములోని యారంగాబాద్ జిల్లాలో దేవగిరియొద్ద నున్నది. తింజావూరు, శ్రీరంగము, మధుర, రామేశ్వరము మొదలయిన స్థలములయందలి యత్యద్భుత దేవాలయంబు లాయాకాలముల శిల్పనైపుణ్యముఁ జూపుచున్నవి. ఇవి పదుమూడవ శతాబ్దానంతరము నిర్మింపఁబడియె.

అప్పటిదేశస్థితి.

క్రీ. శ. ౬౩౦-వ సంవత్సర ప్రాంతమున బౌద్ధసన్న్యాసియు, చీనాదేశస్థుఁడను నగు హుయన్ స్యాంగు అను బాటసారి హిందూదేశముఁ బూడవచ్చె. అతఁ డీదేశమునం దనేక

సంవత్సరములుండి యిచ్చటి వేటువేటు రాజ్యములను గుఱించియు, నందలి ప్రజలను గుఱించియు వర్ణనవ్రాసియున్నాడు. అందువలన మనకప్పటి యనేకాంశములు తెలియవచ్చుచున్నవి. అతఁడు కాశ్మీరము, మధుర, కురుక్షేత్రము, హరి



ఎల్లోరాగుహలోని కైలాసము.

ద్వారముఁజూచెను. హరిద్వారక్షేత్రమునందు గంగానదిలో స్నానముచేయు వేలకొలది యాత్రికులు వచ్చియుండిరి. ఆకాలమునందు కెండవ శిలాదిత్యుఁ డనురాజు కనౌజ్

రాజధానిలోఁ బాంచవర్షిక బౌద్ధసత్తమొకటి చేయుచుండెను. ఈతనికి శ్రీహర్షుడని మాఱు పేరుండెనని చదువరు లెఱిగియే యున్నారు. ఈబాటసారి అయోధ్యనుచూచి ప్రయాగకు వచ్చెను. అచ్చటికి ననంఖ్యహిందువులు - ముక్తి సంపాదించు మరణముఁ జెందవలెనని వచ్చియుండిరి. అప్పుడు కాశీపట్టణమందు నిరువది దేవాలయము లుండెను. అచ్చట మహేశ్వరుఁడు ముఖ్యదేవతయై యుండెను. అచ్చట నిప్పుడు రాగితోఁ జేయఁబడిన మహేశ్వరుని ప్రతిమ యొకటి నూటకుగులెత్తుగలదికలదు. అది మిక్కిలి గంభీరముగను మహనీయముగను ఉండి ప్రాణముగలదివోలెఁ గానవచ్చుచుండెను. ఈ బౌద్ధుఁడు తనధర్మమునకుఁ బవిత్రమైన మగధ దేశమునందు ననేకదినము లుండెను. అప్పటికి పాటలీపుత్రము నామ శేషమయ్యెను. గయయొద్ద బౌద్ధభిక్షువుల యాశ్రమములును, నాలందలో బౌద్ధ విద్యాపీఠంబును నీతఁడు గాంచెను. ఈ విద్యాపీఠ మప్పుడు మిక్కిలి ఘనతనుజెంది వేలకొలది విద్యార్థులకు విద్యాదానముఁ జేయుచుండె. అచ్చట గహన విషయములను గుఱించి యడుగఁబడు ప్రశ్నలకును, జెప్పఁబడు ప్రతిస్పృత్యతరంబులకును దినమంతయుఁ జాలక యుండెను. కాన దూర దేశములనుండి యనేక విద్వాంసులు తమవాదశక్తి జూపి ఖ్యాతిఁజెందుటకును, తమ సంశయంబులను బాపుకొనుటకును విద్యాపీఠ మగు విహార మత్స్యతలైఖ్యముగలదియై

నలుగురు రాజుల భననహాయ్యమున నిర్మింపఁబడియె. ఈ భవ్య మందిరము పూర్తియైన తరువాత నందలి విద్యత్పరిషత్తును చూచుటకు రెండువేలమైళ్ళనుండియు జనులు వచ్చుచుండిరి.

మోంఘీరువద్ద హిరణ్యవర్వతమును, భాగల్ పూరువద్ద చంపారణ్యమును జూచుచు నీబాటసారి బంగాళదేశమునకుఁ బోయెను. అప్పుడు బంగాళమున నైదు అంతరరాజ్యములుండెను. అవియేవియనః—పుండ్రీము (ఉత్తరబంగాళము) కామరూపము (ఆసాం), సమాతతము (తూర్పుబంగాళము), కర్ణసువర్ణము (పశ్చిమబంగాళము), తామ్రలిప్తి (దక్షిణబంగాళము). పుండ్రీదేశమునందు విశేషజనవాసంబును ధాన్యసమృద్ధియుఁ గలదు. కామరూపములోని జనులు కపటము లేని వారుగను, విశ్వసనీయులుగను, పొట్టివారుగను, కృష్ణవీర వర్ణముగల వారుగను ఉండిరి. వారుత్తర హిందూదేశములోని భాషకంటె నన్యభాష మాటలాడుచుండిరి. సమాతతములోని వారు పొట్టివారుగను, నల్లగను, గష్టమున సహించువారుగను విద్యాప్రియులుగను, ధీమంతులుగను నుండిరి. ఈ వర్ణన పూర్వపుబంగాలీ వారికింబోలె యిప్పటి వారికిని నన్వయించును. తామ్రలిప్తిలోని జనులు శ్రమకొర్చువారుగను, శూరులుగను చుఱుకుఁడనము, తొందఱపాటుకలవారుగను నుండిరి. కర్ణసువర్ణదేశము జనభూయిష్టమైనదిగ నుండెను. అచ్చటిజనులు విద్యత్ప్రియులు, విశ్వసనీయులు.

మన బాటసారి బంగాళమునుండి దక్షిణదిక్కుగా నోడ్రీదేశంబునకుఁ బోయె. అచ్చట నుత్తరదేశపు భాషకంటె

వేలుభావ మాషలాడుచుండిరి. అచ్చటినుండి యాతఁడు కళింగము దాటి మన యాంధ్రదేశఁబునకు వచ్చెను. ఆ దేశముందును పూర్వశిలా అపరశిలా యను రెండు ఐర్వతములమీది బాద్ధాశ్రమములం జూచెను. అపరశిలయనునది పశ్చిమపు అమరావతి స్తూపముని కొందఱి యభిప్రాయమై యున్నది.

కృష్ణానదిదాటి దక్షిణమున నీబాటసారి చోళ, ద్రవిడ మాల్యకూటదేశంబులఁ గొంచెను. అచ్చటినుండి యుత్తర దిక్కునకుఁదిరిగి యాతఁడు మహారాష్ట్రదేశము చేరెను. అప్పటివలెనే ఇప్పుడును నాదేశస్థులు మిక్కిలిశూరులు. “వారికి మేలుచేసినవారియెడ వారెంతయు గృతజ్ఞులుగను, శత్రువులయెడ దయారహితులుగను ఉండురు. వారిని నెవరైన నగౌరవపఱచిరేని ప్రాణము లర్పించియైనను వారట్టివానియెడఁ దప్పక కసిదీర్చుకొనియెదరు. ఆర్తుఁడు సాహాయ్యము గోరనేని వానికి సాహాయ్య మొనరించునెడఁ దమ మేలుకూడ మఱచెదరు. పగదీర్చుకొనునెడ వీరు మొదటఁ దమ శత్రువునకు హెచ్చరిక చేయుదురు. అట్టిదరును సిద్ధమైనతరువాత బలములతీసికొని పోరాడెదరు. సైన్యాధిపతి యుద్ధములో నోడిపోయినయెడల వానికేమియు శిక్ష విధింపక వానికి నాడు వారు కట్టుకొనుచీర యిత్తురు. అందువలన నాతఁడు స్వయముగనే యాత్మహత్య చేసికొనును.” అని యీబాటసారి వ్రాసెను. మహారాష్ట్రదేశ పూర్వ సీమయొద్ద హయకన్యాంగు అజట గుహలను జూచెను. అచ్చటినుండి యాతఁడు మహారాష్ట్రదేశముఁజూచి పశ్చిమదిశఁబ్రబలిన

సల్లభివంశజుల రాజ్యముఁజేరె. నముద్రవర్తకమువలన నచ్చటి జనులు మిక్కిలి ధనవంతులయి యుండిరి. ఇచ్చట కోటిశ్వరుల కుటుంబములు నూతన గలవు. దూరదేశములనుండి వచ్చిన మిక్కిలి వెలగల ద్రవ్యముల యమితి సంగ్రహ మిచ్చటఁ గలదు' అని యీ బాటసారి వ్రాసెను. ఇప్పుడు హిందూదేశమంతయు వెదకినను పదిమందియైనను. కోటిశ్వరులు గానవచ్చెదరా? గుజరాత్, ఉజ్జయిని, సింధుదేశములఁ జూచి హయస్యాంగ్ కీ, శ. ౬౮౫ లో, దన చీనా దేశమునకుఁ బోయెను.

ఈ బాటసారి చూచిన దేశములలో ముఖ్యమైనవి మాత్రము పైని పేర్కొనఁబడినవి. ఆకాలమునందు నీ దేశమునంగల యన్నిదేశముల వివరమును, ఆతఁడు చూచిన దేశములవివరమును ఇందుతో జతపఱచిన పటమువలన స్పష్టముగాఁ దెలియఁగలవు.

హిందూధర్మమును, బౌద్ధధర్మమును, హిందూ దేవాలయములును, బౌద్ధదేవాలయములును నిరుగుపొరుగున నన్నదమ్ములవలె నాకాలమం దుండెనని హయస్యాంగు వ్రాసియున్నాఁడు. ఇట్టి పరధర్మసహిష్ణుత ఈ దేశమునఁ దప్ప నెచ్చటను గానరాదు. ఇదియుఁగాక గ్రీకు బాటసారులును, చీనాబాటసారులును ఈ దేశపుఁ బూర్వజనులను గుఱించి వ్రాయు నెడ వాఁడు సత్యవ్రతులనియు, నిష్కపటులనియు, విశ్వాసపాతులనియు వ్రాసియుండుట యెంతయు గౌర

వాస్తవదంబుగదా! 'జనసామాన్య మతగా నాలోచనగలది కాకపోయినను న్యాయప్రవర్తనగలదియు గౌరవార్హమును అని చెప్పటకు సందేహము లేదు. డబ్బునుగుఱించిన వ్యవహారములలో వారు జిత్తు లెఱుంగరు. న్యాయవిచారణ చేయునెడ నాత్రప్రడరు. మోసముగాని, విశ్వాసఘాతముగాని వారెఱుంగరు. ఆడినమాటగాని బాసగాని తప్పరు' అని హుయోన్సాంగ్ వ్రాసినాడు.

అప్పటి రాజ్యపద్ధతినిగుఱించి యీశాటసారి యిట్లు వ్రాసెను. "రాజునకు వచ్చు నాదాయము నాల్గుభాగములుగా విభజింపఁబడును. మొదటిభాగము రాజ్యవ్యవస్థకును, యజ్ఞయాగాది క్రతువులకును, రెండవభాగము మంత్రులకును ముఖ్యులైన యితర యుద్యోగస్థుల యుపయోగార్థమును, మూడవభాగము గౌరవార్హులగు పురుషుల గౌరవించుటకును, నాల్గవది మతసంబంధమయిన దానధర్మములకును వెచ్చించుచుండిరి. ఇందుచే లోకులయొద్దనుండి తీసికొను పన్నులు బహుస్వల్పముగా నుండును. జనులు రాజుకొఱకు స్వయముగాఁ జేయవలసిన పనులు మిక్కిలి స్వల్పముగా నుండెను..... రాజుయొక్క భూములు దున్నువారు రాజునకు వసాంశ మిచ్చెదరు. వర్తకముచేయువారు దారిని ఇస్తానుసారముగా నర్వదేశములు తిరుగుచుందురు. కొలఁది పన్నిచ్చినయెడల వారిని నదుల దాటించెదరు. మార్గమున నడువనిచ్చెదరు. దేశకార్యము వచ్చినప్పుడు వెట్టిచేయించు కొనియెదరు. కాని చేసినపనికి దగినకూలి యిచ్చెదరు. సైన్యము పాలిమేరఁ

గాచియుండును; తిరుగఁబడినవారిని శిక్షించును. రాజభవనము చుట్టు గుట్టపు రాతులు రాత్రిలందు వహరా యిచ్చెదరు. ప్రయోజనానుసారముగా జనులను యుద్ధభటులుగాఁ గైకొని యెదరు. ఇట్లు భటులగువారి (Volunteers) నామములు అధికారులు తమలెక్కలలోఁ జేర్చుకొనియెదరు. వీరికి జీతము లిచ్చెదరు. స్త్రీతాధికారులు, మంత్రులు, దండనాధికారులు మొదలయిన గొప్పరాజకీయోద్యోగస్థులకుఁ గొంత భూమి యియ్యఁబడును.

రాజ్యకాంక్షి.

క్రీ. శ. ౭౫౦ నుండి ౨౫౦ యేండ్లపాటుకు నుత్తర హిందూదేశచరిత్రముంతగా మనకుఁ దెలియదు. అప్పటికి నుజ్జయిని, కనౌజ్, మగధరాజ్యములు నశించెను. గొప్ప రాజు లెవ్వరు నుదయింపరైరి. విఖ్యాతగ్రంథంబులేవియు వ్రాయఁబడలేదు. క్రొత్తవిద్యలేవియుఁ గనిపట్టఁబడలేదు. కావున దీనిని రాజకీయ నిశాకాల మనవచ్చును.

అయినను ఇట్లు పూర్వపు రాజ్యములన్నియు నాశము నొందిన యాకాలము రాజపుత్రు లనుజాతివారి యభ్యుదయ మునకుఁ గారణమయ్యె. వీరి యుత్పత్తి మనకంతఁగాఁ దెలియదు. కాని విక్రమాదిత్యాది రాజులచే నోడింపఁబడిన శకవంశపు పరదేశీయులు వీరి పూర్వులని విద్వాంసుల యభిప్రాయము. ఈశకవంశపువారు హిందూరాజులచే ననేక పర్యాయము లోడింపఁబడియు మరల మరల నీదేశంబునకు వచ్చి, రాజపుతానా (రాజపుత్రస్థాన) దేశమందును, గుజ

రాత్ దేశమందును, మఱియు దక్షిణదేశములందును అనేక రాజ్యముల సంపాదించిరి. ఇట్లు ప్రబలులైన వీరు పురాతన రాజవంశములన్నియు నశించిన యాకాలంబున ఉజ్జయిని, ఢిల్లీ మొదలయిన రాజ్యముల నాక్రమించుకొనిరి. పదవ శతాబ్దాంతమువఱకు రాజపుత్రులు ఉత్తరహిందూ దేశమంతయు స్వాధీన పఱచుకొనిరి. వీరు మొదట పరదేశీయులగు శకవంశము వారయినను కొంతకాలముపోగా సీదేశపువారిలోఁ గలిసి యిచ్చటివారమేయనుకొని తాము హిందూ దేశమువారిలోని క్షత్రియులమని చెప్పఁదొడగిరి. ఇటులీకాలంబునఁ బ్రాత రాజ్యములుపోయి కొత్తరాజులు వచ్చిరి. దీనిని రాజ్యకాంతి (Political Revolution) అనియెదరు.

హిందూమతోద్ధారణకాలము.

పైని వర్ణింపఁబడిన రాజ్యకాంతి సమయముననే ధర్మ కాంతియు (Religious Revolution) సీదేశమున జరిగెను. శిలాదిత్యాదిరాజుల కాలములో బౌద్ధధర్మ మీదేశమునఁ బ్రబలియండెననియు, హిందూధర్మముతోఁ బోరాటములేక యుండెననియు నీవరకు వ్రాసియున్నారము. కాని తరువాత బౌద్ధధర్మము క్రమక్రమముగా నశింపఁ జొచ్చె. ఆర్యక్షత్రియుల మనిపించుకొనఁగోరు రాజపుత్రులు హిందూమతమును, బ్రాహ్మణులను, పురోహితులను మిక్కిలి గౌరవించుచు వచ్చి పండున హిందూమతముప్రబలి బౌద్ధమతము క్షీణించెను. పదవ శతాబ్దపునంతమువఱకు నీమతము ముక్కలు మూడు వీనము లీదేశమునండి వెడలఁగొట్టబడియె. జైనమతమును

తగ్గిపోయెను. ఇటులు బౌద్ధజైనమతముల నడచిన శ్రేయస్సు కుమారిలభట్టు, శంకరాచార్యులు అను నీయుభయులకు నియ్యవలయును.

కుమారిల భట్టు.

ఈతఁడు క్రీ. శ. ౬-వ శతాబ్దమునం దుదయించి జైన బౌద్ధమతములను ఖండించి కర్మమార్గ ప్రధానమైన వైదిక ధర్మమును ప్రబలఁజేసెను. ఈతనికి భట్టపాదుడను మాఱు పేరు గలదు. ఈతఁడు బంగాలీవాడని హంటరు మొదలగు వారు వ్రాసిరి. కాని జనవిజయమును జైనగ్రంథములొని యీ క్రింది శ్లోకములవలన నీతఁడు తెలుఁగువాడనియు, తైత్తిరీయశాఖవాడనియు, నీతని తండ్రిపేరు యజ్ఞేశ్వరభట్ట నియు, దల్లిపేరు చుద్రగుణయనియు, ఈతఁడు ఆంధ్రోత్కల సంయోగ ప్రదేశమున అనఁగా ప్రస్తుతపు గంజాము జిల్లాలో జయమంగలమను గ్రామమునందుఁ బుట్టెననియు స్పష్టపడఁ గలదు.

శ్లో॥ ఆన్ధ్రోత్కలానాం సంయోగే పవిత్రే జయమజ్గలే ।
 గ్రామే తస్మిన్ మహానద్యాం భట్టాచార్యః కుమారకః ॥
 ఆన్ధ్రజాతిస్తిత్తిరికో మాతా చంద్రగుణానతీ ।
 యజ్ఞేశ్వరః పితా యస్య.....
 మహావాదీ మహాఘోరః శుత్రీనాం చాభిమానవాక్ ।

జినానా మన్తకః సాక్షాత్ గురుద్వేష్టాతిపాపవాక్.
 జైనులు తమ మతగ్రంథములను ఇతరులకుఁ బాపనందున నీ

కుమారిలభట్టు జైన వేషము వేసికొని జినాచార్యులవద్ద నా
ధర్మతత్వములను నేర్చుకొని తరువాత జైనమతఖండనముఁ
జేసినందున జైనులీతనిని గురుద్రోహి యనియెదరు. ఈతఁడు
మేదిసీపురపు (మిడ్ నాపూరు) రాజైన సుధన్వుఁడను వానిని
శిష్యునిఁజేసికొని యతనివలన నసంఖ్యబౌద్ధజైనులను జంపించె
నని కింవదంతి కలదు. కాని యది యంతిగా నమ్మదగినది
కాదు. ఈసంగతి నిజమైనను గాకపోయినను ఈ దేశమునందు
జైనబౌద్ధమతము లడుగంటుటకు నీతఁడు ముఖ్యకారకుఁడని
చెప్పవలసియున్నది. తరువాత జన్మించిన శంకరాచార్యులవారి
మార్గ మీతఁడు బహుసుకరము చేసి యుంచెను. జైమినికృత
పూర్వమీమాంసపై నీతఁడు వ్రాసిన భాష్యమొకటి కాన
వచ్చుచున్నది. అందు వర్ణించిన సంప్రదాయమునకు భాట్టమ
తమని పేరు. ఇతఁడు కర్మమార్గవాది. వేదములో వర్ణింపఁబడిన
యజ్ఞయాగాదికర్మలు చేయుటచే ముక్తికలుగునని యీతని
సిద్ధాంతము. పూర్వమీమాంసపైఁ బ్రభాకరుఁడనువాఁ డొక
భాష్యము వ్రాసెను.

శంకరాచార్యులు.

విశ్వవిఖ్యాతుఁడగు నిమ్మహానుభావుఁడు శివుని యవ
తారమనియుఁ గుమారిలభట్టుయొక్క చరమదశయం దుద
యించెననియు మనహిందువుల యభిప్రాయమై యున్నది.
ఇతఁడు క్రీ. శ. ౮-న శతాబ్దమున నుదయించియుండు. ఇతఁడు
మళయాళ బ్రాహ్మణుఁడు. ముప్పదిరెండు సంవత్సరములు
మాత్రము జీవించియుండి బ్రహ్మచర్యమునుండియే సన్న్యా

సియై ఆసేతుహిమాలయమంతయుఁ దిరిగి పరమత ఖండన
మును స్వమత మండనమును జేయుచు నీదేశములోని బౌద్ధ
మతమును బూర్తిగా నడుగంటఁజేసెను. విష్ణువు, గణపతి, మొద
లగు దేవతలందఱును భేదములేక పూజింపవలయునని పౌరా
ణికమతమును బోధించెను. ఇతఁడు బౌద్ధదర్శనములోని య
నేక సిద్ధాంతములను గ్రహించియు బుద్ధుఁడు విష్ణువుయొక్క
దశావతారములలో నొక్కయవతారమని వచించియు ననేక
బౌద్ధులను హిందువులుగ మార్చె ననియెదరు.

వ్యాసకృత వేదాంతసూత్రములకును, దశోపనిషత్తు
లకును, భగవద్గీతకును శంకరుఁడు భాష్యములు వ్రాసెను.
వీనికిఁ బ్రస్తానత్రయమని పేరు. యుక్తివాదమున నీప్రస్తాన
త్రయంబును మించిన మఱియొక గ్రంథ మీ హిందూదేశ
మున లేదని చెప్పవచ్చును. శంకరాచార్యుఁడు హిమాలయ
ములోని బదరీకేదారములో మృతుఁడయ్యెను. ధర్మవ్యవస్థకై
యితఁడు హిందూదేశమునందు నాల్గుమతములను ఏర్పఱి
చెను. ఉత్తరహిందూస్థానమునకై బదరీకేదారములోను, దక్షి
ణహిందూదేశమునకై శృంగేరిలోను పూర్వహిందూస్థానము
నకై జగన్నాథములోను, పశ్చిమహిందూస్థానమునకై ద్వార
కలోను, శంకరపీఠములు నిర్మింపఁబడియె. ఆదిని నాలుగు
మతములే యున్నను ప్రస్తుతము శంకరమతము లసంఖ్యము
లైనవి. శాంకరమతస్థులను అద్వైతులనియు స్మార్తులనియుఁ
బేర్కొందురు. హిందువులలో నూటికి నెనుబదిమంది స్మార్త
మతస్థులై యున్నారు.

రామానుజాచార్యులు.

వసునొకడవ శతాబ్దాంతమునందు రామానుజుడు విష్ణుభక్తిని బ్రబలజేసెను. చెన్నపట్టణము నొద్ద పరవత్తూరిలో నీతఁడు జన్మించెను. కాంచీపట్టణమునందు విద్య నభ్యసించి శాంకరమతమును నిరాకరించుచు నచ్చటనే తనమతమును బోధింపఁజొచ్చెను. కాని యచ్చటి చోళరాజు శంకరభక్తుడయినందున నితని నచ్చటనుండి వెడలఁగొట్టెను. అందుపై నీతఁడు మైసూరుదేశమునకు బోయి యచ్చట జైనరాజగు వెల్లాలరాయని కొమార్తెయొక్క రోగము నివారించి యాతనికి వైష్ణవదీక్షాసాంగము. ఈతని సాహాయ్యమువలన రామానుజుడు తన వైష్ణవమతాభివృద్ధిచేసెను. అచ్చటచ్చట దిగ్విజయ యాత్రలుచేసి యనేకుల జయించెను. అదివఱకు శివస్థలముగానున్న తిరుపతి దేవాలయము స్వాధీనపఱచుకొని వైష్ణవుల గుడిగా మార్చెను. చోళరాజుపోయిన తరువాత రామానుజాచార్యుడు శ్రీరంగమునకు బోయి యచ్చటనే సమాధిజేందెను. ఈతఁడు శంకరాచార్యునివలెనే ప్రాసానత్రయమనఁగా భగవద్గీత, ఉపనిషత్తులు, బ్రహ్మసూత్రములు అను మూడు గ్రంథములపై భాష్యములు వ్రాసెను. ఈతని బ్రహ్మసూత్రభాష్యమును శ్రీభాష్య మనియెదరు. ఈతని సంప్రదాయమువారిని శ్రీవైష్ణవు లనియెదరు. ఈతని సంప్రదాయమును విశిష్టాద్వైత మనియెదరు. శంకరాచార్యుడు జ్ఞానమువల్లనే ముక్తియని చెప్పెను. కాని భక్తి ప్రపత్తులు లేనిది ముక్తిలేదని రామానుజుడు బోధించెను. ప్రపంచము

మిథ్యకాదనియు, ముక్తిసమయమున జీవుఁ డీశ్వరస్వరూపము కలవాఁడయినను పూర్తిగా నాతనికి నీశ్వరస్వరూపము రాదనియు నీతని యభిప్రాయము. భక్తివిషయములో నీతఁడు శంఖచక్రగదాధారియు గరుడవాహనుఁడను నగు లక్ష్మీవతియే సర్వేశ్వరుఁడని బోధించెను.

సన్న్యాసియగుటకుఁ బూర్వ మీతనికి ఎంబెరుమా నార్ అను పేరుండెను. ఈతని తండ్రిపేరు కేశవభట్టు. తల్లి పేరు కాంతిమతి, మేనమామపేరు యాదవప్రకాశులు. రామానుజుఁడు శా. శ. ౧౦౮౯-లో జన్మించెనని యొకచోట వ్రాసి యున్నది.

మధ్యాచార్యులు.

ఈతఁడు ద్వైతమతస్థాపనాచార్యుఁడు. ఈతనికి మొదట ఆనందతీర్థులని పేరు. ఇతఁడు శా. శ. ౧౧౨౧-కి సరియైన క్రీ. శ. ౧౧౯౯-వ సంవత్సరమునఁ గర్ణాటములోని యుడిపి గ్రామమందుఁ బుట్టెను. ఇతని తండ్రిపేరు మధ్యగేహభట్టు; తల్లి వేదవేది; గురువు అచ్యుతప్రేక్షుఁడు. ఇతనిది శంకరాచార్యుని యద్వైతమతమునకు సంపూర్ణవిరోధియైన ద్వైతమతము. జీవేశ్వరుల కైక్య మెన్నఁడును లేదని వీరి సిద్ధాంతము. ఈయాచార్యుఁడుకూడ ప్రస్థానత్రయమునకు భాష్యము వ్రాసినాఁడు. ఇవిగాక యీతఁ డనేకగ్రంథముల వ్రాసినట్లు. ప్రస్తుతము మాధ్వలనఁబడువా రీతని యనుయాయులు. ఈ మతమునకుఁ గర్ణాటమునందుఁ బ్రచార మెక్కువకలదు. ఉడిపిలో వీరి ముఖ్యాచార్యుల పీఠమున్నది.

బసవేశ్వరుడు.

ఈతడు క్రీ. శ. ౧౧౬౨ లో, గల్యాణపురములో రాజ్యముజేసిన బిజ్జలరాజునకు మంత్రిగా నుండెను. ఈతడు మొదట బ్రాహ్మణుడయినను ఉపనయనముతో, బనిలేదని వాదించి యుపనయనముచేసికొనక శివునిభక్తియే ప్రధానమనియు, శివలింగమును ధరించినవాడేజాతివాడయినను వానిని గౌరవింపవలయుననియు జూధించెను. ఈతని శిష్యులలో నొక్కడు చాకలవాడుగను, ఒక్కడు కుమ్మరవాడుగను నుండిరి. కావున అతడొక కాలములోని భక్తిప్రధాన మతమునుబోధించిన యొక గొప్పసంస్కర్తయని చెప్పవలెను. బిజ్జలరాజు జైనుండైనందున నతనికిని రాజునకును మతవిషయమై చర్చగలిగి యాతనిశిష్యులు బిజ్జలునిఁ జంపిరి. బిజ్జలుని కుమారునిచే బసవడు హతుడయ్యె. ఈతడు జంగమమతమునకు మూలాచార్యుడు. ఈతని మహిమను వర్ణించునది బసవపురాణము.

రాజపుత్రుల యభివృద్ధి.

ఏడవ శతాబ్దమునుండి మద్రాసునకు వచ్చిందవ శతాబ్దమువఱకు రాజపుత్రుల యనేక కుటుంబములవారు హిందూదేశము యొక్క యనేక భాగములలో స్వతంత్రరాజ్యములను స్థాపించి రాజ్యముచేయసాగిరి. ఉత్తరహిందూదేశమును దక్షిణదేశమందును నెక్కడఁజూచినను వీరిరాజ్యములే వ్యాపించియుండెను. కాని యిట్టి రాజ్యము లన్నియు దేనికది స్వతంత్రముగా

నుండి, సార్వభౌమరాజ్య మొక్కటియు లేకయుండెను. ప్రతి మండలాధిపతుడను తానే సార్వభౌముడని యితరరాజులతో భారాడుచుండెను. ఇటులు వీ రంతరికలహములు కలవారయి నందున దేశముపై దండెత్తివచ్చిన తురుష్కులకు నీదేశము గెలుచుట సులభమయ్యె. ఆకాలంబున ననగా దురుష్కులీదేశమునకువచ్చువఱకు బేరొందిన రజపూతరాజులలో పూ శవదేశములోని ఘూర్జర రాజును అజమీర్ వారగు చౌ హాన్ రాజులును, కనౌజ్ రాజులగు ఘోర్ వార్ వంశజులును మాల్వాదేశపు పార్ మార్ వంశమువారును ముఖ్యులైన వారు. కాన ఏరినిగురించి యిచ్చటఁ గొలఁదిగా వ్రాసెదము.

ఘూర్జర రాజ్యము.

జైన గ్రంథములను బట్టిచూడఁగా క్రీ. శ. ౭౮౩ లో రాజపుత్రులచే బాలింపఁబడుచున్న కనౌజ్, ఉజ్జయిని యను రాజ్యములు రెండు ప్రబలియున్నట్లు గానవచ్చెడివి. వీరికి యమునానదియే హద్దుగానుండెను. ఆ సమయముందలి యుజ్జయినీరాజు ఘూర్జరవంశజుడగు వత్సరాజు, క్రీ. శ. ౮౪౩లో నీతని మునిమనుమడగు ప్రథమభూజుడగు కనౌజ్ రాజ్యమును గెలిచి తనరాజధానిని అచ్చటికి మార్చి చక్కనివర్తియను బిరుదును వహించెను. ఈ రాజు శూరుడుగాన నీతనికాలముదు ఘూర్జరరాజ్యము మిక్కిలి యభివృద్ధి జెందెను. ఈరాజ్యము నకును నవ్వాడు తూర్పున బంగాళమును, ఆగ్నేయమున చేదిరాజ్యమును నెర్మతిమువెపు అసల్ వాడా రాజధానిగాఁగల గుజ

రాత్ రాజ్యమును ఉండెను. ఇంత విస్తారముగల రాజ్యముక్రిమ
ముగా తగ్గజొచ్చెను. ప్రధమభోజుని మనుమడగు రెండవభోజుని
కాలములో (క్రీ. శ. ౯౧౩) చండేల్ రాజపూతుల నాయకు
డగు యశోవర్మ ఈ రాజ్యములోని బుందెల్ ఖండ భాగమును
దీసికొని స్వతంత్రుడై చక్రవర్తిబిరుదును వహించెను. ఇత
ముందు సీచండేల్ వంశమువారికిని ఘూర్జరవంశమువారికిని సా
ర్వభౌమత్వమును గుఱించి యెడతెగక జరుగుచున్న కలహము
లవలన వీరు బలహీనులును ఐక్యము లేనివారున్ననై, క్రీ. శ.
౧౦౧౯-లో గజ్జి మహమ్మదు వచ్చి కనోజ్ పట్టణమును గాల్చిన
ప్పుడతనినిదిరింప లేకపోయిరి. ద్వితీయభోజుని కుమారుడగు
మహీపాలుడు (క్రీ. శ. ౯౧౭-లో) దక్షిణములోని రాష్ట్రకూట
రాజగు ఘృపుడను వానిచేతిలో, దనరాజ్యమంతయుఁ గోలు
పోయెను. ఇతఁడు మరలఁ గొంతరాజ్యమును సంపాదించెను.
కాని దక్షిణములోని మాళవరాజ్యమును పశ్చిమరాజపుతానా
రాజ్యమును పార్మార్ చౌహాన్ రాజులు ఆక్రమించు
కొనిరి. కావున ఈరాజునకు కనౌజ్ మాత్రము మిగిలెను.
అటుతరువాత సీఘూర్జరరాజుల వంశమునుతోమరవంశమునుచు
వచ్చిరి. ఈవంశమువారికిని నితఁడొక పూర్వవైభవము
రాలెదు. క్రీ. శ. ౧౦౯౯ లో గజ్జి మహమ్మదు వచ్చి కనో
జుపట్టణమును ముట్టడించిన వర్తమానము రెండవ భాగము
నందు వివరముగా వర్ణింపబడును. మహమ్మదు పోయినతరు
వాతఁగూడ సీరాజులు కొంతకాలము రాజ్యముచేసిరి. క్రీ. శ.
౧౦౪౦ లో తిలోచన పాలుడను వానిని గహర్ వార్ వం

శజుడయిన చంద్రదేవుడు జయించెను. ఘూర్జరులే లాల్
కోట్లను పేరిట డిల్లీకోటను గట్టిరి. ఈవంశములోఁ బురుష
సంతానము లేనందున నిది ౧౧౭౦ లో అజమీర్ రాజులగు
చౌహాన్ రాజులకుఁ బోయెను.

పార్ మార్ వంశము.

ఘూర్జరవంశమువారి యొద్దనుండి కీ. శ. ౯౧౭ పాఠా
తమున పార్ మార్ వంశజులగు రజపూతరాజులు మాల్వా
దేశమును దీసికొని స్వతంత్రులైరి. వీరి మూలపురుషుడగు
శృష్ణరాజు సార్వభౌమ బిరుదుల ధరించెను. అందుచే నీవం
శపువారికిని ఇతరులకును నెవ్వడును యుద్ధములు జరుగు
చుండెను. ఈ వంశములో మూడవవాడగు హర్షదేవుడు
దక్షిణమునకు దండయాత్రవెడలి మాగ్ ఫేడ్ రాజధానిగాఁ
గల రాష్ట్రకూటుల ధనమును దోచుకొనెను (౯౭౧). ఈ వం
శములో మిక్కిలి విఖ్యాతిఁ జెందినవాడు భోజరాజు. ఈతఁడు
౧౦౧౦ మొదలు ౧౦౫౫ వఱకు ధారావట్టణమునందు రాజ్య
ముచేసి యనేక విద్వాంసులను కవులను గౌరవించి, భోజశబ్ద
మునకు విద్యాప్రియత్వమని యర్థము కల్పించెను. భోజ
ప్రబుధమునందు నీతని చరిత్ర వణింపఁబడియున్నది. ఆంధ్ర
దేశములో 'భోజరాజు, కాళిదాసు' అని చెప్పకొనియెడు
కథ లీభోజుని విషయమైనవియే. ఈ భోజుని సభయందుండిన
వాడు ఆ ధ్రువాళిదాసుడు. ఇతఁ డాంధ్రుడయినందుననీతని
యాశ్రయదాతయగు భోజుని కీర్తి తెలుఁగునీమలో మిక్కిలి


వ్యాపించి, యాది కాళిదాసుని, అతని యాశ్రయదాతయగు విక్రమార్కుని ఆంధ్రజనులు ఖటచివల్లు గానవచ్చెడిని. ఈ రాజ్య మనేక మహమ్మదీయుల దాడికి నాఁగుచుఁ బదునాల్పవ శతాబ్దారంభము వఱకుఁ బ్రాంతముల రక్షించుకొనియె. కాని ఖల్ జీవంశజుడగు పద్మమమహమ్మద్ ఈ రాజ్యమునంత మందించెను.

చౌహాన్ రాజుల.

వీరినే చౌహాన్, చవ్వాన్ అనియెదరు. వీరికి మొదట అజమీర్ పట్టణము రాజధాని, ఇది యెనిమిదవ శతాబ్దాంతమున చౌహాన్ రాజుల స్వాధీనమయ్యెను. ఈవంశములో నిరువదిముగ్గురు రాజులు మొదట నవ్యాహతముగ రాజ్యము చేసిరి. వారందఱును అరిభయంకరులని విఖ్యాతిఁ జెందిరి. వీరిలో సింహరాజనువాఁ డీరాజ్యమునకుఁ దన దిగ్విజయములచే మిక్కిలి వైభవమునంగెనట. ఇరువదినాల్పవవాడగు సోమేశ్వరుఁడు తొమ్మరవంశజుడను ఢిల్లీశ్వరుఁడునునగు రెండవ యనంగపాలుని కొమార్తెనువివాహమాడెను. ఈ దంపతులకుఁ బుట్టినవాడే విఖ్యాతుఁడగు పృథ్వీరాజు. అనంగపాలునికిఁ బురుషసంతానము లేనందున ఢిల్లీ కనోజ్ రాజ్యములు రెండింటికిని పృథ్వీరాజే యధిపతియయ్యెను. ఇతనిని ఘోరీమహమ్మదు స్థానేశ్వరములో నోడించిన సమాచారము రెండవ భాగమునందు సవిస్తరముగా వర్ణింపఁబడును.

ఘోష్ వార్ వంశము.

ఇది క నౌజ్ లో రాజ్యము చేయుచు అజమీన్ చౌహాణులకు బ్రబలప్రతిస్పర్థియై యుండెను. వీరిది గంగ కుత్తరమున ఇటావా కాశీపట్టణముల నడుమనున్న చిన్ని రాజ్యమే యైనను వీరు సార్వభౌమబిరుదము ధరించుచుండిరి. వీరి మూలపురుషుడు చంద్రదేవుఁ డనువాఁడు. కడమరాజుల సంగతి మన కంతగాఁ దెలియదు. కడపటిరాజు జయచంద్రుఁడు. ఇతనికిని పృథ్వీరాయలకును గల వైరమువలననే యీ దేశము తురుష్కుల పాలగుట సంభవించెను. ఈమఃఖిప్రద సమాచార మంతయు మహమ్మదీయ మహాయుగములో వర్ణింపఁబడును.



క నౌజ్ లోని పురాతనమందిరము

భాషాభివృద్ధి.

రజపూతులు ప్రభుత్వముచేసిన రెండుమూఁడు శతాబ్దములలో వాఙ్మయమును (Literature), శాస్త్రమును (Science) నభివృద్ధిఁజేసెదను.

మాఘకవి పదునొకొండవ శతాబ్దంబున నెషధకావ్యము వ్రాసెను. ఆ శతాబ్దంబుననే జయదేవుడు బేరోద్దేశమందు గీతగోవిందమును మనోహర కావ్యముఁ జెప్పె. పృథ్వీరాయని యాస్థాన కవిత్వరుఁడు హిందీభాషలోఁ గవిత్వముఁ జెప్పఁదొడఁగె. భట్టనారాయణుఁడు వేణీనఁహరమును నాటకమును నిర్మించెను.

పైని చెప్పినవారి యందఱకంటె నధిక గౌరవమునకు బాత్తుండైన భాస్కరాచార్యుఁ డీకాలపువాఁడు. జ్యోతిషశాస్త్రాభివృద్ధిని గుఱించి యీతని పేరీదేశంబున మిక్కిలి కొని యాడఁబడును. ఇతఁడు క్రీ. శ. ౧౧౧౮-లో జన్మించె. సిద్ధాంత శిరోమణియను విశ్వవిఖ్యాతసిద్ధాంతగ్రంథమును ౧౧౫౦-లో రచించెను. ఇందు అంకగణితము (Arithmetic), బీజగణితము (Algebra) ఖగోళగణితము (Astronomy) అను మూడుభాగములుగలవు. అంకగణితభాగమునకు లీలావతియనిపేరు. జ్యోతిషభాగమునకు గోలాధ్యాయమనిపేరు. భూమి గూడ్రముగా నున్నదనియు, భూచ్ఛాయ గ్రహణమునకు గారణమనియు నీతఁడు తనజ్యోతిషగ్రంథములో వ్రాసియున్నాఁడు. పదునేడు పదునెనిమిదవ శతాబ్దంబులలో యూరోపుదేశస్థులకుఁ దెలియని యనేకాంశములు తన బీజగణితమందుఁ బండ్రొండవ శతాబ్దంబునఁ బుట్టిన యీ హిందూజ్యోతిష్కుఁడు వ్రాసియున్నాఁడు. భూమియందు నాకర్షణశక్తి కలదని యింగ్లీషు వారికిఁ బదునెనిమిదవ శతాబ్దంబున న్యూటను అనువాఁడు తెలిపెను. కాని యంతకు బూర్వమాటువందల యేడల్లకింద

టనే భాస్కరాచార్యుల వా రీయంశమును తమగ్రంథములో వ్రాసియున్నారు.

ఇట్లు హిందూరాజ్యములును, హిందూధర్మంబును హిందూవిజ్ఞాన శాస్త్రంబులును సభివృద్ధిజెంది మరల దలచూపఁ దొడంగె. ఈ యభివృద్ధి నిరాఘాటముగాఁ గొన్నివందల సంవత్సరములు జరిగియున్న పక్షమున హిందూదేశ మెంతయో వైభవదళఁ జెందియుండును. కాని హిందువుల దురదృష్టముచే వారు క్రీ. శ. ౧౫౯౩-లోఁ దమ స్వాతంత్ర్యంబును దురుష్కుల చేతిలోఁ గోలుపోయి శాశ్వతంబగు పారతంత్ర్యంబున మునిగిరి.

ఇటులు మనకథ తురుష్కుల ప్రభుత్వమువఱకు వచ్చి నదికాని తురుష్కరాజ్య చరితమును బ్రారంభించుటకుఁ బూర్వము హిందూదేశములోని కొన్ని రాజ్యములను గుఱించి వ్రాయవలసియున్నది. ఇదివఱకువర్ణింపబడిన దంతయు మగధము, ఉజ్జయిని, కనౌజ్ మొదలయిన మధ్యదేశాంతర్గతములగు గొప్పరాజ్యములను గుఱించి. ఈరాజ్యములుగాక పురాణకాలంబునను, అంతకుఁ బూర్వంబునను విఖ్యాతిఁ జెందిన చిన్న రాజ్యములు మఱికొన్ని కలవు. వానిని గుఱించి సంక్షేపముగా వ్రాసి ఈ ప్రకరణము ముగించెదము.

కాబూల్ దేశములోని బ్రాహ్మణరాజులు

హిందూదేశము నంటుకొని యున్న కాబూల్ దేశము పూర్వకాలమందు హిందూదేశములోనిదిగనే భావింపఁబడు

చుండెను. పంజాబులోని కొంతభాగమును, కాబూల్ దేశమును గలిసి యొకరాజ్యముగనే యుండెను. అచ్చట బ్రాహ్మణ రాజులు రాజ్యము చేసిన సమాచారముమాత్రమిదివఱకు నెవ్వరికిని తెలియదు. ఇటీవల దొరకిన అల్ బిరూని యొక్క యొకగ్రంథములో నిట్లు వ్రాయఁబడి యున్నది.

మొదట గాబూలురాజ్యము జౌద్ధరాజుల వశమందుండెను. ఆవంశములోఁ దుదివాఁడు కతోర్మాననువాఁడు. వాని యొద్దఁ గలారుఁడను బ్రాహ్మణుఁడు మంత్రిగా నుండెను. ఇతనికి నదృష్టవశమున భూమిలో ధనము దొరికెను. అందువలన నతని సామర్థ్యము హెచ్చెను. కతోర్మాన్ రాజు దుర్మార్గుఁడు. అతనియాలోచనలును, ఆచరణమును మంచివికావు. అందుచే బ్రజలు విసివి మంత్రితో మొఱపెట్టిరి. అందుపై నాతఁడు మొదట రాజునకు బుద్ధి వచ్చుటకునై యాతనిని జెఱఁబెట్టెను. కాని కొన్నిదినముల కాలనికి రాజుకావలయుననిన దుర్బుద్ధి వైట్టి యాతఁడు రాజయ్యెను. అతనియొద్ద ధనముండుటచే నచ్చిన యిక్కట్టులఁ దప్పించుకొని రాజ్యమునందు స్థిర మయ్యెను. ఇతఁడు క్రీ.శ. ౮౫౧-వ సంవత్సర ప్రాంతమునందు రాజయి యుండవచ్చును. ఇతని తరువాత సామండ్ అనువాఁడు రాజ్యముచేసెను. 'స్యాల్ పతి' యను పేరిట నితని నాణెములనేకములు కాబూల్ దేశములోను, పంజాబుదేశములోను కానవచ్చుచున్నవి. ఈతని తరువాత కష్టువా యనువాఁడును, భీముఁడనువాఁడును రాజ్యముచేసిరి. భీమునికాలములోఁ గాబూల్ పట్టణము

మహమ్మదీయుల స్వాధీనమై యుండనోవు. తరువాత జయ పాలుడనువాడు రాజ్యముచేసి ౧౦౦౨ లోః గీర్తిశేషుఁ డయ్యెను. జయపాలుని కుమారుడు ఆనందపాలుడు. ఇతనినే అనంగపాలుఁ డనియెదరు. ఇతఁడు గజ్జీమహమ్మదునకు సమ కాలీనుడు. ఇతనికిని మహమ్మదునకును అనేకయుద్ధములు జరిగెను. అందు నితఁడు మహమ్మదును బూర్తిగఁ బరాభ వించెను. ఇట్లు పరాభూతుఁడయిన తరువాత మహమ్మదు మీఁదికిఁ దురక దేశమునుండి తురుష్క (Turk) రాజు దండెత్తి వచ్చెను. ఆసమాచారము తెలిసి యీధర్మపరాయణుఁడగు ఆనందపాలుడు తనకు మహమ్మదు శత్రుఁడయినను వానికి సంకటసమయమున సాహాయ్యముచేయుట ధర్మమని యెంచి వాని కిట్లు ఉత్తరము వ్రాసెను. 'నీరాజ్యముమీఁదికిఁ దురకలు (Turks) దండెత్తివచ్చిరనియు, ఖురాసాన్ ప్రదేశముం దంతటను బ్రసరించినయు విన్నాడను. పలయునెడ నైదు వేలగుఱ్ఱములతోను, పదివేల సైనికులతోను, నూఱు ఏనుగుల తోను నీకు సాహాయ్యముచేయుటకు వచ్చెదను; లేదా నీకిష్ట మున్నయెడలఁ బైని బేర్కొన్నదానికంటె రెట్టింపు సైన్యముల నిచ్చి నా కుమారునిఁ బంపెదను. నీయనుగ్రహమునకై నే నిట్లు వ్రాయలేదు. నేను నిన్నుఁ బూర్తిగఁ బరాభవించినను, అట్టి శౌరవము నాకుఁదప్ప నిలిరులకుండఁగూడదని నా యుద్దేశము. శత్రువులకుఁగూడ సంకటసమయమున నిట్లుసానుము చేయుమనని యుత్తరము వ్రాసిన రాజుయొక్క యాదార్యమును ఆల్ బురినిగూడఁ గొనియాడియున్నాడు. ఆయుత్తర

మితఁడే యుదాహరించినందున దీనిసత్యత్వమును గుఱించి సంశయింపనక్కఱలేదు. ఆల్బురిని మహామూదుయొక్క యాస్థానపండితుఁడు. ఈరాజు తుగుష్కులను మిక్కిలి ద్వేషించుచుండెనట. ఆనందపాలుని తరువాతి రెండవ జయపాలుఁడు రాజ్యమునకువచ్చెను. ఇతఁడు క్రీ. శ. ౧౦౨౧ లోఁ గాల ధర్మమునొందెను. అంతటితో నీవంశ మంతరించెను. ఈవంశపు రాజులను గుఱించి యల్బురూని యిట్లు వ్రాసియున్నాఁడు. ఈ రాజులు మిక్కిలి రాజ్యవిస్తారముగలవారయ్యును ఉత్తమ సద్గుణమండితులయి యుండిరి. ఆడినమాట తప్పకుండుటయుఁ దమకంటఁ దక్కువవాని దయతోఁ జూచుటయు వీరి విశేష గుణములయి యుండెను.

కాశ్మీరము.

కల్పణపండితులచే వ్రాయఁబడిన రాజతరంగిణి యను గ్రంథమునందుఁ గాశ్మీర దేశచరిత్ర సాద్యంతముగాఁ గలదు. క్రీ. శ. ప్రథమ శతాబ్దంబునఁ గనిష్కుఁడను రాజు ఈరాజ్యమును గెలిచెనని చదువరు లిదివఱకే వినియున్నారు. ఈదేశమం దొకప్పుడు హిందూమతమును, ఒకప్పుడు బౌద్ధమతమును ప్రబలియుండెను. మూడవ శతాబ్దంబుననో, నాల్గవ శతాబ్దంబుననో మహారకులుఁడను కాశ్మీరరాజు విజయయాత్ర వెడలి సింహళమువఱకుఁ బోయెను. ఆతఁడు హిందూమతము నందు నభిమానముగలవాఁడై బౌద్ధుల బాధపెట్టెనని చెప్పెదరు. అయిదవ శతాబ్దంబుననోలేక యాఱవ శతాబ్దంబుననో మేఘవాహనుండను కాశ్మీరరాజు మరల సింహళమువఱకు

జయించెను. ఈతఁడు వౌద్ధులమునను నభిమానము కలవాఁడై తన రాజ్యమునందుఁబ్రశుహింస జరగఁగూడదని శాసించెను. ఈతనిభార్యలు అనేక బౌద్ధాశ్రమములఁ గట్టించిరి. ఆజవశతాబ్దముధ్యమున మాతృగుప్తుడనువాఁడు విక్రమాదిత్యునిచేఁ గాశ్మీరమునకురాజుఁగా జేయఁబడి, విక్రమాదిత్యునిమరణమువఱకు రాజ్యమేలెను. ఈతని తరువాత రాజు ఉజ్జయినీ నృపు డగుశిలాదిత్యునిగెలిచి యాదేశపు రాచగద్దెయను ఉజ్జయినిపట్టణమునుండి కాశ్మీరమునకుఁ దెచ్చెనట. ఎనిమిదవ శతాబ్దారంభమున లలితాదిత్యుడను కాశ్మీరరాజు కనౌజ్ రాజ్యమును గెలిచి యచ్చటి యాస్థానకవియగు భవభూతిని గాశ్మీరమునకుఁ గొనిపోయెనని యీవఱకే చెప్పియున్నారము. ఈరాజు కర్ణాటకమువఱకు జయించి వింధ్యపర్వతముదాటి యవంతిమార్గమునఁ దనదేశమునకువెళ్ళెను. హిమాలయ పర్వతము దాటి యావలనున్న రాజ్యములు గెలువవలెనని బయలుదేరి యీరాజు తొలివలో మృతుఁడయ్యె. క్రీ. శ. ౭౪౫ నుండి ౭౭౬ వఱకు జయవీరుడను మహావిక్రమవంతుఁడగు రాజు రాజ్యముచేసెను. ఈతఁడు గొడదేశపు రాచ కన్నియయగు కళ్యాణదేవిని వివాహమాడెను. పఠంజలి కృతమైన మహాభాష్యమవ్వుడు శిథిలమై యొక్కచోట సంతయుఁగానరానందున నీరాజు ఆ మహాగ్రంథములోని భిన్నభాగములను చోటిచోటినుండి తెప్పించి విద్వాంసులచే గ్రంథమునకుఁ బునర్జీవన మిప్పించెను. తొమ్మిదవశతాబ్దమున అవంతిపర్వయను రాజు తనపేరిట అవంతిపురమును రాజధానిని గట్టె

చెను. ఈ రాజు పోయినతరువాత శౌర్యాదివిహీనులును మర్కా
ర్గావలంబులును నగు రాజులును రాణులును గొందఱు
రాజ్యముచేసిరి. అంతఃకలహములు మొదై తుదకు బదు
నాల్గవశతాబ్దమున నీరాజ్యంబు తురుష్కుల చేతఁబడియెను.
పంజాబు.

ఇది ఋగ్వేదకాలమందు నార్యుల ప్రథమనివాసస్థల
మని చదువరు లెఱిగియే యున్నారు. బ్రాహ్మణముల కాల
ములో నచ్చటనుండి వెడలి కొందఱాచ్యులు గంగా యము
నల మధ్య కురు, పాంచాల, కోసల విదేహాదిరాజ్యముల
నేర్పఱుచుకొనిన సమాచారంబును మన మెఱుఁగుదుము.
ఇట్లు గంగయొడ్డునకుఁ బోయిన యార్యులు యజ్ఞయాగాది
కృతుపద్ధతులును జాతిభేదంబును నేర్పరచుకొనిరి. ఈ సంగ
తులు పంజాబులోని యార్యుల కంతగాఁ దెలియవు. ఇట్లు
సింధునదముఁబడ్డుననున్న యార్యులకును, గంగయొడ్డుననున్న
యార్యులకును ఆచారభేదము గలిగెను. సింధునదమునకుఁ
బళ్ళిమముననున్న గాంధారాశ్వకులలోను, సింధునదమునకుఁ
దూర్పుననుండుకైకేయ క్షత్రియులలోను వర్ణవ్యవస్థ పెరుగ
దయ్యె. ఈ శూరజనులను గుఱించి గంగయొడ్డున నున్న యా
ర్యులు 'వారిలో ఋత్విజుఁడు నాపితుఁడుగను నాపితుఁడు
క్షత్రియుఁడుగను మారవచ్చును' అని పరిహాసముగాఁ జెప్ప
కొనుచుండిరి. కాని క్రిమకృమముగ గంగయొడ్డు ఆర్యులు
గాంధార కైకేయదేశముల పిల్లలను జేసికొనసాగిరని భారత
రామాయణాదులవలనఁ దెలియుచున్నది.

దేవీమన్ అను పాఠసిక దేశపు రాజు కీ). పూ. ౫౦౨
లో సింధువునకుఁ బశ్చిమముననుండు దేశములఁగెల్చెను. అల
గ్జాండరు పంజాబునకు వచ్చినప్పుడు అశ్వకు లాతనితో ఘోర
ముగాఁ బోరిరి. తుదకు మోసియుచే నాలెడు వారిని గెలిచెను.
అలగ్జాండరుతరువాత చంద్రగుప్తుఁడు పంజాబును జయించి
మగధములోఁ గలిపికొనియె. అశోకునితరువాత పరదేశీయు
లనేకులు పంజాబుదేశమునకు వచ్చిరి. బ్యాక్టీయాదేశపు
గ్రీకువారు సి థుపశ్చిమప్రదేశముల నాక్రమించుకొనిరి. తరు
వాత తురేనియును లనఁబడిన శకవంశపువారు వచ్చిరి. ఆటవ
శతాబ్దమున విక్రమార్కుఁడు పీఠల వెడలగొట్టెను. తరువాతఁ
గొన్నిదినము లచ్చట నరాకజమై *జనిమహమ్మదు వచ్చు
వఱకు నారాజ్యమును రాజపుత్రు లాక్రమించుకొని యుండిరి.
గుజరాత్.

దీనికి సౌరాష్ట్రమునపేరు. ఇచ్చట బ్రాహ్మణముల
కాలము లోనే యూర్యులు వచ్చి నివసించిరి. కీ). పూ. నాల్గవ
మూఁడవ శతాబ్దములలోఁ జంద్రగుప్తాశోకరాజు లీరాజ్య
మును బరిపాలించిరి. తరువాత నీరాజ్యము కనిష్కునిక్రిందికి
పోయె. కనిష్కుని యనంతరమున నచ్చటి మాహారాజులు
స్వతంత్రులయిరి. మాహారాజుల యనంతరము వల్లభివంశజులు
రాజులైరి. భట్టార్కుఁడను వీరి మూలపురుషుఁడు కీ). శ.
౪౬౦-లో రాజయ్యెను. ఈవంశజులు కీ). శ. ౬౮౦-వఱకు
రాజ్యము చేసిరి. ఈవంశపువారు రాజ్యము చేయుచుండగనేఁ
హూయెక్ స్యాంగు అనువాఁడు సౌరాష్ట్రముఁబూచె. అప్పుడు

వల్లభపురమున సముద్రీవర్తకంబుకతన లక్ష్మి తాండవమాడుచుండెను. క్రీ. శ. ౭౨౦-సంవత్సర పాతముల చాళుక్యవంశజులయిన రాజపుత్రులు దక్షిణమునుండి వచ్చి వల్లభవంశమును నాశ మొందించిరి. వీరు ఆన్సల్ వాడాపటా అను పట్టణమును రాజధాని చేసికొనిరి. ఇంకొక రాజపుత్రీవంశజులు వచ్చి క్రీ. శ. ౯౨౦-లో నీ చాళుక్యుల దొలగించిరి. ఈ వంశపురాజే మహమ్మదు గజనీ వచ్చినపుడు రాజ్యము చేయుచుండెను.

దక్షిణములోని రాజ్యము.

దక్షిణదేశమున ననేక రాజ్యము లుదయించి యనేకము లస్తమించెను. వాని నన్నిటి నిండు వర్ణించుట యనావశ్యకము. అందు లనఁబడు రాజులు దక్షిణమున నాల్గవ శతాబ్దమువఱకు సార్వభౌమత్వముఁ జేసిరని వెనుక బాధయు గములో వర్ణింపఁ బడియె. వారితరువాత పల్లవులును, పూర్వ పశ్చిమ చాళుక్యులును ప్రబలిరి. తరువాత దేవగిరియాదవులును, ఓరుగంటి గణపతిరాజులును, మహారాష్ట్రాంధ్ర దేశములను వైభవముతో నేలిరి. మిక్కిలి దక్షిణమున పాండ్య, చేర, చోళ, రాజులు రాజ్యము చేయుచుండిరి. ఇందు ముఖ్య రాజవంశములను ఇచ్చట సంగ్రహముగా వర్ణించెద.

పశ్చిమ చాళుక్యుల.

ఈవంశమువారు ఆఱవ శతాబ్దమునఁ గల్యాణపట్టణము రాజధానిగాఁ గొంకణ మహారాష్ట్ర కన్నడ దేశంబుల

నేలసాగిరి. ఈ న.శముయొక్క స్థాపకుడు పులకేశియనువాఁడని చెప్పెదరు. ఇతఁడు క్రీ. శ. ౫౫౦ చాిత్రమున వాతాపియను పట్టణమును రాజధానిగా నేర్పఱచుకొని యనేక రాజులను గెలిచి యశ్వమేధ యాగమును జేసెనట.

ఈతని మనుమఁడగు రెండవ పులకేశి క్రీ. శ. ౬౦౦ లో రాజ్యరూఢుడై శూరాంగేనరుఁడని పేరొందెను. ఇతఁడిరువదినంవత్సరములలోలాట, ఘూర్జర, కొంకణ, మాళవ రాజులగెల్చెను. క్రీ. శ. ౬౧౦-లో నీతఁడు వేగిదేశమునుండి పల్లవరాజుల వెడలఁగొట్టి దాని నాక్రమించుకొనెను. ఈతఁడు శ్రీహర్షునితో సమకాలీనుఁడు. క్రీ. శ. ౬౨౦-లో నీతఁడు శ్రీహర్షుని సైన్యముల నోడించె నని యీవఱకే వ్రాసియున్నారము. ఇట్టితని మరాటీసైన్యములు తమస్వాతంత్ర్యమును రక్షించుకొనియె. ఈ మరాటీవా రెప్పుడును ఇట్టి పట్టుదలయు స్వదేశాభిమానమునుగలవారు. హిందూదేశమంతయు గెలిచిన ఔరంగజేబుచక్కవర్తి మరాటారాజగు శ్రీశివాజిని గెలువలేకపోయె నని చమవరులు ముందుఁ జూడఁగలరు.

ఈ రెండవ పులకేశిమహారాజుయొక్క కీర్తి ఈదేశమునందే గాక పారసీకదేశంబునకు ప్రసరించెను. పారసీక రాజగు రెండవ ఘునువద్ద కీరాజు క్రీ.శ. ౬౨౫-లోనో ౬౨౬ లోనో తన రాయబారులఁబంపెను. ఆ పారసీక రాజుతిరిగి తన రాయబారుల నీరాజుకొద్దకుఁ బంపెను. ఆజంటాలోని మొదటిగుహలో ఈ పారసీకరాయబారి వచ్చినప్పటి ప్రసంగమును జూపుచు

ములు చెక్కబడియున్నవి. ఈ గుహ లీరాజుకాలములో క్రీ.శ. ౬౪౦ పొంతిమునఁ జెక్కింపఁబడియె. ఈరాజు చరమ దశయం దీతని కాంచీదేశపు రాజులగు పల్లవులు జయించినట్లు గానఁబడుచున్నది.

ఈతని కుమారుడగు విక్రమాదిత్యుడు కాంచీపల్లవులఁగెలిచి నవ్వుచుయిన కీర్తిని మరల సంపాదించెను.

క్రీ.శ. ౮౧౫మొదలు ౮౭౭ వఱకురాజ్యముచేసిన యీ వంశపురాజగు అమోఘవర్షుడు జైనమతమునం దభిమానము గలవాడై పూర్వచాళుక్యులతో బోరాడుచుండెను.

విక్రమాంకదేవుఁ డనురాజు ౧౦౭౬ మొదలు ౧౧౧౬ వఱకు రాజ్యముచేసెను. ఈతనిని నాయకునిగా వర్ణించుచు బిల్లులుఁడనుకవి విక్రమాంకదేవచరిత్ర మను కావ్యము రచించెను. ఇతఁడు కాంచీరాజులతోను ద్వారినముద్రపు రాజులతోను బోరాడి యనేక దిగ్విజయములఁ జెంది తనపేరిట నొక శకము నేర్పఱిచెను. కిల్యణపట్టణ మీఁతని రాజధాని. ఇచ్చటనే మితాక్షరమను ధర్మశాస్త్రమునకుఁ గర్తయైన విజ్ఞానేశ్వరుడు నివసించి యుండెను.

క్రీ. శ. ౧౧౫౬ నుండి ౧౧౬౨ వఱకు రాజ్యము చేసిన తెలుఁడనురాజుకాలములో నాతని సైన్యాధిపతియగు బిజ్జలుఁడనువాఁడు తిరుగఁబడి, యజమానునిఁ జంపి తానే రాజయ్యెను. ఈ బిజ్జలుఁడు జైనమతస్థుఁడు. ఈతఁడు కాలచుర్య వంశజుఁడు. ఈతని మంత్రియగు బసవఁ డనువాఁడు లింగాయత మతస్థావకుడై జంగముల మతమునకు నాచార్యుఁ

డయ్యెను. ఈ బసవడు బిజ్జలుని ౧౧౬౭ లోఁ జంపెను. ఈ తని మరణానంతరము చాళుక్యవంశజుడు మరల రాజయ్యె. చాళుక్యవంశము ౧౧౮౨ లో నంతరించెను.

పల్లవులు.

మూడవ శతాబ్దములో నాంధ్రవంశ మడుగంటిన తరువాతఁ దెలుగుఁ సీమలోని వేగిదేశము కాంచీప్రణము రాజధానిగాఁగల పల్లవుల చేతిలోఁబడెను. ఈ పల్లవులకుఁ కాంచీదేశములో నొక రాజ్యమును, వేగిదేశములో నొక రాజ్యమును నుండినట్లు గాననచ్చుచున్నది. మూడవ శతాబ్దాంతమువఱకు మాధవవర్మ, కలకేతనుడు, నీలకంఠుడు, ముక్కంటి యనురాజులురాజ్యమునేసిరి. నాల్గవశతాబ్దాంతము వఱకు చంద్రవర్మ, విజయనందివర్మ, విజయబుద్ధవర్మ, స్కాధవర్మ, త్రిలోచనపల్లవులనువా రీవంశమున రాజులయిరి. ఈ కాలములోనే పశ్చిమచాళుక్యరాజగు జయసింహ విజయాదిత్యుడు పల్లవులపై దండెత్తివచ్చి రణరంగములో హతుఁ డయ్యెను. ఆతనికుమారుడు విష్ణువర్ధనుడుపల్లవుల నోడించి వారికూఁతును వివాహమాడెను. అయిదవ యాఱవ శతాబ్దంబులలో నీ పల్లవులు మిక్కిలి ప్రబలి ఆంధ్ర ద్రావిడ కర్ణాటదేశములలోని యనేకరాజ్యముల సంపాదించిరి. కాని 7వ శతాబ్దప్రారంభమునఁ బశ్చిమచాళుక్యులు వీరిని నోడించి యాంధ్రదేశములోని వీరిరాజ్యమును స్వాధీనపఱచుకొనిరి. ద్రావిడకర్ణాటదేశములోని పల్లవరాజ్యమింకను బహుదినముల వఱకునుండెను.

వేగిదేశమునకుఁ బల్లవులు. సార్వభౌములయినను సాలంకాయను లనువారచ్చటి మాండలికరాజు లయినట్లు గానవచ్చెడివి. వీరు బౌద్ధమతస్థులు. చాళుక్యులు రాఁగానే యీ సాలంకాయన వంశ మంతరించెను.

తూర్పుచాళుక్యులు.

వీరు తెలుఁగునీరులోనిది యగు వేగిదేశంబును నేడవ శతాబ్దమునుండి పదమూడవ శతాబ్దారంభమువఱకుఁ బరిపాలించిన రాజులు. వేగినాడనబడుదేశము కృష్ణాగోదావరుల కను, పూర్వసముద్ర మహేంద్రవర్షత (Eastern Ghats) ములకును నడుమ నున్న యెనిమిదివేల చదురవు మైళ్ళ వైశాల్యముగల తెలుఁగునీరు. ఏలూరున కుత్తరమున నేడు మైళ్ల దూరముననున్న వేగిపురము మొదట నీదేశమునకు రాజధానిగా నుండెను. ఇది పూర్వ మెఱుచూచినను రెండు కోశముల పట్టణమై వైభవము ననుభవించినది యైనను బ్రస్తుతియు నామావశిష్టమైయున్నది. నిజమయిన వేగినా డింత చిన్నదియైనను చాళుక్యరాజు లీరాజ్యమును దమ శౌర్యముచే నుత్తరమున గంగవంశజుల దయిన కళింగ రాజ్యమువఱకును, దక్షిణమునఁ గాంచీనగరము రాజధానిగాఁ గల పల్లవులదైన చోళరాజ్యమువరకును వ్యాపించినట్లు చేసిరి. రాజ్యము మిక్కిలి యభివృద్ధియైన తరువాత రాజధాని వేగిపురము నుండి రాజమహేంద్రవరంబునకు మార్చబడియె.

పశ్చిమచాళుక్యవంశములో మిక్కిలి విఖ్యాతిజెందిన
రెండవ పులకేశివల్లభుఁడు దక్షిణదండయాత్రకు వెడలినపుడు
చోళుల నోడించి ఆంధ్రదేశమును స్వాధీనపఱచుకొని
శ్రీ. శ. ౬౧౫-లో దనతమ్ముడయిన కుజవిష్ణువర్ధనుని వేగి
దేశమునకుఁ బాలకునిగా నియమించెను. కానియీతఁడు త్వర
లోనే స్వతంత్రుడయి తూర్పుచాళుక్య వంశమువారికి మూల
పురుషుడయ్యెను. పండ్రొండవ శతాబ్దమున ఈవంశమువారు
వివాహసంబంధబంధముచే జోళులలోఁగలియువటకురమారమి
ముప్పదిమంది రాజులయిరి. వారిలో ముఖ్యులైన రాజులను
గుఱించి యిందుఁ గొఱచెము వ్రాసెదము.

కుజవిష్ణువర్ధనుఁడు— ఈతఁడు ౬౧౫-లో రాజ్యము
నకు వచ్చి ౬౩౩ వఱకుఁ బ్రభుత్వము చేసెను. ఈతఁడు కుంటి
వాడయినను మిక్కిలిశూరుఁడు. అన్నగారగు పులకేశివల్లభుఁడు
దక్షిణరాజ్యములు గెలిచినపు డీతఁ డతని వెంటనుండి యా
తనికి మిక్కిలి సాయము చేయుచుండెను. ఈతఁడు పిఠపుర
మనఁబడు పితాపురములోని దున్నాధ్యమైన దుర్గమును సాధిం
చెను. ఈతని శాసనములు దిమిలిపేమలోను గానవచ్చుచు
న్నందున నీతని రాజ్యము విశాఖపట్టణమండలములోని సర్వ
సిద్ధితాలూకావఱకు వ్యాపించి యుండెనని చెప్పవచ్చును.

జయసింహుఁడు— విష్ణువర్ధనుని జ్యేష్ఠ పుత్రుడయిన
(మొదటి) జయసింహుఁడు ౬౨౩-వ సంవత్సరము మొదలు

కొని ౬౬౩-వ సంవత్సరము వఱకు ముప్పదియే. డ్లు రాజ్యము చేసెను. ఇతనికి సర్వసిద్ధియును బిరుదునామముకలదు. ఇతడు గుడివాడ తాలూకాలోని పెణుకపట్టణము నొక బ్రాహ్మణుని కిచ్చినట్లు దానశాసన మున్నందున ఇతని రాజ్యము నెల్లూరి మండలము వఱకును వ్యాపించియుండెను.

మూడవవాడగు ఇంద్రభట్టారకుడును, తరువాత వచ్చిన విష్ణువర్ధనుడు, ముగియువరాజు, జయసింహుడు, కొక్కిలిరాజు, విష్ణువర్ధనుడు, విజయాదిత్యుడు అను నేడుగురు రాజులు క్రీ. శ. ౬౬౪ వఱకు ననగా నూత్రేడ్లు రాజ్యము చేసిరి.

పదవవాడగు విష్ణువర్ధనుడు ౭౬౪ మొదలు ౭౯౬ వఱకు రాజ్యము చేసెను. ఈతడు నాల్గవ విష్ణువర్ధనుడు. ఈతని కుమారుడగు రెండవ విజయాదిత్యుడు ౭౯౯ మొదలు ౮౪౩ వఱకు భూమినేలి గాంగరాష్ట్రకూటులను రాజులతోఁ బోరాడి వారిని గెల్చి తనరాజ్యమునం దనేక శివాలయములఁ గట్టించెను. ఈతని కొడుకు అయిదవ విష్ణువర్ధనుడు (౮౪౩-౮౪౪.)

ఈ వంశములోని పదమూడవవాడు మూడవవిజయాదిత్యుడు. ఇతనికి గణకవిజయాదిత్యుఁ డని పేరు. ఇందుచే నీతఁడు గణితశాస్త్రమునందు విశారదుడై యుండెనని తోచెడిని. ఈతఁడు రాష్ట్రకూటులనఁబడురాజులజయించి మంగరాజులను ఖండించెను. ఈరాజు ౮౪౪ మొదలు ౮౮౮ వఱకు రాజ్యము చేసెను.

పదునాల్గవరాజగు చాళుక్యభీముడు రాష్ట్రకూట వంశజుడగు రెండవ శృష్ణుని జయించి యావరకుం బరరాజుల స్వాధీనములోనున్న వేగిదేశముయొక్క గొంతభాగమును స్వాధీనపఱచుకొనియె. ఇతఁడు ౮౮౮-లో రాజ్యమునకువచ్చి ముప్పది యేండ్లు పరిపాలనను చేసెను. ఆతనికూరుడగు విజయాదిత్యుడు కళింగుల జయించెను.

పదునాటవవాడగు అమ్మరాజవిష్ణువర్ధనుడు ౯౧౮ నుండి ౯౨౫ వఱకు నేడేండ్లు రాజ్యముచేసె తన రాజధానిని రాజమహేంద్రవరమునకు మార్చెను. ఇతనికి రాజమహేంద్రుడను బిరుదునామ మున్నందున నాతని నూతనరాజధానికి రాజమహేంద్రవరమును పేరు వచ్చెనట.

౯౨౫ మొదలు ౯౫౪ వఱకు నీవంశపువారిలో జ్ఞాతి వైరములు గలిగి యొకరి నొకరు పదభ్రష్టులఁ జేసికొనుచు నేమగురురాజులు రాజ్యము చేసిరి.

౯౫౪-లో చాళుక్యభీమవిష్ణువర్ధనుడు రాజయ్యె. ఈవంశములో నీతఁడిరువది రెండవరాజు. గండమహేంద్రుడు, రాజమార్తాండుడు అను బిరుదులు కలవాడై చోళరాజును, రాష్ట్రకూటరాజైన యైదవ గోవిందరాజునుజయించి పండె,ండేండ్లు భూమినేలెను. పదవశతాబ్దమునఁ జోళులు వేగిదేశమునకు దండెత్తివచ్చి గలిచినట్లుచు గొంతకాల మీదేశమును బరిపాలించినట్లును గానవచ్చెడిని.

చాళుక్యవంశములోని యిరువదియాటవ రాజగు విమలాదిత్యుడు ౧౦౧౫ మొదలు ౧౦౨౨ వఱకు రాజ్యము

చేసి రాజేంద్రచోళుని చెల్లెలును రాజకేసరివర్మయొక్క కూతురును నగు కుండమాంబాదేవిని వివాహమాడి యామె యందు నాంధ్రభారతకృతిపతియగు రాజరాజనరేంద్రునిఁ గనెను.

రాజరాజనరేంద్రుడు:—ఈతఁడు తెలుఁగుబాసకు మహిమకారమొనర్చి యాచంద్రార్కము నాంధ్రదేశము నఁ బ్రతిదినము తన్ను ఆంధ్రులు తలఁచుకొనునట్లు చేసిన మహానుభావుడు. ఈతనిప్రేరణవలననే నన్నయభట్టు తెలుఁగున భారతము వ్రాయ నారంభించెను. నన్నయభట్టు తెలుఁగు బాసలోఁ గావ్యము చెప్పిన యాదికవి. ఈయనకుఁ బూర్వము తెలుఁగునఁ గవిత్వము చెప్పినవారు తప్పక యుందురు. కాని వారినామములుగాని, గ్రంథములుగాని మన మెఱుఁగము. అందుచే నాదిమకవియు నాదిమకృతిపతియు నగు నన్నయ భట్ట రాజరాజనరేంద్రులు మనభాషకు జనకులని చెప్పవలసి యున్నది. ఈ నన్నయభట్టు ఆంధ్రభారతములోని మొదటి రెండుపర్వములు పూర్తిగను, మూడవపర్వము కొంత వఱకును రచించెను. ఇదియుఁగాక ఆంధ్రవ్యాకరణ మొకటి రచించి శబ్దశాసనుఁ డన్నబిరుదు వహించెను. నన్నయభట్టు వ్యాకరణము రచింపలేదనియు, భారతము రచించినందున నాతనికి నీపేరు వచ్చెననియు రావుబహదరు కందుకూరి పిరేశ లింగముపంతులుగారి యభిప్రాయమై యున్నది. కాని తెలుఁగు బాసలోని రెండవ సీసపద్యమనఁదగు భారతములోని రెండవ సీసపద్యములోనే నన్నయభట్టు తనకు శబ్దశాసనుఁడన్న బిరుదు

మన్నట్లు వాసికొని యుండుటచే నాతనికి శబ్దశాసనుఁ డను
చిరుదు భారతరచనమువలన వచ్చెనని చెప్పట పొనఁగదు.
ఆతఁడు భారతమునకుఁ బూర్వమే వ్యాకరణము రచించెనని
స్పష్టమగుచున్నది. సంస్కృతములో శబ్దానుశాసన మనఁగా
వ్యాకరణ మని యర్థము. వ్యాకరణ మహాభాష్యము 'అథ
శబ్దానుశాసనమ్' అనుసూత్రముతోఁ బ్రారంభమగుచున్నది.
నన్నయభట్టుగాక ఈ రాజనాస్థానమున నారాయణభట్టు,
పావులూరి మల్లన యను నిద్రతాంధ్రకవులున్నట్లు గానవచ్చె
డిని. నారాయణభట్టు భారతముఁ దెనిఁగించుటలో నన్నయ
భట్టునకు సహాయుఁడుగా నుండెను. పావులూరుమల్లన యను
నాతఁడు రాజనరేంద్రునివలన సగ్రహారము వడసి పావులూరి
గణితమును గ్రంథము రచించెను. ఇటు లీరాజచంద్రుఁడు
ఆంధ్రభాషావధూటిని నెంతయుఁ బ్రేమతోఁ బెంచి పెద్దదానిని
జేసెను.

ఇమ్మహారాజు తన మేనమామయగు రాజేంద్రచోళుని
కూతురయిన యమ్మంగదేవిని వివాహమాడి శాలివాహన
శక ౯౪౪-వ సంవత్సరమందు భాద్రపద బహుళ ద్వితీయా
గురువారము ఉత్తరాభాద్ర పక్షమున (ననఁగా క్రీ. శ.
౧౦-౨౨ వ సంవత్సరము ఆగష్టు నెల ౧౬-వ తేదీని) పట్టాభి
షిక్తుడై క్రీ. శ. ౧౦౬౩ వఱకు ననఁగా నలువదియొక్క
సంవత్సరములు రాజ్యపరిపాలనముచేసెను. ఇతని తమ్ముఁడు
విజయాదిత్యుఁడు. కుమారుఁడు కులోత్తుంగ చోళ దేవుఁడు.

కులోత్తుంగ చోళదేవుడు:— ఇతఁడు రాజనరేంద్రుని పరిథవృత్తుఁడు. ఇతఁడే గాజేంద్రచోళుడు. ఇతని మొదటి పేరిదియే యయినను ఇతఁడు వేగిదేశ రాజ్యభారమును వహించిన మొదటి సంవత్సరములోనే చోళదేశముపై దండెత్తి దానిని జయించి స్వాధీనపఱచుకొన్న తరువాత కులోత్తుంగ చోళదేవుఁ డనఁబడుచు వచ్చెను. ఇతనికి రాజనారాయణుఁ డను బిరుదుండెను. ఇతనిని కరికాలచోళుఁ డనియుఁ బిలుచుచు వచ్చిరి. మూఁడుతరములనుండి చోళరాజులకూఁతులను వివాహమాడుచు వచ్చుటచేతఁ దమతల్లులనుబట్టియు భార్యలనుబట్టియు చాళుక్యుల కంతకంతకు వేగిదేశమున కంటె చోళదేశముమీఁద సభిమాన మెక్కువగుచు వచ్చెను. విమలాదిత్యుఁడు రాజరాజకూఁతురైన కుండమాంబాదేవిని వివాహమాడి తనకుమారునకు రాజరాజుని పేరుపెట్టెను; రాజరాజు తన మేనమామయైన గాజేంద్రచోళునికూఁతురైన అమ్మంగదేవిని పెండ్లియాడి తనపుత్తునకు గాజేంద్రచోళుఁ డనియే నామకరణము చేసెను. తరువాత గాజేంద్రచోళుఁడును, గాజేంద్రచోళునికూఁతురైన మధురాంతకదేవిని పరిణయముచేసికొని చోళదేశము మీఁదనే యధికారముగలవాఁడై తా నాదేశమును జయించినతోడనే తన రాజధానిని చోళదేశమునకు మార్చుకొని, వేగిదేశమును పాలించుటకై పాలకులను నియమించి రాజ్యాధికారమును వారికి విడిచిపెట్టెను. ౧౦౬౩-వ సంవత్సరమునందు వేగిదేశమును పాలించుటకై కులోత్తుంగచోళదేవుఁడు తనపినతఁడి

యైన నిజయాదిత్యుని నియమింపఁగా నతఁడు పనునేను సంవత్సరములు రాజ్యపాలనచేసి వార్ధకదశలో ౧౦౭౭-వ సంవత్సరమునందు చోళదేశమునకుఁ బోయిచేరెను. అటుతరువాత ౧౦౭౮-వ సంవత్సరములోనే వేగిదేశపాలనము నిమిత్తము తన రెండవకొడుకైన రాజరాజును బంప నతఁడక్కడ నుండ నొల్లక మరుసటి సంవత్సరములోనే తల్లివండ్రిలయొద్దకు లేచి రాగా ౧౦౭౮-సంవత్సరమునందు శ్రీవణమానములోఁ దనమూఁడవకొడుకైన వీరచోళదేవుని వేగిదేశపాలకునిగా బంపెను. ఈ వీరచోళదేవుఁడు (తొమ్మిదవ) విష్ణువర్ధనుఁడను బిరుదుతో ౧౧౦౦-సంవత్సరమువరకును వేగిదేశాధిపుఁడుగా నుండెను. కులోత్తుంగచోళదేవునికి పిక్కిమచోళుఁడు, రాజరాజు, వీరచోళదేవుఁడు మొదలుగాఁగల కొడుకులును, రాజసుందరియునుకూఁతురును గలిగిరి. ఈ రాజసుందరి కళింగరాజైన రాజరాజునకు భార్యయైయును. కులోత్తుంగచోళదేవుఁడు ౧౦౬౩ మొదలు ౧౧౧౨ వఱకు నలుబదితొమ్మిది సంవత్సరములు రాజ్యపాలనము చేసెను.

పిక్కిమచోళుఁడు. — ఇతఁడు కులోత్తుంగచోళుఁడనబడెడు రాజేంద్రచోళుని క్రేష్టకుమారుఁడు. ఇతఁడు కొంతకాలము వేగిదేశపాలకుఁడుగా నుండెను. ఇతఁడు తండ్రియొక్క మరణానంతరమున వేగిదేశమునువిడిచి చోళరాజ్యమును వహించుటకుఁ బోయెనని యొకఁడననమున వ్రాయఁబడియున్నది. ఇతఁడు ౧౧౧౨ మొదలు ౧౧౨౭వఱకు బదునేనుసంవత్సరములు రాజ్యముచేసెను.

“కులోత్తుంగ చోళ దేవుడు:— ఈ రెండవకులోత్తుంగుడు విక్రమచోళుని కొడుకు. ఇతడు ౧౧౨౭-సంవత్సరమున రాజ్యమునకువచ్చెను. ఇతఁడుచోళరాజ్యము ౧౧౫౦ సంవత్సరము వఱకును పాలించెను. ఇతనికొడుకు రాజేంద్రచోళుడు. పండ్రెండవ శతాబ్దాంతము వఱకును, రాజేంద్రచోళుని కొడుకగు రాజరాజచోళుడు ౧౨౩౨ వ సంవత్సరమువఱకును చోళరాజ్యమును పాలించినట్లు కనబడుచున్నది. ఈ రెండవ కులోత్తుంగచోళ దేవుని కాలములోనే వేగిదేశమితర చాళుక్యుల యధీనమయినట్లు స్పష్టముగాఁ గనబడుచున్నది. ౧౨౦౨-వ సంవత్సరమునందు మల్లవిష్ణువర్ధనుడు వేగిదేశప్రభువుగా నుండిన ట్లొక శాసనమునం దున్నది. ఆ శాసనమునందే యాతని తండ్రి విజయాదిత్యుడు చిరకాలము వేగిదేశమును పాలించినట్లును జెప్పబడియున్నది. దీనినిబట్టి చూడఁగా రెండవకులోత్తుంగచోళదేవుని కాలములోనే విజయాదిత్యుడు వేగిదేశరాజ్యమును వహించినట్లు తోచుచున్నది. ఈ విజయాదిత్యుడు పైని వివరింపబడిన ఏమనేడవ తూర్పుచాళుక్యరాజగు బేట విజయాదిత్యుని కాటవతరమువాడు. బేటవిజయాద్వితుని కొడుకు సత్యాశ్రయుడు; సత్యాశ్రయుని కొడుకు విజయాదిత్యుడు; విజయాదిత్యునికొడుకు విష్ణువర్ధనుడు; విష్ణువర్ధనుని కొడుకు మల్లప్పదేవుడు; మల్లప్పదేవుని కొడుకు వేగిదేశప్రభువైన విజయాదిత్యుడు; ౧౨౭౦ వ సంవత్సరమునందు కృష్ణా గోదావరి మధ్యమునందున్న వేగి

దేశమంతయు గణపతిరాజుల యధీనమైనది. కులీత్తుంగ
చోళ దేవుని కాలమునుండియుఁ జాళుక్యరాజు లుదఱును
తాము వేగి దేశమును విడిచి చోళుల బిరుదావళులను వహించి
తాము చోళులుగానే పరిగణింపఁబడుచు వచ్చుట చేత వారిని
గూర్చి యిందు వివరించుట యనావశ్యకము. చాళుక్యులు
చంద్రవంశపు రాజులు; చోళులు సూర్యవంశపు రాజులు”¹

దేవగిరి యాదవవంశము.

చరిత్రగ్రంథములలో యాదవవంశములు రెండు
వర్ణింపఁబడినవి. ఉభయ వంశములవారును తాము కృష్ణవంశ
జులమని చెప్పుకొనుచుండిరి. ఇందు సొకవంశమువారి రాజ
ధాని దేవగిరి; రెండవవంశమువారిది ద్వారకము.

యాదవులు మొదట మధురలోని రాజులు. కృష్ణుని
కాలమున వీరు ద్వారక ప్రవేశించిరి. సుబాహుని కుమారుఁ
డైన దృఢప్రహారుఁ డనువాఁడు మొదట మహారాష్ట్ర దేశము
నకుఁబోయి యచ్చట రాజ్యమును స్థాపించెను. శ్రీనగరమును
పట్టణమీతని రాజధాని. అది ప్రస్తుతపు నాళికాపట్టణము నొద్ది
చాందోరనుగ్రామమేయని కొందఱు విద్వాంసుల యభి
ప్రాయము. దృఢప్రహారుని కుమారుఁడు సేడణచంద్రుఁడు.
ఈతఁడు తనపేరిట సేడణపురమును గట్టించెను. అప్పటినుండి

(1 ఆంధ్రకవుల చరిత్ర; పృథమభాగము.)

యా దేశమునకుఁ గూడ సేడిణ దేశమనియో నామమువచ్చెను. ప్రస్తుతము బొంబాయి రాజధానిలోని ఖాన్ దేశ్ అను జిల్లా యున్న ప్రదేశమే పూర్వపు సేడిణ దేశము. కాని ప్రస్తుతపు ఖాన్ దేశమను జిల్లాకంటె నప్పటి దేశపు వైశాల్యము దక్షిణపూర్వదిక్కుల నధికముగా నుండెననుటకు సందేహములేదు.

సేడిణచుమ్రీని తరువాత నాతని పుత్రుడగు ధాడి యప్ప, మనుషుడగు భిల్లముడు రాజ్యముఁజేసిరి. తరువాత శ్రీరాజ, వడ్డిగ, ధాడియన, భిల్లములను రాజులును, మఱికొందఱు రాజులును రాజ్యమేలిరి. వీరిలో భిల్లముడు పరాక్రమవంతుడు. కొందఱు రాజులు పాలించిన తరువాత విక్రమశాలి యగు. మూడవభిల్లముడు రాజ్యమునకు వచ్చెను. ఈతఁడు చళుక్యవంశజుడైన జయసింహనికూతును వివాహమాడెను. తరువాత రెండవసేడిణచుమ్రీడు రాజయి చళుక్యరాజయిన విక్రమాదిత్యునకు యుద్ధములో మిగుల సాయము చేసెను. కొన్నితరముల తరువాత నైవభిల్లముఁడుద్భవించి శౌర్యసాహసములకుఁ బ్రఖ్యాతిఁజెంది చళుక్యులగెలిచి, యాదవులదివఱకుఁ జళుక్యులకు నంకితులన్న యగారముఁ బోగొట్టుకొని స్వతంత్రుడయ్యెను. ఈతఁడు క్రీ. శ. ౧౧౮౨ వ సంవత్సర ప్రాంతమున దక్షిణములోని ద్వారసముద్రపుయాదవులను, చళుక్యులను పూర్తిగఁ బరాభవించి, చళుక్యరాజధానియగు కల్యాణపట్టణమును స్వాధీనపఱచుకొనియె. కృష్ణానదికి సుత్తరముననున్న గాజ్యమఠయు నాక్రమించు

కొనెను. కృష్ణకు దక్షిణమునందున్న మహారాష్ట్రదేశమున కష్టమగుంతల దేశముని పేను. పీఠబల్లలులు కుంతలదేశము నాకృమింపుకొని యుండెను. భిల్లముడు వానిమీదికి దండెత్తి పోయెను. ఇద్దఱును చార్వాణ్ జిల్లాలోని లక్ష్మణ్డియను చోట ఘోరయుద్ధము జరిగి యందు భిల్లము డోడింపబడెను (౧౧౯౧). ఈకాలమునందు నుత్తిరహిందూదేశములో మహమ్మదుగోరీ పృథ్వీరాజుతో బోరాడుచుండెను.

భిల్లముని తరువాత నతని కుమారుడైన జైత్రీపాలుడు దేవగిరికి రాజయ్యెను (౧౧౯౧). ఇతడును తండ్రివలెనే పరాక్రమవంతుడై రాజ్యాభివృద్ధిచేసెను. ఇతడు విద్వాంసుడు; విద్యప్రియుడు. భాస్కరాచార్యులవారి కుమారుడగు లక్ష్మీధరు డీతని యాస్థానమునందు జ్యోతిర్విదుడుగా నుండెను.

సింగణయాదవుడు (౧౨౧౦-౧౨౪౮).—ఇతడు జైత్రీపాలుని కుమారుడు. ఇతని ప్రభుత్వకాలమందు యాదవుల ప్రభుత్వ మపారముగ నభివృద్ధిజేసెను. ఇతడు కుంతల, మాలవ, గుజరాత్, కన్హాళ, ఛత్తీస్ గఢము లనుదేశములలోని రాజులను జయించెను. కన్హాళ యనుగ్రామములో నవ్వడు శిలాహారవంశజుడయిన భోజరాజు రాజ్యము చేయుచుండెను. శిలాహారవంశ మింతటితో నంతరించినట్లు గానవచ్చుచున్నది. సింగణుడు గుజరాత్ దేశముమీదికి ననేక పర్యాయములు దండెత్తిపోయెను. ఈయుద్ధములలో నతనికి ముద్గలగోత్రజుడగు భోలేశ్వరుడను బ్రాహ్మణుడు సేనా

ధీశుడుగా నుండెను. గుజరాత్ దేశమందప్పుడు వా ఘేల్ వంశ
జులు రాజ్యముచేయుచుండిరి. ఖోలేశ్వరుఁ డీరాజుల నెన్నియో
నాడు లోడించెను. గుజరాత్ దేశపురాజునున లవణప్రాసా
దుఁడును, అతని పుత్తుఁడైన వీరధవలుఁడును ఈతనితో
సంధిచేసికొనిరి. ఒకయుద్ధములో ఖోలేశ్వరుని కుమారుఁడైన
రాముఁడు వీరదేవునితోఁ బోరాడుచు వీరశయనము నొం
దెను. ఖోలేశ్వరునికి బిచ్చుఁజను మఱియొక పుత్తుఁ
డుండెను. ఇతఁడును సేవాధీశుఁడుగానుండి రాజుకొఱకు దక్షిణ
కొంకణ, దక్షిణమహారాష్ట్రదేశములను జయించెను. సింగణ
రాజు భూషణగడదుర్గమును, సింఘణాపురమును గట్టించెను.
ఇతఁ డనేకదేవాలయములను నిర్మించెను. ఇతఁ డప్పటికాలపు
రాజులలో శ్రేష్ఠుడని విఖ్యాతిఁగాంచెను. 'వృద్ధీవల్లభ' 'విష్ణు
వంశోద్భవ' అనుబిరుదు లీతనికిఁగలవు. ఈతనియొక్కయు,
ఈతనికంటెఁ బూర్వమురాజ్యముచేసిన యిద్దరురాజుల
యొక్కయు మంత్రులకు 'శ్రీకరణాధిప' అనుబిరుదుండెను.
సోధలుండనువాఁ డీతనిమంత్రి. ఈతనికుమారుఁడగు శృంగే
ధరుఁడనువాఁడు సంకీర్తరాత్నాకర మనుగ్రంథమును ఈరాజు
ప్రభుత్వకాలములోనే రచించెను. భాస్కరాచార్యుని మను
మఁడగు చాంగదేవుఁ డీతని యాస్థానమందుండెను. భాస్కరా
చార్యులవారికి శ్రీపతి యను తమ్ముఁడు గలఁడు. అతని కుమా
రుఁడు గజపతి, అతని కుమారుఁ డనంతదేవుఁడు. వీరందఱును
జ్యోతిషశాస్త్రమునందు నిపుణులు; యాదవుల రాజ్యములోనే
యభివృద్ధిఁజెందిరి. ఖానదేశమందలి చాలీస్ గాం తాలూకా

లోనున్న పాటణాయను గ్రామమందు. భాస్కరాచార్యుల
మనుమండగు చాంగదేవుడు సిద్ధాంతశిరోమణి గ్రంథమును
నేర్పుటకై యొకపాఠశాలను స్థాపించెను. అనంతదేవుఁ డొక
భవానీదేవాలయముఁ గట్టించెను (౧౨.౨౨). విద్వాంసుఁ
డును పరాక్రమవంతుఁడును అగు, జైత్రపాలుఁ డను సింఘముని
పుత్త్రుఁడు తండ్రియెదుటనే స్వర్గస్థుఁడయ్యెను.

కృష్ణుడు. (౧౨౨౬-౧౨౬౦)—ఇతనికి కన్హార్, కంధార్ అని మాఱుపేళ్లు. ఇతఁడును త్సాత్త్రీతేజముచే శోభించెను. ఇతఁడు గుజరాత్ దేశముపై దండెత్తిపోయెను. ఇతనికి లక్ష్మీదేవుఁడనువాడు ముఖ్యమంత్రిగ నుండెను. ఈరాజు బహు యజ్ఞములఁజేసి బ్రాహ్మణులకు ననేకాగ్రహారము లిచ్చెను. లక్ష్మీదేవుని తరువాత నతని శ్వేతపుత్త్రుఁడగు జహ్లాణుఁడు రాజనకు మంత్రిగానుండెను. ఇతఁడు విద్వాంసుఁడు; సూక్తి ముక్తావళియను గ్రంథమును రచించెను. వేదాంతసూత్ర భాష్యముమీఁద టీక వ్రాసిన అమలానందుఁ డనువాఁడు కృష్ణుని యాస్థానమందుండెను.

మహాదేవుడు— (౧౨౬౦-౧౨౭౧) మహాదేవుఁడు కృష్ణుని తమ్ముడు. ఇత డాంధ్ర, గుజరాత్, కొంకణదేశముల రాజులను నోడించెను. ఇతని కాలమువఱకు యాదవుల దేశమునకు నేడణదేశమని పేరుండెను. దేవగిరి నేడణదేశములో దండకారణ్యపు సీమమీఁద నుండెనని యుప్పటివారిచే వ్రాయబడినది. ఈరాజుచేతికింద ననేక సామంతరాజు లున్నందున నితఁడు చక్రవర్తి బిరుదును వహించెను. కాశ్యపగోత్రజుఁ

డయిన శేశపుడను బ్రాహ్మణుడు ఋత్విజుడుగానుండ
నీరాజు అప్తోర్యామయజ్ఞమునుచేసెను.

రామదేవుడు (౧౨౭౧-౧౩౦౯) — ఇతడు కృష్ణుని
కుమారుడు. ఈతనిని అన్నివిధములను ఓరుగంటి ప్రతాప
రుద్రునితోఁ బోల్పవచ్చును. ఇద్దఱును మొదట గొప్పవైభ
వము ననుభవించిరి. ఇద్దఱును తుదకుఁ దురుష్కులు ఓడించి
డిల్లికిఁ గొంపోయిరి. ఇద్దఱితోడనే వారివారివంశముల వైభ
వము లంతరించెను.

ఈ రాజునకు రామచంద్రుడినియుఁ బేరుండెను.
ఇతడు ౧౨౭౧-లో చేరియేడ్గురు బ్రాహ్మణులకు మూఁడు
గ్రామము లగ్రహారములుగా నిచ్చెను. దానమిచ్చునపుడేర్ప
ఱిచిన నిబంధన లందఱును గమనించుటకుఁ దగినవిగా నున్నవి.
ఆబ్రాహ్మణులును, వారివంశజులును ఆగ్రామములోనే కా
వుర ముండవలెను. తమయగ్రహారములఁ గుదువఁబెట్టరాదు;
ఆగ్రామములో వేశ్యల నుపగూడదు; ఆబ్రాహ్మణులు
జూదమాడఁగూడదు; శస్త్రముల ధరింపఁగూడదు; అందఱును
సత్కర్మమునందుఁ గాలముఁగడపవలయును.

ఈరాజుకొద్ద హేమాద్రి బోవదేవు లను ఇద్దఱు
విద్వాంసులుండిరి. హేమాద్రి యనునాతఁడు మహాదేవ
రామచంద్రుల కిద్దఱకును మంత్రగానుండెను. ఇతనిది శ్రీవత్స
గోత్రము. ఇతనికి శ్రీకంఠాధిపుడనియు, కరణాధిపుడనియు
బిరుదులుండెను. కరణాధిపుడనఁగాఁ గరణముల కధికారియని
యర్థము. ఈతఁడు ధర్మశాస్త్రములను గుఱించి గ్రంథము

లనేకములు వ్రాసెను. ఇతని గ్రంథములలో జతుర్వర్తచింతా మణి యనునది మిక్కిలి పెద్దది. ఇందు ప్రతిభండము, దానభండము, తీర్థభండము, మోక్షభండము, పరిశేషభండము అను నైదు భాగములు కలవు. ఈతనిని మరాటిలో హేమాద్ పంత్ అనియెదరు. ఇతఁడు మరాటిలో నుత్తరప్రత్యుత్తరములు త్వరగావ్రాయుటకై 'మోడీ' యను నక్షరముల నిర్మించెను. ఈ మోడీ మన తెలుగులోని గొలుసుకత్తువంటిది. ఇతఁ డిండ్లుకట్టెడి నూతన విధము నేర్పఱిచెను.

బోపదేవుఁడను నుఱియొక విద్వాంసుఁ డీ రాజు నొద్ద నుండెనని ఇదీవఱకే చెప్పియుంటివి. ఇతఁడు ముక్తాఫల హరి లీల లను గ్రంథములను, ముగ్ధబోధమును సంస్కృతవాక్యకరణమును రచించెను. ఇవిగాక యీతఁడు కొన్ని వైద్య గ్రంథములను వ్రాసెనట!

మహారాష్ట్రదేశమునందు మిక్కిలి విఖ్యాతుఁడగు జ్ఞానేశ్వరుఁడను సాధు పీ రాజు నమకాలీనుఁడు. ఇతిహాస గొప్పకవి. భగవద్గీతమీఁద మరాటిలో టీకవ్రాసెను. దానికి జ్ఞానేశ్వరియనిపేరు. కావ్యముగన, వేదాంత గ్రంథముగను జ్ఞానేశ్వరిని ఇప్పటికిని మహారాష్ట్రీలు భక్తితో జదివెదరు. ఈగ్రంథము వ్రాయుట ౧౨౯౦ లో ముగిసెను.

రామదేవుఁడు స్వారంత్ర్యమును వైభవమును గొంత కాలము వఱకు ననుభవించిన కడసారి మరాటిరాజు. మరల శివాజియుదయించు వఱకును (౧౬౨౭) మహారాష్ట్రదేశము పారతంత్ర్యమునందే యుండెను.


౧౨౯౪ లో అల్లాఉద్దీన్ ఖిల్జీయనువాడు దేవగిరిపై దండెత్తి రామదేవుని నోడించి యపారసంపత్తిని నపహరించెను. ౧౩౦౨ లో అల్లాఉద్దీన్ యొక్క సరదారుడగు మలిక్ కాఫుర్ అనువాడు వచ్చి రామదేవుని జైలుబట్టి డిల్లీకి దీసికొనిపోయెను. అచ్చట నాఱునెలలుండి చెఱవిడిపించుకొనితన రాజ్యమునకువచ్చి ౧౩౦౯ లో గాలధర్మము జేసెను. ఈ కథాభాగమంతయు మహమ్మదీయ మహాయుగములో నవిస్తరముగా వర్ణింపఁబడినది.

ఓరుగంటి గణపతిరాజులు.

తూర్పుచళుక్యరాజుల తరువాత నాంధ్రదేశమును బరిపాలించి మిక్కిలి ఘనతఁజెందిన రాజు లీ గణపతి వంశజులు. వీరికి కాకతీయవంశజులనియు మాఱుపేరు గలదు. వీరికి రాజధాని ఓరుగల్లు. ప్రస్తుత మిది నైజామురాజ్యములో వరంగల్ అనుపేరిట వ్యవహరింపఁ బడుచున్నది. ఈ యోరుగంటివద్దనే అనుముకొండ యను గ్రామముకలదు. మొదట కాకతీయరాజు లచ్చటనే రాజ్యముచేయుచుండిరి. ఈ కాకతీయరాజులు గంగవంశపువారని కొందఱును, చోళవంశపువారని కొందఱును, యాదవవంశపువారనికొందఱును; వ్రాసియున్నారు. ఈ రాజులు మొదట చిన్న సంస్థానాధిపతులుగానున్నను పండ్రెండవ పదమూడవ శతాబ్దములలో వీరు మహాబలవంతులై తెనుగుదేశమంతయు నాక్రమించుకొనిరి. అందువలననే 'తెలంగాణ' అనఁగా ఓరుగంటిరాజ్యమని హిందూదేశమంతటను వాడుకయ్యెను.

ఈ వంశపువారి మూలపురుషుడు సోమదేవరాజు
 కుమారుడగు మాధవవర్మయని చెప్పెదరు. ఈవంశములో
 నయిదవవాడగు పెరిగిండమరాజు కలకవల్లభుని, గొందరు
 తురుష్కులను నోడించెను. ఏడవవాడగు ఎరుకదేవరాజు
 దేవగిరిపై దండెత్తివెళి యప్పనము గైకొనియె. ఎనిమిదవ
 వాడగు భువనైకవల్లునివర కీరాజులు అనుమకొండలోనే
 వాసముచేయుచుండిరి. ఈ రాజులచే అనుమకొండలో దివ్యమ
 యిన శివమందిరములు నిర్మింపఁబడియె. అందు వేయిస్తంభ
 ములగుడి యనునది మిక్కిలి శిథిలమైపోయినను, దాని పని
 తనము ఇప్పటికిని చూచువారికి మిక్కిలి యానందమును గలుగఁ
 జేయుచున్నది. పదియవవాడగు కాకతిప్రోలాజు ౧౧౦౯
 సంవత్సరమువరకు రాజ్యముచేసి ఓరుగంటిదుర్గమును గట్టిం
 చెను. ఈ దుర్గము పూర్వము మహాఖ్యాతిగన్నట్టి గొప్ప
 దుర్గమై యున్నది. ప్రస్తుతముపాడువడి నామావశిష్టమైపోయిన
 ను తనపూర్వవైభవమును సూచించుచున్నది. ఈరాజు మిక్కిలి
 ప్రతాపవంతుడై పశ్చిమ చాళుక్యరాజులను గెలిచెను. ఈతని
 రాజ్యము ఉత్తరమున కలకమువఱకు, దక్షిణమున శ్రీశై
 లమువఱకును, తూర్పున సముద్రమువఱకును, పశ్చిమమున
 మాల్యవంతిమను పర్వతమువఱకునువ్యాపించియుండెనని యొక
 శ్లోకముకలదు.

ప్రోలాజుకుమారుడు మొదటి ప్రతాపరుద్రదేవుడు.
 ఇతఁడు ౧౧౭౮ సంవత్సరమువఱకు రాజ్యముచేసెను. ఇతఁ
 డనేక శివాలయములను గట్టించి శైవమతాభివృద్ధిజేసెను.



పొరాణికయుగములోని
రక్షిణ
హిందూ దేశము.

ఈతని తమ్ముడగు మహాదేవరా జేతనిఁ జంపి రాజయ్యెను. కాని యాతఁడు ౧౧౯౦ సంవత్సరములో దేవగిరిమీఁదికి దండవెడిలిపోయి యచ్చటి యుద్ధమున హతఁడయ్యెను.

గణపతిరాజు:—ఇతఁడు మొదటి ప్రతాపరుద్రుని కుమారుఁడు. పినతండ్రియగు నానంతర మీతఁడు రాజ్యమునకు వచ్చెను. తనపినతండ్రిని దేవగిరిరాజులు చంపినక సతీర్పుకొన నతఁడు దండుతో వెడలి దేవగిరికోటను ముట్టడించి ఘోరముగాఁ బోరెను. దేవగిరియాదవు లాతనిదాడికి నోర్వలేక యప్పు నఁబులును, రాజపుత్రిక యగు రుద్రమదేవిని నాతనికిచ్చి సంధి చేసికొనిరి. ఈ దేవగిరిరాజులనేగాక చోళకటకరాజులను మన్నెదొరలను గెలిచిన ట్లాతనిశాసనమువలనఁ గానవచ్చుచున్నది. ఇతని శాసనములలో 'పరనారీసహృదరా' అను బిరుదొక విశేషణముగా నున్నది. ఇందువలన నీతఁడు మిక్కిలి పవిత్రాచరణము గలరాజని తోచుచున్నది.

ఇతఁడనేకతటాకంబులను, గ్రామంబులను, దేవాలయంబులను దనపేరటఁ గట్టించి ధర్మాత్ముడని మిక్కిలి ఖ్యాతి వహించెను. అందుఁ గొన్ని నేటివఱకును గాన్పించుచున్నవి. ఇతనికి శైవమతమునందుఁ బూర్ణాభిమానమును, శైవమతము నందు మిక్కిలి ద్వేషమును గలిగియుండెను. ఇతఁడు లింగభా రులగు ఆరాధ్య బ్రాహ్మణులను గురువులుగాఁ జేసికొని వాం బాధనల ననుసరించుకాఁబోలు వేలకొలదిశైవుల సంహరించెను. అప్పుడు ఓరుగంటిరాజ్యములో శైవమతము ప్రబలి యుండెను. అనుముకొండలో పద్మాక్షి దేవాలయమున్న కొండ

మీఁద నిప్పటికిని ననేక జైనశాసనములును, అనేక జైనప్రతిమలును గానవచ్చుచున్నవి. ఇట్లుప్రబలిత జైనులనుజూచి శైవు లోర్వలేకపోయిరి. వారు తమ కనుకూలుఁడగు రాజుచే నీ నిరపరాధులఁ జంపించిరి “ముప్పదియాఱు జైనగ్రామములు నామములేకుండఁజేసిరి; అనేకుల నఱికి అసంఖ్యజైనులను దోమలవలెఁజఁపిరి; మిగిలిన వారిని దేశమనుండి వెడలఁగొట్టిరి” అని యొకగ్రంథకారుఁడు వ్రాసియున్నాడు. ఈపనిచేయించుటకుఁ దిక్కనసోమయాజియే ముఖ్యకారకుఁడని కొందఱు వ్రాసియున్నారు. ఇటులీ రాజును, నీతని మనుమఁడగు రెండవప్రతాపరుద్రుఁడును, తమ ప్రజలగు జైనులమతమునెడ సహిష్ణుతలేనివారై వారిని అపరిమితభాధలు పెట్టినందుననే యారాజ్యమందలి జైనుల కందఱకు రాజునెడ నసూయకలిగి వారు తురుష్కులకు ననుకూలురుగా నుండిరనియు, అందువలన నీరాజ్య మడుగంటెననియుఁ గొందఱు విద్వాంసుల యభిప్రాయము. ఐరమతసహిష్ణుతయే చరమధర్మముగదా!

తిక్కన సోమయాజి.

ఆధ్రిభాషావిషయమునఁగవిబ్రహ్మయనఁబడుతిక్కన సోమయాజి యీరాజునకు నమకాలీనుఁడు. ఆకాలమందు మనుమసిద్ధియను నొకచిన్నరాజు నెల్లూరిమండలము నేలుచుండెను. అతఁడు సూర్యవంశపురాజు. అతనియొద్ద తిక్కనసోమయాజి మంత్రీగానుండెను. తిక్కనయింటిపేరు కొట్టరవువారు వీరు నియోగిబ్రాహ్మణులు. పాకనాటి నియోగులని కొందఱు

దఱు చెప్పెదరు * ఇతనిది గౌతమసగోత్రము. తండ్రి కొమ్మన, తల్లి అన్నమ్మ, మల్లనసిద్ధన లనువారు పెదతండ్రిలు; భాస్కరమంత్రి యాతని తాత. ఇతని వంశము వారు రాజులయొద్ద గొప్ప నై యోగికులుగా నుండి రాజుల యాస్థానములయందు మంత్రీత్వకవిత్వములచే నమ్మానము బొందుచుండిరి. తిక్కనతండ్రియగు కొమ్మన గుంటూరునకు దండనాథుడుగానుండెను; తాతయగు భాస్కరుడు గుంటూరున కధిపతిగానుండి కవిత్వవిభవముచే మంత్రీభాస్కరుడని విఖ్యాతుడయ్యెను. మొట్టమొదట వాల్మీకిరామాయణము నీతడే తెనిగించె ననియెదరు. తిక్కన సోమయాజి యనేకయుజ్జములఁ జేసి సోమయాజి యనుబిరుదును సుస్కృతాంధ్రభాషలలో నిరుపమాన పాండిత్య కవిత్వసామర్థ్యముగలవాడై యుభయభాషాకవులను గౌరవించుటవలన ఉభయకవిమిత్రుడను బిరుదును వహించియుండెను. ఈతని మేము వేటుగఁ బొగడుటకంటెను నాతని సమకాలీనుడగు కేతనకవిచే జెప్పబడిన యత్యంతస్వభావోక్తియగు నీక్రిందిపద్యము నిచ్చుట నుదాహరించు చున్నారము. అందువలన నాతని యనుపమానయోగ్యత తేటపడఁ గలదు.

* ప్రస్తుతము తిక్కన సోమయాజిపంశమువారు నెల్లూరియొద్దనున్న పాటూరులోఁ గరణములుగా నున్నారు. వీరు పాకనాటినియోగులయనందున వీరిపూర్వుడగు సోమయాజికూడ పాకనాటినియోగిగా నుండవలెనని మొమిత్రులును, తెలుగు ట్రాన్స్లేటరు కచ్చేరిలో పాడేమున్ షీ గారునగు చు-రా-రా-శ్రీ. దూబగుంట రామనయ్యగారినుల్లి పాయమెయ్యన్నది కాని

సీ॥ సరసకవీంద్రుల సత్ప్రబంధము లొప్పఁ
 గొను నను టధికకీర్తనకుఁ దెరువు
 లలితనానాకావ్యములు చెప్ప నుభయభా
 వలయందు ననుట ప్రశంసతోవ
 యర్థిమైఁ జెక్కూళ్ల నగ్రహారంబులు
 గా నిచ్చు ననుట పొగడ్తపాలము
 మహితదక్షిణలైన బహువిధయాగము
 లొనరించు ననుట వర్ణనముదారి

గీ॥ పరుని కొక్కని కిన్నియుఁ బ్రకటవృత్తి
 నిజములై పెఱచుసాంపారి నెగడునట్టి
 కొమ్మనామాత్యు తిక్కనకొలఁదినచివు
 లింక నొక్కరుఁ డెన్నంగ నెందుఁ గలఁడు.

ఈపద్యములోని ప్రతిమాటయు సత్యమైనది; యిందు
 నసత్య మేమియులేదు. అతిశయోక్తి యని తలఁపగూడదు.
 ఈతఁడు కేతనకృతమైన దశకుమారచరిత్రమునకుఁ గృతి
 భర్త; నిర్వచనోత్తర రామాయణమునకును, మహాభారతము
 లోని పదునైదుపర్వములకును కృతికర్త. ఇతనికిఁ గవిప్రహ్లా
 యనకీర్తి మహాభారతములోని పదునైదుపర్వములఁ దెని

ఉత్తరస్కాంధులలోని యారువేలనియోగులే పాకనాటికి, (నెల్లూరు మం
 డలమనకుఁ) బోయి పాకనాటి నియోగులైనందున ఈ విభేద మనావశ్యక
 మనియు తిక్కనకాలమున గిట్టిభేద మున్నదోలేదో సంశయింపవలసి యున్న
 దనియు మాయభిప్రాయము.

గించుటవలన ముఖ్యముగ వచ్చెను. తిక్కనకృతమైన మహా
భారతములోని పద్యసంఖ్య యిరువదివేలు. ఈకావ్యము
తెనుఁగుభాషలో నద్వితీయము. ఇన్నినియమములఁ బాటించుచు
నింతచక్కఁగా నింతకావ్యము జగత్తులోని మతి యే
కవియు వ్రాయలేదని చెప్పినఁ జెప్పవచ్చును. ఒక్కమాంధ్రా
బున నననేల? పృథివియందలి యన్నిభాషలలోను గల
యత్తమకావ్యములలో నిదియొక్కటి యని చెప్పక తప్పదు.
ఇందలి శబ్దస్వరస్యమును, అర్థసౌలభ్యమును, యతిప్రాసల
సహజగతులును, వర్ణనవిషయములు ప్రత్యక్షములా యను
సంశయముఁ గలిగించునట్టి ప్రాసవర్ణనములును మొదలగు
నీ కవిగుణవిశేషంబు లత్యద్భుతములు. ఇతరుల కసాధ్యములు.
తిక్కనకృతభారతము సంస్కృతమహాభారతమునకు భాషాం
తరీకరణమని మనవారందఁ జూచుకొనుచున్నారు. కాని యిది
యొక గొప్పపొరబాటు. ఇట్లుచూచుట మనము తిక్కనయెడ
నొక యవరాధము నేయుటయే. సంస్కృతాంధ్ర మహాభార
తముల నొద్దఁ జెట్టుకొని సాంతముగఁ జదివిచూచిన యెడల
ఆంధ్రమహాభారతము సంస్కృతమహాభారతములో నుండి
కథమాత్రము గ్రహించి దానికంటె వేయి రెట్లు అధిక
మనోహరముగా రచించిన స్వతంత్ర మహాకావ్య మని
చెప్పకతప్పదు. మూలములోలేని అర్థాలంకారములును రసభా
వములును, మానవస్వభావస్థలములును, తెనుఁగుమహాభారత
మునం దెచ్చటఁజూచినను విచ్చలవిడిగాఁ గానవచ్చును. మూ
లములోని విసుగుపుట్టించెడి యనేక దీర్ఘకథానకములును,

వర్ణనలును, వేదాంతఘట్టములును, తెనుఁగునందు లేనేలేవు. తిక్కన నిజమైనకవి యగుటచే నిరంకుశుడై మూలములోని ముఖ్యకథనుమాలిము తీసికొని కడమభాగము నిష్పమవచ్చి 'నటులు లెగ్గించి, పెంచి మార్చివా'సెను. ఇట్లు చేయక సంస్కృతములోనున్న 'చ'కుఁ దెనుఁగునను' పడ్డదా లేదాయని యిప్పటికొండలు కవులవలెఁజూచుకొనుచుఁ దిక్కన తెనిగించి యుండినచో నతనికావ్యము పృథివిలోని యుత్తమకావ్యము లలో నొక్కటియై యుండదు. కావున తిక్కన కృతమహాభారతము స్వతంత్రకావ్యమనియే చెప్పవలసియున్నది. ఇట్లునట వలన సంస్కృతమహాభారతమునుండి తిక్కనయేమియుఁ గైకొనియుండలేదని గాని యది మిక్కిలి తక్కువయోగ్యత గలదనిగానిచెప్పట మాయుద్దేశముకాదు. సంస్కృతమహాభారతము మా కత్యంతపూజనీయమే. కావ్యముగను, ఇతిహాసముగను దానియోగ్యత గొప్పదని మే మెఱుంగుదుము. కాని మూలములోని ప్రతిశబ్దమునకుఁ దూచినట్లు దెనుఁగున నొక శబ్ద ముండినఁగాని యది మంచికావ్యము గానేరదని యనే కాంధ్రానిద్వాంసుల యభిప్రాయ మయినందున నది యసత్యమని చూపుటయే మాయుద్దేశము. సంస్కృతభారతము బంగారపుముద్దవంటిది. ఆంధ్రభారతము ఆముద్దలోనుండి కావలయునంత బంగారమును దీసికొని స్వర్ణకారుని బుద్ధివైభవముతోఁ జేయఁబడిన చక్కని సువర్ణకమలము నంటిది. ఉభయ భారతములలోని యీభేదముఁజూపి స్వర్ణకారుని బుద్ధివైభవము వెల్లడిచేయుటయే మాయుద్దేశము. ఇదివఱకు మన

తెనుగువా రాంధ్రభారతమును కథాశ్రవణలోల్పరై వినుచున్నారు. పేక్కుపయరు, మిట్ట మొదలగు కవులగ్రంథములను నింగ్లీషువారు చదివినటుల మనవారింక సంస్కృతాంధ్రభారతములను కావ్యరసాస్వాదనలోల్పరై చదువుదురేని యాంధ్రభారతముయొక్క నిజమైనవైభవము వారికి గానవచ్చును.

ఇట్టి వ-హాకనీంద్రుడగు తిక్కనసోమయాజియొక్క ప్రభువుగు మనుషసిద్ధిని, అతనిజ్ఞాతులగు అక్కన బయ్యనలు రాజ్యపదచ్యుతునిఁ జేసిరి. అందుపై సాహాయ్యమువేడుటకై ఓరుగంటి గణపతిరాజునొద్దకు సోమయాజి వెళ్ళెను. ఆరాజు సోమయాజిని మిక్కిలిగౌరవించి యాతని కోరికప్రకారము గొప్పనైన్యముతో వెడలి అక్కనబయ్యనలను వెడలఁదోలి మనుషసిద్ధికి మరల రాజ్య మొసంగెను.

ఈ గణపతిరాజు క్రీ. శ. ౧౨౫౬-లో మృతుడయ్యెను. ఈతనికి గుమారుడు లేడు. రుద్రమదేవియును కూతురు మాత్ర ముండెను.

రుద్రమదేవి—ఈమె గణపతిరాజు కూతురు*. తండ్రి మరణానంతర మీమె క్రీ. శ. ౧౨౫౬ మొదలు క్రీ. శ. ౧౨౯౫

* ఈమె గణపతిరాజు భార్యయని విదేశీయుడగు మార్కోపోలో వ్రాసియున్నాడు. కాని మీమె గణపతిరాజుకూతురని అనితల్లిమొదలగు కావనములవలన స్పష్టమగుచున్నది. (ఆంధ్రులచరిత్రము: ద్వితీయ భాగము. 305 వ పుట చూడగలము.)

సంవత్సరముల వఱకు ముప్పదియేనిమిది సంవత్సరములు రాజ్యము చేసి తనయవరిమితసద్గుణములచే మిక్కిలి విఖ్యాతిఁ జేందెను. శివదేవయ్యయను శైవబ్రాహ్మణుఁ డీమెకు మంత్రిగా నుండెను. గణపతిరాజుకాలములోఁగూడ నితఁడే మంత్రిగానుండినట్లు గానవచ్చుచున్నది. ఈమె యోరుగంటికోటను మరలఁ గట్టించి శత్రులకు భేద్యముకానట్లు దృఢపఱిపించెను. దేవగిరిరాజులు తన రాజధానిపై దండెత్తి రాగా నీమె మిక్కిలి ధైర్యముతో వారి నెదిరించి పాఱుదోలెను. ఈమె ప్రజలను బిడ్డలవలె గాపాడినందున జనులీమె దేవియొక్కయవతారమని తలంచుచుండిరి. ఈమె రాజ్యము చేయుచున్నప్పుడు మార్కొపోలోయను యూరోపుదేశస్థుఁడు మనదేశమునకు వచ్చియుండెను. ఆతఁ డీమెనుగురించి యిట్లు వ్రాసియున్నాఁడు: “పూర్వమొక రాజీరాజ్యమును బాలించుచుండెను. అతని మరణానంతరము రమారమి నలుబది సంవత్సరములనుండి యాతని భార్యచే నీరాజ్యము పాలింపఁబడుచున్నది. ఈమె మిక్కిలి వివేకవంతురాలు. పెనిమిటియెడఁగల ప్రేమాతిశయము వలన మరల వివాహమాడినదికాదు. ఈనలుబది సంవత్సరములును నీమె పెనిమిటికాలమాకంటె నెక్కుడుబాగుగ రాజ్యమేలెను. ఈమె తనరాజ్యములో నెప్పుడును శాంతి, ధయ, న్యాయము మొదలగువానినే యభివృద్ధిపఱుచుచుండును. అందువలన బ్రజలందఱును నీమెయెడల మిక్కిలిభక్తిగలవారై యుందురు. తక్కిన యేరాజునెడలను, మఱి యేరాణియెడలను ప్రజలకింత

భక్తి లేదని నేను నిశ్చయముగాఁ జెప్పగలను' ఈమెకుమార్తెయగు ఉమ్మక్కకు ప్రతాపరుద్రుడు, అన్నమదేవుడు అను సద్గుణులుగలిగిరి. అందు ప్రతాపరుద్రుడనువానికి రాజ్యమొనఁగి రుద్రమదేవి ౧౨౯౫-వ సంవత్సరములో గీర్తిశేషురాలాయెను.

ప్రతాపరుద్రుడు—ఈతడు క్రీ. శ. ౧౨౯౬ మొదలుకొని ౧౩౨౩- వఱకు రాజ్యముచేసెను. ఇతడు మహాశూరుడై యనేక రాజులను గెల్చి మహావైభవము ననుభవించెను. ఇతని తాతవలెనే యీతఁడును జైనమతస్థుల మిక్కిలి బాధపెట్టెను. ఈరాజు సంస్కృతవిద్యాభివృద్ధికి మిక్కిలి తోడ్పడినట్లు కనఁబడుచున్నది. విద్యానాథకవి యినునాఁడు ప్రతాపరుద్రీయమను సాహిత్యగ్రంథమును రచించి యీతని కంకితము చేసెను. ఈరాజు స్వయముగా ప్రతాపమార్తాండ మనుగ్రంథమును రచించెనట. ఇతఁడు వెలమవారికిని రెడ్డివారికిని తన సైన్యములో నాయకత్వములొసంగి యీతెగవారలు రణశూరులగునట్లుచేసెను. ఇతఁ డనేకతటాకములును దేవాలయములును నిర్మించినట్లు శాసనములవలనఁగానవచ్చుచున్నది. నైజాంరాజ్యములో పాకాలచెఱువు అను పేరుగల నముద్రమును బోలిన యొక చెఱువుగలదు. అదియీరాజుచే వేయించఁబడిన దని వాడుక గలదు. రెండువర్వతముల నడుమనున్న యంతరము రాతితోఁ బూడ్చబడి యీచెఱువు బహు విచిత్రముగ నిర్మింపఁబడినదే.

క్రీ. శ. ౧౩౦౩-లో డిల్లీశ్వరుని సేనానాయకుడగు మాలిక్ కాఫర్ అను తురుష్కుడు ఓరుగంటిపై దండెత్తి వచ్చెను. అప్పు డాష్ట్రేచ్చుడు సంపూర్ణపరాభూతుడై వచ్చినసూర్యమునఁ దిరిగి వెళ్ళవలసిన వాఁడాయెను. కాని ౧౩౦౯-వ సంవత్సరములోఁ దిరిగి గొప్పసైన్యమును గూర్చుకొని యా తురకవాఁడు ఓరుగంటి కోటను ముట్టడించెను. కోటలోని వా రనేకదినములవఱకు ఘోరముగాఁ బోరాడిరి. కాని దేశద్రోహియైనకటకరాజు తురుష్కులకు సాహాయ్యము చేసినందువలనను, మాతృద్రోహులగు కోటలోని కొందఱు నాయకులు ధనాశచేఁ దురుష్కులకు ననుకూలురై నందువలనను, అదివఱకు బాధచెందియున్న జైనులు రాజ్యములోని గుట్టును తురుష్కులకుఁ జెప్పినందువలనను ప్రతాపరుద్రుడు డిల్లీశ్వరునకుఁ గప్పము కట్టవట్లు సంధిచేసికొనవలసినవాఁడాయెను. తరువాత హిందూరాజు లండతోక్కపై పరదేశీయులను మనదేశమునుండి వెడలఁ గొట్టదలంచిరి. ప్రతాపరుద్రుడు దేవగిరిరాజుతో మైత్రిచేసికొని తురకలతోఁ జూరు ప్రారంభించెను. అందుపై డిల్లీనుండి ౧౩౨౦-లో తురుష్కు సైన్యము దక్షిణమునకువచ్చి ఫుల్లాఖాన్ అనువాని యాధిపత్యముక్రింద ఓరంగల్లును ముట్టడించెను. కాని యాసైన్యము లన్నియుఁ బ్రతాపరుద్రుని శౌర్యమును సహింపలేక పూర్తిగా నాశముఁ జెందెను. క్రీ. శ. ౧౩౨౩-లో మఱియొక గొప్ప సైన్యము డిల్లీనుండి పంపఁబడియె. అప్పటివఱకు అంతఃకలహములు మెం జేసెందున ప్రతాపరుద్రునికేఁ బరాభవము కలిగి

అతనిఁ జెఱఁబట్టి డిల్లికిఁ గొనిపోయిరి. తరువాత నీతిని మంత్రీ శ్వరుఁడగు యుగంధరుఁ డనువాఁడు తనయుక్తి ప్రభావముచేఁ బ్రతాపరుద్రుని మరల దీసికొనివచ్చెనట. ప్రతాపరుద్రుని చెఱతోనే యీవంశముయొక్క వైభవ మంతరించె నని చెప్పవచ్చును. తరువాత ప్రతాపరుద్రుని కుమారుఁడగుకృష్ణుఁ డనువాఁడు ఓరుగంటిలోఁ గొన్నిదినములు రాజ్యముచేసి కొందఱు హిందూరాజులను గల్పుకొని తురుష్కులను వెడలఁ గొట్టెను. కాని తిరిగి పూర్వవైభవమారాజ్యమునకు రాలేదు. ఒకటి రెండు తరములకుఁ దరువాత నారాజ్యము బహమని రాజ్యములోఁ గలిసి పోయెను.

పాండ్య చోళ చేర రాజ్యములు.

హిందూదేశమునకు మిక్కిలి దక్షిణమున నీ మూఁడు రాజ్యములు బహుపురాతనకాలమునుండియుఁ బ్రఖ్యాతిఁ జెందియున్నవి. ఈ రాజ్యములలోని ప్రజలు ముఖ్యముగా నటవ బాస మాటలాడుచుండిరి. చేర రాజ్యాంతర్గతమైన కేరళదేశములో మాత్రము మళయాళము మాటలాడుచుండిరి. పాండ్యదేశ మన్నిటికంటె దక్షిణమున నుండెను. ప్రస్తుతపుఁ దిరునల్వేలి, మధురజిల్లా లందులోనివి. పాండ్యదేశమునకు నుత్తరమునను తూర్పునముద్రమునంటియుఁ జోళరాజ్యముం డెను. కావేరీనదీప్రాంతమును, దానికి నుత్తరప్రదేశంబును నీ రాజ్యములోనివి, దీనికి గాంచీపట్టణము రాజధానియై యుచ్చెను. చేరదేశము పశ్చిమనముద్రము నంటియుండెను; మలబారు ట్రావన్కూరు దేశము లిందలివియె. ఈ మూఁడు

దేశముల సీమ లనేక కాలములందు ననేకవిధముల మారెను. కానఁ బైని మిక్కిలి తక్కువసంఖ్యగల సీమలే ఉదాహరింపఁ బడినవి.

పాండ్యరాజ్యము

పై మూఁడు రాజ్యములలోను పాండ్యరాజ్యము కడు పురాతనమైనదియు మిక్కిలి పేరువడసినదియునై యున్నది. పాండవవంశజులగు కొందఱు రాజు లుత్తర దేశమునుండి వచ్చి యీరాజ్యమును స్థాపించినందున దీనికిఁ బాండ్యదేశమని పేరు వచ్చెనని కొందఱు చెప్పెదరు. అగస్త్యఋషి యుత్తరము నుండి వచ్చి యీపాండ్యమండలములలో నాశ్రమము కట్టుకొని యుండెనని చెప్పెడి కథనుబట్టి చూచినను ఉత్తరము నుండి వచ్చిన యాచార్యులమాహాత్మ్యమే యీ దేశమున నెక్కుడుగ నుగడినట్లు గానవచ్చుచున్నది. అగస్త్యుఁడు మొదటఁ గాశీలో నుండెను. తరువాతి రామాయణకాలమున నాఋషి యొక్క యాశ్రమము గోదావరినదికి నుత్తరమున నుండెనని చదువరులు తూత్రియుగ వర్ణనలోఁ జేయబడిన రామాయణీయ స్థలనిర్ణయములోఁ జదివి యున్నారు. తరువాతి సూత్రి యుగములోనో బౌద్ధయుగములోనో యీ యగస్త్యవంశము వారు పాండ్యదేశమునకుఁ బోయి యుందురు. ఇదియె యగస్త్యుఁడు పాండ్యదేశమునకుఁ బోయినవాఁడనుటకు నర్థమని తోఁచెడిని.

మహావంశ మను సింహళచరిత్రలో సింహళరాజగు విజయుఁడు పాండ్యరాజకూటును వివాహము చేయవల

చెలిక తైలతో నామెను దన రాజ్యమునకుఁ దీసికొనిపోయి
నట్లు వ్రాయఁబడియున్నది. ఈ సమాచారము నిజమైన
యెడల ఈ రాజ్యము క్రీ. పూ. ౫౪౩-లో నుండెనని చెప్ప
వచ్చును. క్రీ. పూ. ౩౦౨-లోఁ జంద్రగుప్తునియొద్దఁ బోయి
బారిగానున్న మెగస్తనీసనువాఁడు దక్షిణాపథమునఁ బాండ్య
రాజ్యమునట్లు వ్రాసియున్నాఁడు. కావున నప్పటి కీరాజ్య
మున్నడని నిస్సందేహముగాఁ జెప్పవచ్చును. క్రీ. పూ. ౨౭
నుండి క్రీ. శ. ౧౪ వఱకు రాజ్యము చేసినవాఁడును, గ్రెగ్ట
మతస్థాపనాచార్యుడగు జీసెస్ క్రైస్తువునకు సమకాలీనుఁ
డును అగు అగస్తస్ అను విఖ్యాతఠోమక చక్రవర్తియొద్దకుఁ
పాండ్యరాజు రాయబారులఁ బంపినట్లు ప్రాబోధను నా
కాలపుగ్రంథకర్త యొకఁడు వ్రాసియున్నాఁడు. ఈచక్రవర్తి
యొక్క నాణెములును, ట్రైబేరియస్ (క్రీ. శ. ౧౫-౩౭),
థియడోషియస్ (క్రీ.శ. ౩౯౩) మొదలయిన యితరరాజుల
బంగారు నాణెములును, పాండ్యమండలములో ననేకము
దొరకినందున క్రీ. శ. ౬వఁ బూర్వమును, తరువాత నాలు
గైవఁవందల సంవత్సరములవఱకును పాండ్యదేశమువారు
ఠోమక రాజ్యముతో వర్తకము చేయుచుండిరని విద్వాంసులు
నిశ్చయించి యున్నారు. గొప్పదైన యీ వర్తకములనుబట్టి
చూచినను పాండ్యదేశము మిక్కిలి వైభవదశలో నున్నట్లు
గానవచ్చుచున్నది.

మధురజిల్లాలో నిప్పుడు చిన్నపల్లెగానున్న కొరయ
జును గ్రామ మిమండలమునకు రాజధానియై యుండెను.
కాని తరువాత మధుర ముఖ్యపట్టణమయ్యెను.

చరిత్రవ్రాయు నాచారము మనదేశమందు లేనందున
నిత ఘనత చెందిన రాజ్యమును గురించి మనకు విశేషాంశము
లేమియు దెలియవు. కొన్ని సంగతులే తెలియును. పాండ్యదేశ
మును రెండువంశములవా రేలినటులును, అందు మొదటివంశ
ములో డెబ్బదిమ గ్గురు, రెండవ వంశములో నలువదియొకరు
రాజు లుండినటులును, స్థలపురాణములలో వ్రాయబడి
యున్నది.

మొదటివంశములోని మొట్టమొదటిరాజు కులశేఖ
రుడు. ఈతఁ డీరాజ్యమును స్థాపించి భూముల నమరకపరచి,
కొందరకు గ్రామాదులిచ్చి వారిని దండనాయకులుగా
నేర్పఱచుకొని, బలనపీఠుఁడయి యొప్పెను. ఈతఁడు శివ
భక్తుడు. మధురలోని దేవాలయముఁ గట్టించెను.

మూడవ రాజు సుందరేశుడు. ఈతఁడు మినాక్షి
యను భార్యతోఁ గలిసి రాజ్యముచేసెను. అప్పటినుండి
యచ్చటి శివునికి సుందరేశుఁడనియు భార్యతికి మినాక్షి
యనియుఁ బేర్లు వచ్చెను.

నాల్గవరాజు ఉగ్రపాండ్యుఁ డనువాఁడు చోళకన్య
కను వివాహమాడెను. ఏడవరాజగు రాజశేఖరుఁడు చోళ
రాజుల నోడిగచెను. ఎనిమిదవవాఁడగు అనంతగుణుఁడు తన
రాజ్యముపై దండెత్తివచ్చిన చోళుల నోడించి పాఱదోలెను.

పదమూడవవాడగు వరకును విద్వాంసుడును విద్యార్థియును అయి యుండెను. ఈతనిభార్యయు గొప్ప విదుషి. ఈ లక్ష్మీనర న్వతీప్రియులగు నద్వితీయదంపతులు ధూర దూర దేశములనుండి విద్వాంసులను రప్పించి వారియోగ్యతానుసారముగ వారిని సత్కరించుచుండిరి. బాణాధిరక్ అనువాడు వీరి యాస్థాన కవీశ్వరుడు.

ఈ వంశములో బదునాల్గవవాడు వంశశ్రేఖరుడు. ఈతడనేకవిధములఁ దనరాజ్యమును అభివృద్ధిచేసి మిక్కిలివిభావతుడయ్యెను. వధురావురమును సుదీర్ఘమయినదిగను చక్కనిదిగను గట్టించి చుట్టు నభేద్యమైనదుర్గమును నిర్మించెను. ఇవిగాక భవ్యమయిన రాజమందిరమును, ఎన్నియోదేవాలయములును గట్టించెను. విగ్రహములను రథముపై నెక్కించి జనులు లాగుచు దీసికొనిపోవు పద్ధతి యీతని రాజ్యకాలములో బ్రారంభమయ్యెనట! ఈరాజు చేసిన యన్నిపనులకంటె మిక్కిలి గొప్పదియు ద్రావిడభాషాభివృద్ధికి నత్యంత సహకారియైనదియు నగు నొకపని గలదు. అది ద్రావిడకవుల సంఘ మేర్పరుచుటయే. అసామాన్యకవియైనగాని యీ సంఘములో జేరుటకు వీలులేకయుండెను. ఈసంఘములోని వారందఱును ద్రావిడభాషాలలమభూతులయినందున ఈ సంఘములోని సభాసదులగుట ఇప్పటి ఎల్. ఎల్. డి., పదవి నంపాదించుటకంటెను, ఇప్పటి రాయల్ సొసైటీలలో సభాసదులగుటకంటెను నధికగౌరవాన్నదముగా నెంచబడుచుండెను. ఎవడైనఁ గొత్త కావ్యము చేసి తెచ్చినతోడనే

యీసంఘములోని సభాసదులు దానిని బరిశీలించి యోగ్యమైనదియగునేని యాకవిని తమ సంఘములోఁ జేర్చుకొనుచుండిరి. ఇందువలన అరివములోఁ బూర్వకాలముననే యనేకములైన చక్కని కబ్బములు వ్రాయబడినవి. తరువాతిరాజులు గూడ నీసంఘమును బోషించిరి. ఇట్టిసంఘ మంతరించిపోగా దానిని మరల రెండుపర్యాయములు స్థాపించిరట. తిరువల్లువర్ అనువిఖ్యాత ద్రావిడకవి మూలవాడయినను ఈసంఘమునందుఁ జేర్చుకొనబడియెనట! ఇతడు కురళ్ అను గంధమును రచించెను.

పదునేడవవాఁడగు అరిమర్దనునికి మాణిక్యవాసుఁడనువాఁడు మంత్రిగ నుండెను. ఈతఁడు శివభక్తుడయిన పరమసాధువని విఖ్యాతిఁగాంచి, పాండ్యరాజ్యములోని యనేకులను వాదములో నోడించెను.

తరువాత ననేక రాజులయిరి. కాని వారనామధేయులు. కడపటిరాజగు కూన్ పాండ్యుఁడనువాఁడుమాత్రము విఖ్యాత యశుఁడు. కూన్ అనఁగా గూనివాఁడని యర్థము. మొదట నీతనికి గూను ఉండెననియు సందువలన నీపేరువచ్చి తరువాత నది యొక మహాత్ముని దయచేతఁ బోయి యీతఁడు చక్కని వాఁడుకాఁగా నితనికి సుందరపాండ్యుఁడనుపేరు వచ్చెననియు నొక కథ కలదు. ఈతఁడు చోళమండలముపై దండెత్తి అప్పటిరాజధానియగు తంజావూరును చేరమండలముపై దాడివెడలి దాని రాజధానియగు ఉరయూరును కాలెను. ఈరాజు చోళవంశమువారికూతురగు పనితేశ్వరి యను

నామెనువివాహమాడెను. ఆకాలమందుఁ బాండ్యదేశమున జై
నమతము ప్రబలియుండెను. రాజుకూడ వారిమతమును స్వీక
రించెను. కాని యాతనిభార్యమాత్రము శైవమతమునందు
సమ్మిక కలది. కావున జ్ఞానసంబంధమూర్తి నాయనార్ అను
శైవమతాచార్యునిఁ బిలిపించి, యాతని బోధవలన కూన్
రాజు శైవమతాభిమాని యగునట్లు చేసెను. అందుమీద
నారాజు ఎనిమిదివేలజైనులఁ దన రాజ్యములోనుండి వెడలఁ
గొట్టించెను. వారనందఱను పైనివర్ణింపఁబడిన నాయనార్
అను శైవసాధువు జయించెనట! ఈశైవసాధువునకు ద్రావిడ
దేశమున మిక్కిలి గౌరవము గలదు. ఈతనికిఁ బాండ్యదేవి
పాలిచ్చినందున నీతఁడు మిక్కిలి జ్ఞానవాతుడయ్యెనని చెప్పఁ
బడు కథవలన నీతఁడు తత్త్వజ్ఞానవిశారదుడని తోచు
చున్నది. శ్రీశంకరాచార్యులవారు తమ సాందగ్యలహరీయను
దేవీస్తుతిలో నీసాధువును “ద్రావిడశిశు” వని పేర్కొని
యాన్నారు. శంకరాచార్యు లెనిమిదవ శతాబ్దమున నున్నవారు
కావున నీ నాయనారును, కూన్ పాండ్యన్ రాజును అంతకు
నొక్కశతాబ్దమునకుఁ బూర్వ మనఁగా క్రీ. శ. 2-వ శతా
బ్దమునందుండిరని విద్వాంసులు నిర్ణయించినారు. ఈ రాజు,
ఆతనిభార్య అతని గురువగు నాయనారు వీరు ముగ్గురును శైవ
భక్తులలో గొప్పవారని ద్రావిడపురాణములలో వర్ణింపఁ
బడినది.

కూన్ పాండ్యరాజుతో మొదటి వంశ మంతరించినది.
తరువాతఁ బాండ్యరాజులకు శూద్రస్త్రిలవలనఁ బుట్టినరాజులు

నలుబదియొక్కరు క్రీ. శ. 2-వ శతాబ్దమునుండి 10-వ శతాబ్దము వఱకు రాజ్యముచేసిరి. కాని వా రంతగాఁ బేరుఁ ప్పతివ్వయుఁ గలిగినవారుకారు. వీరికాలములో నీరాజ్యముఁ తిన్నతిన్నగాఁ జోళరాజ్యములోఁ గలిసెను. క్రీ. శ. 10-వ లోఁ బాండ్యవంశమునఁ జివరవాడగు వీరిపాండ్యరాజును రాజేంద్రచోళుడనఁబడు కులోత్తుంగచోళదేవుడు పూర్తిగా నోడించి గంగైకొండచోళుడను తనతమ్మునికే సుందరపాండ్యుడను పేరుపెట్టి పాండ్యరాజ్యమునకుఁ సధిపతిగఁ జేసెను. ఇట్లు సింహళము, జావా, బర్మా, చారనీకము, రోమ్ మొదలయిన రాజ్యములతోఁ బ్రతిస్పర్ధిగా వర్తకముచేసిన యీ రాజ్య ముస్తమించెను.

పాండ్యరాజ్యమునకువచ్చిన చోళరాజులమ్మునివంశము వారు కొన్నిదినములు రాజ్యము చేసినతరువాత వారు మైనూరురాజుగఁ బల్లవలశేయులకు లోబడిరి. తరువాతఁ గొంతకాలమునకు నీబల్లాలులఁ దురుష్కు లోడించిరి. తుదకు నీరాజ్యము పదునాటవశతాబ్దారంభమునఁ గృష్ణరాయని చేతఁ జంపబడిన నాగమనాయకునికి స్వాధీనమైనది. అనఁగా ఈరాజ్యమును తెలుఁగువా రాక్రమించుకొనిరి. ఈవృత్తాంత మంతయు రెండవభాగమందు పిజయనగరరాజ్యవర్ణనలో రాగలదు.

చోళమండలము.

ఉత్తరమున పెన్నేరును, దక్షిణమునఁ బాండ్యదేశమును దూర్పున సముద్రమును, పశ్చిమమున చేర చాళుక్య

రాజ్యములను గలది చోళదేశము. దీనిచరిత్ర పాండ్యచరిత్ర. మఁత సాకల్యముగాఁ దెలియదు. క్రీ. పూ. ౧౦౩ లో చోళదేశమునుండి వెళ్లి యొకానొక మళయాళదేశస్థుఁడు సింహళమును గెలిచి నలువదిదేఁడ్లు రాజ్యముచేసెనట. క్రీ. శ. ౧౦-లోఁ చోళరాజు సింహళముమీదికి దండెత్తి వెళ్ళి అనేకజనులను జెఱఁబట్టి తీసికొనివచ్చెను. ఇందు మీద క్రీ. శ. ౧౧౩-లో సింహళపురాజు చోళదేశముపై దండెత్తివచ్చి యనేకజనులఁ జెఱఁబట్టుకొని తన కసి తీర్చుకొనియె. అప్పటినుండి యేడవశతాబ్దమువఱకు వీరిచరిత్ర మన కేమియుఁ దెలియదు.

క్రీ. శ. ౮౫౦ మొదలు ౧౦.౨౩ వఱకుఁ జోళులు తమరాజ్యమునకు నుత్తరమున నున్న రాజ్యము లనేకము లాక్రమించుకొనిరి.

క్రీ. శ. ౮౬౪-వ సంవత్సరప్రాంతమున ఆదిత్యవర్మ యను చోళరాజు చేరమండలము నాక్రమించుకొనియె. పదవ శతాబ్దమున హయినలబల్లాళరాజులు ప్రబలువఱ కీరాజ్యము వీరిస్వాధీనముదే యుండెను. క్రీ. శ. ౬౫౪-లోఁ బాండ్య రాజును, సింహళరాజును కలిసి చోళులపై దండెత్తిరి. కాని చోళరాజే వారినోడించెను.

కరికాలుండనురాజు క్రీ. శ. ౯౯౦-లో సింహళము మీదికి దండెత్తివెళ్ళెను. కాని పరాభూతుఁడయి తిరిగి రావలసినవాఁ డాయెను. ఈతనితరువాత రాజరాజును చాళుక్య రాజు చోళరాజుకూఁతును వివాహము చేసికొన్నట్లును.

క్రీ. శ. ౧౦౨౨ మొదలు ౧౦౬౩ వఱకు రాజ్యముచేసినట్లును వ్రాసియున్నది. కావున నీతఁడు భారతకృతిపతియైన రాజరాజనరేంద్రుఁడని మానము చెప్పవచ్చును.

ఈరాజమిక్కిలిప్రతాపవంతుఁడయిక్రీ. శ. ౧౦౫౯ లో సింహాశ్రముపై దండువెడలి మహిందుఁ డను రాజును జెఱఁబట్టి యచ్చటఁ దన ప్రతినిధిని (Viceroy) రాజ్యముచేయుటకై యుంచినట్లున్నది.

రాజరాజుకుమారుఁడు కుతులోత్తుంగ చోళదేవుడు (క్రీ. శ. ౧౦౬౪-౧౧౧౨). ఈతనికి పీఠ, రాజేంద్ర, కొప్పకేసరివర్మ, కవిరాజశేఖర మొదలయిన బిరుదు లుండెను. ఈతనిరాజ్యము ఓరిసావఱకు వ్యాపించియుండెను. ఈతఁడే పాండ్యుల జయించి క్రీ. శ. ౧౦౬౪-లో దన తమ్ముని నచ్చట నాయకుని జేసెనని యిదివఱకు వ్రాసియున్నాము. క్రీ. శ. ౧౦౬౪-లో నీతని దాసీపుత్తుఁడు ఆతొండఁ డను వాఁడు పల్లవులనోడించి వారిరాజ్యమును తొండమండలము తమరాజ్యములోఁ గలుపుకొనియె. పెన్నేరు పాలేర్లనడుమ నున్నది తొండమండలము. ఈరాజుకాలముననే చోళులు పశ్చిమచాళుక్యరాజు ఆహవమల్లుఁడను నామాంతరముగల ప్రథమసోమేశ్వర దేవుని తుంగభద్రానదియొడ్డున నోడించి ఆతని రాజ్యములోని కొంతభాగ మాక్రమించుకొనిరి. కాని యది వారికి విశేషదినములు దక్కలేదు. కులోత్తుంగుఁడు తంజావూరుదేవాలయమునకు నెన్నియో దానము లిచ్చి

నట్లు ఆతని శాసనములవలనఁ గానవచ్చుచున్నది. అచ్చటి దేవాలయమును అతఁడే కట్టించియుండును.

తరువాతిరాజులనుగుఱించి యంతగా విశేషము లేమియు లేవు. పండ్రెండవ శతాబ్దాంతమువఱకు నీరాజ్యములోనియధికభాగమును ఓరుగంటి కాశతీసురాజు లాక్రమించుకొనిరి.

చేర దేశము.

చేరశబ్దమునకు నటవములో తాటికల్లని యర్థము. ఈ దేశమునందుఁ దాటిచెట్లు విశేషముగా నున్నందున ఈదేశమున కీపేరు వచ్చియుండును. ఒకప్పు డీ చేరమండలములో మైనూరు, కోయంబుత్తూరు, సేలము, పాత్రతొండనాడు, దక్షిణమలబారు, కొచ్చి అను మండలములు చేరియుండెనని చెప్పవచ్చును. ఈదేశపురాజులకు మలయమాన్ అను బిరుదుండెను. చేరశబ్దము కొన్నిదినములకు కేరగా మాటి యుండుండియే కేరశశబ్దము పుట్టెను.

మొట్టమొదటి చేరరాజులనుగుఱించి మనకు బేళ్ళు తప్ప మఱేమియుఁ దెలియదు. కొంతకాలమును కాంగులను వారు చేరదేశములోని మధ్యభాగమును ఆక్రమించుకొన్నందున ఈ చేరరాజులు తిరువానుకూరులో రాజ్యము చేయుఁ జొచ్చిరి. అచ్చట క్రీ. శ. 300-లో వీరకేరళవర్మ రాజుగనుండెను. ఇతఁడు ప్రజానురంజకుడై బహుకాలము వీరకేరళపుర మను రాజధానిలో రాజ్యముచేసెను. తిరువాన్కూరునుగ్రామము తరువాత రాజధాని యయ్యెను అందు

వలసనే యీరాజ్యమునకు తిరువాళ్ళూరురాజ్యముని పేరు వచ్చెను. పదునాల్గవ శతాబ్దమునఁ గాఁబోలును నిప్పుడు తిరువనంతపురమునఁబడు తిరువేడ్డమునకు రాజధాని మార్పఁ బడియె. క్రీ. శ. ౮౨౪-లో ఉదయనూర్తాండవర్మ యను రాజు కొల్లచునఁబడు శకమునకుఁ (Quilon era) గర్తయయ్యెను. ఇందులకుఁ దరువాత నైదాఱుశతాబ్దములవఱకు సీదేశపుఁజరిత్ర మన కంతగాఁ దెలియదు.

పశ్చిమ సముద్రము నంటుకొని సాతారాయొద్దనుండి కన్యాకుమారివఱకుఁ బడమటికనుమలకును సముద్రమునకును నడుమనున్న భూభాగమంతయుఁ బరశురాముఁడు సముద్రాన్ని వద్దనుండి సంపాదించిన భూమియని పౌరాణికగాథ కలదు. అనఁగా నచ్చట మొట్ట ముద్ర ముండెననియుఁ దరువాతఁ గ్రమముగా భూమి యేర్పడెననియు నర్థము. ఈ భూభాగమున కంతటికిని సప్తకొంకణముని పేరు. ఈయొడుకొంకణములలో నత్యంతదక్షిణముననున్న కేరళము, దానికి నుత్తరముననున్న తుళువదేశము ఈచేరరాజ్యములోనివియై యుండెను. ఈదేశములోని యాచారవ్యవహారము లతిచిత్రములైనవి. ఇచ్చట నితరజాతివారుగాక సంబూద్రిబ్రాహ్మణులును, నాయరులనఁబడు శూద్రులును విశేషముగ నుండురు. సంబూద్రిబ్రాహ్మణుల కుటుంబములో పెద్దకొడుకు తప్ప యిళారులు వివాహమాడరు. నాయరుశ్రీల నుంచుకొని యెదరు. నాయరుశ్రీలకు వివాహములేదు. ఈశ్రీ లిప్తము వచ్చిన పురుషులతో నిష్కమువచ్చినంతకాలము భార్యలవలె

నుండెదరు. ఇచ్చటి దాయభాగవద్ధతియు మిగుల వింతగ నుండును. ఒక పురుషునిసొత్తు వానికుమారునికిఁబోదు. ఆతని మేనల్లునికిఁ జేయను. తండ్రికొడుకుల యింటిపేరొకటిగ నుండదు. మేనమామ మేనల్లుర యింటిపేరొకటిగ నుండును. ఇట్టి విపరీతాచారంబు లచ్చట నుండుటకుఁ గారణమేమని విచారింపఁగా కేరళదేశస్థు లాదిమకాలమున నామ్యులతో సంబంధములేని యనార్యజనులనియు, బరశురామునికాలమున నార్యబ్రాహ్మణు లచ్చటికిఁ బోయి వారిని వశులను జేసికొని బ్రాహ్మణునింతుష్టియే పరమధర్మముగా వారికి బోధపఱచి నందున వారిలో వివాహబంధనములు లేక స్త్రీప్రధానమయిన (Matriarchal) కుటుంబము లేర్పడెననియు, నందువలన నిట్టివిపరీతాచారములు పుట్టెననియు విద్వాంసుల యభిప్రాయమై యున్నది. అయినను ప్రస్తుతము మళయాళములోఁ బూర్వాచారములు తగ్గుచు వివాహబంధము లితరదేశములవలెనే యధికదృఢ మగుచున్నందులకు మనమొత్తయు సంతసింపవలసి యున్నది.

ఓరిసా.

ఈదేశమునకే ఓఢిదేశమని పేరు. మగధదేశము నుండి మొదట నామ్యు లీదేశమునకు వచ్చిరి. బుద్ధధర్మంబును నచ్చటనుండియే వచ్చెను. అశోకునికిఁబూర్వమే యనేకజాత్యభిక్షు లచ్చటికివచ్చి కొండగుహలలో వాసముచేయుచు ధర్మోపదేశ మొనరించుచుండిరి. అశోకుఁడు కళింగమును జయించినతరువాత నీవెందు రాజ్యములసంబంధము దృఢమయ్యెను.

తరువాత నిచ్చట ననేక బౌద్ధరాజులు రాజ్యముచేసిరి. వీరి శాసనములు ఖండగిరినుండలిగుహలలో గానపచ్చెడివి. క్రీ.శ. అయిదవశతాబ్దమున నీ బౌద్ధరాజుల వంశ మంతరించి హిందూ మతము ప్రబలసాగెను.

క్రీ. శ. ౪౭౬-లో యయాతి కేసరియనువాడు 'కేసరి' వంశక ర్తయయ్యె. ఈరాజులు భువనేశ్వరమనుపురమున రాజ్యముఁ జేయుచు నప్పటి శిల్పవిద్యానైపుణ్యముఁగనఁబడు నట్టి చక్కనిశివాలయములఁ గట్టించిరి. కొన్నిదినములు వీరికి జయపురమను పట్టణము రాజధానిగా నుండెను. నృపకేసరి యనురాజు క్రీ. శ. ౯౫౦-లోఁ గటక మనుపట్టణముఁ గట్టించె. ౧౧౩౨-లో నీవంశ మంతరించెను. ౧౧౩౭ మొదలు ౧౫౩౪-వఱకు గంగవంశమువారు రాజ్యమేలిరి. వీరికి విష్ణువు కులదేవత. ఈవంశజుడగునంగభీముఁ డనువాఁడు ౧౧౭౪లో జగన్నాథదేవాలయముఁ గట్టించెను. పదునైదవ శతాబ్దాంతమునం దుండిన పురుషోత్తమగంగరాజు దక్షిణదేశము వఱకును దాడివెడలి కాంచీరాజు నోడించి యతనికూతుఁ బెండ్లియాడెను. తరువాత ప్రతాపరుద్రుఁడనువాఁడు రాజ్యము చేయుచుఁడఁగా జైతన్యఁడను వైష్ణవభక్తుఁడు అచ్చటికి వచ్చెనట.

గంగవంశానంతరమున నయిదుగురు హిందూరాజులు రాజ్యముచేసిరి. కాని ౧౫౬౦-లో దురుష్కు లీరాజ్యమును జయించిరి.

బంగాళము.

తొమ్మిదవ శతాబ్దమున బంగాళదేశమునందు రాజపుత్రులలో నొకవంశమువారు రాజ్యము చేయసాగిరి. దీనికి 'పాల' వంశమనిపేరు. దీనికి మూలపురుషుడగు గోపాలుఁడనురాజు కీర్తి. శ. ౧౫౦-లో రాజ్యమునకు వచ్చెను. బంగాళదేశమునకును మగధదేశమునకును నీతఁడు రాజుగ నుండెను. ౯౦౦-లో రాజ్యమునకువచ్చిన దేవపాలుఁడు విద్యవర్వతము మొదలు హిమాలయమువఱకునుండు ఉత్తరహిందూదేశమంతయు ఆసాంవఱకుఁ దూర్పుదేశమును జయించెను. గజనిమహమ్మదు కనౌజునకు వచ్చినప్పుడు (కీర్తి. శ. ౧౦౧౯) రాజ్యపాలుఁడనురాజు ఈదేశమున రాజ్యము చేయుచుండెను.

౧౦౨౬-లో మహాపాలుఁడనురాజుఁ బరీషత్త్రుణమును రాజధానిఁజేసికొనియె. ఈతఁ డేబదిరెండు సంవత్సరముల వఱకును రాజ్యముచేసెను. ఈవంశపురాజులలో బేర్కొనవలసిన కడపటిరా జీతఁడే. తరువాత పూర్వ (తూర్పు) బంగాళపురాజులగు 'సేన' వంశజులు బలవంతులై బంగాళరాజ్యమంతయు నాక్రమించుకొనిరి.

వీర సేనుఁడనువాఁడు సేనరాజుల మూలపురుషుఁడు. ఈతఁడు పదవ శతాబ్దమువాఁడై యుండును. కొందరు బ్రాహ్మణులను కాయస్థులనబడు గణకవృత్తివారిని నీతఁడు కనౌజ్ నుండి పిలిపించెను. అప్పుడు వచ్చిన బ్రాహ్మణులే యిప్పుడు బంగాళమువందలి కలీనబ్రాహ్మణులు. బనర్సీ (బందోసాధాస్)

య, ముకర్జీ (ముఖ్యపాథ్యాయ), చటర్జీ (చట్టపాథ్యాయ), గ్యాంగోలి (గంగోపాథ్యాయ) అను గృహనామములు కలవారందఱును కులీను లనఁబడుదురు. వీరితరబ్రాహ్మణులకంటె నెక్కువవారమని చెప్పకొనియెదరు. లక్ష్మణేయుఁ డను వాఁడీ నేనవంశపురాజులలోఁ దుదవాఁడు. ఈతఁడు అఱువదినవత్సరములవఱకును వైభవముతో రాజ్యముఁ జేసెను. కాని యీతఁడు వృద్ధదశలో నుండఁగ దురుష్కులు ౧౨౦౪లో బంగళమును గెలిచిరి.

ఉపసంహారము.

హిందూదేశ పారతంత్ర్యమునకుఁ గారణములు.

ఇట్లు హిందూమహాయుగములో మహాహింస తదయందుండిన హిందూదేశము పదవశతాబ్దమునుండి తురుష్కుల దండయాత్రలకు లోనయి పండ్రెండవశతాబ్దము వఱకుఁ దురుష్కుల స్వాధీనమై తన స్వాతంత్ర్యమును బోగొట్టుకొనియె. ఇట్లే దేశములోని జనులు మేకలయి పరరాజులకు లోబడిన కారణము లనేకములు గలవు. అందుఁ గొన్నిటిని ఈ క్రిందఁ బొందుపఱిచెదము.

౧. జాతిబంధనములు దృఢమగుట.

క్రమక్రమముగా జాతినంబంధమైన బంధనములు గట్టిగ బిగింపఁబడి చాతుర్వర్ణ్యమేకాక చతుస్సహస్రవర్ణంబులయ్యెను. ఒక్కొక్కజాతిలో ననంఖ్యములయిన యువజాతులు

పుట్టెను. గుణకర్మవిభాగానుసార ముత్పన్నమైన నాలుగు
జాతులు వృత్తిననుసరించియు దేశములనుసరించియు నసంఖ్య
జాతులయ్యెను. కుండలుచేయువానిది యొకజాతి; కట్టచెక్క
వానిది యొకొకజాతి; బట్ట నేయువానిది మఱియొకజాతి;
వేదము చదువుకొని జీవనముచేయువాఁడు వైదికియయ్యె; రాజ
నియోగములలో నుండువాఁడు నియోగియయ్యె; ఈలాగు
వాయువేగ మనోవేగములతో నసంఖ్యజాతులు ప్రబలి ప్రతి
జాతివారును తామే యెక్కువవారమనియు, నితరులు తమకంటె
దక్కువవారనియుఁ జెప్పుచుఁ బరస్పర ద్వేషంబులు ప్రబలఁ
జేసిరి. పైజాతివారగు బ్రాహ్మణ క్షత్రియులకు విద్యాసా
మర్థ్యబలాబు లెక్కువగుటవలన వారు అధికారమంతయుఁ దమ
చేతిలోనే యుంచుకొనిరి. కొన్నిదినములకు రాజులు విషయ
లంపట్టులై నందునను, పూర్వక్షత్రియువంశములు నశించుచుఁ
బోయినందునను క్షత్రియులబలమును, నాధిక్యమును తగ్గి
బ్రాహ్మణులచేతికే సాంఘికాధికారమంతయు వచ్చి వారు
'కలియుగములో నర్వశ్రేష్ఠులమైన మేము, మాకు సేవచేయు
టకు శూద్రులు, ఈరెండుజాతులు తప్ప మూఁడవజాతి లేనే లే'
దని చెప్పసాగిరి. ఈజాతిద్వేషమునకుఁ దోడు మతద్వేషము
లను హెచ్చెను. ఒకతెగవారగు బ్రాహ్మణులలో వాఁడు
వైష్ణవుఁడనియు, వీఁడు స్మార్తుఁడనియు, ఇంకొకఁడు మూఢ్వుడ
నియు భేదములుపుట్టి ఒకరియొంటిలో నొకరు భోజనము
చేయకపోవుటయేగాక యొకరినొకరు చూచుటయుఁ దప్పని
చెప్పసాగిరి.

జాతిమతద్వేషము లింతవఱకునైన నాఁగియుండిన చింత లేదు. ఏలయున, అధికారము, ధనము, కులీనత్వము మొదలగు కారణములచే జనులలోఁ గొందఱు హెచ్చనియు, గొందఱు తక్కువయనియు జాతిభేదము లితర దేశములలోను గలవు. రోమ్ దేశములోని ప్యాట్రిషియన్ ప్లేచియన్, ఇంగ్లండ్ లోని రాజనరదారులు, సామాన్యజనులు అనుభేదమును మన మెఱిగియే యున్నారము. కాని యట్టిభేదము లాయా దేశములందుఁ గ్రమగ్రమముగాఁ బోయి యందఱును సమానమనెడి సిద్ధాంతము క్రిందితరగతివారియశాంతవృత్తుము వలన స్థిరపడి యా దేశములు మహాన్నతస్థితిఁ జెందెను. కాని మనదేశములోఁ గ్రిందిజాతివారు పైకివచ్చుటకు మారుగా లోతునకుఁ ద్రొక్కఁబడుచుండిరి. అందుచే నైత్యభావము నున్నయె్యెను.

అన్నిటికంటె నీజాతిబంధనములు చేసిన గొప్పకీడు మనలను కూపమండూకములఁ జేయుట. అన్యజాతీయునిఁ దగులుటయే మహాదోషముగాఁ దలంచునప్పు డన్యదేశమునకుఁ బోవుట యెట్లు తటస్థించును? ఆసేతుహిమాలయప్రాంతమున దప్ప యీజాతిభేద మెచ్చటను లేదు. కావున ఉత్తరమున అటక్ నది (శిలానది) దాటఁ గూడదనిరి. సముద్రయానము పనికిరా దనిరి. ఇంకేమున్నది? ఇట్లు హిందువులు తమ్మునొక దీవిగడ్డలోఁ గైదుచేసికొనినందున, వెలుపలనున్న దేశములలో నేమి జరుగుచున్నది వీరికిఁ దెలియుచున్నది. లేకపో

యెను. తురుష్కులగుంపు గడవలోకి వచ్చువఱకుఁ దురుష్కులను గుఱించి గాని, వారిధర్మములగుఱించిగాని, వారు చేయుచుండిన యితర దేశముల నాశమును గుఱించిగాని మన వారేమియుఁ దెలిసికొనక నుఖనిద్రాపోవుచుండిరి. ఇట్లు గడవ దాటి తొంగిచూచినఁ బాపము వచ్చునని తలంచి యిరుగు పొరుగున నివ్వులుకొనినను ఆ సమాచారము తెలిసికొనక యింట నుఖనిద్రా పోయెడువారు పారలంకార్యాగ్నిలో వేగుట సహజమేకదా! ఈ ప్రకార మీ జాతిబంధనములు మిక్కిలి బిగింపఁబడి దేశమునకు నురిపోయఁబడియె.

౨. నీతిబంధనములు శిథిలమగుట.

నీతియునఁ బరిశుద్ధప్రవర్తన. ఏ దేశముయొక్క నీతిబంధనములు శిథిలమగునో యది తప్పక యథోగతికిఁ బోవునని మనము ఈజిప్టు, రోమ్ మొదలగు దేశముల చరిత్రలవలనఁ దెలిసికొనవచ్చును. హిందూదేశము తురుష్కుల పాలగుటకు నీదేశమందు నవ్వడు వ్యాపించిన యనీతి యొక గొప్ప కారణమై యున్నది. ధర్మము పేరిట నీ యనీతి జనులలోఁ బ్రసరించినందున నది మిక్కిలి యాపాయమునకుఁ గారణమయ్యెను. పాంచరాత్రులనియు, బాశుపతులనియు, శాక్తులనియు, కాపాలికులనియు, భైరవులనియు, ననేక నూతన సాంప్రదాయములవా రీ దేశమున వ్యాపించిరి. ఇందు గొందఱు దేవప్రాజయను పేరిట మద్యపానముచేయుట నేర్పిరి; కొందరు 'నేను భైరవుడను, నీవు భైరవి' అని చెప్పి వ్యభిచా

రము చేసిన దోషము లేదనిరి: కొందఱు శ్మశానములో వసించుటయు, తలపుట్టలు మూలగ వేసికొనుటయు ధర్మమనిరి. కొందఱు దేవికిని భైరవునికిని నరబలి యిచ్చుట ముక్తిదాయకమనిరి. ఇట్లనీతి యెంతదూరము పోవలయునో యంతదూరము పోయెను. ఈమతములలోని యొకానొకమతమువారి ఘోరకృత్యముఁ జూడవలయునేని భవభూతికృత మాలతీ మాధవీయములోని ౮-వ యంకముఁ జదువనగు. ఈమతములలో ననేకమతములు శ్రీశంకరాచార్యులవారు ఖండించి వానిని రూపురూప యున్నించిరి. కాని యవి యవ్వాడు కొంచెము తగ్గినను మరలఁ బ్రబలి నేటివరకు నచ్చటచ్చట రహస్యస్థలములలో డాఁగియున్నవి. జనులిట్టి యనీతుల పాలయినందున విషయలంపటులయి పరవశతకుఁ జక్కని తోవ చేసిపెట్టుకొనిరి.

3. స్వదేశరాజులలో నైకమత్యము లేకపోవుట.

ఇదియే యీ దేశ పారతంత్ర్యమునకుముఖ్యకారణము. పదవ శతాబ్దమునుండి పండ్రెండవశతాబ్దమువఱకు నీదేశమున సార్వభౌమరాజవంశ మొకటియు లేనందున ఎవ్వరికి వారే స్వతంత్రులై, సార్వభౌముల మని చెప్పుకొనుచు, నితరరాజుల శ్రేయస్సు నోర్వలేక యెల్లప్పుడును ఒకరితో నొకరు పోరాడుచుండిరి. అందువలన వారిలో నైకమత్యము లేక ద్వేషములు ముదిరి, తురుష్కుఁడు వచ్చి యొకానొక రాజును బాధపెట్టునప్పుడు ఇతర రాజులు వానికి సాహాయము

చేయక యూరక చూచుచు వానినాశము విని సంతసించు చుండిరి. కాని యట్లు ఊరకుండుట తమనాశమునకు తొవ చేసికొనుట యనినమాట తలపరైరి. వీనిలో నెవ్వరెవ్వరి వైరమువలన నీదేశమున కెట్లెట్లు పారతంత్ర్యపు సంకెలు కలిగెనో యీగ్రంథముయొక్క కెండవభాగమందు వివరింపఁ బడెను. కాని నిచ్చట విస్తరింప నవసరములేదు.

౪. ఈ దేశస్థుల శరీర సామర్థ్యము తగ్గుట.

హూణశకవంశజులగు పరదేశీయుల నీదేశమునుండి వెడలఁగొట్టిననాడుగల శరీర సామర్థ్యమును శౌర్యమును ఈ దేశమునఁ గ్రమక్రమముగ తగ్గి తురుష్కులకాలమువఱకు మిక్కిలి తక్కువయైనట్లు గానవచ్చుచున్నది. అట్లుగాకున్నఁ దమకంటె మిక్కిలి తక్కువ సంఖ్యగల తురుష్కు సైన్యములకు వారనేక యుద్ధములలో నోడుట తటస్థిపదు. ఇట్లు వీరు బల హీనులగుటకు ముఖ్యకారణ మతిబాల్యవివాహప్రచారమే యని చెప్పవచ్చును. ఆఁడుపిల్లలకెంత శీఘ్రముగా వివాహము చేసిన సంతమంచిది యనిన నమ్మిక పెరిగినందునఁ బదు మూఁడు పదునాల్గు సంవత్సరముల కుమారికలు పిల్లలఁ గనుట సంభవించెను. ఇట్టి పసికూనలకుఁ బుట్టినవారికిఁ బచ్చితురక లతోఁ బొరున నిల్చి యెదిరించునట్టి బల మెట్లు కలుగును? చిన్నవయసులో గర్భోత్పత్తియగునేని పిల్లలు బలహీను లగుదురనిన సిద్ధాంత మింగ్లీషువైద్యులు చెప్పుమాటగాని మనహిందువులు చెప్పెడిమాటకాదు అని కొందఱు పొరపడ

వచ్చును. కాని యది నిజముగాదు. ఈ యంశమును మన
వైద్యశాస్త్రాచార్యులు చరక సుశ్రుతాదులుగూడ వ్రాసి
యున్నారు. ఇదియుఁగాక యీవిషయ మనుభవైక వేద్యము.
కావున నిందునుగుఱించి పెంచి వ్రాయనక్కర లేదు.



మహమ్మదీయ మహాయుగము

MOHAMMEDAN PERIOD

రెండు సంపుటములు!

ముద్రిత మగుచున్నది.

అనేక పటములు!!

ఇది యాటుప్రకరణముల గ్రంథము. మొదటి ప్రకరణములలో ముసల్మానుల పూర్వవృత్తాంతములును వారీదేశమునకు మొదట వచ్చినప్పటినుండియు సానేశ్వరయ్యుద్ధములలో (క్రీ. శ॥ 1193) హిందూదేశస్వాతంత్ర్యము పోయినంతవరకును, గలదు. రెండవ ప్రకరణమునందు అర్ధముల ప్రభుత్వము వర్ణింపబడినది. మూడవ ప్రకరణములలో మొగలాయి చక్రవర్తుల రాజ్యపరిపాలనము యొక్క వృత్తాంతముగలదు. నాల్గవ ప్రకరణములలో బహమనీరాజులవృత్తాంతమును అందుండి పుట్టిన ఐదుగాజ్యముల కథలును చెప్పబడినవి. ఇదివఱకు న్రాయబడిన చరిత్ర గ్రంథముల ననుసరించినయెడల నీపుస్తక మివాదముగ ప్రకరణములతో ముగిసియుండవలెను, అట్లుగాక తక్కిన రెండు ప్రకరణములలో హిందూసామ్రాజ్యములు వర్ణింపబడినవి.

కొందరు తలచినట్లు హిందూదేశము మహమ్మదీయులకు సులభముగా వశముకాలేదనియు, హిందువులు అభిమత్యునివలెనే యపరిమితపరాక్రమమును జూపి మోసమునకును స్వామిద్రోహమునకు లోనై యోడిపోయినయొక నీగ్రంథము సప్రమాణముగా జాటుచున్నది.

ఇందు శ్రీకృష్ణ బేవరాయలు, పుధ్యరాజు, రాణాప్రతాప్, అక్బరు, మునసింగ్, నాసిక్ మొదలయిన మహాకీర్తిల దివ్యమైనపటములు కలవు. గ్రంథకర్త: కీ. శే. శ్రీయుత కె. వి. లక్ష్మణరావు, ఎం.ఎ., గారు.

వలయు వారు:—

కొనూరు వీరభద్రేశ్వరరావు, బి. ఎ., ఎల్. టి.,

మేనేజరు, లక్ష్మణరాయ పబ్లిషింగుకంపెనీ,

గవర్నరు పేట,

బెజవాడ.

భారతి

సచిత్రమాసపత్రిక

ప్రతిచాంద్రమాసాదిని ప్రచురింపబడును.

సచిత్రమాసపత్రిక-ప్రతినంచీకయందును 3, 4 రంగుల పటములు కలిగి ఇతరచిత్రపటములతో ప్రచురింపబడును. వాఙ్మయము, చిత్రకళలు, గానము, కథలు, నాటకములు మున్నగు అనేక విషయములతో ప్రతిమాసమునను 200 పుటలు కలిగియుండును.

సంవత్సరచందా రూ 8-0-0 అర్ధసంవత్సరము రూ 3-0-0 విడిపత్రిక రూ 0-10-0 :—

ప్రతి ప్రస్తుతము పోస్టలు రూల్సుప్రకారము. 0-2-0 రిజిస్టరుచార్జి 0-3-0. తపాలుచార్జి అధికమగుచున్నది. మీరే సొమ్ము మాకు ముందుగ మణియార్పరుపవలసిన ఈ ఖర్చు తగ్గును. పీ. పీ. లు పంపినచో ఒక్కొక్కప్పుడు ఆలస్యముగ చేర్చుటయు పత్రికలు పంపుట ఆలస్య మగుటయు సంభవించును.

మేనేజరు, భారతి, తపాలవెట్టెనెంబరు 212 మద్రాసు.

SRI JAGADGURU VISHWARADHYA

JNANA SIMHASANA JNANAMANDIR

CC-0. Jangamwadi Math Collection. Digitized by eGangotri

LIBRARY

Jangamwadi Math, Varanasi

